

بِسْمِ اللَّهِ الرَّحْمَنِ الرَّحِيمِ

جوہر شریح

سلاسل الاولیاء فی سیر الامراء

حضرت میر محمد یوسف الحسینی الواسطی بکراچی دہلوی  
ترجمہ  
رحمۃ اللہ علیہ

عالیجناب شیخ شمس علی نشاط صاحب

ناشر

الحاج صاحبزادہ محمد سلیم شامی نقشبندی  
خلیفہ مجاز تاج العارفین قطب الاقطاب  
حضرت عبدالنبی شامی نقشبندی رحمۃ اللہ علیہ  
۲۴۴ جی گلشن راوی لاہور

**Collection of Prof. Muhammad Iqbal Mujaddidi  
Preserved in Punjab University Library.**

پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ





بِسْمِ اللَّهِ الرَّحْمَنِ الرَّحِيمِ

چو بحر صریح

سلاسل الاولیٰ میرالامیر

حضرت میر محمد یوسف الحسینی الواسطی بگرامی و بلوی  
ترجمہ  
رحمتہ اللہ علیہ

عالیجناب شیخ حشمت علی نشاط صاحب

ناشر

الحاج صاحبزادہ محمد سلیم شامی نقشبندی

خلیفہ مجاز تاج العارفین قطب الاقطاب

حضرت عبدالنبی شامی نقشبندی رحمتہ اللہ علیہ

۲۲۲ جی گلشن راوی لاہور

بِسْمِ اللّٰهِ الرَّحْمٰنِ الرَّحِیْمِ

جملہ حقوق بحق ناشر محفوظ ہیں 128361

جواہر شکر سنج و سلاسل انوار فی سیرالابرار	:	نام کتاب
حضرت میر محمد یوسف الجیسی الواسطی بکرامی ولوی رحمۃ اللہ علیہ	:	مصنف
عالیجناب شیخ حشمت علی نشاط صاحب	:	مترجم
حضرت محمد رستم علوی حنفی چشتی رحمۃ اللہ علیہ	:	تمہید
حضرت سید نوازش علی رحمۃ اللہ علیہ	:	ویباچہ
عالیجناب الحاج شیخ ساجد جاوید اکبر القادری	:	تعارف
صاحبزادہ محمد سلیم شامی نقشبندی	:	سپاس تشکر
جناب بیدار سردی صاحب پروپرائٹرز انکشاف کمپیوٹرز	:	کمپیوٹر کتاب
۲۲- او کلیٹ ریواز گارڈن لاہور		
صاحبزادہ مجیب الرحمن شامی پروپرائٹرز قومی پریس ۵۰ لورمال لاہور	:	طابع
محمد اسحاق صاحب اندرون بھائی گیٹ لاہور	:	باعیڈنگ
اگست ۱۹۹۱ء	:	تاریخ طباعت
پہلی (اڑھائی کتال بعد)	:	بار
پانچ سو	:	تعداد
تقسیم فی سبیل اللہ		منجانب :-

- (۱) صاحبزادہ مجیب الرحمن شامی  
خلف الرشید الحاج فیض الرحمن شامی
- (۲) صاحبزادہ محمد سلیم شامی نقشبندی

فون: ۳۶۲۱۷۰

بِسْمِ اللَّهِ الرَّحْمَنِ الرَّحِيمِ


مِنْ مَقَالَتِ  
مُحَمَّدِ بْنِ  
زَيْنَبِ بْنِ  
زَيْنَبِ بْنِ  
زَيْنَبِ بْنِ

بَلَدِ الْعِلْمِ وَالْحِجَابِ

كُنْزِ الْأَعْيُنِ وَالْحِجَابِ

حَسْبُكَ مِنْ خِصَالِ

صَلَاةِ الْوَالِدِ



حضرت شیخ سعدی رحمۃ اللہ علیہ کی شہرہ آفاق رباعی کا ترجمہ و مفہوم  
حضور سلطان الصادقین، امام المطہرین، سید المرسلین، رحمت للعالمین،  
محبوب رب العالمین، شہ لولاک علیہ الصلوٰۃ والتسلیم اپنے کمال نبوت سے  
انتہائی بلندیوں پر فائز ہوئے۔ کفر و الحاد کی عمیق ظلمتوں کو اپنے حسن و جمال کے  
سحر کن جلوؤں سے ناپید فرمایا۔

آپ کے تمام اسوۂ حسنہ نہایت عمدہ و بے مثال اور مشعل رشد و ہدایت  
ہیں۔ آپ اور آپ کی پاکیزہ آل کو ہر لحظہ درود و سلام کے انمول نذرانے مبارک ہوں  
فقیر حقیر سب دربار دستگیر ساجد جاوید اکبر قادری

بِسْمِ اللَّهِ الرَّحْمَنِ الرَّحِيمِ



شیرازی حضرت میاں شیر محمد صاحب شرفیاری نے اپنی دست مبارک سے فرمایا۔  
قلندار انوارات و اعلیٰ حضرت









بِسْمِ اللَّهِ الرَّحْمَنِ الرَّحِيمِ

## ہدیہ و فکر

أَلْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ  
عَلَى رَسُولِهِ الْكَرِيمِ

اللہ تبارک و تعالیٰ قادر مطلق ہے۔ جس کے امر کے بغیر کوئی چیز منصفہ  
شہود پر نہیں آسکتی۔

کلام خداوندی ہے: "إِنِ الْحُكْمُ إِلَّا لِلَّهِ عَلَيْهِ تَوَكَّلْتُ وَعَلَيْهِ  
فَلْيَتَوَكَّلِ الْمُتَوَكِّلُونَ" (یوسف: ۶۷)

"حکم صرف اللہ ہی کا ہے۔ اسی پر میں نے بھروسہ کیا۔ اس پر چاہئے سب  
بھروسہ کرنے والے بھروسہ کریں۔"

سید المرسلین خاتم النبیین حضرت محمد مصطفیٰ احمد مجتبیٰ صلی اللہ علیہ وسلم کا  
ارشاد گرامی ہے: "مَنْ لَمْ يَشْكُرِ النَّاسَ لَمْ يَشْكُرِ اللَّهَ" (ترمذی: ۳۵۸)  
جو لوگوں کا شکریہ ادا نہیں کرتا وہ اللہ تبارک و تعالیٰ کا بھی شکر گزار نہیں ہو سکتا

۲۳۶ سال قبل (۱۷۴۵ء عیسوی) جناب سید نوازش علی بن سید میر عظمت اللہ رحمت  
اللہ علیہ کے دل میں یہ خواہش موجزن ہوئی کہ احوال اسلاف سلاسل خمسہ یک جا کئے  
جائیں تاکہ کونہ میں دریا بند ہو کر ہمیشہ کے لیے نیک بختی کا سرمایہ بنے۔ اسی اثناء میں  
امام العارفین حضرت محمد رستم علوی حنفی چشتی دیہا پوری رحمتہ اللہ علیہ اور سلطان العارفین

حضرت میر محمد یوسف الحسنی الواسطی بگدادی دہلوی رحمۃ اللہ علیہ نے آپ کو دو تحریریں بالترتیب ”جواہر شکر شیخ“ اور ”سلاسل النوار فی سیر الابرار“ ارسال فرمائیں اور اس خواہش کا اظہار فرمایا کہ یہ شہ پارے کتابی صورت میں آجائیں تو صفحہ ہستی پر ایک یادگار نقش رہے گا۔ مگر حسن اتفاق سے یہ دو تحریریں تاج العارفین قطب الاقطاب حضرت شیخ عبد النبی شامی نقشبندی نور اللہ مرقدہ کے خلیفہ اور نواسے حضرت شیخ عاشق محمد جالندھری رحمۃ اللہ علیہ کے وسیلہ سے خانوادہ کو ملیں۔ یہ خاندان ہجرت کے بعد سرگودھا میں سکونت پذیر ہوا۔ اور یہ جواہر پارے جالندھر (مشرقی پنجاب) میں غیر مسلمانوں کے قبضہ میں رہ گئے۔ انہوں نے یہ جواہر پارے کسی طریقہ سے سرگودھا بھجوا دیئے۔ جب کہ دو سال قبل عالی جناب ساجد جاوید اکبر القادری قلندری مدظلہ العالی نے بندہ کو مخاطب کر کے فرمایا تھا کہ آپ ایک اور کتاب تیار کریں گے۔ مگر اس وقت بندہ حیرت میں مبتلا ہو گیا کہ آپ نے یہ کیا فرما دیا۔ مگر خداوند قدوس کی قدرت کا کرشمہ دیکھئے کہ اپریل ۱۹۹۰ عیسوی میں جناب پیر محمد احمد خلف پیر عبدالعزیز خلف پیر عبدالرحیم مدظلہ العالی نے اپنے ایک مرید خاص رشید احمد کبوتہ کے توسل سے بندہ ناچیز کو فارسی مسودہ آستانہ شامی پر ارسال فرمایا جو ان کے پاس عرصہ چالیس سال سے پڑا تھا۔ اس کا ملنا ہی تھا کہ بندہ کے دل میں معاہدہ خواہش جاگزیں ہوئی کہ اس کا اردو ترجمہ کتابی صورت میں شائع کر کے فی سبیل اللہ تقسیم کیا جائے تاکہ مشنگان علم و معرفت اپنی پیاس بجھا سکیں۔ چنانچہ بندہ جناب عالی قدر شیخ حشمت علی نشاط صاحب رٹائرڈ لینڈ ٹیکمیشن آفیسر کی خدمت اقدس میں حاضر ہوا جنہوں نے عرصہ تین ماہ میں بلا معاوضہ زیر نظر ترجمہ مکمل فرما کر نہ صرف اپنی علمی استعداد و قابلیت کا ایک عمدہ اور قابل قدر نمونہ پیش کیا بلکہ اللہ تبارک و تعالیٰ کی نیک بندوں میں شرف شمولیت پالیا۔ اسی طرح جناب بیدار سردی صاحب نے بھی کمپیوٹر کے ذریعہ کتابت میں پچاس فی صدی رعایت فرمائی۔ اور مجین اولیاء کے زمرہ میں شامل ہو گئے۔

ان اصحاب کے علاوہ عالی جناب الحاج ساجد جاوید اکبر القادری، قلندری مدظلہ العالی، ڈپٹی سیکرٹری حکومت پنجاب اور جناب الحاج پروفیسر غلام سرور رانا صاحب شعبہ سیاسیات گورنمنٹ کالج لاہور نے نہ صرف مسودہ کی نظر ثانی اور اشاعت میں بندہ کی رہنمائی اور معاونت کی بلکہ جواہر اول تا پنجم کی تفصیلات بھی مکمل فرمائیں جبکہ صاحبزادہ الحاج مجیب الرحمن شامی خلف الرشید صاحبزادہ شیخ فیض الرحمن شامی نے زیر نظر کتاب کی بلا معاوضہ طباعت کا فریضہ سرانجام دیا۔ بندہ ان تمام مخیر حضرات کا تہ دل سے ممنون اور شکر گزار ہے۔ اور بارگاہ رب العزت میں دست بدعا ہے کہ باری تعالیٰ انہیں اس کار خیر کے عوض داریں میں اجر عظیم عطا فرمائے ”آمین ثم آمین“

اللہ جل مجدہ کا خاص فضل و کرم ہے کہ اس نے بندہ ناچیز عاصی پُر معاصی کو اڑھائی سو سال بعد اس فریضہ کی ادائیگی کا شرف بخشا اور ان مقدس تحریروں کو زیور طباعت و اشاعت سے آراستہ و پیراستہ کرنے کی توفیق عطا فرمائی۔ تاکہ انہیں منظر عام پر لاسکوں، جس کے لیے بندہ خداوند قدوس کا لاکھ لاکھ شکر بجا لاتا ہے۔ حقیقتاً یہ شرف سعادت بندہ کے مرشد کامل و اکمل تاج العارفین قطب الاقطاب شیخ عبد النبی شامی نقشبندی قدس سرہ العزیز کی نگاہ کرم کی خاص توجہ کا فیض ہے۔

آخر میں بندہ کی اللہ تبارک و تعالیٰ سے دلی دعا اور التجا ہے کہ وہ احقر کو اپنے پیرو مرشد کے نقش قدم پر چلنے اور ان کے عظیم مشن کو جاری و ساری رکھنے کی لگن میں باقی ماندہ زندگی بسر کرنے کی توفیق عطا فرمائے۔ آمین

خادم الفقراء و طالب دُعا

محمد سلیم شامی نقشبندی

عفی عنہ

۱۷ رمضان المبارک ۱۴۱۱ ہجری مطابق

۳ اپریل ۱۹۹۱ عیسوی

بِسْمِ اللّٰهِ الرَّحْمٰنِ الرَّحِیْمِ

## تعارف

۲۹ رمضان المبارک ۱۳۰۶ ہجری مطابق ۸ جون ۱۹۸۶ء کی رات تھی۔ نماز تہجد ادا کرنے کے بعد یہ حقیر فقیر تلاوت قرآن الحکیم میں مصروف تھا۔ کہ خلاف معمول نیند نے کچھ غلبہ کیا عالم رویا میں عجیب اسرار منکشف ہوئے کہ جس کی مثال اس دنیا میں ناممکن ہے۔ ایک باغ پر بہار نظر پڑا جہاں حضرات اولیاء کرام و دیگر ارواح مقدسہ موجود تھیں۔ ایک روح پر نور پر بہار و پر شکوہ جلوہ افروز ہوئی اور قریب آکر بغل گیر ہوئی اور اس فقیر کے سر پر بوسہ ثبت فرمایا۔ طبیعت عجب مسرور ہوئی ایک عالم وارفتگی طاری ہوا۔ مودبا" اور دست بستہ ہو کر عرض کی کہ نام نامی اسم گرامی سے اس فقیر کو مطلع فرمادیں رخ پر نور پر ملکوتی تبسم ظاہر ہوا اور آواز شیریں سے فرمایا "عبدالنبی" طبیعت از حد مسرور ہوئی کہ سبحان اللہ کیا اسم اقدس ہے۔ عرض کی مزید سننے کی آرزو ہے: فرمایا:

"عزیزی! ہمارا تعلق لالہ بوہڑہ مل کھتری کے گھرانہ اور

موضع شام چوراسی ضلع ہوشیار پور موجودہ ہندوستان سے تھا۔

ہمارا پیدائشی نام لالہ بھوپت رائے رکھا گیا تھا اور عزیزم تمہارا

بھی ہمارے خاندان سے گہرا تعلق ہے"

فقیر حیرت زدہ رہ گیا۔ سوال دیگر کرنے کی جرات ہی نہ رہی۔ منہ کھلا کا کھلا

زہ گیا۔ قدم بوس ہو کر غرض کی یا حضرت میری عقل چکرا گئی ہے۔ کچھ تفصیل اگر فرمادیں تو عقدہ کھلے۔ ایک مسکراہٹ رخساروں پر پھیل گئی اور فرمانے لگے۔

”ہم سلطان اولیاء حضور پر نور حضرت مجدد الف ثانی

رحمتہ اللہ علیہ کی دُعا تھی اور صائم پیدا ہوئے تھے“

شوق و لطف و روحانی کیف عجب حالت تھی۔ آپ رحمتہ اللہ علیہ نے مزید فرمایا کہ لاہور میں ہمارے ایک دوست رہائش رکھتے ہیں۔ انشاء اللہ تعالیٰ بحکم ربیؐ مزید معلومات اُن سے ملیں گی۔ اب یہ پریشانی لاحق ہوئی کہ کس طرح اور کیسے اُن حضرت سے شناسائی ہوگی۔

چند روز بعد ایک دن گھر پر موجود تھا کہ فون آیا اور کسی صاحب نے تعارف کروایا کہ بندہ کو محمد سلیم شامی کہتے ہیں اور ملاقات کرنا چاہتا ہوں۔ فقیر کیونکہ طبعاً گوشہ نشین ہے۔ مزید معلومات کرنے کے لئے دریافت کیا کہ مقصد ملاقات کیا ہے۔ شامی صاحب نے فرمایا کہ بالمشافہ گفتگو میں راز و نیاز بیان کروں گا۔ وقت ملاقات مقرر ہوا آپ تشریف لائے اور خوب ملاقات ہوئی۔ طبعیت بہت مسرور ہوئی۔ جناب سلیم شامی صاحب کو سنت و شریعت سے بھرپور، فقراء کا تلاش اور علم تصوف سے لبریز پایا۔ آپ نے بتایا کہ بہت کوششوں اور کاوش سے ایک کتاب ”مجموعۃ الاسرار“ مرتب کی گئی ہے جو کہ جناب حضرت عبدالنبی شامی نقشبندی رحمتہ اللہ علیہ کے مکتوبات شریف پر مشتمل ہے۔ آپ نے فرمایا کہ بہنوئی من جناب محمد سجاد شامی سے معلوم ہوا کہ راقم الحروف فقیر کو بھی تصوف سے شغف اور اولیاء کرام سے روحانی اُنس ہے تو آپ نے سوچا کہ ایک نسخہ مجھے بھی عنایت فرمادیں۔

اللہ اکبر! وہ بشارت آج حقیقت پذیر ہوئی۔ اللہ تبارک و تعالیٰ کے ولیوں کی کیا شان ہے اور کیا تصرفات ہیں۔ حیرت زدہ رہ گیا۔ میں نے جناب محمد سلیم شامی

صاحب کو واقعات بشارت بیان کئے۔ ملاحظہ کیا کہ اس وقت آپ پر ایک وجدانی کیفیت طاری ہو گئی اور آپ نے حضرت رحمۃ اللہ علیہ کے شام چوراسی عرس مبارک کے لا تعداد واقعات بیان کئے۔ ذاتی مکاشفات و مشاہدات بھی بکمال محبت و عقیدت بیان کئے۔ فقیر نے شامی صاحب کو حضرت بابا جی رحمۃ اللہ علیہ کی محبت میں لبریز و سرشار پایا۔ آپ نے بتایا کہ حضرت بابا جی رحمۃ اللہ علیہ ماوراء النہر تھے اور سات سال کی عمر میں آثار ولایت، عشق رسول مقبول صلی اللہ علیہ وسلم کی صورت میں ظاہر ہوئے۔ مسلمان ہونے پر آپ رحمۃ اللہ علیہ کی قوم آپ رحمۃ اللہ علیہ کے اور آپ رحمۃ اللہ علیہ کے اولاد کے قتل کے درپے ہوئی۔ چنانچہ سنت نبوی پر عمل کرتے ہوئے ہجرت کی ٹھانی۔ قوم ہنود نے تعاقب کیا لیکن آپ رحمۃ اللہ علیہ معہ اہل و عیال ایک محلہ پر بیٹھ کر آیت الکرسی کا ورد فرماتے ہوئے دریا پار کر گئے۔ اور ہند دیکھتے ہی دیکھتے رہ گئے۔ اس کرامت کا نتیجہ خاطر خواہ ہوا اور بہت سے اہل ہنود اور بابا نانک کے پیروکار مسلمان ہو کر عاقبت سنوار گئے۔ فقیر کشف و کرامت کا شاہد ہے۔ تمام باتوں پر یقین کیا۔

”مجموعۃ الاسرار“ کیا ہے یہ کشف الاسرار ہے۔ ہر ورق، ہر مکتوب، ہر سطر تصوف اسلام اور اسرار ملکوتی کا ایک بے بہا خزانہ ہے۔ یہ تھا اس فقیر کا حضرت سلیم شامی صاحب سے اول تعارف۔

مجدد الف ثانی حضرت سیدی شیخ احمد سرہندی قدس سرہ اپنے مکتوب دفتر دوم مکتوب نمبر ۵۲ میں تحریر فرماتے ہیں۔

”وہ لوگ اللہ تبارک و تعالیٰ کے ہم نشین ہوتے ہیں۔ جس

نے انہیں پہچان لیا اس نے اللہ بزرگ و برتر کو پہچان لیا۔“

احیائے اسلام سے لے کر آج تک ہر زمانہ میں صوفیاء اعظام اور عطاء حق

میدان عمل میں اپنے اپنے فرائض میں سمدہی سے کار بند رہے ہیں اور اپنے نورانی علم سے ہر خاص و عام کو راہ ہدایت کی رہنمائی فرماتے ہیں۔ طریق لسانی، قلبی اور تحریری یعنی خواہ کوئی بھی طریق ہو۔

حضرت الحاج محمد سلیم شامی صاحب مذہباً "سنی، حنفی، بریلوی اور نسبتاً" شیخ اور

مولدا" و ساکنا" لاہوری ہیں۔ ۱۳ جمادی الاول ۱۳۳۱ ہجری مطابق ۴ جنوری ۱۹۱۳ء بروز جمعہ لاہور میں پیدا ہوئے۔ ۱۹۵۷ء عیسوی میں زیارت حرمین شریفین کا شوق اغلب ہوا اور اسی سنہ منجانب فضل ربی عازم مدینہ منورہ ہوئے۔ مکہ مکرمہ اور دربار رسالت جناب رسول اللہ صلی اللہ علیہ وسلم سے آنکھوں کی پیاس بجھائی۔ ماہ اکتوبر ۱۹۸۸ء میں حضرت کو امام ربانی مجدد الف ثانی غوث صدیقی حضرت شیخ احمد فاروقی المعروف بہ سرہندی قدس سرہ العزیز کے عرس مبارک میں حاضر ہونے کی سعادت نصیب ہوئی۔ آپ نے مزید انکشاف کیا کہ صاحبزادہ سید پیر غلام جیلانی مجددی سجادہ نشین دربار عالیہ چورہ شریف نے آستانہ مجددیہ پر آپ کی نہ صرف دستار بندی فرمائی بلکہ خلافت بھی عطا فرمائی گو کہ شامی صاحب نہ ان کے مرید تھے اور نہ ہی ظاہراً اس واقع سے قبل کوئی جان پہچان تھی۔ دستار مبارک حضرت مخدوم علی ہجویری نور اللہ مرقدہ کے دربار عالیہ سے سرہند شریف پہنچی تھی۔ جہاں دیوان بوہڑہ مل والد محترم تاج العارفین قطب الاقطاب حضرت شیخ عبدالنبی شامی نقشبندی رحمۃ اللہ علیہ کو ولادت کی خوشخبری حضرت مجدد الف ثانی رحمۃ اللہ علیہ سے ملی تھی۔ آپ نے مطلع کیا کہ آپ کو بھی اسی آستانہ عالیہ سے نہ صرف خلافت عطا ہوئی بلکہ حضرت تاج العارفین قطب الاقطاب عبدالنبی شامی نقشبندی نور اللہ مرقدہ کی عطا کردہ خلافت کی بھی تصدیق ہو گئی بلکہ مرثیت ہوئی۔

تصنیف لطیف زیر نظر پروانہ ہائے تصوف و عرفان کے لئے نور مشعل راہ



ثابت ہوگی۔ یہ کتاب اس فقیر مست الست و سرمست کی رائے میں ایک گنجینہ نور ہے۔ فاضل مولف نے کوئی بات محض سُنی سنائی یا صرف خوش عقیدگی کی بنا پر اس میں ضبط تحریر نہیں فرمائی۔ یقیناً "شاکتین کو ایسے بزرگوں کے حالات بھی اس کتاب میں دستیاب ہوں گے جو کہ بالکل نایاب و ناپید ہیں۔ ہمیں یہ بھی امید ہے کہ سلاسل معرفت کے مختلف شجرہ شریفوں میں چند ایک ایسے بزرگوں کے نام نامی اسم گرامی پائے جاتے ہیں جن کا حسب نسب نہیں ملتا۔ وہ لوگ اس کتاب سے بہت مستفید ہو سکیں گے۔ جناب حضرت محمد سلیم شامی صاحب نے بے حد کاوش و عرق ریزی سے اس خزانہ کو جمع کیا ہے اور اپنی بے پناہ محبت و عقیدت کا ثبوت دیا ہے۔

میرا وجدان کتا ہے کہ شامی صاحب نے منزل مراد پالی ہے۔ خداوند کریم جناب حضرت احمد مجتبیٰ محمد مصطفیٰ رسول خدا صلی اللہ علیہ وسلم کے صدقے، آپ کو اپنی رحمت اور اپنے فضل و کرم سے دن دونی و رات چوگنی ترقی عطا فرمائے۔ آمین!

۲۶ اپریل ۱۹۹۱ء

مطابق

۱۱ شوال المکرم ۱۴۱۱ ہجری

حقیر سگ دربار دستگیر

مست الست فقیر الحاج ساجد جاوید اکبر قلندر قادری بی۔ اے۔

ایل ایل بی۔ ایم۔ اے (پنجاب)

ایم۔ اے (امریکہ)۔ آئی ایم ڈی پی (امریکہ)


بِسْمِ اللّٰهِ الرَّحْمٰنِ الرَّحِیْمِ

## گزارشات نامت

اللہ تبارک و تعالیٰ جل شانہ کا لاکھ لاکھ شکر بجالاتا ہوں کہ اُس نے اپنے خاص فضل و کرم سے بندۂ ناچیز کو عرصہ اڑھائی سال بعد کتاب ہذا کو زیور طبع سے آراستہ و پیراستہ کرنے کی سعادت سے ہمکنار فرمایا۔ اس امر کا اظہار بھی نہایت ضروری ہے کہ اصل مسودہ فارسی چھ جواہر پر مشتمل تھا مگر اُن کے متن مفقود تھے جن کیلئے بندہ عالیجناب الحاج ساجد جاوید اکبر مدظلہ العالی اور جناب الحاج پروفیسر غلام سرور رانا گورنمنٹ کالج لاہور کی خدمت اقدس میں حاضر ہوا اور اس سلسلہ میں استمداد چاہی۔ جنہوں نے بڑی جاں فشانی اور کاوش سے جواہر خمسہ کے متن مکمل فرمائے جنہیں اس کتاب میں شامل کر دیا گیا ہے جبکہ صفحات تین تا چھ اور شجرۂ طریقت کو بھی تیر کا "شامل کیا گیا ہے تاکہ قارئین حضرات بالعموم اور اہل عمل بالخصوص اس سے استفادہ کر سکیں۔

بارگاہ اقدس میں دُعا ہے کہ وہ اس سعی کامل کو منظور و مقبول فرمائے اور تمام کاوش دہندگان کو اجر عظیم سے نوازے۔

محمد سلیم شامی نقشبندی  
عَفْصِی عَنْہُ



بِسْمِ اللّٰهِ الرَّحْمٰنِ الرَّحِیْمِ ۝



حمد بے شمار ذات سبحانہ تعالیٰ کے لئے جس نے سید المرسلین حضرت محمد مصطفیٰ صلی اللہ علیہ وسلم کو شرف معراج سے نوازا جس میں آپ صلی اللہ علیہ وآلہ وسلم کو مختلف خطابات و القابات سے نوازا اور آپ صلی اللہ علیہ وسلم کو قدسیات اور محسوسات میں محبوب فرمایا۔ آپ صلی اللہ علیہ وسلم کو اصحاب عطا فرمائے جو چمک دار ستاروں کی طرح تھے اور حسن تصدیق اور طاعات کے ساتھ حضور علیہ الصوٰۃ والسلام سے طالب توجہ ہوئے۔ یا الہ العالمین کامل رحمتیں اور برکتیں اور نعمتیں حضرت محمد مصطفیٰ صلی اللہ علیہ وسلم اور ان کی آل اور اصحاب پر اور ان کی اولاد پر نازل فرما۔ یہ فقیر محمد رستم علوی حنفی چشتی ساکن دہلی پور اکثر اوقات ارادہ کرتا تھا کہ تمام بزرگان سلسلہ عالیہ چشت اہل بہشت کے حالات و اعمال جمع کئے جائیں اور اس سلسلے میں غیبی اشارے کا منتظر رہتا تھا کیونکہ اس کے بغیر جرات نہیں کر سکتا تھا۔ آخر عالم غیب سے بشارت نصیب ہوئی اور اللہ جلّ مجدہ کی عطا کردہ توفیق سے اس کام کو شروع کیا جو کچھ میں کہہ رہا ہوں وہ بزرگوں کا کہا ہوا ہے اور جو ظاہر کر رہا ہوں اس کو عالموں نے ظاہر کیا ہے اور جو کچھ باندھ رہا ہوں اس کو بزرگوں نے باندھا ہے۔ اس لئے کہنا ظاہر کرنا اور روکنا تحصیل حاصل سمجھیں۔ اکثر حالات مختلف کتابوں سے لئے گئے اور عارفوں کی زکوٰۃ کے نکتے مختلف مقامات سے بطور تمبر کا لئے گئے۔ جسے اپنے لئے باعث نجات سمجھا۔

یہ کتاب ”جواہر شکر گنج“ مطابق تعداد حروف شکر گنج چھ جوہروں ایک دیباچہ

اور ایک خاتمہ پر مشتمل ہے۔ یہ چھ جواہر میں نے پروئے ہیں اور پہلے اس کے تمہید بیان کی ہے تاکہ اس کو سرسری اقوال کا مجموعہ نہ سمجھا جائے بلکہ سرداران اولیا کے اقوال ہیں۔ زحل الانبیاء کے حکم سے نمک سے شکر ہو گئی۔ خزانوں کی طرح اور پھر دوبارہ شکر سے نمک ظاہر ہو گیا۔ کبھی وجود میں تمام شکر آ جاتی ہے اور کبھی شکر سے نمک ظہور کرتا ہے۔ بعض دفعہ ان کے طے کے روزے سے ظہور ہوتا تھا۔ تمامی ولایت سے ان کا منہ بھرا ہوتا تھا۔ اس عادی کے منہ میں خاک شکر ہو جاتی تھی۔ آپ رحمۃ اللہ علیہ کا مبارک لقب گنج شکر نور اللہ مرقدہ ہوا۔ آپ رحمۃ اللہ علیہ کے مریدوں میں سے کوئی غمگین نہ رہے۔

فقیر محمد رستم علوی حنفی چشتی

رحمۃ اللہ علیہ

ساکن دیپالپور ضلع ساہیوال

۱۱۵۷ ہجری

مطابق

۱۷۴۵ عیسوی

بِسْمِ اللّٰهِ الرَّحْمٰنِ الرَّحِیْمِ

## چشتیہ

یہ جوہر سلسلہ عالیہ چشتیہ بہشتیہ (نظامینہ صابریہ) کے بارے میں ہے۔ جن میں حضرت خواجہ خواجگان ولی الہند غریب نواز عطاءئے رسول مقبول صلی اللہ علیہ وسلم معین الدین چشتی رحمۃ اللہ علیہ، حضرت قطب الاقطاب قطب الدین بختیار کاکی رحمۃ اللہ علیہ، حضرت بابا فرید الدین گنج شکر شہباز عظیم نور اللہ مرقدہ، حضرت سلطان المشائخ خواجہ خواجگان نظام الدین اولیاء محبوب الہی رحمۃ اللہ علیہ، حضرت علاؤ الدین علی احمد صابر رحمۃ اللہ علیہ، حضرت امیر خسرو رحمۃ اللہ علیہ، حضرت فخر جہان فخر الدین رحمۃ اللہ علیہ، حضرت قبلہ عالم نور محمد مہاروی رحمۃ اللہ علیہ، حضرت خواجہ سلیمان تونسوی رحمۃ اللہ علیہ، حضرت خواجہ غلام فرید نور اللہ مرقدہ، حضرت شمس الدین سیالوی رحمۃ اللہ علیہ، حضرت پیر مر علی شاہ گولڑوی رحمۃ اللہ علیہ، حضرت پیر جی جی گنگوہی نور اللہ مرقدہ، حضرت میاں عمر الدین قبلہ عالم گڑھ شکاری (ہوشیار پور) نور اللہ مرقدہ، حضرت میاں محمد علی رحمۃ اللہ علیہ، حضرت میاں قربان علی رحمۃ اللہ علیہ، حضرت میاں مہربان علی چشتی نظامی بدرمی طالبی نور اللہ مرقدہ، وہ اکابرین امت ہیں جن کے تذکرہ فرمودات روحانی زندگی کی بقاء ترقی کیلئے عظیم سرمایہ کی حیثیت رکھتے ہیں جن کو پڑھنے سے اعمال صالحہ کا جذبہ زندہ ہوتا ہے اور راہ سلوک کے طالبین اپنی نفسی کا سامان بھی کر سکتے ہیں۔ جہاں ایمان و یقین سے بہرہ ور و پندار اصحاب اس کی لذت و شیرینی سے فیض یاب ہو سکتے ہیں۔ وہاں عقل و فلسفہ اور جدید روشنی کا بھٹکا ہوا خیرہ چشم و مریوب بھی اپنے آئینہ قلب کو جلا بخش سکتا ہے۔

انہی کا ملین واکملین کی محنت اور بے مثال کاوش سے برصغیر پاک و ہند میں اسلام کا پودا ایک سدا بہار تناور درخت میں تبدیل ہو گیا۔ جس کے نتیجے میں یہ شبہ قارہ اسلام کا گوارہ بن گیا اور عوام الناس کے ذاتی تشخص کے شعور نے انہیں ایک علیحدہ مملکت کے مطالبہ سے ہمکنار کیا اور یہ مملکت خدا داد پاکستان منصفہ شہود پر آئی اور اسلامی ترویج کا تذکرہ شاعر مشرق حضرت علامہ محمد اقبال رحمۃ اللہ علیہ نے زور عجم میں اس طرح فرمایا:-

مرا بسنگ در ہندوستان دیگر نمی بنی

برہمن زادہء رمز آشنائے روم تبریز است

اسلاف کے احسانات کا بیان درحقیقت اللہ جل مجدہ کے شکر کی ہی ایک صورت ہے کیونکہ ”من لم یشکر الناس لم یشکر اللہ“ ان بزرگان دین کے تذکار و ملفوظات ان کی عدم موجودگی میں ان کی صحبت و معیت کے قائم مقام ہیں کیوں نہ ہو

یک زمانہ صحبت با اولیاء

بہتر از صد سالہ طاعت بے ریا

ویسے بھی اس سلسلے سے منسلک حضرات اکثر یہ اشعار اطمینان قلب اور سکون کی دولت کے حصول کیلئے بطور وظیفہ پڑھتے ہیں

بگر داب بلا افتادہ کشتی

ضعیفان بکند را تو پستی

حق خواجہ عثمان ہارون

مدد کن یا معین الدین چشتی

پروفیسر الحاج غلام سرور رانا

شعبہ سیاست گورنمنٹ کالج لاہور

## دوسرا حصہ

### عمل تکسیر یا صدر مؤخر کرنا

اگر کسی اسم یا آیت یا کسی بھی عبارت کی تکسیر کرنی درکار ہو تو اسکو علیحدہ علیحدہ حروف میں لکھیں اور ایک سطر قائم کریں۔ پھر اس کے بعد دوسری سطر اس طرح سے قائم کریں کہ ایک حروف بائیں سے لیں۔ پھر ایک حروف دائیں سے پھر ایک بائیں سے۔ یہی عمل کر کے سطر ختم کریں۔ دوسری سطر پر پھر یہی قائدہ استعمال کریں اور سطریں پیدا کرتے جاویں۔ حتیٰ کہ سطر اول آخر میں ظاہر ہو جاوے اس پر عمل تکسیر ختم ہوگا۔ اس عمل وقائدہ کو علم جعفر میں صدر مؤخر کرنا بھی کہتے ہیں آخری سطر کو زمام کہتے ہیں۔ مثلاً:

ساجد جاوید اکبر کی تکسیر صدر مؤخر یوں ہوگی۔

س ا ج د ج ا و ی د ا ک ب ر

ر س ب ا ک ج ا د ج ی ا و

و ر ا س ی ب ج ا د ک د ج ا

ا و ج ر د ا ک س د ی ا ب ج

ج ا ب و ا ج ی ر د د س ا ک

ک ج ا ا س ب د و د ا ر ج ی

ی ک ج ج ر ا ا ا د س و ب د

د ی ب ک و ج س ج د ر ا ا ا

ا د ا ی ا ب ر ک د و ج ج س

س ا ج د ج ا و ی د ا ک ب ر

زمام  
سطر اخیر



# نقوش

## بنیادی فلسفہ

نقوش کسی اسم، کسی آیت مبارکہ یا کسی عبارت کا ایک خاص مقصد کے لئے ایک اعدادی مجموعہ ہوتا ہے۔ اعداد سوائے ایک خاص اصول کے تحت اس طرح سے قیمت مقرر کرنے کے لئے ہوتے ہیں۔ ایک اہم راز یہ ہے کہ نقوش کے خانہ جات چار عناصر پر منقسم ہوتے ہیں۔ یعنی آبی۔ خاکی۔ بادی اور آتشی۔ مثلاً کسی کو مسخ کرنا مطلوب ہے تو یہ معلوم کیا جاتا ہے کہ وہ شخص اور مطلوب ہم مزاج ہیں یا نہیں۔ اگر مزاج مختلف ہو تو عمل اثر کرے گا۔ اس واسطے نسر اسم یا تعداد مراتب لیکر دونوں کو ہم مزاج کر لیتے ہیں تاکہ اثر جلد اور قوی ہو۔

## بنیادی نقوش

مثلث۔ مربع اور مخمس ہیں۔ یہ جاننا از بس ضروری ہے کہ انواع کو کس طرح سے منتخب کیا جاتا ہے۔ علماء جعفر نے چند اہم اصول وضع کئے ہیں، جو کہ یوں ہیں:

- ۱۔ اگر غرض تفرقہ یا نقصان یا طلاق ہے تو نقش مثلث کار آمد ہوگا۔
- ۲۔ اگر مطلب جنس ازواج یعنی محبت، جذب القلوب ہے تو مخمس سے کام لینا سود مند ہوگا۔
- ۳۔ اگر جملہ مطالب دنیوی ہے۔ مثلاً حصول دولت، اتفاق وغیرہ تو مربع

نقش ذواثر ہوگا۔

## اہم اصول

قائدہ و قواعد کی رو سے نقش اس وقت تک کام نہیں دیگا۔ جب تک کہ اس کے ساتھ غرضِ مطلب کا اظہار نہ ہو۔ عزیمت بھی اسی مقصد کے لئے وضع کی جاتی ہے۔ اور عزیمت سے موکلاتِ نقش کو تکمیل مقصد کے لئے سوگند دینا نقش کو قوی کرتا ہے۔

## قاعدہ کلیہ

نقش بھرنے سے قبل تین امور سے واقفیت رکھنا ضروری ہے۔ یعنی اعدادِ طرح۔ اعدادِ طبعی اور اعدادِ کسر۔

اعدادِ طرح کے واسطے نقش کے تمام خانے شمار کریں۔ جتنے خانے ہوں۔ ان سے ایک کم کریں اور باقی کو نصف کریں اور ایک طرف کے جتنے خانے ہوں ان سے ضرب دیں۔ اس طرح سے اعدادِ طرح برآمد ہوں گے۔ اعدادِ طبعی کے واسطے ایک نقش کے جتنے خانے ہوں۔ ان میں ایک بڑھا دیں اور پھر نصف کر کے ان اعداد کو ایک پٹی کے خانوں سے ضرب دیں اور اگر عددِ مطلوبہ کو مقرر عددِ نقش پر تقسیم کرنے سے اگر کچھ باقی رہے تو اسے کسر کہتے ہیں۔ جو کسر باقی بچے اسکو ایک پٹی کے خانوں سے ضرب دیں اور جتنے خانے نقش کے ہیں۔ ان میں ایک بڑھا دیں پھر ان اعداد سے پہلے اعدادِ طرح کر دیں۔ باقی کے خانہ میں ایک کا اضافہ کریں۔

مثلت : نقش کی چار چالیس ہیں : آتشی چال ہلاکت۔ عداوت اور بیماری کے واسطے استعمال ہوتی ہے۔ آبی چال رہائی۔ سحر و آسیب کو رفع کرنے اور بیز کاموں

کے واسطے استعمال ہوتی ہے۔ خاکی چال برائے زبان بندی، خواب بندی اور بستہ کے لئے ہوتی ہے۔ بادی چال ترقی، تسخیر اور حُب کے واسطے کارآمد ہے۔ مثلث پُر کرنے کے لئے طریقہ یہ ہے کہ جتنے کا نقش وضع کرنا ہو، اُس میں سے بارہ تفریق کریں۔ باقی کو تین پر تقسیم کریں۔ خارج قسمت کو خانہ اول میں رکھ کر چال مقررہ سے ہند سے لکھتے جاویں۔

مربع کی بھی چار چالیں ہوتی ہیں۔ کل تعداد سے ۳۰ عدد طرح کریں۔ باقی کو چار پر تقسیم کریں۔ خارج قسمت کو خانہ اول میں رکھ کر نقش پُر کریں اور نقش محسّ کے لئے کل اعداد میں سے ۶۰ تفریق کر کے بقایا کو ۵ پر تقسیم کریں اور خارج قسمت کو اول خانہ میں رکھ کر نقش پُر کرنا شروع کریں۔

نوٹ : علم نقوش ایک وسیع علم ہے۔ تمام قواعد کی تفصیل اس کتاب کا موضوع نہیں ہے۔ صرف اجمالاً چند ایک امور پر بحث کی گئی ہے۔

## تعمیرِ دل

یہ جوہر اعمال کے بارے میں ہے اور نقل جلدوتوں کے ذکر سے آراستہ و  
جراستہ ہے۔

(۱) اعمال کے بارے میں۔

جان لو کہ جب طالب مراتب ابرار اور اختیار کو طے کر چکے تو اس کو چاہیے  
کہ دعوتِ اسماءِ الہی میں مشغول ہو تاکہ اسرارِ الہی اور حقائقِ اشیاءِ اس پر منکشف  
ہوں اور تصرفاتِ ظاہری و باطنی حاصل ہوں۔ اور یہ بھی لازم ہے کہ جب اسماء  
عظام کی دعوت شروع کرنے تو پہلے اس فن کو کسی مرشدِ کامل سے سیکھے اور مرشد  
کامل وہ ہے جو اسمائے الہی کے ہر مراتب سے واقف ہو اور ان کے موکلات  
اور مہیئاتِ اصلی کو خوب پہچانتا ہو۔ اور حقائقِ اشیاء کے دل پر روشن ہوں۔  
اور وہ ان حالات پر مغرور نہ ہو۔ اور سوائے محرمِ دوزخ کے غیر کو نہ بتاتا ہو اور کشف و  
کرامات کا مبتلا نہ ہو ورنہ ایسے شخص کو غماضِ دعوت کہتے ہیں جس میں یہ صفات  
مسطورہ بالا پائی جائیں اس کو مرشدِ کامل تصور کرنا چاہیے۔ بعض مشائخ جو بلا عمل  
اپنے مریدوں اور طالبوں کو ارشاد کر دیتے ہیں اور اجازت دیدیتے ہیں۔ اسی وجہ  
سے اس میں تاثر کم ہوتی ہے اور ناکامیابی بھی ظہور میں آجاتی ہے۔ ایہ درویشِ بخوش  
نہی ایک مدت تک ہر دہلیت میں پھرتا رہا اور اس اثناء میں بہت سے مشائخوں سے  
ملتا رہا۔ لیکن کسی جگہ ایسی بات نہ پائی کہ دل کو اطمینان ہوتا آخر کسی سال کے بعد حضرت  
سلطان الموحدین شیخ ظہورؒ حاجی حضور کی خدمت بابرکت میں پہنچا اور چند مدت ملازمت

۱۲ مئی چہل اسماء ۱۲ مترجم عفی عنہ علی آپ کا نام حاجی محمد ہے۔ حضرت شیخ عبدالحق محدث دہلوی رحمہ اللہ

نے اپنی کتاب اخبار الاخیار میں ان کا حال مختصر طور پر لکھا ہے اور آخر میں حضرت محمد غوثؒ کی باری معصفت

کتاب بنا کا احوال اور حاجی صاحب کی خدمت میں پہنچنا اور خطابِ غوث سے شرف پانے کا بھی ذکر لکھا ہے ۱۲ مترجم

میں رہا البتہ ان کو اس فن میں کامل پایا جب اس فقیر کے احوال سے حضورؐ کے اطلاع پائی تو بہت سی تحقیق فرمائی اور محرم راز کیا اور تمام دعوات کئی و بڑی سے آگام کیا اس کے بعد یہ فقیر کئی سال تک ایک خلوت میں مشغول بدعت رہا اور اسی اشتہار میں یکایک عالم مغیبات کا ظہور پایا۔ اور ایسا کچھ دیکھا کہ ہیئت اسکی احاطہ تقریر و تحریر سے باہر ہے۔ آخر الامر بغایت ازل الازل و بہدایت حبیب نایزال و بامداد پیران کامرگار و مرشدان نامدار وہ مغیبات سب عمل میں آئے اور یہ عہد ہوا کہ قیامت تک اس فقیر کے سلسلہ میں رجعت نہ ہوگی، اور طریق دعوت اور شرائط اشعار بھی معلوم کرے اور جب دعوت دے تو شرائط اشعار اور شرائط عمل کا ضرور لحاظ رکھے بلکہ واجب لازم جانے اس کے بعد اس راہ میں قدم رکھے جب دعوت مرتب ہو تو روزہ موافق دوازده برج یا موافق سبع سیارہ یا موافق عناء طبع و طبائع یا جمل و سہم نکال کر بارہ بارہ یا سات سات یا آٹھ آٹھ یا چار چار طرح دیکر عدد باقی ماندہ کو حسب قاعدہ احادیث عشرات یا بات یا الوف ہمیشہ بوقت معین پڑھا کرے۔

**شرائط عمل**۔ اور عمل کی یہ شرطیں ہیں اکل حلال، صدق مقال، کم کھانا، کم بولنا، کم سونا، نیت درست رکھنا، صدق دل سے پڑھنا، مرشد کو ماننا، حق کی طرف سے دل لگانا، یعنی حضوری دل سے پڑھنا، روزہ بلا انفضال رکھنا، خلقت سے تنہائی اختیار کرنا، گوشہ گزین ہونا، پیرا، جگہ، بدن پاک رکھنا، مرشد سے اجازت لینا، انشراح خاطر رکھنا، نفس پر شدت اور تنبیہ کرنا، بے طلب جانوروں کا مہا کرنا، حجرہ تنگ تاریک مصفا رکھنا، بات کرنا کرنا کھانا پینا، اس کے لئے ایک خادم مقرر کرنا، گوشت کی بوتے سے آنکھ ناک کو بچانا، دل کو حسد و کبر سے صاف رکھنا، ترک کرنا حیوانات

**جلالی جمالی مکروہات محرمات احرامی کا حسب تفصیل ذیل ہے علیہ**

۱۔ عامل کو چاہئے کہ تمام کھانے کی چیزیں اور ضروری اشیاء سب درج عمالی سے پیدا کرے اور کسب کر کے انکو حاصل کرے اور نہایت غرورت کو کسی سے قریب نہ رہے اور جو روغن کبجہ وغیرہ استعمال کرے تو اس میں بھی احتیاط کرے اور گرم خوردہ کو ناکو ڈالے اور روغن کش کو خوب صاف کرے اور چہرے کے بدن میں نہ رکھے اور کھانا پلے وغیرہ اقسام گوہر سے نہ پکوائے بلکہ لکڑیوں کا استعمال کرے اور گھن گھائی ہوئی گندھی سے پکائے ۱۲۔ منہ سے حضرت شیخ الادیب پیر سیکر فرماتے ہیں اگر درمیان صوم بلا اتصال بیم عمیق واقع ہو تو چاہئے کہ اس روز روزہ نہ رکھے کیونکہ اس دن روزہ رکھنا منع ہے لیکن اگر سب شرائط کو مری رکھے اور درہم معمول اچھے سے نئے عہد شرعاً اس کی کوئی مصلحت نہیں

جھالی۔ مثل گوشت۔ مہی۔ بیضہ۔ شہد۔ مشک۔ چونہ۔ صدف۔ استعمال آب مشک اور اسمی قبیل سے جو اور شے ہو مثل ڈول یا جلد کتاب یا کفش یا موزہ یا کبل یا پشمینہ یا دستہ چاقو وغیرہ جو استخوان سے بنا ہو یا جماع وغیرہ۔  
جھالی۔ زودھادی۔ سرکہ۔ نمک (یعنی سانبھر وغیرہ) نر مادہ وغیرہ اور قبیلہ اور لہسہ وغیرہ (یعنی یوس و کنار مساس جو مہاوی جماع ہیں)۔

مکروہات، لہسن پیاز۔ گندنا۔ حلیت (سینگ) وغیرہ۔

محرماتِ حرامی؛ بناؤ سنگھار کرنا۔ لباس فاخرہ پہننا۔ فصد یا حجامت سے خون نکلوانا سلا بٹوا کپڑا پہننا اگر ایک بھی شرط ان میں سے فوت ہوگی اور شرائط مذکورہ بالا کے موافق عمل نہ کرے گا تو بے شک خطر عظیم واقع ہوگا۔ بلکہ جان کے لالے پڑ جائیں گے اس امر میں سب درویشوں کا اتفاق ہے۔ مترجم کہتا ہے کہ شیخ علیہ الرحمۃ نے حاشیہ پر بلفظ تشبیہ پھر لکھا ہے کہ "اگر ایک بھی شرط شرائطِ جھالی سے اثنائے دعوت میں فوت ہوگی تو جان لے کہ خیر نہیں کوئی عمل بغیر اجازت مرشد نہ کرے بلکہ اس کے بے حضور بھی نہ کرے۔ اور تسخیرات کے لئے تو سبھی شرائط کے ترک میں جان کا خطرہ تو نہیں ہے لیکن اجابت دعوت میں تاخیر ضرور ہوگی مگر شرائط باطل نہ ہوں گی" انتہی۔ ایسی حالت میں داعی کو لازم ہے کہ اس کے دفعیہ کے لئے عمل رد رجعت میں مشغول ہو اور اپنے مرشد کی طرف توجہ کرے اگر اپنے میں حالت نہ ہو تو دوسرے کو اس کے دفعیہ کے لئے مقرر کرے اور اگر لغوۃً باللہ درمیان دعوت کے کوئی مرض لاحق ہو اور اس سے سخت عاجز ہو تو محض تھوڑی سی کر لیا کرے اگر اس سے بھی عاجز ہو کسی آدمی کو مقرر کرے کہ وہ روز پڑھ کر سنایا کرے صحت کے بعد اسکو پورا کرے اور یہ بھی واضح رہے کہ وقت دعوت اسمِ جھالی اور وقت دعوت اسمِ جھالی اسمِ جھالی نہ پڑھے اگر مشترک اسم ہو تو مضائقہ نہیں مگر اس کیلئے بھی شرائطِ جھالی و جھالی دونوں کا لحاظ رکھے اگر دعوت اسمِ جھالی کے وقت ضرورت اسمِ جھالی کے ہو تو اس کا

سے نمک لہجڑی کا استعمال ہے ۱۲۔ نہ سپو پھر کھل جون وغیرہ مارنا بال تروانا یہ سب محرماتِ حرامی میں داخل ہیں۔

یہ صریح ہے کہ وہی اسم جمالی پڑے مگر بجائے یہ کلمہ اسم جلالی۔ اسم جمالی قرأت کرے  
اور جو جمالی کے وقت جمالی کی عزت آپڑے تو اس کے برعکس کرے لیکن ان دنوں  
والتوں میں سینے قدیم ورد خواہ جمالی یا جمالی ہوتا رک نہ کرے۔ اسم جمالی کو روز  
سہ شنبہ اور مشترک کو روز چہار شنبہ اور جمالی کو روز پچھن شنبہ سے شروع کرے اور جس  
ساعت میں اول روز شروع کیا ہے اسی ساعت میں مرور شروع کرے تو پہلے  
روز خالص سے شمس میں عمل شروع کیا ہے تو اور روز بھی اسی ساعت میں شروع کرے  
ف: حضرت یسح الاولیاء پر دستگیر فرماتے ہیں کہ اگر کسی کو مطلب جمالی میں یا موزوں  
ہو کہ یہ اس کے لئے سخت مخاف ہیں، واقع ہوں تو چاہئے کہ اپنے مطلب کے وفاقت  
کے دفعہ کے لئے نیت کر کے پڑھے کہ اس سے جسی وہی مطلب حاصل ہوتا ہے  
اور مدعا بعد بر آتا ہے لیکن عین قرأت میں فرق نہ ڈالے اور یہ قیود دعوت میں ہے نہ  
شرکت میں اگر اثنائے شراکت میں ایک روز یا پچھن ہر بار اور دوسرے روز چھ ہر بار  
پڑھے تو کچھ خوف نہیں ہاں دعوت سریرت اور دعوت حاجت میں تسودہ  
مدد معینت سے سرور تجاویز نہ کرے کہ اس میں خوف ہے۔ ف حضرت یسح الاولیاء  
قدس سرہ وادمن علینا فتوحہ فرماتے ہیں کہ اگر قرأت دعوت روزمرہ کی تعداد اس  
تو کہ روز کے روز تمام نہ کرے تو اس کی سہل ترکیب یہ ہے کہ دو پاس آخر شب  
اور دو پاس اول شب سر ہر روز قرأت روزمرہ میں داخل کرے اور روز معینہ کو اس کو پھر  
میں پورا کرے دعوت سے پہلے تین روزے رکھے اگر اسم جمالی ہو تو دو شنبہ اور جمالی  
ہو تو شنبہ اور مشترک ہو تو یک شنبہ سے روزہ رکھے جو چوتھی رات آئے تو کھانا نہ کھائے اور  
دشوریکے گوشہ میں بیٹھے اور استغفار پڑھا شروع کرے پھر نہیں آرام کرے کھلی رات  
کو اتنے دشوریکے دو گانہ تجیہ الوضو ادا کرے اس کے بعد دو گانہ بہ نیت شریف  
الارواح پڑھے جس کی نیت یہ ہے نَوَيْتُ اَنْ اُصَلِّيَ لِلَّهِ تَعَالَى بِكَعْتِي صَبْرًا كَشْفِ  
الامراضِ مَتَوَجِّهًا اِلَى جَهَةِ الْكَلْبَةِ الشَّرِيفَةِ اَللَّهُ اَكْبَرُ فَاتَمَّ كَمَا بَعْدَ رُكْعَتَيْنِ مِنْ لَدُنْهِ  
عَلَى اَمْرِهِ وَلَكِنَّ الْكُفْرَانَ مِمَّنْ لَا يَعْلَمُونَ پڑھے اور سلام کے بعد ہر بار یہ دعائے طیبہ پڑھے۔

۱۲ آية وَايَةٌ اور عين اس دعا کی مشغولی میں اپنے باطن پر توجہ کرے اللہ کی عنایت سے ارواح نمودار ہونگی پھر چوتھے روز طلوع آفتاب کے وقت غسل پاک کرے اور دو گانہ تحیۃ الوضوء ادا کرے پہلی رکعت میں فاتحہ کے بعد سات بار یہ آیت پڑھے **هَذَا اللَّهُ أَنَّهُ لَا إِلَهَ إِلَّا هُوَ وَالْمَلِكُ وَأُوْلُوا الْعِلْمِ قَائِمًا بِالْقِسْطِ لَا إِلَهَ إِلَّا هُوَ الْعَزِيزُ الْحَكِيمُ إِنَّ الَّذِينَ عِنْدَ اللَّهِ لَأَرْسِلَ لَهُمُ الْيُسُوفَ إِتِ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ** یا کلمہ تمجد پڑھے اور سلام کے بعد ستر بار یہ آیت پڑھے **وَإِذْ سَأَلْتُ عِبَادِي عَنِّي فَإِنِّي قَسِيْبٌ أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَالْيَوْمَ أَؤْتِيهِم بِآيَاتٍ لَّعَلَّهُمْ يَرْشُدُونَ** پھر خدا تعالیٰ سے اپنی مراد مانگے اس کے بعد ارواح مطہرات حضرت محمد مصطفیٰ صلی اللہ علیہ وسلم اور تمام انبیائے عظام و عشرہ مبشرہ اور جمیع اصحاب کرام و شہدائے نامدار و مشائخ کبار کو ایک ایک دو گانہ علیحدہ علیحدہ اور پیران ظاہر و باطن کی ارواح طیبات کو اکتالیس بار سورہ فاتحہ پڑھ کر ثواب پہنچائے۔ پھر اذان و اقامت الارض دو بار اور سورہ اخلاص تین بار اور سورہ فاتحہ پانچ بار مخصوص بہ ثواب ارواح پیران سہروردیہ اور دو گانہ بار و اح قطب ربانی محبوب سبحانی حضرت غوث الثقلین سید شاہ عبد القادر جیلانی قدس اللہ سرہ العزیز ادا کرے اور فاتحہ پڑھ کر توجہ تمام متوجہ ہو کر مدد طلب کرے۔ پھر ایک دو گانہ مخصوص بار و اح حضرت سلطان الموحدين شیخ ظہور حاجی حضور ادا کرے بعد ہ فاتحہ پڑھے

۱۳ غسل پاک سے یہ مراد ہے کہ بے جنانت ہو یعنی ناپاک نہ ہو، اگر جنبی ہو یا شبہ ہو تو پہلے غسل جنابت کرے پھر غسل پاک کرے جو بہ نیت دعوت ہے کہے غسل پاک کے بعد سات بار تمجیدی پڑھنے اور ہر دفعہ سات بار سورہ فاتحہ پڑھ کر دیکھ کر اور اپنے سر پر ڈالے تاکہ حصار دعوت اور مانع رجعت ہو اور شرائط یا دعوت کیسے بھی جب غسل کرے تو اسی طریق کو عمل میں لائے۔ غسل کے بعد کسی سے بات چیت نہ کرے کہ سے کم ہزار بار جب تک پڑھے اور ہر شروع کے شروع میں نصاب سے لیکر ختم تک ان سات شرائطوں میں غسل اور دو گانہ لازم کرے۔ اگر غسل کے بعد دعوت ٹوٹ گیا ہو تو اگر نہ ٹوٹا ہو تو ایسی قسم سے لکھی ہوئی ہوگی پھر غسل اور دو گانہ کی ضرورت نہیں مگر اگر شرط کی قراءت کو جب تک پورا نہ کرے دوسری شرط کی قراءت شروع نہ کرے ۱۲



اور تانوںے باریا ظہور الحق کہے اور مدد طلب کرے (مترجم کہتا ہے کہ ایک نسخے کے حاشیہ پر اتنا اور زیادہ لکھا ہوا ہے کہ ایک دوگانہ بروح غوث الاسلام والیسلمین حضرت شیخ محمد غوث اور ایک دوگانہ بروح سلطان المحققین حضرت شیخ عیسیٰ عند اللہ اور ایک دوگانہ بروح قطب الموحدین حضرت شیخ برہان الدین محمد راز الہی ادا کرے) لیکن اتنا نہ ہو سکے تو حضرت شیخ مؤلف کتاب کی روح کو تو ضرور ہی دوگانہ و فاتحہ پڑھ کر ثواب پہنچائے اس سے یہ مراد نہیں کہ دوگانہ ہائے مسطورہ بالا کو ترک کرے؟ پھر ایک دوگانہ بہ نیت سلامتی مرشد ادا کرے اگر مرشد برحق زندہ ہو ورنہ ان کی روح پاک کو ثواب پہنچائے۔ پھر ایک دوگانہ بہ نیت بحمد اللہ ادا کرے ہر رکعت میں فاتحہ کے بعد سورہ اخلاص کیسے پڑھے پھر حضور دل کیساتھ جناب الہی میں متوجہ ہو اور ستر بار درود پڑھے اور پھر سجدہ میں جائے اور عرض حاجا کرے پھر تانوںے بار اسم اور ستر بار درود پڑھے۔ پھر دعوت اسم شروع کرے۔ جس مقدار سے پڑھنا شروع کیا ہے تمام دعوت تک شب روز پڑھے اور مصالے سے اٹھتے بیٹھتے ہر روز ہر وقت دعائے اجابت پڑھتا رہے اور وہ یہ ہے۔ بِسْمِ اللّٰهِ الرَّحْمٰنِ الرَّحِیْمِ  
اللّٰهُمَّ افْتَحْ لِيْ عَلٰى اَقْصَالِ السَّمٰوٰتِ وَالْاَرْضِ وَمَا بَيْنَهُمَا وَاسْتَجِبْ دُعَايَ بَغِيْرِيْ بِحَقِّ يَا مُفْتِحَ الْاَبْوَابِ  
وَيَا مُسَيِّبَ الْاَسْبَابِ وَيَا مُقَلِّبَ الْقُلُوْبِ وَالْاَبْصَارِ وَيَا دَلِيْلَ الْمُتَحَيِّرِيْنَ وَيَا غِيَاثَ الْمُسْتَضِيْعِيْنَ  
وَيَا مُصْرِجَ الْمُسْتَضْمِيْنَ اَعِيْنِيْ اَعِيْنِيْ اَعِيْنِيْ تَوَكَّلْتُ يَا مَلِكِيْ تَقْصِيْتُ وَكُوْنْتُ اَمْرِيْ اِلَيْكَ يَا  
مَلِكُ يَا فَتَّاحُ يَا بَاسِطُ وَصَلَّى اللّٰهُ تَعَالٰى عَلٰى خَيْرِ خَلْقِهِ مُحَمَّدٍ وَاٰلِهِٓ الصَّحَابِهِ اَجْمَعِيْنَ  
بِرَحْمَتِكَ يَا اَرْحَمَ الرَّاحِمِيْنَ بعد تمام شرائط و اختتام دعوت پچھنان اور شیرینی فہراء  
کی تقسیم کرے اور ان سے دعا کی اسمداد کرے۔

(۲) نفل عبادتوں کے بارے میں:

نوافل شب جمعہ | جمعہ کی رات میں بین العشاءین بارہ رکعت پڑھے۔  
اور ہر رکعت میں فاتحہ کے بعد سورہ اخلاص گیارہ بار پڑھے۔  
ایضاً: عشاء کے فرض اور سنت کے بعد دس رکعت پڑھے اور ہر رکعت  
میں فاتحہ کے بعد اخلاص اور معوذتین ایک ایک بار پڑھے تو شب قدر کی

نوافل شب سہ شنبہ | دو رکعت پڑھے ہر رکعت میں فاتحہ کے بعد سورہ اخلاص اور معوذتین پندرہ بار اور سلام کے بعد درود شریف اور آیت الکرسی اور استغفار پندرہ بار پڑھے۔

نوافل روز سہ شنبہ | اشراق کے بعد نصف النہار تک بارہ رکعت پڑھے اور ہر رکعت میں فاتحہ کے بعد آیت الکرسی ایک بار پڑھے اور اخلاص تین بار۔

نوافل شب چہار شنبہ | چھ رکعت تین سلام سے ادا کرے اور ہر ایک میں قل اللہم تاغیر حساب ایک بار پڑھے اور سلام کے بعد ستر بار کہے جزی اللہ محمدًا عنما هو اهلنا ومستحقنا مستوجبہ۔

ایضاً:۔ دو رکعت عشاء کے بعد پڑھے اول میں سورہ فلق دس بار اور دوسری میں سورہ والناس دس بار پڑھے اور بعد فرائض صلوٰۃ و استغفار۔

نوافل روز چہار شنبہ | اشراق کے بعد بارہ رکعت پڑھے ہر رکعت میں آیت الکرسی ایک بار اور تینوں قل تین تین بار۔

نوافل شب پنج شنبہ | بین العشاءین دو رکعت میں فاتحہ کے بعد آیت الکرسی اور تینوں قل پانچ پانچ بار پڑھے اور سلام کے بعد پندرہ بار استغفار اور یہ دعا پڑھے۔ اللہم اجعل ثواب هذا الوالدی دربت اغفر وارحمتہما کما ربیبانی صغیراً۔

نوافل روز پنج شنبہ | ظہر اور عصر کے درمیان دو رکعت پڑھے اول آیت الکرسی سو بار اور دوسری میں اخلاص سو بار اس کے بعد درود شریف و استغفار سو سو بار پڑھے۔

## ہفتہ بھر کے اذکار کا بیان

عابد کو چاہئے کہ ان دعائوں کو سو بار اس ترتیب سے پڑھا کرے  
ہفتہ کو: لا الہ الا انت سبحانک انی کنت من الظالمین۔ التوارکوب۔

یہ واضح ہو کہ بہترین اذکار تلاوت قرآن شریف ہے اس سے بڑھ کر کوئی نعمت عظمیٰ نہیں۔ البقیۃ الخالصہ

تمام رات جانے کا ثواب پائے۔

نوافل یوم جمعہ اجاشت کے وقت بارہ رکعت پڑھے اور جو آٹھیں یاد ہوں

وہ پڑھے اور سلام کے بعد درود شریف کا موظف ہو۔

نوافل روزِ شنبہ چالیس رکعت پڑھے ہر رکعت میں فاتحہ کے

بعد سورۃ الکافرون تین بار اور سلام کے بعد آیتہ الکرسی ایک

بار۔ نوافل شب یکشنبہ بیس رکعت پڑھے ہر رکعت میں فاتحہ کے بعد سورہ اخلاص

پچاس بار اور معوذتین ایک بار اور سلام کے بعد درود شریف سو بار

اور استغفار سو بار اور احوال سو بار اور اللّٰهُمَّ اغْفِرْ لِيْ وَالْوَالِدَيْنِ وَالْاٰلِ

تِ الْاَحْيَاءِ مِنْهُمْ وَالْاَمْوَاتِ سُوْبَارِ پڑھے۔

نوافل روزِ یکشنبہ اشراق کے بعد چار رکعت پڑھے ہر رکعت

میں امن الرسول ایک بار پڑھے۔

ایضاً: ظہر کی نماز کے بعد چار رکعت دو سلام سے پڑھے اول میں

الم تنزیل کتاب سجدہ دوسری میں تبارک الذی بیدہ الملک تیسری اور

چوتھی میں ایک ایک بار سورہ جمعہ۔

نوافل شب دو شنبہ چار رکعت پڑھے اول میں فاتحہ کے بعد سورہ اخلاص دس

بار اور دوسری میں بیس بار تیسری میں تیس بار چوتھی میں چالیس بار اور سلام

کے بعد اخلاص اور معوذتین اور درود شریف اور اللّٰهُمَّ اغْفِرْ لِيْ

وَالْوَالِدَيْنِ وَالْاٰلِ الْاَحْيَاءِ مِنْهُمْ وَالْاَمْوَاتِ

پچتر بار پڑھے۔

نوافل روزِ شنبہ اشراق کے بعد دو رکعت پڑھے ہر رکعت میں فاتحہ کے

بعد آیتہ الکرسی اور سورہ اخلاص اور معوذتین ایک ایک بار پڑھے اور

سلام کے بعد بارہ دفعہ سورہ اخلاص اور بارہ دفعہ استغفار پڑھے۔

لَا إِلَهَ إِلَّا اللَّهُ الْمَلِكُ الْحَقُّ الْمُبِينُ. پیر کو لَا إِلَهَ إِلَّا اللَّهُ عَزِيزًا جَلِيلًا يَا عَزِيزُ  
يَا جَلِيلُ. منگل کو۔ اللَّهُمَّ صَلِّ عَلَى مُحَمَّدٍ وَآلِهِ وَبَارِكْ وَسَلِّمْ  
بدھ کو۔ لَا إِلَهَ إِلَّا اللَّهُ خَالِصًا مُخْلِصًا. جمعرات کو۔ لَا إِلَهَ إِلَّا اللَّهُ خَالِقُ كُلِّ شَيْءٍ  
وَهُوَ عَلَى كُلِّ شَيْءٍ قَدِيرٌ۔ جمعہ کو۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ  
وَاللَّهُ أَكْبَرُ وَالْحَوْلُ وَالْقُوَّةُ لِلَّهِ الْعَلِيِّ الْعَظِيمِ۔

اس کے بعد دو رکعت پڑھے اور قرآن شریف سے جو یاد ہو قرأت کرے  
اور سلام کے بعد سجدے میں جا کر حق تعالیٰ سے اپنی حاجت چاہے۔

دوسری ترتیب جو سلطان الموحدين حضرت  
شیخ ظہور الحق والشرع والدين سے

منقول ہے کہ ہر روز ایک ہزار بار اس ترتیب سے پڑھے۔ وہ یہ ہے۔  
(بندۃ شنبہ)۔ يَا هُوَ يَا اللَّهُ الْوَارِثُ شَنِبَةُ۔ يَا رَحْمَنُ يَا رَحِيمُ  
پس دو شنبہ۔ يَا وَاحِدًا يَا أَحَدًا منگل سے شنبہ۔ يَا صَمَدًا يَا فَرْدًا  
بدھ چہار شنبہ۔ يَا حَيُّ يَا قَيُّوْمُ جمعرات پنج شنبہ۔ يَا حَنَّانُ يَا مُنْتَنَانُ  
(جمعہ) آدنیہ۔ يَا ذَا الْجَلَالِ وَالْإِكْرَامِ

نوع دیگر مروی ہے حضرت شیخ الشیوخ رضی اللہ عنہ سے کہ ہر روز حسب ذیل  
ایک ہزار ایک بار پڑھے۔

پہلے روز شنبہ۔ لَا إِلَهَ إِلَّا اللَّهُ مُحَمَّدٌ رَسُولُ اللَّهِ رُزْ بِلِشَنِبَةُ۔ يَا حَيُّ يَا قَيُّوْمُ  
پس روز دو شنبہ۔ دس و دس شریف روز سے شنبہ۔ لَاحَوْلَ وَلَا قُوَّةَ إِلَّا بِاللَّهِ الْعَلِيِّ  
منقول

بقیہ حاشیہ ہر فردوس آرام گاہ حضرت شاہ اہل اللہ برادر شاہ ولی اللہ محدث دہلوی رحمہما اللہ چہار باب میں  
تحریر فرماتے ہیں کہ حسب ذیل ترتیب سات روز میں قرآن شریف ختم کرنا بہت ہی قبولیت رکھتا ہے۔  
جمعہ۔ سورہ فاتحہ سے آخر ماخذ تک شنبہ کو انعام سے آخر توبہ تک یکشنبہ کو سورہ یونس سے آخر سورہ ہریم  
تک۔ دو شنبہ کو سورہ طہ سے آخر قصص تک۔ جمعہ شنبہ کو عنکبوت سے آخر صافات تک چہار شنبہ کو سورہ زمر سے آخر سورہ  
رحمن تک۔ پنج شنبہ کو سورہ واقعہ سے آخر قرآن تک پڑھ کر سجدہ کرے اور خدا تعالیٰ سے حاجت چاہے۔ ۱۲ مترجم

الْعَظِيمِ رُوحِ جِبَارِ شَتَبِهِ بِاسْتَعْفِزِ انْشَارِ قِيَامِ مِنْ كُلِّ ذَنْبٍ وَ اتُّوبِ الْيَتِيمِ - رُوحِ نَجْمِ شَتَبِهِ يَا  
 اللَّهُ يَا اللَّهُ جَمْعُهُ بِسُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا  
 حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط

## اسماء حسنیٰ

اس جوہر میں سح عشر اور چشتہ اور اد تحریر کئے گئے ہیں۔ بعد ازاں ننانوے اسمائے  
 حسنیٰ اور چهل اسم باری تعالیٰ تحریر کئے ان کے بعد دعائے حرز البحر ہے اور ارشادات  
 کے ساتھ دعائے سیفی ہے، دعا مغنی اور اس کا اعتصام ہے۔ اس کے بعد دعائے حرز  
 امیرین ہے اور مابعد دعائے کیمیائے سعادت ہے۔ جملہ دعائے مدعا بر لائے میں  
 قبولت کے واسطے اکثر ہیں

## اللہ تبارک و تعالیٰ کے ننانوے اسماء حسنیٰ

①	اللَّهُ	①	الْجَبَلُ
②	خدا کا نام	②	سب سے
③	الرَّحْمَنُ	③	زبردست
④	بے حد رحم کرنے والا	④	الْمُتَكَبِّرُ
⑤	الْحَمِيمُ	⑤	بڑائی اور
⑥	بڑا مہربان	⑥	بزرگی والا
⑦	الْمَلِكُ	⑦	الْخَالِقُ
⑧	تحقیقی بادشاہ	⑧	پیدا کرنے والا
⑨	الْقُدُّوسُ	⑨	الْيَسَّ
⑩	برائیوں سے پاک ذات	⑩	جان ڈالنے والا
⑪	السَّلَامُ	⑪	بے غیب ذات
⑫	الْمَوْسِمُ	⑫	امن و ایمان
⑬	الْمُهَيَّبُ	⑬	دینے والا
⑭	الْحَزْرِيُّ	⑭	ننگہبان
⑮	سب پر غالب	⑮	الْجَزْرِيُّ

۱۳ المصون

صورت دینے والا

۱۵ الغفلا

درگزر اور پردہ

پوشی کرنے والا

۱۶ القملا

سب کو اپنے قابو

میں رکھنے والا

۱۷ الوهبنا

سب کچھ عطا

کرنے والا

۱۸ الیلاقنا

بہت بڑا روزی

دینے والا

۱۹ الفکتنا

بہت بڑا شکل کش

۲۰ العلیمر

بہت وسیع علم

والا

۲۱ الذبلا

روزی تنگ کرنے والا

۲۲ البسطا

روزی فراخ

کرنے والا

۲۳ الخضاب

پست کر

دینے والا

۲۴ الرفع

بلند کر دینے

والا

۲۵ المعز

عزت دینے

والا

۲۶ المذل

ذلت دینے

والا

۲۷ المنع

ب کچھ

منعنے والا

۲۸ البصیر

ب کچھ دیکھنے والا

ب کچھ دیکھنے والا

۲۹ الحاکم

حاکم مطلق

۳۰ العادل

سرتاپا انصاف

۳۱ اللطیف

بڑا لطف و کرم

کرنے والا

۳۲ الخبیر

باخبر اور آگاہ

۳۳ الخلیف

بڑا سردار

۳۴ العجیر

بڑا بزرگ

۳۵ العنون

بہت بختی والا

۳۶ الشکور

قدر دان

۳۷ العلی

بہت بلند و برتر

۳۸ الکبیر

بہت بڑا

بہت بڑا

الْوَالِي (۵۶)	الْحَكِيمُ (۳۷)	الْحَنِيفُ (۳۹)
مددگار اور حمایتی	بڑی حکمتوں	سب کا محافظ
الْحَمِيدُ (۵۷)	وَالَا	الْمَقِينُ (۴۰)
لائق تعریف	الْوَدِيدُ (۳۸)	سب کو روزی اور
الْمُحْتَسِبُ (۵۸)	بڑا محبت کرنے	توانا بیٹے والا
اپنے علم اور شمار میں رکھنے والا	وَالَا	الْحَسْبُ (۴۱)
الْمُبْدِي (۵۹)	الْمُحْتَسِبُ (۳۹)	سب کے لئے
پہلی بار پیدا	بڑا بزرگ	کفایت کرنے والا
کرنے والا	الْبَعَثُ (۵۰)	الْجَلِيلُ (۴۲)
الْمُعِيدُ (۶۰)	مردوں کو زندہ	بڑے اور بلند
دوبارہ پیدا	کرنے والا	مرتبہ والا
کرنے والا	الْإِشْفَاءُ (۵۱)	الْكَرِيمُ (۴۳)
الْمُدْخِلُ (۶۱)	حاضر و ناظر	بہت کرم
زندگی دینے	الْحَقُّ (۵۲)	کرنے والا
والا	برحق و برقرار	الزَّقِيْبُ (۴۴)
الْمُؤْتِنُ (۶۲)	الْوَكِيلُ (۵۳)	بڑا نگہبان
موت دینے والا	بڑا کارساز	الْمُجْتَنِبُ (۴۵)
الْحَيُّ (۶۳)	الْقَوِيُّ (۵۴)	دعائیں سننے اور قبول کرنے والا
ہمیشہ ہمیشہ	بڑی طاقت و	الْوَهَّابُ (۴۶)
زندہ رہنے والا	قوت والا	وسعت والا
	الْمُتَيَّنُّ (۵۵)	
	شدید قوت والا	

الْمُنْتَهِي (۸۱)	الْمُنْتَهِي (۷۲)	الْقِيَمَةُ (۶۳)
بدلہ لینے والا	پچھے اور بعد میں رکھنے والا	ب کو قائم رکھنے اور سمجھانے والا
الْجَنُوبُ (۸۲)	الْأَوَّلُ (۷۳)	الْفَلْحَةُ (۶۵)
بہت زیادہ معاف کرنے والا	سب سے پہلے	ہر چیز کو پایہ نوالا
الْبُرُوفُ (۸۳)	الْإِخْتِ (۷۴)	الْمَخْلُوعَةُ (۶۶)
بہت بڑا مشفق	ب کے بعد	بزرگی اور بڑائی والا
مَالِ الْمَلِكِ (۸۴)	الظَّاهِرُ (۷۵)	الْفَلْحَةُ (۶۷)
ملکوں کا مالک	ظاہر و آشکارا	الْإِحْدُ (۶۸)
ذُو الْجَدَلِ وَالْأَكْرَامِ (۸۵)	الْبَطْنُ (۷۶)	ایک اکیدا
عظمت و جلال اور انعام اکرام والا	پوشیدہ و پینیاں	الْبَصِيرُ (۶۸)
الْمُقْسِطُ (۸۶)	الْعَالِيُ (۷۷)	بے نیاز
عدل و انصاف	متولی اور متصرف	الْقُدْرَةُ (۶۹)
قائم کرنے والا	الْمُتَخَذُ (۷۸)	قدرت والا
الْمَجْمَعُ (۸۷)	ب سے بلند و برتر	الْمِقْبَلَةُ (۷۰)
ب کو جمع کرنے والا	النَّبْرَةُ (۷۹)	پوری مقدرت رکھنے والا
الْبَغْيُ (۸۸)	بڑا اچھا سلوک کرنے والا	الْمُقْتَدِرُ (۷۱)
بڑا بے نیاز	التَّوَابُ (۸۰)	پہلے اور آگے کرنے والا
وہ بے پروا	بہت زیادہ توبہ قبول کرنے والا	
الْمُغْنِي (۸۹)		
بے نیاز و غنی بنانے والا		



⑨۷ الْوَارِثُ

ب کے بعد  
موجود رہنے والا

⑨۸ التَّشِيدُ

راستی اور نکوئی  
پسند کرنے والا

⑨۹ الصَّبْرُ

بڑے صبر و تحمل  
والا

⑨۴ الْإِلَهِيَّةُ

سیدھا راستہ دکھانی  
اور اس پر چلانا والا

⑨۵ الْبَدِيعُ

بے مثال چیزوں کو  
ایجاد کرنے والا

⑨۶ الْبَقِيَّةُ

ہمیشہ ہمیشہ باقی  
رہنے والا

⑨۰ الْمَنْعُ

روک دینے والا

⑨۱ الضَّرَرُ

ضرر پہنچانے والا

⑨۲ النَّافِعُ

نفع پہنچانے والا

⑨۳ الْبُيُوتُ

سرتاپا نور اور نور  
بخشنے والا

## چهل اسمائے الہی

دعوت حروف ذیل بہترین دعوت ہے اور بے حد و حساب فائدوں پر مشتمل ہے  
اگر شرائط تمام اس دعوت کو کوئی پورا کرے تو اس کا شمار علماء اعظام میں ہو، علم  
لذنی حاصل ہو، تجلیات لا تعداد ملاحظہ کرے اور جو مشکل پڑے وہ فوراً حل ہو۔

۱. سُبْحَانَكَ يَا إِلَهَ الْآلِهَةِ الرَّقِيعَ جَلَّالَهُ يَا إِلَهَ
۲. يَا إِلَهَ الْمُحْمُودِ فِي كُلِّ فَعَالِهِ يَا إِلَهَ
۳. يَا رَحْمَنَ كُلِّ شَيْءٍ وَرَاحِمَهُ يَا رَاحِمِينَ
۴. يَا حَيُّ حَيِّنَ لَا حَتَىٰ فِي دَيْمُومَةٍ مُلْكِهِ وَلِقَائِهِ يَا حَيُّ
۵. يَا قَيُّوْمُ فَلَا يَفُوتُ شَيْءٌ مِنْ عِلْمِهِ وَلَا يُورِدُهُ حِفْظُهُ يَا قَيُّوْمُ
۶. يَا وَاحِدَ الْبَاقِيِ أَوَّلِ كُلِّ شَيْءٍ وَآخِرَهُ يَا وَاحِدًا

٤. يَا دَائِمًا بِلَا فَنَاءٍ وَلَا زَوَالٍ لِمَلِكَةٍ وَبِقَائِهِ يَا دَائِمًا
٥. يَا صَمَدًا مِنْ غَيْرِ شَيْءٍ فَلَا شَيْءٌ كَمِثْلِهِ يَا صَمَدًا
٦. يَا بَارًا فَلَا شَيْءٌ كَلَوْ بَدَانِيَةٍ وَلَا إِمْكَانَ لَوْ صَفَّهُ يَلْبَارًا
٧. يَا كَبِيرًا أَنْتَ الَّذِي لَا تَهْتَدِي الْعُقُولُ لَوْ صَفَّ عَظِيمَتَهُ يَا كَبِيرًا
٨. يَا بَارِيَّ الْغُفُوسِ بِلَا مِثَالٍ صَوَّحَدًا مِنْ غَيْرِ
٩. يَا زَاكِيَّ الطَّاهِرِينَ مِنْ كُلِّ آفَةٍ لَقَدِ سَبَّهَ يَا زَاكِيَّ
١٠. يَا كَاثِرًا بِالْمَوْسِعِ كُلِّ مَا خَلَقَ مِنْ عَطَايَا فَضْلِهِ يَا كَاثِرًا
١١. يَا قَهَّابًا مِنْ كُلِّ جَوْرِ لَمْ يَرْضِهِ وَكَمْ يُجَالِطُهُ فِعَالُهُ يَا قَهَّابًا
١٢. يَا عَنَّاكَ أَنْتَ الَّذِي وَسَعَتْ كُلَّ شَيْءٍ رَحْمَتُكَ وَهَلَاكَ يَا عَنَّاكَ
١٣. يَا مَنَّانَ ذِي الْإِحْسَانِ قَدَّمْتَ كُلَّ الْخَلَائِقِ مِنْهُ يَا مَنَّانَ
١٤. يَا دِيَانَ الْعِبَادِ كُلِّ قَوْمٍ خَاضِعًا لِرَهْبَتِهِ وَرِعْبَتِهِ يَا دِيَانَ
١٥. يَا خَالِقَ مَنْ فِي السَّمَوَاتِ وَمَنْ فِي الْأَرْضِ كُلِّ إِلَهٍ مُعَادَةٍ يَا خَالِقَ
١٦. يَا رَحِيمَ كُلِّ هَدِيحٍ وَفَكْرٍ مِنْ عِيَانَتِهِ وَمُعَادَةٍ يَا رَحِيمًا
١٧. يَا تَامَّ فَلَا لَصِيفٍ إِلَّا مِنْ كُلِّ كَيْدٍ بِجَلَالِهِ وَمَلِكَةٍ عَزِيَّةٍ يَا تَامَّ
١٨. يَا مُبْدِئَ الْبَدِئِ لَمْ يَمْنَعْ فِي الْبَدِئِ مَا عَوَّنَا فِي خَلْقِهِ يَا مُبْدِئَ
١٩. يَا عَلَامَ الْغُيُوبِ فَلَا يَفُوتُ شَيْءٌ مِنْ حَيْثُ وَحَفِظَهُ يَا عَلَامَ
٢٠. يَا حَلِيمَ ذُو الْأَفَاتِ فَلَا يُعَادِلُهُ شَيْءٌ مِنْ خَلْقِهِ يَا حَلِيمَ
٢١. يَا صَعِيدَ مَا أَفْنَاءَ إِذَا بَرَزَ الْخَلَائِقُ لِدَعْوَتِهِ مِنْ مَخَانَتِهِ يَا صَعِيدَ
٢٢. يَا حَمِيدَ الْفَعَالِ ذُو الْمِنْ عَلَى جَمِيعِ خَلْقِهِ بِلَطْفِهِ يَا حَمِيدَ
٢٣. يَا عَزِيزَ الْمَنْعِ الْعَالِمِ عَلَى جَمِيعِ أُمَّرَةٍ فَلَا شَيْءٌ يُعَادِلُهُ يَا عَزِيزَ
٢٤. يَا قَاهِرَ ذُو الْبَطْشِ الشَّدِيدِ أَنْتَ الَّذِي لَا يُطَاقُ إِفْتِقَالُهُ يَا قَاهِرَ
٢٥. يَا قَرِيبَ الْمَحِيتِ الْمَتَابِيِّ فَوْدٍ كُلِّ شَيْءٍ يُعْلَوُّ أَرْقَاعَهُ يَا قَرِيبَ
٢٦. يَا مُبْدِلَ كُلِّ جَبَّارٍ يَقْرَهُ عَزِيمَ سُلْطَانَتِهِ يَا مُبْدِلَ

- ٣٠. يَا لَوْرُ كُلِّ شَيْءٍ وَهَدِيقَةٍ أَنْتَ ابْنُ مَا خَلَقَ الْمَلَائِكَةَ بِمُؤَيَّةٍ يَا لَوْرُ.
- ٣١. يَا عَالِي السَّمَاوَاتِ فَوْقَ كُلِّ شَيْءٍ مَعْلُومٍ يَا لَوْرُ يَا عَالِي.
- ٣٢. يَا قُدُّوسَ الظَّاهِرِ كُلِّ سُوْرٍ فَلَا شَيْءَ يُعَاذُكَ مِنْ مَجْزَلِ خَطْمِهَا يَا لَوْرُ.
- ٣٣. يَا مُبْدِيَهَا بَصَرًا يَا وَمُعِيدَهَا بَعْدَ فَنَائِهَا الْقُدْرَتِ يَا مُبْدِيَهَا.
- ٣٤. يَا جَلِيلَ الْمُتَكَبِّرِ عَلَى كُلِّ شَيْءٍ وَالْعَدْلَ أَمْرًا وَالصِّدْقَ وَعِصْمًا يَا جَلِيلَ.
- ٣٥. يَا مَحْمُودًا فَلَا تُلْعَقُ الْأَوْهَامَ كُلَّ ثَنَائِهِ وَمَجْدِيهِ يَا مَحْمُودًا.
- ٣٦. يَا كَرِيمَ الْعُقُوبِ وَالْعَدْلِ أَنْتَ الَّذِي مَلَأَ كُلَّ شَيْءٍ عَدْلَهُ يَا كَرِيمَ.
- ٣٧. يَا عَظِيمَ ذُو الثَّنَاءِ الْفَاخِرِ وَالْمَعِزِّ وَالْمَجْدِ وَالْكَبْرِ يَا عَظِيمَ ذُو الثَّنَاءِ.
- ٣٨. يَا قَرِيبَ الْمُحِبِّ الْمُدَائِي دُونَ كُلِّ شَيْءٍ قَرِيبًا يَا قَرِيبَ.
- ٣٩. يَا عَجِيبَ الصَّنَاعِ فَلَا يُنْطَقُ إِلَّا لِمَنْ يَكُلُّ آيَةً وَثَنَائِهِ وَنِعْمَتِهِ يَا عَجِيبَ.
- ٤٠. يَا غِيَاثِي عِنْدَ كُلِّ كَرْبَةٍ وَمُجِيبِي عِنْدَ كُلِّ دَعْوَةٍ وَمَعَاذِي عِنْدَ كُلِّ تَلَدَةٍ وَمُؤَيِّنِي عِنْدَ كُلِّ وَخْشَةٍ وَرَجَائِي عِنْدَ كُلِّ يَنْقَطِعُ حَيْلِي يَا غِيَاثِي.

## رُغَا حِزْبِ الْبَحْرِ

بِسْمِ اللَّهِ الرَّحْمَنِ الرَّحِيمِ

اللَّهُمَّ يَا اللَّهُ يَا رَحْمَنُ يَا رَحِيمُ يَا عَلِيُّ يَا عَظِيمُ يَا حَلِيمُ يَا عَلِيمُ يَا كَرِيمُ

أَنْتَ رَبِّي وَعِلْمُكَ حِسْبِي فَنِعْمَ الرَّبُّ رَبِّي وَنِعْمَ الْحَسْبُ حِسْبِي

اللَّهُمَّ أَنَا

تَنْصُرُنِي نَشَاءُ وَأَنْتَ الْعَزِيزُ الرَّحِيمُ فَسَلِّمْ عَلَى الْعِصْمَةِ فِي الْحَرَكَاتِ

وَالسَّلَامَاتِ وَالْكَلِمَاتِ وَالْإِمْرَادَاتِ وَالنَّخَطَاتِ مِنَ النَّطُونِ

وَالشُّكُوكِ وَالْأَوْهَامِ السَّامِرَةِ لِلْقُلُوبِ عَنْ مَطَالَعَةِ الْغُيُوبِ

فَقَدْ أَنْبَأَ الْمُؤْمِنُونَ وَنَزَلُوا نَزْلَ الْأَسْدِ يَدًا وَإِذْ لَقُوا الْمُنَافِقِينَ

وَالَّذِينَ فِي قُلُوبِهِمْ مَرَمٌ مَا وَعَدْنَا اللَّهُ وَرَسُولَهُ إِلَّا غُرُورًا

فَنَبِّئْنَا عَلَى أُمُورِ الشَّرِيعَةِ اللَّهُمَّ اجْعَلْ عَزِيَّتِي فِي بَعِينِ النَّاسِ

وَدَلِيلًا فِي عَيْنِي وَالصَّرَّاعِي جَمِيعِ الْخَلَائِقِ وَسَخِّرْ لَنَا هَذَا الْبَحْرَ

كَمَا سَخَّرْتَ الْبَحْرَ لِمُوسَى عَلَيْهِ السَّلَامُ وَسَخَّرْتَ النَّارَ

لِإِبْرَاهِيمَ عَلَيْهِ السَّلَامُ وَسَخَّرْتَ الْجِبَالَ وَالْحَدِيدَ لِذَاوُدَ عَلَيْهِ

السَّلَامُ وَسَخَّرْتَ الرِّيَّاحَ وَالشَّيَاطِينَ وَالْجِنَّ وَالْإِنْسَ وَالطَّيْرَ <sup>وَالْوَحْشَ</sup>

سُلَيْمَانَ عَلَيْهِ السَّلَامُ وَسَخَّرْتَ الشَّمْسَ وَالْقَمَرَ وَالْبُرُوقَ

وَالثَّقَلَيْنِ وَسَخَّرْتَ الْمَلَكَ وَالْمَلَكُوتَ وَالْعُرَالِمَ كُلَّهَا لِسَيِّدِنَا

وَنَبِيِّنَا وَشَفِيعِنَا وَمَوْلَانَا مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ وَسَخِّرْ

لَنَا كُلَّ الْخَلَائِقِ وَكُلَّ سُلْطَانٍ وَوَزِيرٍ وَأَمِيرٍ وَمَغِيرٍ وَكَبِيرٍ

وَعَنِي وَفَقِيرٍ وَأَمَامٍ وَرَعِيَّةٍ وَسَخِّرْ لَنَا كُلَّ بَحْرٍ وَبَرٍّ وَنَاقِصٍ



وَالْآخِرَةُ طَائِفَةٌ عَلَى كُلِّ شَيْءٍ قَدِيرَةٌ اللَّهُمَّ لَيْسَ لَنَا أَمْرٌ نَأْمُرُ بِالسَّعَةِ

لِقُلُوبِنَا وَالصِّحَّةِ لِأَبْدَانِنَا وَالسَّلَامَةِ وَالْعَافِيَةِ فِي دِينِنَا وَدُنْيَانَا

وَكَأَنَّ لَنَا صَاحِبًا فِي سَفَرِنَا وَخَلِيفَةً فِي أَهْلِنَا وَمُعِينًا وَحَامِيًا فِي

حَضْرَتِنَا وَأَطِيسٌ عَلَى رُجُومِ أَعْدَائِنَا ثَلَاثَ مَرَّةٍ وَأَسْتَحْمُهُمْ

عَلَى مَكَانَتِهِمْ فَلَا يَسْتَطِيعُونَ الْمَقِيَّ وَلَا الْمَجِيَّ <sup>النَّارِ</sup> وَلَا نَشَاءُ لَطْمَسَنَا

عَلَى أَعْيُنِهِمْ فَاسْتَبِقُوا الصِّرَاطَ فَإِنِّي بَصِيرٌ فِيهِ وَلَوْ نَشَاءُ لَمَسَخْنَاهُمْ

عَلَى مَكَانَتِهِمْ فَمَا اسْتَطَاعُوا مُضِيًّا وَلَا يَرْجِعُونَ لَيْسَ وَالْقُرْآنِ

الْحَكِيمِ إِنَّكَ لَمِنَ الْمُرْسَلِينَ لَا عَلَى صِرَاطٍ مُسْتَقِيمٍ تَنْزِيلَ الْعَزِيزِ

الرَّحِيمِ لِنُنذِرَ قَوْمًا مَّا أَنتَ بِأَبْلَهُمْ فَهُمْ غَافِلُونَ لَقَدْ جَاءَ

الْقَوْلُ عَلَى أَكْثَرِهِمْ فَهُمْ لَا يُؤْمِنُونَ إِنَّا جَعَلْنَا فِي أَعْيُنِهِمْ غُلًّا لَا

نَرَى إِلَى الْآذَانِ فَهُمْ مَقْمُورُونَ وَجَعَلْنَا مِنْ بَيْنِ أَيْدِيهِمْ سَدًّا

وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لَا يُبْصِرُونَ سَأَعْتَبُ الْوَجُوهَ

(ثَلَاثًا) وَعَسَى الْوَجُوهَ لِلْحَيِّ الْقَيُّومِ وَقَدْ خَابَ مَنْ حَمَلَ ظُلْمًا أَطِيسٌ



فَسَيَكْفِيكُمْ اللَّهُ وَهُوَ السَّمِيعُ الْعَلِيمُ هَسْتَرُ الْعَرْشِ مَسْبُورٌ

عَلَيْنَا وَعَيْنُ اللَّهِ نَاطِقَةٌ الْيَنَابِقُ بِحَوْلِ اللَّهِ وَقُوَّتِهِ لَا يَقْدِرُ أَحَدٌ

عَلَيْنَا وَاللَّهُ مِنْ وَرَثَةِ إِبْرَاهِيمَ حَبِطَةً بَلْ هُوَ قَرِيبٌ مِمَّنْ يَتَّبِعُونَ لَوْحَ مَحْفُوظٍ قَالَ اللَّهُ

خَيْرَ حَافِظٍ وَهُوَ أَحْسَنُ السَّرْمِيزِينَ إِنَّ دَرَجَاتِي فِي اللَّهِ الَّذِي نَزَلَ بِالْكِتَابِ وَهُوَ

يَتَوَلَّى الصَّالِحِينَ فَإِنْ تَوَلَّوْا فَعَلَّ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ

وَهُوَ رَبُّ الْعَرْشِ الْعَظِيمِ بِسْمِ اللَّهِ الشَّاقِي بِسْمِ اللَّهِ الْكَافِي بِسْمِ اللَّهِ

الْمُعَانِي بِسْمِ اللَّهِ خَيْرَ الْأَسْمَاءِ بِسْمِ اللَّهِ رَبِّ الْأَرْضِينَ وَرَبِّ السَّمَاوَاتِ

بِسْمِ اللَّهِ الَّذِي إِسْمُهُ بَرَكَةٌ وَشِفَاءٌ بِسْمِ اللَّهِ الَّذِي بِيَدِهِ شِفَاءٌ

بِسْمِ اللَّهِ الَّذِي لَا يُضْرَمُ مَعَهُ إِسْمُهُ شَيْءٌ فِي الْأَرْضِ وَلَا فِي السَّمَاوَاتِ

وَهُوَ السَّمِيعُ الْعَلِيمُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ه

## دُعَاءِ حیدری المعروف بسلفی شریف

دُعَاءِ حیدری المعروف بسلفی بی عظیمیہ سجادہ نشین دربار غوث پاک بغداد شریف کا ہے۔

ماہین سنت و فرض نماز فجر تین مرتبہ یا پانچ مرتبہ پڑھے۔ سفر میں اپنا معالی ہاتھ رکھے اور جس جگہ جائے

اسی جگہ پر نماز پڑھے اور گل جاری رکھے۔ ہاگس زمین کے لیے زوال کے وقت قبرستان میں



بصورت دشمن زمین کشیدے اور ایک بار اس پر پڑھے۔ گیارہ روز پیل کرے دشمن تباہ و برباد ہوگا۔

بِسْمِ اللّٰهِ الْجَلِيلِ الْجَبَّارِ الْقَاهِرِ الْقَهَّارِ (سَبْعًا) اَللّٰهُمَّ

صَلِّ عَلٰی سَيِّدِنَا مُحَمَّدٍ سَيِّدِ الْقَاهِرِيْنَ عَلٰی اَعْدَائِهِ رَبِّ

الْعٰلَمِيْنَ يَا حَيُّ يَا قَيُّوْمُ يَا اَبَا تَرْابٍ يَا عَلِيَّ يَا اَسَدَ اللّٰهِ

يَا وَلِيَّ اللّٰهِ يَا رَجَالَ اللّٰهِ يَا مَظْهَرَ الْعَجَائِبِ بِالْقَهْرِ

اِلٰى مَغْلُوْبٍ فَاَنْتَصِرُ (سَبْعًا) يَا حَقُّ تَحَقَّقْتَ بِالْحَقِّ

وَالْحَقُّ فِي حَقِّ حَقِّكَ يَا حَقُّ يَا فَتَّاحُ تَفَتَّحْتَ بِالْفَتْحِ

وَالْفَتْحُ فِي فَتْحِ فَتْحِكَ يَا فَتَّاحُ يَا قَادِرُ تَقَدَّرْتَ

بِالْقَدْرِ وَالْقَدْرُ فِي قَدْرِ قَدْرِكَ يَا قَادِرُ

يَا حَيُّ يَا قَيُّوْمُ يَا اللّٰهُ وَاللّٰهُ الْكَبْرُ وَالْحَوْلُ وَالْقُوَّةُ اِلَّا بِاللّٰهِ

الْعَلِيِّ الْعَظِيْمِ يَا عَظِيْمُ تَعَظَّمْتَ بِالْعَظَمَةِ وَالْعَظَمَةُ

فِي عَظَمَةِ عَظَمَتِكَ يَا عَظِيْمُ يَا رَبُّ يَا قَدِيْرُ يَا خَالِقُ يَا كَرِيْمُ

يَا رَحِيْمُ يَا مُسْتَجِرَ السَّمٰوٰتِ وَالْاَرْضِ وَمَا بَيْنَهُمَا يَا عَلِيْمُ يَا

مُحِيْ يَا مُمِيْتُ يَا مُتَكَبِّرُ يَا جَبَّارُ يَا ضَارِيَّ يَا مُجِيْبُ

مَنْتَظِرٌ يَا جَلِيلُ الْمُتَكَبِّرِ عَلَى كُلِّ شَيْءٍ قَدِيرٌ فَالْعَدْلُ أَمْرٌ

وَالصِّدْقُ وَعَدُّهُ يَا جَلِيلُ حَسُودِي مَقْمُورٌ وَعَذْرِي

بِتَوَلُّوهُ لِقَهْرِكَ يَا قَهَّارُ (ثَلَاثًا) أَقْهَرُ أَعْدَائِي (سَبْعًا)

(تصور دشمن در دل آرد - و کار در زمین پیوست کند) يَا جَبَّارُ يَا

رَبُّ يَسَائِلِ بِحَقِّ عَدُوِّي يَا مَذِلَّ كُلِّ جَبَّارٍ عِنْدَ لِقَهْرِكَ

يَا غَزِيْرُ سُلْطَانَهُ يَا مَذِلَّ يَا حَوْلَ يَسَائِلِ بِحَقِّ دِينُوِّي يَا لِقِيَا

مِنْ كُلِّ جَوْرٍ لَمْ يَرْضَهُ وَلَمْ يَخَالِطَهُ فِعَالُهُ يَا لِقِيَا قَتْلَتَهُ

سَيْفِ اللَّهِ (در دل اشاره قتل دشمن کند) لِأَيْلِفَ تَرْسِ

الْفِهْمِ حِلَّةَ الشَّتَاءِ وَالصَّيْفِ وَمَا كَرِهْتِ إِذْ رَمَيْتِ وَبَكْرُ

اللَّهِ سَرْحِي (دشمن را در گور انداخته تصور کند که در دل می داند که خاک

بر او بریزم و در گور انداختم و دقت میکنم) يَا قَوِيَّ يَا عَظْمَاءِ يَسَائِلِ بِحَقِّ

طَبْحِنِسُ يَا قَاهِرُ ذَا الْبَطْشِ الشَّدِيدِ يَا نَتَّ الَّذِي لَا يُطَاقُ

إِنْتِقَامُهُ يَا قَاهِرُ أَقْهَرُ وَأَذْنَعُ أَعْدَائِي عَظْمَاءِ يَسَائِلِ مِنْ قَهْرِكَ

وَأَنْتَ أَشَدُّ الْقَاهِرِينَ (تس بار تکرار کند) يَا حَقُّ يَا حَقُّ يَا حَقُّ

## دُعَاءِ مُعْتَنَى حَضْرَتِ اَوَّلِ قُرْنِیْنِ

یہ دعا روزانہ سات مرتبہ پڑھنے سے انسان معنی ہو جاتا ہے دینی و دنیاوی دولت حاصل

ہو جاتی ہے۔ نہایت بڑے عمل ہے۔

## دُعَاءِ مُعْتَنَى حَضْرَتِ اَوَّلِ قُرْنِیْنِ

بِسْمِ اللّٰهِ الرَّحْمٰنِ الرَّحِیْمِ

اللّٰهُمَّ صَلِّ عَلٰی سَيِّدِنَا مُحَمَّدٍ عَبْدِكَ وَنَبِيِّكَ وَخَلِيَّتِكَ

وَقَرْنِيكَ وَصَفِيكَ وَرَسُولِكَ الَّذِي الْاُمِّيُّ وَعَلَى اٰلِهِ

وَاَصْحَابِهِ وَبَارِكْ وَسَلِّمْ تَسْلِيمًا كَثِيرًا يَا اَلٰهُمَّ يَا اَلٰهُمَّ ابْتَدِئْ

وَبِكْرَمِكَ ابْتَدِئْ وَيُنُوْءُ قَدْسِكَ ابْتَدِئْ وَبِفَضْلِكَ

اسْتَعِيْثْ لِاٰخُوْلِكَ وَلَا قُوَّةَ اِلَّا بِكَ وَاسْتَغْفِرْكَ وَتُوبُ

اِلَيْكَ يَا اَلٰهُمَّ اسْتَعِيْثْ فَاغْنِنِيْ وَبِكَ اسْتَعِيْثْ فَاغْنِنِيْ

وَعَلَيْكَ تَوَكَّلْتُ يَا كَافِيَ الْغَنِيِّ الْمُهْتَمَاتِ مِنْ  
 أَمْرِ الدُّنْيَا وَالْآخِرَةِ وَيَا حَمِيْنَ الدُّنْيَا وَالْآخِرَةِ وَيَا  
 حَمِيْمَهُمَا أَنَا عَيْدُكَ بِبَابِكَ فَقِيرُكَ بِبَابِكَ سَائِلُكَ  
 بِبَابِكَ ذَلِيلُكَ بِبَابِكَ أَسِيرُكَ بِبَابِكَ ضَعِيفُكَ  
 بِبَابِكَ مَسْكِينُكَ بِبَابِكَ ضَيْفُكَ بِبَابِكَ يَا رَبِّ الْعَالَمِينَ  
 الطَّالِبِ بِبَابِكَ يَا غِيَاثَ الْمُسْتَغِيثِينَ هَمَّهُمْ وَمَا بِبَابِكَ  
 يَا كَاشِفَ كُربِ الْمُكْرُوبِينَ عَاصِيكَ بِبَابِكَ يَا طَالِبَ  
 الْبَائِسِينَ الْمُقْرِبِ بِبَابِكَ يَا حَمِيْمَ السَّاجِدِينَ يَا خَاطِبَ  
 بَابِكَ يَا غَافِرَ الْمَذْنُبِينَ الْمُعْتَرِفِ بِبَابِكَ يَا رَبِّ  
 الْعَالَمِينَ الطَّالِبِ بِبَابِكَ يَا مَأمَلَ الطَّالِبِينَ الطَّالِمِ  
 بِبَابِكَ يَا مَأمَنَ الطَّالِمِينَ الْمَسِيءِ بِبَابِكَ الْبَائِسِ  
 بِبَابِكَ الْخَاشِعِ بِبَابِكَ الْخَاضِعِ بِبَابِكَ الرَّحْمَنِيِّ يَا  
 مَوْلَايَ يَا مَوْلَايَ اللَّهُمَّ أَنْتَ الْغَافِرُ وَأَنَا الْمَسِيءُ

وَهَلْ يَرْحَمُ الْمُسِيءَ إِلَّا الْغَافِرُ يَا مَوْلَايَ يَا مَوْلَايَ  
 اللَّهُمَّ أَنْتَ السَّرِبُ وَأَنَا الْعَبْدُ وَهَلْ يَرْحَمُ الْعَبْدَ إِلَّا  
 السَّرِبُ يَا مَوْلَايَ يَا مَوْلَايَ اللَّهُمَّ أَنْتَ الْمَالِكُ وَأَنَا  
 الْمَمْلُوكُ وَهَلْ يَرْحَمُ الْمَمْلُوكَ إِلَّا الْمَالِكُ يَا مَوْلَايَ  
 يَا مَوْلَايَ اللَّهُمَّ أَنْتَ الْعَزِيزُ وَأَنَا الذَّلِيلُ وَهَلْ يَرْحَمُ  
 الذَّلِيلَ إِلَّا الْعَزِيزُ يَا مَوْلَايَ يَا مَوْلَايَ اللَّهُمَّ أَنْتَ الْقَوِيُّ  
 وَأَنَا الضَّعِيفُ وَهَلْ يَرْحَمُ الضَّعِيفَ إِلَّا الْقَوِيُّ يَا مَوْلَايَ  
 يَا مَوْلَايَ اللَّهُمَّ أَنْتَ الْكَرِيمُ وَأَنَا اللَّيِّمُ وَهَلْ يَرْحَمُ  
 اللَّيِّمَ إِلَّا الْكَرِيمُ يَا مَوْلَايَ يَا مَوْلَايَ اللَّهُمَّ أَنْتَ  
 السَّرِيحُ وَأَنَا الْمَرْزُوقُ وَهَلْ يَرْحَمُ الْمَرْزُوقَ إِلَّا السَّرِيحُ  
 يَا مَوْلَايَ يَا مَوْلَايَ اللَّهُمَّ أَنْتَ الْمُعْطِي وَأَنَا السَّائِلُ  
 وَهَلْ يَرْحَمُ السَّائِلَ إِلَّا الْمُعْطِي يَا مَوْلَايَ يَا مَوْلَايَ  
 اللَّهُمَّ أَنْتَ الْغَنِيُّ وَأَنَا الْفَقِيرُ وَهَلْ يَرْحَمُ الْفَقِيرَ إِلَّا الْغَنِيُّ

يَا مَوْلَايَ يَا مَوْلَايَ . اللَّهُمَّ أَنْتَ الْآمِنُ وَإِنَّا الْخَائِفُ

وَهَلْ يَرْحَمُ الْخَائِفَ إِلَّا الْآمِنُ يَا مَوْلَايَ يَا مَوْلَايَ .

اللَّهُمَّ أَنْتَ الْقَادِرُ وَإِنَّا الْمَقْدُورُ وَهَلْ يَرْحَمُ الْمَقْدُورَ إِلَّا

الْقَادِرُ يَا مَوْلَايَ يَا مَوْلَايَ . اللَّهُمَّ أَنْتَ الْبَاقِي وَإِنَّا

الْفَائِي وَهَلْ يَرْحَمُ الْفَائِي إِلَّا الْبَاقِي يَا مَوْلَايَ يَا مَوْلَايَ .

اللَّهُمَّ أَنْتَ الْمُحْسِنُ وَإِنَّا الْمُسِيءُ وَهَلْ يَرْحَمُ الْمُسِيءَ إِلَّا

الْمُحْسِنُ يَا مَوْلَايَ يَا مَوْلَايَ . اللَّهُمَّ أَنْتَ الْغَفُورُ وَإِنَّا

الْمُذْنِبُ وَهَلْ يَرْحَمُ الْمُذْنِبَ إِلَّا الْغَفُورُ يَا مَوْلَايَ

يَا مَوْلَايَ . إِلَهِي أَسْأَلُكَ الْإِيمَانَ الْإِيمَانَ فِي ظُلْمَةِ

الْقُبُورِ وَضِيْقِهَا . إِلَهِي أَسْأَلُكَ الْإِيمَانَ عِنْدَ سُؤَالِ مَنْكَرٍ

وَنَكِيرٍ وَهَيْبَتِهِمَا . إِلَهِي أَسْأَلُكَ الْإِيمَانَ الْإِيمَانَ

عِنْدَ حَشَةِ الْقُبُورِ وَضَعْفِهَا وَشِدَّةِهَا . إِلَهِي أَسْأَلُكَ

الْإِيمَانَ الْإِيمَانَ فِي يَوْمٍ كَانَ بِمِقْدَارِهِ مِائَتَيْ أَلْفِ سَنَةٍ .

إِلَهِي أَسْأَلُكَ الْإِمَانَ الْإِمَانَ يَوْمَ يُنْفَخُ فِي الصُّورِ فَنَزِعَ  
 مَنْ فِي السَّمَوَاتِ وَمَنْ فِي الْأَرْضِ الْإِمَانِ شَاءَ اللَّهُ  
 إِلَهِي أَسْأَلُكَ الْإِمَانَ الْإِمَانَ يَوْمَ نَزَلَتْ فِي الْأَرْضِ نَزَالَهَا  
 إِلَهِي أَسْأَلُكَ الْإِمَانَ الْإِمَانَ يَوْمَ تَشَقُّقُ السَّمَاءِ بِالْغَمَامِ  
 وَنَزَلَ الْمَلَكَةُ تَنْزِيلًا إِلَهِي أَسْأَلُكَ الْإِمَانَ الْإِمَانَ  
 يَوْمَ يُنْفَخُ فِي الصُّورِ فَيَأْتُونَ أَفْوَاجًا وَفُتِحَتِ السَّمَاءُ  
 فَكَانَتْ أَبْوَابًا إِلَهِي أَسْأَلُكَ الْإِمَانَ الْإِمَانَ يَوْمَ لَطْوَى السَّمَاءَ  
 كَطِي السَّجْلِ لِلْكِتَابِ إِلَهِي أَسْأَلُكَ الْإِمَانَ الْإِمَانَ يَوْمَ  
 تَشَقُّقِ الْأَرْضِ عَنْهُمْ سِرَاعًا ذَلِكَ حَسْرَةٌ عَلَيْنَا سِرُّ  
 إِلَهِي أَسْأَلُكَ الْإِمَانَ الْإِمَانَ يَوْمَ تَبْيَضُّ وَجُوهُ وَ  
 تَسْوَدُّ وَجُوهُ إِلَهِي أَسْأَلُكَ الْإِمَانَ الْإِمَانَ يَوْمَ  
 تُبَدَّلُ الْأَرْضُ مِنْ غَيْرِ الْأَرْضِ وَالسَّمَوَاتُ وَبُرُزُوا لِلَّهِ  
 الْوَاحِدِ الْقَهَّارِ إِلَهِي أَسْأَلُكَ الْإِمَانَ الْإِمَانَ يَوْمَ يَنْظُرُ

لَلْعَرَّةِ مَا قَدَّمَتْ يَدَاهُ وَيَقُولُ الْكُفْرُ بَلَيْتِي كُنْتُ

مَرَابَاهُ اللَّهُ اسْأَلُكَ الْإِيمَانَ الْإِيمَانَ لِيَوْمِ الْغُرْمِ الْأَكْبَرِ

اللَّهُ اسْأَلُكَ الْإِيمَانَ الْإِيمَانَ لِيَوْمِ لَا يَنْفَعُ مَالٌ وَلَا إِيْمَانٌ

بَنُوهُ الْإِيمَانَ إِلَى اللَّهِ لِقَلْبٍ سَلِيمٍ اللَّهُ اسْأَلُكَ

الْإِيمَانَ الْإِيمَانَ فَإِذَا نَفَخَ فِي الصُّورِ فَلَا نَسَابَ بَيْنَهُمْ

لِيَوْمِذِي وَلَا يَتَسَاءَلُونَ إِنْ أَسْرَكْتُمْ عِنْدَ اللَّهِ الْقَالِمَ

اللَّهُ اسْأَلُكَ الْإِيمَانَ الْإِيمَانَ لِيَوْمِ يَقْرَأُ لِرُءُوسِ

أَخِيهِ وَأُمِّهِ وَأَبِيهِ وَصَاحِبَتِهِ وَبَنِيهِ بِكُلِّ أَمْرٍ

مِنْهُمْ لِيَوْمِذِي شَأْنٍ يُغْنِيهِ اللَّهُ اسْأَلُكَ الْإِيمَانَ

الْإِيمَانَ لِيَوْمِ يَنَادِي لِلْمَلَأِ مِنْ بَطْنِ الْعَرَبِ إِيْمَانُ

الْعَاصِمُونَ وَإِيْمَانُ الْمَذْنِبُونَ وَإِيْمَانُ الْخَائِنُونَ وَإِيْمَانُ الْخَاسِرُونَ

صَلُّوا إِلَى الْحِسَابِ

اللَّهُ اسْأَلُكَ الْإِيمَانَ الْإِيمَانَ لِيَوْمِ لَا يَنْفَعُ مَالٌ وَلَا إِيْمَانٌ بَنُوهُ الْإِيمَانَ إِلَى اللَّهِ لِقَلْبٍ سَلِيمٍ اللَّهُ اسْأَلُكَ الْإِيمَانَ الْإِيمَانَ فَإِذَا نَفَخَ فِي الصُّورِ فَلَا نَسَابَ بَيْنَهُمْ لِيَوْمِذِي وَلَا يَتَسَاءَلُونَ إِنْ أَسْرَكْتُمْ عِنْدَ اللَّهِ الْقَالِمَ اللَّهُ اسْأَلُكَ الْإِيمَانَ الْإِيمَانَ لِيَوْمِ يَقْرَأُ لِرُءُوسِ أَخِيهِ وَأُمِّهِ وَأَبِيهِ وَصَاحِبَتِهِ وَبَنِيهِ بِكُلِّ أَمْرٍ مِنْهُمْ لِيَوْمِذِي شَأْنٍ يُغْنِيهِ اللَّهُ اسْأَلُكَ الْإِيمَانَ الْإِيمَانَ لِيَوْمِ يَنَادِي لِلْمَلَأِ مِنْ بَطْنِ الْعَرَبِ إِيْمَانُ الْعَاصِمُونَ وَإِيْمَانُ الْمَذْنِبُونَ وَإِيْمَانُ الْخَائِنُونَ وَإِيْمَانُ الْخَاسِرُونَ

اللَّهُ اسْأَلُكَ الْإِيمَانَ الْإِيمَانَ لِيَوْمِ لَا يَنْفَعُ مَالٌ وَلَا إِيْمَانٌ





سَرِيحٌ لَا تَدْمَلُ وَحَلِيمٌ لَا تَعْبَلُ وَجَوَادٌ لَا تَجْمَلُ وَحَافِظٌ لَا  
تَغْفَلُ وَغَزِيرٌ لَا تَدِينُ وَقَائِمٌ لَا تَنَامُ وَمُحْتَجِبٌ لَا تُرَى وَ  
دَائِمٌ لَا تَفِيءُ وَبَاقٍ لَا يُبْلَى وَوَاحِدٌ لَا تُشْبَهُ وَمُقَدِّرٌ لَا تَنَارِعُ  
وَمَلِكٌ لَا تُزُولُ يَا كَرِيمُ الْجَوَادُ الْمَكْرَمُ يَا قَرِيبُ الْمُجِيبُ الْمُتَعَالَى  
يَا جَلِيلُ الْمُجَلِّلِ الْمُتَجَمِّلِ الْمُتَجَمِّلِ يَا سَلَامُ الْمُؤْمِنِ الْمُؤْمِنِ يَا  
عَزِيزُ الْجَبَّارِ الْمُتَكَبِّرِ الْمُتَجَبِّرِ يَا طَاهِرُ الطَّهْرِ الْمُطَهِّرِ الْمُتَطَهِّرِ يَا  
قَاهِرُ الْقَادِرِ الْقَدِيرِ الْمُقَدِّرِ يَا عَزِيزُ الْمُعْزِ الْمُتَعَزِّزِ يَا قُدُّوسُ  
الْمُقَدَّسِ الْمُتَقَدَّسِ يَا عَظِيمُ الْأَعْظَمِ الْمُعَظِّمِ يَا كَبِيرُ الْأَكْبَرِ  
الْمُتَكَبِّرِ يَا مَنْ يُنَادِي مِنْ كُلِّ فَرْعٍ عَمِيقٍ وَمِنْ شَوَاهِقِ الْجِبَالِ  
وَأَفْعَارِ الْبَحَارِ وَأَوْكَارِ الطُّيُورِ بِالسِّنَةِ شَيْءٌ أَوْ لَفَاتٍ مُخْتَلِفَةٍ وَ  
خَوَابِجٍ أُخْرَى يَا مَنْ لَا يَشْغَلُهُ شَأْنٌ عَنْ شَأْنٍ يَا مَنْ لَا يَشْغَلُهُ  
شَيْءٌ عَنْ شَيْءٍ وَ سَمِعَ عَنْ سَمِيعٍ وَأَنْتَ اللَّهُ الَّذِي لَا تُغَيِّرُكَ  
الْأَزْمِنَةُ وَلَا تُحِيطُ بِكَ الْأَمْكِنَةُ وَلَا تَصِفُكَ الْأَلْسِنَةُ وَلَا

يَأْخُذُكَ لَوْمَةٌ وَلَا سِنَّةٌ هُوَ لَا يُشْبِهُكَ شَيْءٌ وَكَيفَ لَا يَكُونُ

كَذَلِكَ وَأَنْتَ خَالِقُ كُلِّ شَيْءٍ وَكُلُّ شَيْءٍ مَالِكٌ إِلَّا وَجْهَكَ

الْكَبِيرَ سُبْحَانَ ذِكْرِكَ وَقَدْ وَسَّوْنَا بِمُشْرِكٍ وَوَأَحَدٌ حَقٌّ هُوَ  
نَافِلٌ تَضَائِكَ مِثْلَ عَلِيِّ سَيِّدِنَا مُحَمَّدٍ وَعَلَى ابْنِ سَيِّدِنَا مُحَمَّدٍ

اللَّهُمَّ لِيَسِّرْ لِي مِنْ أَمْرِي مَا أَرْجُوهُ مِنْكَ يَا اللَّهُ وَأَصْرِفْ

عَنِّي مَا أَخَافُ عَنْهُ يَا اللَّهُ وَلِيَسِّرْ لِي مِنْ أَمْرِي مَا أَخَافُ

عُسْرَتَهُ يَا اللَّهُ وَفَرِّجْ عَنِّي مَا أَخَافُ ضَيْقَتَهُ يَا اللَّهُ وَسَهِّلْ

لِي مَا أَخَافُ عُسْرَتَهُ يَا اللَّهُ يَا اللَّهُ يَا اللَّهُ سُبْحَانَكَ اللَّهُمَّ  
وَبِحَمْدِكَ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ

سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ الْحَنَّانُ الْمَنَّانُ ذُو الْجَلَالِ  
وَإِكْرَامِ يَا بَدِيعَ السَّمَوَاتِ وَالْأَرْضِ عَالِمَ الْغَيْبِ وَالشَّهَادَةِ

الْعَلِيِّ الْكَبِيرِ الْمُتَعَالِ اللَّهُمَّ إِنِّي أَسْأَلُكَ وَلَا أَسْأَلُ غَيْرَكَ وَأَرْغِبُ

إِلَيْكَ وَلَا أَرْغِبُ إِلَى غَيْرِكَ يَا مَنْ يَعْلَمُ ضَمَائِرَ الصَّامِتِينَ وَيَا

رَجَاءَ الْمُؤْمِنِينَ وَيَا مُعْطِيَ السَّائِلِينَ وَمُنْتَهَى السَّرْعِينَ وَيَا

مَأْمَنَ الْخَالِقِينَ وَيَا مُجِيبَ الْمُسْتَجِيرِينَ يَا مُفِضَ الْخَيْرَاتِ

وَيَأْتِيهِ الْعِزَّةُ وَيَأْمُرُ بِالطَّيِّبَاتِ وَيَنْهَى عَنِ السَّيِّئَاتِ وَيَا  
 كَاتِبَ الْحَسَنَاتِ وَكَانِي الْمُهَيَّمَاتِ وَيَا قَاضِيَ الْحَاجَاتِ وَيَا رَافِعَ  
 الدَّرَجَاتِ وَيَا مَانِعَ الْبَلِيَّاتِ. وَاسْأَلْكَ بِأَفْضَلِ الْمَسَائِلِ كُلِّهَا  
 وَأَعْظَمِهَا أَوْسَائِلِ كُلِّهَا وَأَجْمَعِهَا الَّتِي لَا يَرُدُّ سَائِلُهَا وَلَا يَتَّبِعِي  
 لِلْعِبَادِ أَنْ يَسْأَلُوكَ إِلَّا بِهَا يَا اللَّهُ يَا رَحْمَنُ يَا رَحِيمُ مَثَلًا  
 وَاسْأَلْكَ بِأَسْمَائِكَ الْحُسْنَى كُلِّهَا وَصِفَاتِكَ الْعُلْيَا وَبِنِعْمَاتِكَ  
 الَّتِي لَا تُحْصَى وَبِأَكْرَمِ أَسْمَائِكَ عَلَيْكَ وَاحِبِّهَا إِلَيْكَ وَأَشْرَفِهَا  
 عِنْدَكَ مَنْزِلَةً وَأَقْرَبِهَا مِنْكَ وَسَيْلَةً وَأَجْزَلِهَا مِنْكَ تَوَابًا  
 وَأَسْرَعِهَا مِنْكَ إِجَابَةً وَبِأَسْمَائِكَ الْمَكْنُونَةِ الْمُخْرُوجَةِ مِنْ جَلْبَلِيَّةَ  
 الْأَجَلَّةِ الْعَظِيمَةِ الْأَعْظَمِ الَّذِي تُحِبُّهُ وَتَرْضَاهُ وَتَرْضَى عَنْهُ  
 دَعَاكَ بِهِ وَتَسْتَجِيبُ لَهُ دَعَاءً لَا وَحَقًّا عَلَيْكَ أَنْ لَا تُخْرِمَهُ  
 سَائِلَكَ بِهِ إِجَابَةً وَبِكُلِّ اسْمٍ هُوَ لَكَ فِي التَّوْرَةِ وَالْإِنْجِيلِ  
 وَالزُّبُورِ وَالْفُرْقَانِ الْعَظِيمِ وَبِكُلِّ اسْمٍ هُوَ لَكَ عَلَّمَهُ أَحَدًا مِنْ  
 خَلْقِكَ أَوْ لَمْ يُعَلِّمَهُ أَحَدًا مِنْ خَلْقِكَ وَبِكُلِّ اسْمٍ لَمْ تُعَلِّمَهُ

دَعَاكَ بِهِ أَحَدًا مِنْ خَلْقِكَ وَبِكُلِّ اسْمٍ دَعَاكَ بِهِ حَمَلَةٌ عَزَّتْ بِكَ  
 وَمَلَائِكَتِكَ وَأَصْفِيَاءِكَ وَأَوْلِيَاءِكَ وَأَنْبِيَاءِكَ مِنْ جَمِيعِ خَلْقِكَ  
 وَبِحَقِّ السَّائِلِينَ عَلَيْكَ وَالسَّاعِثِينَ إِلَيْكَ وَالْمُسْتَغْفِرِينَ  
 مِنْكَ وَالْمُتَعَوِّذِينَ بِكَ وَالْمُتَضَرِّعِينَ إِلَيْكَ وَبِحَقِّ كُلِّ عَبْدٍ  
 مُتَضَرِّعٍ إِلَيْكَ وَمُتَعَبِّدٍ لَكَ فِي بَرٍّ أَوْ بَحْرٍ أَوْ سَهْلٍ أَوْ جَبَلٍ أَنْ  
 تَوْسِعَ عَلَيَّ رِزْقِي وَتَقْضِيَ عَنِّي دِينِي وَأَدْعُوكَ دُعَاءَ مَنْ  
 اسْتَدْرَكَ نَاقَتَهُ وَعَظَّمَ جُرْمَهُ وَأَشْرَفَتْ عَلَى الْهَلَاكَةِ نَفْسُهُ  
 وَضَعُفَتْ قُوَّتُهُ وَقَلَّتْ حِيلَتُهُ يَا اللَّهُ يَا رَحْمَنُ يَا رَحِيمُ  
 وَمَنْ لَا يَتَّقُ شَيْئًا مِنْ عِلْمِهِ وَحُسْنٍ مِنْ مَمْلَكَةِ الْإِلَهِ وَلَا  
 يَجِدُ لِفَاقَتِهِ بَدًّا جَابِرًا وَلَا يَجِدُ لِذَنْبِهِ غَافِرًا غَيْرَكَ وَلَا مَغِيثًا  
 سِوَاكَ يَا إِلَهِي هَرَبْتُ إِلَيْكَ ضَعُوفًا وَمُعْتَرِفًا وَمُعْتَرِفًا وَمُقْتَرِفًا  
 غَيْرَ مُسْتَكْبِرٍ وَلَا مُسْتَكْبِرٍ عَلَيَّ عِبَادَتِكَ  
 أَدْعُكَ يَا رَبِّ عِبَادَتِكَ يَا أَسْفَلَ قَبْرًا

مَهِيْنَا مَسْكِيْنَا مَسْتَجِيْرًا مَسْتَجِيْبًا اِلَيْكَ  
 وَاَسْأَلُكَ بِاَنَّكَ اَنْتَ اللهُ الَّذِي لَا اِلَهَ  
 اِلَّا اَنْتَ الْحَنَّانُ الْمُنْتَهَانَ بِدِيْعِ  
 السَّمَوَاتِ وَالْاَرْضِ ذُو الْجَلَالِ  
 وَالْاِكْرَامِ عَالِمُ الْغَيْبِ  
 وَالشَّهَادَةِ هُوَ

السَّحْمَنُ

السَّحْمَنُ

## دُعَا كِيْمِيَا ئِي سَعَادَتِ

جناب خاتم رسل 'ہادی و سبل سرور کائنات' خلاصہء موجودات 'فخر خاندان  
 آدم' رحمت عالم 'باعث ایجاد ارض و سما' سپہار لشکر انبیاء حضرت احمد مجتبیٰ محمد  
 مصطفیٰ صلی اللہ علیہ وسلم نے ارشاد گرامی فرمایا کہ جو کوئی سات دفعہ بعد نماز عشا اس  
 دعا کبیر کی تلاوت کرے گا 'حق تعالیٰ کے کرم سے عجائب و عزائب ملاحظہ کرے گا۔

بِسْمِ اللَّهِ الرَّحْمَنِ الرَّحِيمِ

اللَّهُمَّ

أَنْتَ الرَّبُّ وَأَنَا الْعَبْدُ فَمَنْ يَدْعُ الْعَبْدُ إِلَّا الرَّبَّ يَا رَبِّ اللَّهُمَّ أَنْتَ الْخَالِقُ  
وَأَنَا الْمَخْلُوقُ فَمَنْ يَدْعُ الْمَخْلُوقُ إِلَّا الْخَالِقَ يَا رَبِّ اللَّهُمَّ أَنْتَ الْمَلِكُ وَأَنَا الْمَمْلُوكُ  
فَمَنْ يَدْعُ الْمَمْلُوكُ إِلَّا الْمَلِكَ يَا رَبِّ اللَّهُمَّ أَنْتَ الْغَنِيُّ وَأَنَا الْفَقِيرُ فَمَنْ يَدْعُ  
الْفَقِيرَ إِلَّا الْغَنِيَّ يَا رَبِّ اللَّهُمَّ أَنْتَ الْقَوِيُّ وَأَنَا الضَّعِيفُ فَمَنْ يَدْعُ الضَّعِيفَ إِلَّا الْقَوِيَّ  
يَا رَبِّ اللَّهُمَّ أَنْتَ الْقَيُّومُ وَأَنَا الزَّائِلُ فَمَنْ يَدْعُ الزَّائِلَ إِلَّا الْقَيُّومَ يَا رَبِّ اللَّهُمَّ  
أَنْتَ الْعَفْوُ وَأَنَا الْمَسِيءُ فَمَنْ يَدْعُ الْمَسِيءَ إِلَّا الْعَفْوَ يَا رَبِّ اللَّهُمَّ أَنْتَ الْغَفُورُ وَأَنَا  
الْمُذْنِبُ فَمَنْ يَدْعُ الْمُذْنِبَ إِلَّا الْغَفُورَ يَا رَبِّ اللَّهُمَّ أَنْتَ الرَّحِيمُ وَأَنَا الْخَاطِئُ فَمَنْ يَدْعُ الْخَاطِئَ  
إِلَّا الرَّحِيمَ يَا رَبِّ اللَّهُمَّ أَنْتَ الْمُغِيثُ وَأَنَا الْمُسْتَغِيثُ فَمَنْ يَدْعُ الْمُسْتَغِيثَ إِلَّا  
الْمُغِيثَ يَا رَبِّ اللَّهُمَّ أَنْتَ الْمُجِيبُ وَأَنَا الدَّاعِي فَمَنْ يَدْعُ الدَّاعِيَ إِلَّا الْمُجِيبَ  
يَا رَبِّ اللَّهُمَّ أَنْتَ الْمَجِيرُ وَأَنَا الْمُسَاجِرُ فَمَنْ يَدْعُ الْمُسَاجِرَ إِلَّا الْمَجِيرَ يَا رَبِّ  
اللَّهُمَّ أَنْتَ الْعَزِيزُ وَأَنَا الذَّلِيلُ فَمَنْ يَدْعُ الذَّلِيلَ إِلَّا الْعَزِيزَ يَا رَبِّ اللَّهُمَّ أَنْتَ الْمُعْطِي  
وَأَنَا السَّائِلُ فَمَنْ يَدْعُ السَّائِلَ إِلَّا الْمُعْطِي يَا رَبِّ اللَّهُمَّ أَنْتَ الْوَهَّابُ وَأَنَا  
الْبَائِسُ فَمَنْ يَدْعُ الْبَائِسَ إِلَّا الْوَهَّابَ يَا رَبِّ اللَّهُمَّ أَنْتَ الْمُفْرِجُ وَأَنَا  
الْمَعْرُومُ فَمَنْ يَدْعُ الْمَعْرُومَ إِلَّا الْمَفْرِجَ يَا رَبِّ اللَّهُمَّ أَنْتَ الْمُنْجِي وَأَنَا الْغَرِيقُ  
فَمَنْ يَدْعُ الْغَرِيقَ إِلَّا الْمُنْجِي يَا رَبِّ اللَّهُمَّ أَنْتَ الرَّزَاقُ وَأَنَا الْمَرْزُوقُ فَمَنْ  
يَدْعُ الْمَرْزُوقَ إِلَّا الرَّزَاقَ يَا رَبِّ اللَّهُمَّ أَنْتَ الْغَفَّارُ وَأَنَا الْمُتَضَرِّعُ فَمَنْ يَدْعُ  
الْمُتَضَرِّعَ إِلَّا الْغَفَّارَ يَا رَبِّ اللَّهُمَّ أَنْتَ الْكَاشِفُ وَأَنَا الْمُضْطَرُّ إِلَّا الْكَاشِفَ يَا رَبِّ  
اللَّهُمَّ أَنْتَ السَّيِّدُ وَأَنَا الْمُبْتَهِلُ فَمَنْ يَدْعُ الْمُبْتَهِلَ إِلَّا السَّيِّدَ يَا رَبِّ اللَّهُمَّ  
أَنْتَ سَيِّدِي وَمَوْلَايَ فَاغْفِرْ ذُنُوبِي وَأَعْتِقْنِي مِنَ الْعَارِ بِرَحْمَتِكَ يَا أَرْحَمَ  
الرَّاحِمِينَ وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ أَجْمَعِينَ ۝

## پہچان

یہ جوہر دل کے کام کے بارے میں ہے۔ جلی و خفی اور جو اس کے علاوہ ہے وہ بزرگان سلف سالفین کے معمولات کو ظاہر کیا گیا ہے۔ یہ خیال نہ رہے کہ یہ صرف بیان کیا ہے بلکہ یہ معمولات رہے ہیں اور یہ سب معلومات سینہ بہ سینہ آج تک تسلسل سے پہنچی ہیں اور اس کی تحریر سے پہلے عمل میں لائے گئے ہیں۔

### (۱) دل کے کام کے بارے میں۔

واضح ہو کہ پیران کا مگار و مرشدان نامدار نے اذکار کی اس بیسے مقدم رکھا ہے کہ انسان کا دل چونکہ گنجینہ اسرار الہی اور خزینہ الوار غیر مقلنا ہی ہے پردہ ہائے ظاہری و باطنی میں مستور و محجوب ہے پردہ ہائے باطنی قول رسول اللہ صلی اللہ علیہ وسلم سے ظاہر ہیں چنانچہ فرمایا ہے: **ان فی جسد ابن ادم مضغۃ ذی المصغۃ ذیاد و فی الفؤاد ضمیر ذی الضمیر و فی السورۃ کپرد ہائے ظاہری پردہ ہائے باطنی پر اونچتے ہیں اور دل دونوں چھاتیوں کے درمیان بائیں جانب کو جھکا ہوا ہے اور چربی کے پردے اس پر پڑے ہوئے ہیں۔ اور ان پر دلوں کے علاوہ تین اور پردے اس پر حائل ہیں کہ اس کو اپنی جگہ سے ہلنے نہیں دیتے چنانچہ بعض اہل طریقت نے تحقیق کے لیے تجربہ بھی کیا ہے۔ اگر کوئی شخص اسرار الہی اور تجلیات النور نامتناہی کا متاثر اور مشاہد کرنا چاہے تو چاہیے کہ ابتدائے ایام میں صبح و شام بلکہ ہمیشہ اس قدر ذکر کرے کہ ذکر کی کثرت سے آگ پیدا ہو جائے اور اس کی حرارت سے تمام پردے کھل جائیں اور دل جانیں تاکہ تاریکی دور ہو اور روشنی ہو جائے۔ اور دل اپنی جگہ پر آجائے۔ اور دل مدور۔ دل عبرت۔ دل عنوبری۔ دل نیلو فری۔ چاروں دل برابر ہوں اور**



اسرارِ علومی یک رنگِ ظاہر ہوں اور مشاہدہ و مکاشفہ و تلوین و تمکین نہایت مزے کے ساتھ حاصل ہوں۔ جب تک دل اپنی جگہ پر نہ آئے ذکر برابر کیے جائیں اور جب کچھ رفق اور حرکت بائیں طرف سے غائب ہو اور سینہ کے نیچے ناف کے اوپر ظاہر ہو تو سمجھے کہ دل اپنی جگہ پہنچ گیا۔ اس حال میں ذکر کا دل بہ حال میں ذکر ہوگا ساک خواہ سوتا ہو یا جاگتا چپ ہو خواہ کلام کرتا ہو بے اختیار دل سے ذکر جاری رہے گا۔ کسی وقت غافل نہ ہوگا۔ وقت بے وقت اپنے حق سے ہوشیار رہے گا۔ ذکر جہر کی انتہا یہیں تک ہے جب عنایت الہی اور ہدایت مرشد سے اس مقام پر پہنچے اپنا کام معائنہ سے کرے

والمعاینہ رؤیۃ اللہ تعالیٰ بلا حجاب۔

اس علم کو علم اذکار کہتے ہیں۔ عام ہے کہ ذکر جہر ہو یا خفی۔ ذکر کا طریق حضرت علی کرم اللہ وجہہ سے اس طرح منقول ہے کہ آپ نے اپنا عشق و محبت الہی آنحضرت صلی اللہ علیہ وآلہ وسلم سے بیان کر کے عرض کیا کہ مجھے راستہ بتائیے برزخ ازی اور حبیب لم یزلی نے پوری خبر دی چنانچہ حدیث شریف میں آیا ہے قال علی یا رسول اللہ نلتنی الی اقرب الطرق الی اللہ واسرہا علی عبادہ و افضلہا عند اللہ تعالیٰ فقال علی فکیف اذکوبیا رسول اللہ فقال علیہ السلام غمض عینیک واسمع منی ثلاث مراتٍ فقال علیہ السلام لا الہ الا اللہ ثلاث مراتٍ وعلی یسمع ثم قال علی لا الہ الا اللہ ثلاث مراتٍ والنبی علیہ السلام یسمع۔ (ترجمہ) حضرت علی کرم اللہ وجہہ نے آنحضرت صلی اللہ علیہ وسلم سے عرض کیا یا رسول اللہ مجھے اللہ سے ملنے کا آسان اور افضل راستہ بتائیے آپ نے فرمایا اے علی ہمیشہ خلوت میں اللہ کا ذکر کیا کہ حضرت علی نے عرض کیا کیونکہ آپ نے فرمایا کہ دونوں آنکھیں بند کر کے بیٹھ اور گچھ سے سن پھر آپ نے تین مرتبہ لا الہ الا اللہ فرمایا اور حضرت علی نے سنا پھر حضرت علی نے تین مرتبہ کہا اور آپ نے سنا۔

(۲) ذکر نفی و اثبات۔

سائلک جب ذکر لا الہ الا اللہ میں مشغول ہونا چاہے تو مربع بیٹھے اور بائیں پاؤں کی رگ کیماں کو دائیں پاؤں کے انگوٹھے اور انگشت شہادت سے مضبوط پکڑے

اور دونوں ہاتھ دونوں گھٹنوں پر رکھے اور انگلیاں کشادہ رکھے تاکہ نقش اللہ کا دل پر منقش ہو اس کے بعد سر کو بائیں گھٹنے کی طرف اتنا جھکائے کہ دائرہ صلی انگلیوں کے قریب پہنچ جائے اس جگہ سے لا الہ الا اللہ شروع کرے اور سر کو دائیں زانوں پر لاکر ڈونہ کو دائیں شانے تک لے جائے تاکہ سر اور گردن اور پیٹھ برابر ہوں پھر سر کو کھوڑا سا کر کے طرف جھکا کر سانس چھوڑے اور دو سرے سانس میں الا اللہ کی ضرب دل پر لگائے اور بائیں الا اللہ پر اپنی اصلی حالت پر آجائے پھر اس طرح شروع کرے اور حالت نفی میں آنکھ کھلی اور حالت اثبات میں آنکھ بند رکھے اور نفی و اثبات کی مقدار برابر رکھے الا اللہ کہتے وقت نفی اجماع کا تصور کرے اور جب الا اللہ کی ضرب لگائے تو اثبات وجود باری تعالیٰ کا ذکر کرے جب ذکر اس فکر سے دل میں قرار پکڑ جائے تو وجود اعیان کی نفی اور عین کے اثبات کا تصور کرے جب یہ ذکر مستحکم ہو جائے تو مالک حکم صا العبد فانیاً و بحق باتیباً اپنے آپ سے محو ہو جائیگا

(۳) ذکر مخفی -

اس کا طریق یہ ہے کہ ہمیشہ ہر حال میں خفیہ عمل کرے چونکہ ہر مرتبہ ذکر مخفی دوسرے اشارہ سے منقول ہے پس جس مرتبے پر پہنچے اس کے موافق ذکر کرے اور ذکر کا طریق بھی ترقی مقامات کے موافق ہے لیکن سند تمام افکار پاس انفاس کی ایک ہی طریقہ پر ہے جب کہ نفس باہر جائے تو کلمہ ثانی کا ادل تصور کرے اور جب اندر آئے جب بھی کلمہ ثانی ہی کا تصور کرے لیکن ہر ذکر کے تصورات میں فرق ہے جو مرشد سے معلوم ہو سکتے ہیں اور ذکر مخفی تین طرح سے ہوتا ہے۔ ایک پاس انفاس یعنی انفاس نفیہ کی محافظت کرنا بموجب المطرق الی اللہ بعدد انفاس الخلاق ہر دم نئے اظہار ہیں۔ ذکر پاس انفاس یہ ہے لا الہ الا اللہ جب سالک بندہ ناسوت میں پائے بند ہو تو یہ ذکر کرے تاکہ بندہ ماسوی اللہ سے رہائی پائے۔ ہاں جو جب آئینہ ملکوت سالک کے مقابل آئے اور کبھی عین نظر آئے تو اس ذکر کو کرے تاکہ عکس غیر منقعی ہو جائے اور غیبت کا ظہور ہو اللہ اللہ جب سالک مرتبہ جبروت

پر پہنچے اور مسجع بجمع اسمائے الہی و موصوف بصفات لاقتنا ہی ہو جائے تو اس ذکر میں مشغول ہوتا کہ ثمرہ مختلفہ باختلاق اللہ اور اتصفو بصفات اللہ ہاتھ آئے ہو جو جب سالک مرتبہ لاہوت پر پہنچے اور شعور اجمالی اور تفصیلی کماحقہ اٹھ جائے تو اس ذکر میں مشغول ہوتا کہ مقام کان اللہ ولہدیکن محدثی میں استقامت کرے ہوگی جب سالک چاہے کہ غیب کو مشاہدہ شہادت میں معائنہ کرے تو اس ذکر میں مشغول ہوتا کہ سَنُرِيهِمْ آيَاتِنَا فِي الْأَفَاقِ وَفِي الْأَنْفُسِ هُمْ عِيَانٌ لِّمَا بَاقِي اگر سالک وجود ممکن کو فانی دیکھے اور بقائے واجب الوجود کو باقی جان لے تو یہ ذکر کرے هُوَ الظَّاهِرُ هُوَ الْبَاطِنُ جب سالک چاہے کہ دوئی اٹھ جائے اور غیب و شہادت ایک نظر آئے تو اس ذکر میں مشغول ہوتا کہ بجز وجود واحد کے ظاہر و باطن سب نظر آنے لگے هُوَ الْأَوَّلُ هُوَ الْآخِرُ جب سالک مہیئت ازل و ابد جو ایک رستہ پیچیدہ ہے معلوم کرنا چاہیے تو اس ذکر میں مشغول ہو۔

ذکر خفنی کا دوسرا طریق | ذکر قلب ہے کہ حرکت معدہ سے دل کو خنثی دیتے ہیں

اگر طالب سالک اسی طرح چند ماہ عادت کرے تو دل خرد بخود ذاکر ہو جائے اور سالک کو بے اختیار ذکر کی آواز آنے لگے اور ایک سال کے بعد دل نور حضوریت سے ایسا معمور ہو کہ ہر شے کے ذکر سے جس کی مشعر یہ لِيَسْبِحَ بِاللهِ مَا فِي السَّمَاوَاتِ وَمَا فِي الْأَرْضِ ہے آگاہ ہو۔

ذکر عبرت چاہیے کہ جلسہ معبودہ متعین کر کے ہمیشہ ہر حال میں ذاکر رہے اس طرح پر کہ جس چیز کو دیکھے آنکھیں بند کرے اور اللہ کا تصور کر کے کھولے ایک چلہ اس ذکر پر مداومت کرے تو ظاہر و باطن ہستی مطلق کا ظہور ہو۔

ذکر حیران چاہیے کہ معدہ کو صاف کیے جلسہ معین کو نگاہ رکھے اور ہمیشہ اسی طرح ذکر کرے سانس کو روک کر تصورِ الا اللہ ناف کے نیچے سے معدہ تک سات مرتبے گردش دے اور ہر کشش میں دل سے اللہ کہے جب ایک سانس میں سات دفعہ کرچکے سانس بتدریج چھوڑ دے پھر از سر نو شروع کرے چالیس روز کے بعد دل خود بخود ذکر الہی کرنے لگے گا اس کے بعد ایسی حالت طاری ہوگی کہ مقدمات اسما و صفات

سے رہائی پائے گا اور وادے حیرت کی سرحد تک (جو کہ تجلیات و انوار الہی کا مقام ہے) پہنچ جاوے گا۔

ذکر کبریٰ چاہئے کہ جلسہ معہودہ متعین کر کے کمر کو ختم دیکھ کر کو دونوں سے ملا کر سانس کو تبصور ہوناف کے پینچے سے کھینچ کر جس کرے جب بے طاقت ہو جائے از سر نو شروع کرے۔ تھوڑے سے عرصے میں تجلی ہو کے ساتھ مستصف ہو جائے گا اور تصور کا طریق اپنے مرشد سے معلوم کرے۔

عطیات (جو ابرووم تا پنجم)

منجانب

فقیر سگ دربار و عظیم

مست الس فقیر الحاج ساجد جاوید اکبر قلندر قادری

بی۔ اے ایل ایل بی۔ ایم۔ اے (پنجاب)

ایم۔ اے (امریکہ) آئی ایم ڈی پی (امریکہ)

## معاذ

یہ جوہر بھی خوب ہے۔ نبیؐ ہاشمیؑ کا اس میں بیان ہے اور مقام کا بیان ہے

گر باخلاق ظف تو نیستی لپک باخلاق تو شینتی

ترجمہ :- اگر تم پہلے بزرگوں کے سے خصائل نہیں رکھتے تو ان کے اخلاق و فضائل کے حصول کا خواہش مند رہو۔

اور ان کا ذکر کرتا رہ تاکہ صالحین کے ذکر کے وقت فتح پر رحمت نازل ہو کبھی ان کے حال کا شوق ظاہر کر کبھی ان کے ذکر میں رونا اختیار کر۔ یا اہل گناہوں کے باوجود اہل مغفرت سے دوستی رکھتا ہوں اور اولیاء کاملین کی محبت دل میں جاگزیں ہے ان کے طفیل میرے گناہوں سے درگزر فرما۔ اگر میری گوڈری جھوٹ سے ہے تو تیری بخشش حضرت موسیٰ علیہ السلام کی نقل کرنے والے پر ہوئی ہے خواجگانِ چشت اہل بہشت کے ظلیل اس کتاب کے مولف پر شوق کے شعلے کھول دے اور مسکین پر اپنا دروازہ کھول دے۔

## پہلا سوال

یہ مقولہ مشائخ کے بارے میں ہے۔ سید الطائفہ حضرت جنید بن محمد قدس اللہ تعالیٰ سرہ سے پوچھا گیا کہ مشائخ کرام کی حکایات پڑھنے سے کیا فائدہ ہے؟ آپ نے مریدوں کو جواب دیا کہ حضرت حق سبحانہ تعالیٰ نے فرمایا:-

وَكُلُّكُمْ نَقْصٌ عَلَيْكَ مِنْ أَنْبَاءِ الرُّسُلِ مَا نَشِئْتُمْ بِهِ نَفْسًا ذَلِكُمْ (ہود: ۱۲۰)

یعنی پیغمبروں کے قصے اور ان کے حالات تم پر بیان کئے جاتے ہیں تاکہ تمہارے دل ان سے مضبوط ہوں اور قوت روحانی بڑھے اور جب تجھے کوئی رنج پہنچے اور دل پریشان ہو جائے تو ان کے حالات دیکھ کر دل کو قرار اور استقامت ہو کہ پیغمبروں پر ایسی سخت تکالیف اور رنج آئے۔ لیکن انہوں نے صبر کیا۔ اور تحمل، توکل پر ڈٹے رہے تمہارے دل میں قرار و ثبات اور عزم بڑھے گا۔ اسی طرح سے واصلمان حق اور پیران کرام و عظام کی حکایتیں سننے سے مریدوں کے دل کی تربیت ہوتی ہے اور قوت و عزم بڑھتا ہے اور بلا امتحان کے وقت درویش بھی مہمان خدا کی طرح پابندی اختیار کرے مشائخ اور حق کے دوستوں کی باتیں اور ان کی دوستی سے ان کی طرف سے ایک نسبت قائم ہوتی ہے۔ مزید کہا گیا ہے کہ محبت سے زیادہ قریب کوئی رشتہ نہیں ہے اور عداوت سے زیادہ کوئی دوری نہیں ہے۔ جناب حضرت محمد مصطفیٰ صلی اللہ علیہ وسلم نے خبر دی کہ ایک آدمی اپنی ناداریء اعمال کا، وجہ سے بہت ناامید ایک شخص قیامت کے دن حیران ہو گا۔ حق تعالیٰ کی طرف سے ارشاد ہو گا کہ اے بندے

فلاں محلہ میں جو صاحب حکمت تھا اس کو جانتا ہے اور فلاں عارف باللہ کو پہچانتا ہے وہ کہے گا ہاں۔ تو اللہ تعالیٰ فرمائے گا کہ تجھ کو ان کی وجہ سے اور ان کے ساتھ بخش دیا۔ پس جب شناخت سے بھی نسبت ہو جاتی ہے اور نجات کا باعث بنتی ہے تو اللہ جل مجدہ کے دوستوں کی مہربانی اور دوستی اور ان کی سیرت اختیار کرنے پر بدرجہ اولیٰ فائدہ ہو گا۔ ابو العباس عطا رحمۃ اللہ علیہ کا قول ہے کہ

اگر حق تعالیٰ کے ساتھ دوستی کا ہاتھ بڑھانے کی طاقت نہیں تو اس کے دوستوں سے دوستی کر کہ تو بھی دوستوں میں شمار ہو جائے گا۔

جناب حضرت محمد مصطفیٰ صلی اللہ علیہ والہ وسلم نے فرمایا اے ابن مسعود کیا تم جانتے ہو کہ اسلام کا مضبوط حلقہ کیا ہے؟ انہوں نے کہا، ”نہیں“۔ تو حضور سرور دو عالم صلی اللہ علیہ والہ وسلم نے فرمایا۔ اللہ تعالیٰ کا مقرب چاہنا۔ اسی کے لئے محبت کرنا۔ اور اسی کے واسطے بغض کرنا۔ یہ مضبوط حلقہ ہے۔

حضرت فضیل رحمۃ اللہ علیہ نے فرمایا کہ ”کل“ اللہ تعالیٰ بندہ سے کہے گا کہ اے ابن آدم تیرا دنیا سے زہد کیا رہا جب کہ تو اپنے نفس کے لئے راحت طلب کرتا رہا اور میرے سے منقطع رہا۔ اور پھر اپنے نفس کے لئے کوششوں کا ثمرہ مجھ سے طلب کرتا ہے۔ حضرت عبداللہ شیخ ہروی رحمۃ اللہ علیہ نے وصیت کی کہ ہر پیر سے جو بات سنے یاد رکھے۔ یہ نہ ہو سکے تو ان کا نام یاد رکھے کہ دوبارہ فائدہ اٹھا سکے اور فرمایا کہ سب سے پہلا نشان طریقت کے راستہ کا یہ ہے کہ بزرگوں کی باتیں اچھی لگتی ہیں۔ اور جب اس کے دوستوں کی طرف سے کئی التفات ہو اور تجھے ان کی یہ باتیں اچھی نہ لگیں تو دلیل محرومی اور حجاب کی ہے۔ نعمات الانس میں مرقوم ہے کہ حضرت ابوبکر عطفونی رحمۃ اللہ علیہ کو ان کے استاد حضرت جنید علیہ الرحمۃ نے کہا کہ

درویشوں کے گروہ پر یقین رکھ - ان کی باتوں کو قبول کر اور ان سے دعائیں یاد رکھنے کی امداد چاہو۔

حضرت حلاج رحمۃ اللہ علیہ نے اپنی کتاب کے آخر میں لکھا کہ جو کوئی میری ان باتوں پر ایمان رکھے - ان کی لذت پسند کرے اس کو میرا سلام پہنچا دینا - اسی کتاب میں شیخ ابو علی مزوری رحمۃ اللہ علیہ کے بیان میں لکھا ہے کہ گرمیوں کے موسم میں دن کے گرم وقت کہ خاک اور گرد کا زور تھا - ابو علی شہوتی رحمۃ اللہ علیہ کو دیکھا کہ جا رہے ہیں - پوچھا شیخ کہاں جا رہے ہو - انہوں نے فرمایا فلاں خانقاہ کو جا رہا ہوں کہ وہاں درویش ہیں اور میں نے دیکھا ہے کہ آج ایک سو بیس رحمتیں آسمان سے ان پر برس رہی ہیں اور اس وقت وہ قیلولہ کر رہے ہیں میں جا رہا ہوں کہ جا کر ان کے قریب سو جاؤں شاید کہ مجھ پر بھی رحمت نازل ہو جائے۔

با عاشقان نشین وہم عاشقی گزین

با ہر کہ نیست عاشق با قرن

ترجمہ :- عاشقوں کے ساتھ بیٹھ اور عاشقی اختیار کر جو اللہ کا عاشق نہیں اس کے قریب بھی نہ جا۔

پس اے عزیز اہل اللہ کے احوال اور اعمال کا سنتا اور ان کا سا لباس پہننا - اگرچہ صرف نقل اور ظاہری تقلید میں ہو ظاہر میں اور باطن میں نفع دے گا چنانچہ حضرت جلال الدین رومی رحمۃ اللہ علیہ نے فرمایا کہ

پرنده جو زمین سے اڑے اگرچہ آسمان پر نہ پہنچے گا لیکن اتنا تو ہو

گا کہ جال سے بچا رہے گا اسی طرح اگر کوئی درویش نہ ہو سکے

اور کمال پر نہ پہنچ سکے لیکن اتنا تو ہو گا کہ عام مخلوق اور بازاری

لوگوں سے ممتاز ہو جائے گا - دنیا کی زحمتوں سے نجات پائے گا۔



اور بوجھ ہلکا ہو جائے گا کہ ہلکے گناہوں والے نجات پائیں گے  
اور بھاری گناہوں والے ہلاک ہوں گے۔

اعلیٰ اللہ نے تحقیق میں قدم رکھا اور صدق دل سے کوشش کی حتیٰ کہ نور قدس اور  
حضرت واحدیت کے اتصال سے جو اسماء کی کثرت کا مقام ہے، سے ان کی عقلیں منور  
ہو گئیں۔ اس مقام کے اہل تجلی صفات سے آگے بڑھ کر مقام مشاہدہ میں پہنچے ہیں  
اور جمع احدیت کا شہود پاتے ہیں اور مقام خفا سے بھی گزر کر حجاب تجلیات اسماء اور  
کثرت تعینات سے چھٹکارا پا کر آئینہ حق ہو جائے یا حق آئینہ خلق ہو جائے اور اس  
سے اوپر ہلاکت ہے۔

مثنوی:

بے تو نظرے نیست مرا درکارے      بے روئی تو خوش نیادم گلزارے  
درباغ رضائے تو چو زیبا ماریے      پیداؤ نہاں روئے تو دیدم یارے

ترجمہ:

تیرے سوا مجھے کسی کی نظر نہیں چاہئے اور تیرے چہرے بغیر چمن  
اچھا نہیں لگتا۔ تیری رضا کے باغ میں خوبصورت یار کی طرح  
کبھی ظاہر کبھی پوشیدہ تیرا رخ زیبا دیکھوں۔

اے عزیز زندگی وہ ہے کہ

خدا کی یاد میں خدا کے دوستوں کے ساتھ گزارے۔ غدار اور  
مکار دنیا کے ساتھ دل نہ لگائے اور اس کی اور اس کے دوستوں  
کی یاد میں لگا رہے۔

اللہ تعالیٰ اپنے جمال کی طرف ہدایت دے۔

## دوسرا اصول

یہ مقولہ ”ولایت“ اور ”ولی“ کے بارے میں ہے جو دو فصول پر مشتمل

### پہلی فصل

”ولایت“ نکلا ہے لفظ ولی سے جس کے معنی قرب الہی کے ہیں اور ولایت کی دو قسم ہیں۔ ولایت عامہ اور ولایت خاصہ۔ ولایت عامہ تمام مومنوں میں مشترک ہے جیسا کہ اللہ تعالیٰ نے فرمایا

اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ (البقرہ: ۲۵۷)

(جو لوگ ایمان لائے ہیں ان کا دوست خدا ہے کہ اندھیرے سے نکال کر

روشنی میں لے جاتا ہے۔) اور ولایت خاصہ اہل سلوک میں ہے واصلان حق کے لئے مخصوص ہے اور اس کو تعبیر کیا جاتا ہے۔ ”فناء العبد فی الحق و بقاء“

### دوسری فصل

”ولی“ وہ ہے جس کے لئے ہے ”الولیٰ هو القانی فیہ و الباقی بہ و فناء“ اور اس کو تعبیر

کیا جاتا ہے۔ اللہ کی طرف سیر کی انتہا اور بقا کا مطلب ہے سیر فی اللہ کی آغاز۔

کیونکہ سیر الی اللہ ایک وقت ختم ہو جاتی ہے جب وجود کے جنگل کو صدق کے قدم

سے ایک دم طے کر جائے اور سیر فی اللہ اس وقت ثابت ہوتی ہے کہ بندہ کو مکمل فنا

کے بعد وجود اور ذات ہر قسم کی حدت کی آلودگی سے پاکی حاصل ہو تاکہ اس عالم میں

اوصاف الہیہ سے متصف ہونے اور اخلاق ربانی حاصل ہونے میں ترقی کرے۔

حضرت ابو علی جرجانی رحمۃ اللہ علیہ نے فرمایا کہ

ولی وہ ہے کہ اپنے حال سے فانی ہو اور حق تعالیٰ کے مشاہدہ کے ساتھ باقی ہو اور اس کے لئے ممکن نہیں ہوتا کہ اپنی خبر دے اور بغیر خدا تعالیٰ کے آرام نہیں پاتا۔

حضرت ابراہیم ادھم قدس اللہ سرہ العزیز نے ایک مرد سے کہا کہ کیا تو چاہتا ہے ولی ہو جائے اولیا اللہ میں شمار ہو جائے اس نے کہا ہاں چاہتا ہوں۔

فرمایا

دنیا یا آخرت کی کسی چیز سے رغبت نہ رہے اور اپنے نفس کو اللہ تعالیٰ کے لئے فارغ کر لے اور دل کا رخ صرف حق کی طرف ہو جائے۔ جب یہ اوصاف تجھ میں موجود ہو جائیں ولی ہو جائے گا۔

حضرت ابو یزید رحمۃ اللہ علیہ نے کسی ولی کی تعریف سنی۔ اس کو ملنے گئے۔ وہ نماز پڑھ رہے تھے جب فارغ ہو کر وہ نکلنے لگے تو قبلہ کی طرف تھوکا۔ حضرت ابو یزید رحمۃ اللہ علیہ نے اسے سلام بھی نہ کیا اور واپس چلے آئے اور کہا یہ شخص آداب شریعت کی حفاظت نہیں کر سکتا تو حق تعالیٰ کے بھید کی کس طرح حفاظت کرے گا۔

ایک شخص حضرت ابو سعید ابوالخیر قدس سرہ کے پاس آیا اور پہلے بایاں پاؤں مسجد میں رکھا۔ شیخ نے فرمایا

واپس چلے جاؤ کہ جو دوست کے گھر میں آنے کے آداب نہ جانتا ہو مجھے اس سے صحبت رکھنی شاق ہے۔

## تیسرا مقولہ

یہ مقولہ ”معرفت“ ”عارف“ - ”متصرف“ - ”جاہل“ اور معرفت الہی کے

مرتبوں کے بارے میں ہے جو پانچ فصول پر مشتمل ہے۔

### پہلی فصل

یہ فصل اول معرفت کے باری میں ہے۔ اور عوارف المعارف کے تیسرے باب سے ترجمہ ہے۔ جان لے کہ معرفت سے مراد ہے معلوم کو نہ پہچاننا مگر تفصیل کی صورتوں میں۔ یعنی ذات و صفات الہی کو دوبارہ پہچاننا مختلف تفصیلی صورتوں میں اور ان کے حال اور بدلتی حالتوں میں کہ اختصار کے طور پر معلوم ہوئی ہوں کہ اصلی ذات موجود اور فاعل مطلق ذات سبحانہ تعالیٰ ہے۔

### دوسری فصل

عارف وہ ہے کہ اس کو توحید علمی مفصل یعنی صاحب علم توحید کے بیان کے مطابق توحید کا عمل تفصیلی صورتوں میں اور واقعات میں اور احوال بدلتے ہوئے میں اور متضاد حالتوں میں ضرر، نفع، عطا، منع، قبض، بسط، ضار، نافع، معطل، مانع، قابض، باسط صفتوں میں حق سبحانہ تعالیٰ کو دیکھے اور پہچانے اور بغیر توقف کئے اسی وقت اس کو عارف کہتے ہیں۔

### تیسری فصل

متعرف وہ ہے کہ صاحب علم توحید اول، ضار، نافع، معطل، مانع، قابض، باسط تفصیلی صورتوں میں واقعات میں بدلتے حالات سے غافل تھا۔ لیکن ابھی معلوم اور اللہ جل مجدہ، کو فاعل مطلق، صورتوں اور ان کے آپس کے تعلقات اور واسطے پھر سے پہچانے، اس وقت اس کو متعرف کہیں گے عارف نہیں۔

### چوتھی فصل

جامل وہ ہے جو ضار، نافع، معطل، مانع، قابض، باسط وغیرہ تفصیلی صورتوں میں واقعات، بدلتے حالات اور ضرر و نفع اور عطا اور منع اور قبض اور بسط میں پوری

طرح فاعل حقیقی کو دیکھنے سے قاصر ہو اور کاموں کی تاثیر کو سبب کے حوالے کر دے اور اس کو مشرک خفی بھی کہتے ہیں مثلاً "اگر توحید کے معنوں میں تقریر کرے اور اپنے آپ کو مستغرق توحید کے سمندر کا ظاہر کرے اور دوسرا آدمی اس سے انکار کے طور پر کہے کہ تیری بات حال کے بھید سے نہیں ہے بلکہ خیال و فکر کا نتیجہ ہے تو فوراً "غصہ میں آ جائے اور یہ نہ جانے کہ یہ غصہ ہی منکر کے قول کا مصداق ہے کیونکہ عارف کو غصہ نہیں آتا لیکن صرف اللہ کے لئے۔ اور اس بحث میں غصہ اللہ کے لئے نہیں ہے کیونکہ معترض حق پر ہے۔

### پانچویں فصل

معرفت الہی کے بہت سے مرتبے ہیں اور یہ کہ جو بھی اثر دیکھے فاعل مطلق ذات اللہ سبحانہ کی طرف سے جانے۔ دوسرا یہ کہ ہر اثر جو فاعل مطلق جل و علی سے دیکھے یقین کے ساتھ جانے کہ فلاں صفت کے نتیجہ میں ہے۔ تیسرا مراد حق تعالیٰ ہر صفت کی تجلی میں پہچانے۔ چوتھا صفت الہی کو اپنی معرفت کی صورت میں دوبارہ پہچانے، شیخ جنید قدس سرہ، عزیز سے پوچھا گیا کہ معرفت کیا ہے؟ فرمایا اس کے علم کے قیامت کے وقت اپنے جہل کو جاننا۔ اور فرمایا وہ عارف اور معروف ہے اور جتنی زیادہ تجلیات ہوں اور قرب کے مرتبے زیادہ ہوں عظمت الہی کے اثرات زیادہ ظاہر ہوں اور جہل کے بارے میں علم زیادہ حاصل ہو جائے نگرہ کی معرفت زیادہ ہو جائے حیرت پر حیرت بڑھتی جائے اور عارف کی طبیعت سے فریاد اٹھے کہ اے رب العالمین اپنے بارے میں میرے تجر کو بدھا دے اور یہ بیان ہو تو علم معرفت ہو گا معرفت نہیں کیونکہ معرفت امر وجدانی ہے اور تقریر میں نہیں آسکتی لیکن علم معرفت اس کا پیش خیمہ ہے۔ پس بغیر علم معرفت محال ہے۔ اور علم بغیر معرفت وبال ہے۔

## چوتھا فصول

یہ مقولہ صوفی کی معرفت 'تصوف'، ملامتہ، فقیر اور ان کے فرق کے بارے میں ہے۔ جس میں اکتیس فصول ہیں۔ پہلی فصل کامل اور مکمل کے بیان ہیں، جنہیں صوفی کہتے ہیں، دوسری فصل کامل غیر مکمل کے بارے میں تیسری فصل ابتدائی صوفیوں کے بارے میں، چوتھی فصل ملامتہ کے بارے میں پانچویں فصل ملامتہ اور صوفیہ کے فرق کے متعلق، چھٹی فصل زہد کے بارے میں، ساتویں فصل زاہد اور صوفی کے فرق کے بیان کے بارے میں، آٹھویں فصل فقرا کے سلسلے میں، نویں فصل فقیر و ملامتہ اور ابتدائی صوفیہ کے فرق میں، دسویں فصل صوفی کے مقام کی فقر کے اوپر فوقیت کے بارے میں، گیارھویں فصل فقر و زہد کے فرق میں، بارھویں فصل خادموں کے بارے میں، تیرھویں فصل خادم اور شیخ کے فرق کے بارے میں، چودھویں فصل عابدوں کے بارے میں، پندرھویں فصل عابدوں اور زاہد کے فرق کے بیان میں، سولھویں فصل عابدوں اور فقرا کے بیان میں سترھویں فصل مشتبہ بحق صوفیہ کے بارے میں، آٹھارویں سے اکیسویں فصل تک مشتبہ حالت مذکورہ بالا مراتب کی بیان کی گئی ہے۔

یہ عوارفت المعاف سے ترجمہ کیا گیا ہے۔ لوگوں کے درجات کے اختلاف تین قسم کے ہیں۔ قسم اول۔ مرتب واصلان کاملان ہے۔ اور یہ طبقہ عالی ہے۔ دوسری قسم سلوک کے طریقہ کے کاملان کی ہے اور یہ طبقہ درمیانہ ہے۔ تیسری قسم پست زمین والے ہیں اور یہ سب سے نچلا طبقہ ہے واصل مقرب ہیں اور سبقت لے جانے والوں میں ہیں۔ اور سالک نیکوں والے اور طاقت ایمان والے ہیں اور پست زمین

والے شریف اور اصحاب شمال کے نام سے خطاب کئے جاتے ہیں۔

انبیاء کرام کے بعد اہل وصول درجہ ہے۔ ان پر اللہ تعالیٰ کی رحمتیں ہوتی ہیں اور ان کی دو قسمیں ہیں۔ پہلی قسم جن کو کامل مکمل کہتے ہیں دوسروں کی تکمیل پر مامور ہوتے ہیں اور سلوک کے طے کرنے اور وصول حق میں کامل ہوتے ہیں اور اپنے سے دوسرے کو بھی کمال پر پہنچا سکتے ہیں۔ جبکہ مجذوب ایسا نہیں کر سکتے۔ دوسرا طائفہ مجذوبوں کا ہے کہ کامل مکمل ہیں مگر دوسروں کی تربیت کرنے کا حکم نہیں ہے اور اللہ ذات سبحانہ کی طرف کے جذبہ نے ان کو کھینچا ہے اور دن رات ہر لمحہ حق سبحانہ تعالیٰ کے ذوق میں مشغول ہیں۔

اہل سلوک بھی دو طرح کے ہوتے ہیں۔ ایک مقصد اعلیٰ کے طالب یعنی اللہ تعالیٰ اور اس کے وجہ کے دیدار کا ارادہ رکھنے والے اور دوسرے آخرت کی کامیابی کے طالب لیکن طالبان حق بھی دو طرح کے ہیں ایک متصوف اور دوسرے ملامتیہ اور طالبان آخر چار طرح کے ہیں

(۱) زہاد

(۲) فقرا

(۳) خدام

(۴) عابد

یہ تمام مل کر آٹھ فرقہ ہو گئے۔ واصلان کے دو طائفہ اور سانکان کے چھ طائفہ اور ان آٹھ طائفہ میں سے ہر ایک کے دو مشبہ ہیں۔ ایک محق اور دوسرا بسطل، مشبہ محق بصوفیہ، مشبہ بسطل بصوفیہ ہے۔ مشبہ محق مجذوبان۔ مشبہ محق بزہاد۔ مشبہ بسطل بزہاد۔ مشبہ محق بعابد۔ مشبہ بسطل عابد۔

اور طائفہ متصوفہ کے مشبہات نہیں ہوتے کیونکہ وہ خود برائے طائفہ صوفیہ مشبہ

## معنی ہیں - پہلی فصل

مشائخ صوفیہ کامل مکمل جو رسول اللہ صلی اللہ علیہ وسلم کی پوری متابعت کی وجہ سے مرتبہ وصول پاتے ہیں اور اس کے بعد واپسی پر عام مخلوق کو دعوت دینے پر متابعت کے طریق سے اجازت پاتے ہیں اور حکم دیئے جاتے ہیں۔ مشائخ کا یہ طائفہ کامل مکمل اس وجہ سے ہیں کہ ازلی فضل و عنایت سے ان کو عین جمع کے استغراق کے بعد توحید کے دریا کی فنا کی مچھلی کے پیٹ سے تفرقہ کے ساحل پر اور میدان بقا میں خلاصی ملتی ہے جو ان کے اعلیٰ درجات پر دلالت ہے مجذوبوں کے حال کے خلاف۔

## دوسری فصل

مجذوبوں کے بیان میں | یہ کامل غیر مکمل ہیں اور وہ گروہ ہے کہ کمال کا درجہ حاصل ہونے کے بعد مرحلہ مکمل اور خلقت کی طرف رجوع نہیں ملتے اور جمع کے سمندر میں غرق رہتے ہیں اور فنا کی مچھلی کے پیٹ میں اس طرح ناچیز اور ہلاک ہو جاتے ہیں کہ ان سے ہرگز کوئی حصہ یا نشان تفرقہ کے ساحل پر بقا کے مقام کو نہیں پہنچتا اور غیرت کے قبوں میں رہنے والے اور حیرت کے دربار میں ٹھہرنے والے کہلاتے ہیں اور دوسروں کی تکمیل پر نہیں لگائے جاتے۔

## تیسری فصل

متصفہ کے بیان میں | یہ وہ گروہ ہے کہ نفس کی بعض خصلتوں سے نجات حاصل کر لی ہے اور صوفیوں کے کچھ حال اور وصف حاصل ہو گئے ہیں اور بعض خصائل کے باقی رہ جانے سے پراگندہ طبیعت ہو گیا اور اہل قرب والی مرادوں کے حصول سے محروم ہو گیا۔



## چوتھی فصل

ملا تہ کے بیان میں | یہ وہ جماعت ہے کہ اخلاص کے معنوں اور صدق کے طریقوں اور فقیری کی طرف بہت زیادہ کوشش رکھتے ہیں۔ بندگی اور عبادتوں کو عام لوگوں سے چھپانے میں مبالغہ ضروری سمجھتے ہیں۔ یہاں تک کہ نیک عملوں کا کوئی دقیقہ باقی نہیں چھوڑتے اور تمام فضیلتوں اور نفل عبادتوں کو ضروری طور سے حاصل کرتے ہیں اور ان کے طریقے میں تمام وقتوں میں اخلاص کی صحیح سمجھ حاصل کرنا ہے اور جس طرح ایک گنہگار گناہوں کے ظاہر ہونے سے ڈرتا ہے یہ عبادتوں کے ظاہر ہونے کا (کہ ریا نہ سمجھی جائے) خوف رکھتے ہیں تاکہ اخلاص کے قاعدوں میں خرابی واقع نہ ہو۔ بعضوں نے کہا ہے کہ ملا تہ وہ ہے جو اپنی نیکیوں کو ظاہر نہ ہونے دے اور اپنی برائیوں کو نہ چھپائے۔ یہ گروہ اگرچہ بہت کم ہے اور بزرگ حال والے ہوتے ہیں لیکن ابھی خلقت کے وجود کے حجاب ان کی نظروں سے نہیں ہٹے ہیں اور توحید کے جمال کے مشاہدہ سے محروم ہوتے ہیں۔ اگرچہ لوگوں کی نظر سے اپنے اعمال و احوال چھپاتے ہیں لیکن اپنے نفس اور وجود سے خلاصی حاصل نہیں کر سکے ہیں جو توحید کے معنی کے ظہور میں رکاوٹ ہے لیکن ابھی اپنے حال پر نظر ہے اور اپنے اعمال اور احوال کے مطالعہ سے بھی غیروں کو دور نہیں کر سکے ہیں۔

## پانچویں فصل

ملا تہ اور صوفیہ کے فرق کے بارے میں | کہ اللہ تعالیٰ کی طرف سے ازلی جذبہء عنایت نے صوفیہ کو اپنے آپ سے یعنی نفسیات سے پاک کر دیا ہے اور خلقی اور انا کے پردوں کو ان کی نظر شہود سے اٹھا دیا ہے اس لئے عبادات بندگی اور دوسری نیکیاں پوری کرنے میں اپنے آپ کو یا مخلوق کو درمیان میں حائل نہیں دیکھتے اور مخلوق کی نظر سے محفوظ رہتے ہیں اور حال چھپانے اور عمل مخفی رکھنے کے پابند

نہیں۔ اگر وقت کی مصلحت عبادت کے اظہار میں دیکھتے ہیں تو اظہار کرتے ہیں۔ اگر مصلحت حال چھپانے میں ہو تو لازمی چھپاتے ہیں۔ مخلصان لام کی زیر سے اور مخلصان لام کی زیر سے ہوتا ہے۔ صوفیہ مخلصان ہیں۔ انا تخلصنا ہم الخالت کے مصداق ان کا حال یہ ہے کہ سبحانہ تعالیٰ نے ان کو اپنی طرف پھیر لیا ہے اور صوفیہ کسی غیر کی طرف نظر نہیں کرتے۔

### چھٹی فصل

زا حد وہ گروہ ہے کہ ایمان کے نور سے اور یقین سے آخرت کا جمال مشاہدہ کرتے ہیں اور دنیا کو بری صورت پر دیکھتے ہیں زیب و زینت ظاہری کو فانی جانتے ہیں اور باقی رہنے والے جمال حقیقی کی طرف رغبت رکھتے ہیں۔

### ساتویں فصل

زہدا اور صوفیہ میں فرق یہ ہے کہ زا حد اپنے نفس کے لطف کے لئے خدا سے حجاب میں ہوتے ہیں۔ چونکہ بہشت نفس کے لطف کا مقام ہے اور صوفیہ حق تعالیٰ کے ازلی جمال اور ذات لم یزل کی محبت میں ہر دو عالم سے پردہ دار ہو جاتے ہیں۔ پس صوفی کو زاہد کی حدوں سے اوپر مرتبہ ہے کیونکہ وہ نفس کے لطف و لذائذ سے دور رہتے ہیں۔

### آٹھویں فصل

فقیروں کا گروہ وہ ہے جو دنیا کے مال و اسباب سے کسی چیز کے مالک نہیں ہوتے اور اللہ جل مجدہ کے فضل اور اس کی رضا کی طلب میں ہر چیز کو ترک کر دیتے ہیں اور اس گروہ کے ترک کی تین میں سے ایک وجہ ہوتی ہے۔

(۱) پہلی حساب کتاب سے آسانی کے لئے اور عاقبت میں سزا کا خوف۔

چونکہ حلال کا حساب لازم ہے اور حرام کے لئے سزا ہے۔

(۲) دوسری وجہ ثواب کا فضل اور جنت میں داخلہ کے لئے پہلے نمبروں میں ہونے کے لئے کیونکہ فقرا دولت مندوں کی نسبت پانچ سو سال پہلے جنت میں جائیں گے۔

(۳) تیسری وجہ دل جمعی حاصل رہنے اور عبادت میں (کسی قسم کا فکر سے دل کے آزاد ہونے میں) مکمل حضوری دل کا حاصل ہونا۔

### نویں فصل

فقرا، ملائیہ اور صوفیہ کے مابین فرق۔ ملائیہ متصوفہ بہشت کا طالب اور نفس کے لذائذ کا خواہش مند ہے اور فقیر حق کے طالب اور اس کے قرب کی خواہش مند ہیں۔ فقیر میں ایک مقام ہے ملائیہ اور متصوفہ کے اوپر اور وہ خاص ہے صوفیہ کے لئے۔ اگرچہ صوفی کا مرتبہ فقیر کے مرتبہ سے اعلیٰ و ارفع ہے لیکن مقام فقیر کا خلاصہ اس مقام میں درج ہے اور اس کا سبب یہ ہے کہ صوفی کو فقیر کے مقام پر تمام شرطوں اور لوازموں کے ساتھ عبور ہے اور وہاں سے جس مقام پر بھی ترقی کرے اس کی کمی اور نقص سے بچتا ہے اور اپنے مقام کا ہی رنگ دیتا ہے۔ پس فقیر کا صوفی کے مقام پر ہونے سے مرتبہ حقیقی زیادہ ہوتا ہے اور وہ یہ ہے کہ تمام احوال و اعمال اور مقام کا سلب (نظر آتا) ہے۔ چنانچہ کوئی عمل اور حال اور مقام اپنے آپ سے نہیں دیکھتا نہ اپنے سے نسبت دیتا ہے بلکہ خود کو دیکھتا ہی نہیں۔ نہ اس کا وجود باقی رہے نہ ذات، نہ صفت بلکہ فنا در فنا میں محویت کامل ہوتی ہے جو حقیقت فقر ہے اور جس کی فضیلت میں مشائخ کرام نے گفتگو کی ہے اور اسی سے یہ ہے کہ الفقیر لا احتیاج الی اللہ مراد بخصیروانی است۔ یعنی وہ شخص جس کا وجود اس کی نظروں سے اٹھ گیا۔ اس کی ضرورتیں بھی باقی نہ رہیں۔ حضرت شیخ ابو عبد اللہ خفیف قدس سرہ

نے فرمایا۔

فقر ہر قسم کی ملکیت سے پاک ہوتا ہے اور صفتوں کے حکم سے  
رہائی پاتا ہے۔

رسم فقر یہ ہے کہ کسی چیز کو اپنی نہ سمجھنا بلکہ ادھار لی ہوئی جاننا۔ یہ چیز اس کو صفات  
کے حکموں سے باہر لے آتی ہے۔ اول ملکیت کا نہ ہونا مفید ہے دوم کسی کی ملک  
میں نہ ہونا مفید ہے۔ بعض بزرگان کرام و عظام نے فقیر کی یہی تعریف لکھی ہے کہ  
نہ کسی شے کا مالک ہے اور نہ وہ کسی کی ملک میں ہے۔ بلکہ اس کا ارادہ عین حق  
تعالیٰ کا ارادہ ہوتا ہے کیونکہ کمال کی تمام صفات حق تعالیٰ سبحانہ سے معنائ ہیں۔

### دسویں فصل

صوفی کا مقام فقیر کے مقام سے اعلیٰ اس وجہ سے ہے کہ فقیر فقر کی ارادہ سے  
نفس کی لذت کے ارادہ میں مجبور ہو گیا۔ اور صوفی کا کوئی مخصوص نہ تھا اور فقر و  
غنا کے بارے میں اس کا ارادہ حق تعالیٰ کے ارادہ میں محو ہو گیا بلکہ اس کا ارادہ عین  
حق تعالیٰ کا ارادہ ہو جاتا ہے اور اس حال میں اگر صورت اور رسم فقر کی بھی اختیار  
ہو جائے تو مجبور نہیں ہوتا کیونکہ وہ ارادہ تحت ارادہ حق ہوا۔ حضرت ابو عبد اللہ  
خفیف رحمۃ اللہ نے فرمایا:-

الصوفی من استغفاه الحق لنفسه توؤداً والفقير من مستغف نفسه  
في فقره تقرأاً

اور بعض بزرگان کرام نے کہا:-

فقر تصوف کا شروع ہے یعنی تصوف کی بنیاد ہے۔

### گیارہویں فصل

فقر اور زحد کی فرق میں فقر زحد کے وجود کے بغیر ممکن ہے جیسے کوئی دنیا کو

ترک کرے پکے ارادے اور یقین کے ساتھ لیکن ابھی رغبت اس میں باقی رہ جائے اور اسی طرح زحد بغیر فقر کے ممکن ہے جیسے کوئی اسباب دنیوی ہونے کے باوجود زحد میں مصروف ہو۔ فقیری رسم کی حقیقت ہے ملکیت کا نہ ہونا اور اس کی حقیقت صفات کے احکام سے نکلنا ہے۔ حق تعالیٰ جب چاہتا ہے کہ اپنے بعض اولیاء کرام کو عزت کے خمیوں میں غیروں کی نظر سے پردہ میں کر دے تو ان کے ظاہر کو امارت کا لباس دے دیتا ہے کہ رغبت کی صورت ہے تاکہ ظاہر بین اس کو مالداروں میں سمجھے اور ان کے جمال کا حال پوشیدہ رہے۔ یہ فقر و زحد کی حقیقت خاص وصف اور لازم حال صوفی کا ہے لیکن اختیار کی رسم بعض صوفی مشائخ کی ہے اور ان کی مراد انبیاء کرام کی تقلید ہے اور دنیاوی مال کی کمی اور فقر کی صورت ان معنوں میں حق کے لئے ہے نہ کہ آخرت کے لذائذ کے لئے۔

### بارہویں فصل

خدا کے بیان میں۔ یہ وہ جماعت ہے کہ فقیروں اور اللہ سبحانہ کے طالبوں کی خدمت اختیار کرتے ہیں جیسا کہ حضرت داؤد علیہ السلام کو خطاب ہوا کہ جب تو دیکھے کسی کو میرا طالب تو اس کا خادم ہو جا۔ اپنے فرائض ادا کرنے کے بعد فارغ وقت میں ان کے لئے روزی کا انتظام اور ہر قسم کی امداد کر اور اس خدمت کو نفل عبادت سے افضل سمجھ اور انہیں جس قسم کی حاجت ہو بشرطیکہ غیر شرعی نہ ہو۔ پوری کریں خواہ عمل سے یا مال سے اور ان کی نظر عطا حاصل کرنے کے لئے برحق ہوتی ہے۔ خادم کا شیخ سے فرق رکھا جاتا ہے۔

### تیرھویں فصل

شیخ اور خادم کے درمیان فرق یہ ہے کہ خادم ابرار کے مقام میں ہے اور شیخ مقربوں کے مقام میں ہوتا ہے کیونکہ خادم کی مراد آخرت میں نیک ثواب حاصل کرنے

کی ہے اور ابدان مقید نہیں ہوتے۔ شیخ مراد حق پر قائم ہوتا ہے نہ کہ نفس کی مراد

۴۔

### چودھویں فصل

عباد کے بارے میں اس گروہ کے لوگ ہمیشہ عبادت اور وظائف اور طرح طرح کے نوافل ادا کرتے ہیں اور آخرت میں نیک ثواب کی تمنا کے لئے ہے۔ یہ وصف صوفی میں بھی موجود ہوتا ہے لیکن وہ غرض اور علت سے پاک ہوتا ہے اور حق کی حق کے لئے عبادت کرتے ہیں اخروی ثواب کے لئے نہیں۔

### پندرہویں فصل

عباد اور زاہدوں میں یہ فرق ہے کہ دنیا سے رغبت کے باوجود عبادت کی صورت ممکن ہے۔ عابد عبادت بھی کرتا ہے دنیا سے رغبت بھی ہوتی ہے لیکن زاہد کو اپنی مصروفیت کے لئے رغبت دنیا چھوڑنی پڑتی ہے۔ خواہ ظاہر میں اس کے پاس دنیاوی اسباب ہوں۔

### سولہویں فصل

عباد اور فقرا میں فرق یہ ہے کہ باوجود مال و دولت کے شاید ایک شخص عبادت گزار ہو لیکن اس کے برخلاف مال و دولت ہوتے ہوئے ایک شخص فقیر نہیں ہو سکتا کیونکہ فقیر دنیاوی مال و اسباب میں سے کسی چیز کا مالک نہیں ہوتا۔

### ستارویں فصل

متنبہ عق بصوفیہ۔ وہ رہوان طریقت ہیں کہ صوفیوں کے حال کی انتہا سے واقف ہیں اور اس کے مشتاق ہیں لیکن صفات کے تعلقات میں جکڑے ہونے کی وجہ سے اعلیٰ مقصد سے محروم ہیں۔

## اٹھارویں فصل

متنبہ مبطل بصوفیہ وہ گروہ ہے کہ خود کو صوفیوں کے زمرہ میں اظہار کرتے ہیں اور باطنی طور پر ان کے عقائد اور احوال سے خالی ہوتے ہیں اور کہتے ہیں احکام کی پابندی عوام کے لئے ہوتی ہے کہ ان کی نظر چیزوں کے ظاہر پر ہوتی ہے اور ہماری حقیقت اس سے اعلیٰ ہے کہ ظاہری رسوم کی پابندی کریں۔ حضور باطن کے لئے ان کی کوئی کوشش نہیں ہوتی۔ اس طائفہ کو باطنیہ اور مباہیہ بھی کہتے ہیں۔

## انیسویں فصل

متنبہ محق مجذوبان واصل۔ یہ اہل سلوک کی وہ جماعت ہے کہ ان کی سیر ابھی نفس کی صفات کاٹنے میں تھی لیکن طلب کی حرارت کی تپش سے ان کا وجود رنج اور پریشانی میں ہو گیا۔ اس سے پہلے کہ کشف ذات کی صبح کی فرحت نصیب ہوتی اور قرار و سکون مقام فنا میں کبھی کبھی ایک بجلی ان کے شہود کی نظر پر چمک جاتی ہے اور ایک جھونکا وصل کی ہواؤں سے ان کے دل میں لگ جاتا ہے اور ان کی آگ رنج اور طلب کے ذوق کو کچھ آرام مل جاتا ہے۔ جب وہ جھونکا ساکن ہو جاتا ہے اور نفس کی صفات اور طلب کی حرارت اور شوق کا رنج بڑھتا ہے سالک چاہتا ہے کہ تمام صفات کے لباس سے وجود کٹ جائے اور بحر فنا میں غرق ہو جائے تاکہ ایک دفعہ ہی مشکل سے جان چھوٹے لیکن ابھی یہ مقام نہیں آیا ہوتا۔ کبھی کبھی نازل ہوتا ہے۔ ان کو متنبہ محق مجذوب واصل کہتے ہیں۔

## بیسویں فصل

متنبہ مبطل مجذوبان واصل وہ جماعت ہے کہ بحر فنا میں استغراق اور عین توحید میں ہلاکت کا دعویٰ کرتے ہیں۔ کہتے ہیں کہ ہماری حرکات دروازوں کی حرکات کی مانند ہیں کہ بغیر تحریک دینے والے کے نہیں ہوتیں۔ یہ بات معنوی طور پر تو صحیح

ہے لیکن اس جماعت کو حاصل نہیں ہے اور ان باتوں سے ان کا مطلب اپنی گناہوں اور منہیات کے ارتکاب کی پردہ داری ہے۔ اس طائفہ کو زندیق کہتے ہیں۔ حضرت سہل عبداللہ رحمۃ اللہ علیہ نے بتایا ایک شخص کہتا تھا میرے فعل کی نسبت حق تعالیٰ کے ارادے سے ایسی ہے جیسے دروازے کی حرکت کھولنے والے کے ساتھ ہے۔ ایسی بات کا کہنے والا اگر شریعت کے اصول اور احکام شرعی کی حدود کی خلاف ورزیاں چھپانے کو کہتا ہے تو وہ بالکل زندیق مطلق ہے۔

### اکیسویں فصل

متبہ عن بلا متیہ وہ گروہ ہے کہ مخلوق کی نظر میں اچھا یا برا ہونے کی زیادہ پرواہ نہیں کرتے اور ان کی اکثر کوشش رسمیں بگاڑنے اور عادتیں اور کردار آداب کے ضابطہ سے باہر ہوتی ہیں۔ ان کے حال کا سرمایہ سوائے نفس کے اطمینان اور خوشی کے اور کچھ نہیں ہوتا۔ نفل عبادتوں سے عاری ہوتے ہیں۔ نیک اعمال کی کوشش نہیں کرتے سوائے فرض کے اور کچھ ادا نہیں کرتے اور اسباب دنیوی اور مال جمع کرنا ان کا شیوہ ہے۔ ان کو قلندر بھی کہتے ہیں اور ریا نہ ہونے کے باعث ملا متیہ سے مشابہت رکھتے ہیں۔

### بائیسویں فصل

”قلندریہ“ اور ”ملا متیہ“ کے درمیان فرق یہ ہے کہ ”ملا متیہ“ تمام نوافل عبادات اور فضیلتیں حاصل کرنے کی کوشش کرتا ہے اور مخلوق کی نظر سے چھپاتا ہے لیکن قلندری فرائض سے نہیں بڑھتا اور مخلوق سے حال چھپانے کا مقید نہیں ہے لیکن وہ گروہ جو اس زمانے میں قلندروں کے نام سے مشہور ہے انہوں نے اسلام کا حلقہ گردن سے نکال دیا ہے اور اوپر لکھے وصف سے بھی خالی ہے۔ ان کو بے ہودہ کہنا زیادہ درست ہے۔



## تیسویں فصل

متبہ مبطل بلا متبہ زندیقوں کا ایک گروہ ہے کہ دعویٰ خلوص کا کرتے ہیں اور فسق و فجور کے ظاہر کرنے میں مبالغہ کرتے ہیں اور کہتے ہیں ہماری مراد یہ ہے کہ خلقت ہمیں ملامت کرے اور نظروں سے گرائے۔ حق تعالیٰ لوگوں کی عبادت سے بے نیاز ہے اور ان کے گناہوں سے اسے کوئی نقصان نہیں پہنچتا۔ لوگوں کو تکلیف پہنچانا گناہ ہے اور احسان کرنا نیکی ہے۔

## چوبیسویں فصل

متبہ محق بزہاد۔ اس گروہ کی رغبت ابھی دنیا سے پوری طرح نہیں گئی اور چاہتے ہیں دنیاوی رغبت ایک دم چھوڑ دیں۔ ان کو مترادف بھی کہتے ہیں۔

## پچیسویں فصل

متبہ مبطل بہ زہاد وہ گروہ ہے جو مخلوق میں مقبولیت حاصل کرنے کو دنیا کی زیب و زینت اور اسباب دنیوی سے گریز کرتے ہیں اور اس پردہ میں زیادہ عزت اور مال حاصل کرتے ہیں اور یہ ممکن ہے کہ بعض خود شبہ میں گرفتار ہوں کہ دنیا سے پوری طرح بے تعلق ہو گئے ہیں اور گمان کرتے ہیں کہ جب ان کا دل اسباب دنیوی میں مشغول نہیں ہے تو کمالات کا باعث ہے۔ ان کو مرایہ بھی کہتے ہیں۔

## چھبیسویں فصل

متبہ محق بفقرا۔ یہ وہ گروہ ہے کہ ظاہر میں فقیروں کی رسم و رواج اختیار کرتے ہیں اور باطن میں فقر کی حقیقت کے خواہشمند ہیں۔ فنا سے میل رکھتے ہیں اور تکلیف کے ساتھ فقر پر صبر کرتے ہیں۔ فقیر حقیقت کے فقر کو حق تعالیٰ کی ایک خاص نعمت سمجھتے ہیں اور اس کے شکر یہ میں عبادت کرتے ہیں۔

## ستائیسویں فصل

متبہ مبطل بمقترا یہ گروہ ہے کہ ظاہر میں فقیروں کی رسم اختیار کرتے ہیں اور باطن میں اس کی حقیقت سے ناواقف ہیں۔ ظاہری اطوار سے مخلوق کو گرویدہ کرنا چاہتے ہیں۔ ان کو بھی مرانیہ کہتے ہیں۔

## اٹھائیسویں فصل

متبہ محق خادم | یہ گروہ ہمیشہ مخلوق کی خدمت میں لگا رہتا ہے اور باطن میں چاہتے ہیں کہ اس سے دنیاوی مال نہ ملے یا دنیاوی غرض پوری نہ ہو۔ بلکہ ریا سے خلاصی حاصل کریں لیکن ابھی زحد کی حقیقت کو نہیں پہنچتے ہیں۔ بعض دفعہ نور ایمان کے غلبہ اور نفس کی رہائی سے ان کو قبولیت مل جاتی ہے اور بعضوں کو نفس کے غلبہ اور ریا کی ملاوٹ کی وجہ سے مدتوں خدمت کرتے رہنے سے کچھ حاصل نہیں ہوتا۔ ایسوں کو متخادم کہتے ہیں۔

## اتیسویں فصل

متبہ مبطل بخادم | یہ گروہ مخلوق کی خدمت کرتا ہے لیکن نیت اخروی ثواب کی نہیں ہوتی بلکہ دنیاوی منافع کی ہوتی ہے تاکہ مالدار ہو جائیں اور فخر کر سکیں۔ اگر ان کی غرض پوری نہ ہو خدمت چھوڑ دیتے ہیں ان کو مستخادم بھی کہتے ہیں۔

## تیسویں فصل

متبہ محق بعابد | یہ گروہ وقت عبادتوں میں غرق نظر آتا ہے لیکن تذکیہ نفس پورا نہ ہونے کی وجہ سے ان کے اعمال اور ذرد میں ٹال مٹول اور نقص رہتا ہے یا بعض کو ابھی لذت عبادت کی نہیں ملی ہے لیکن تکلیف سے ادا کرتا ہے۔ ان کو متعبد کہتے ہیں۔

## اکتیسویں فصل

متبہ مبطل بعابد | یہ طبقہ مرانیوں میں سے ایک جماعت ہے کہ ظاہر میں

عبادت کا مقصد مقبولیت خلق ہے ثواب آخری سے نہیں۔ جب کوئی نہ دیکھتا ہو تو عبادت نہیں کرتے۔

## پانچوں طور

اس مقالہ میں توحید۔ اس کے مرتبے اور اس کے اصل اور اولیا عظام کا بیان ہے۔ توحید پانچ قسم کی ہے۔ ایمانی، علمی، رسمی، حالی اور توحید الہی۔

### پہلی فصل

توحید ایمانی وہ ہے کہ اللہ تعالیٰ کی وحدانیت، اس کے وصف الہیہ اور حق معبودیت کو اشاروں، آیتوں اور واضح خبروں کی بنا پر تصدیق کرنا اور زبان سے اقرار کرنا۔ یہ ظاہری علم سے حاصل ہوتی ہے اور ظاہری شرک سے بچنے اور اسلام کے دائرہ میں ہونے کا فیض دلاتی ہے۔ اس میں صوفیا بھی عوام کے ساتھ شامل ہیں جبکہ دوسرے مرتبے مختلف گروہوں سے مخصوص ہیں۔

### دوسری فصل

توحید علمی باطنی علم سے حاصل ہوتی ہے کہ اس کو علم یقین کہتے ہیں اور وہ اس طرح ہے کہ تصوف کے راستہ کے شروع میں بندہ یقین سے جانے کہ حقیقی طور پر موجود اور پورے طور پر اثر (قدرت) رکھنے والا سوائے خدا تعالیٰ کے کوئی نہیں ہے اور اپنی ذات، صفات اور افعال کو ناچیز سمجھے اور ہر ذات کو اس کی شاخ سمجھے، ہر صفت کو اللہ جل مجدہ، کی صفتوں کا سایہ سمجھے کیونکہ ہر جگہ علم، قدرت، ارادہ سماعت اور بصارت حق تعالیٰ کے اثر سے موجود ہیں اور یہ مرتبہ اہل خصوص اور متصوف کا ہے۔

## تیسری فصل

توحید رسمی اس طرح ہے کہ کوئی شخص اپنی ذکاوت طبع سے مطالعہ کی یا سماع کی بنا پر تصور کرے کہ توحید کے معنی اور رسم اس کے ضمیر میں بس گئے ہیں اور بحث میں اس بنا پر گفتگو کرتا ہے حالانکہ توحید کے اصل حال سے اس میں کچھ نہیں۔ بعض لوگ وجود کی ظلمت باقی رہنے سے مجبور ہو جاتے ہیں اور بعض شرک خفی میں مبتلا ہو جاتے ہیں۔

## چوتھی فصل

توحید حالی وہ ہے کہ توحید کامل اس بندہ کی ذات کا وصف لازمی ہو جائے اور رسوم کے اندھیرے نور توحید کے اشراق و تلاش میں ختم ہو جاتے ہیں کچھ معمولی رہ جاتے ہیں اور اس کے نور میں توحید کا نور چھا جاتا ہے۔ جیسے ستاروں کا نور آفتاب میں اور اس مقام میں موجد (صوفی) کا وجود واحد کے وجود کے جمال میں اس طرح غرق ہو کر عین جمع میں ہو جاتا ہے کہ سوائے ذات صفات اللہ واحد کے اس کی نظر میں اور کچھ نہ رہے۔ یہاں تک کہ اس توحید کو واحد کی صفت دیکھے نہ کہ اپنی اور اس دیکھنے کو بھی اسی کی صفت سمجھے اور اپنی ہستی اس قطرہ کی سی ہو جو بحر توحید کی موجوں کے تلاطم میں شامل ہے اور جمع میں غرق ہو جائے۔

حضرت جنید قدس سرہ کا قول ہے

توحید رسوم کو فنا کر دیتی ہے، علوم کو درج کر دیتی ہے اور

کمالات نازل کرتی ہے اور اس توحید کا نشا مشاہدہ ہے اور توحید

علمی کا مرتبہ کا نور ہے۔

اس توحید میں اکثر بشری رسوم فنا ہو جاتی ہیں اور توحید علمی میں ان کی نسبت تھوڑی دور ہوتی ہیں۔ توحید حالی میں بعض رسوم باقی رہ جانے کی وجہ سے ہے کہ افعال کی

تربیت اور گفتگو کی تہذیبی کمی ہو اور خاص موجدان یکبارگی آثار اور رسوم وجود کے مٹا دیتے ہیں اور کبھی بجلی کی چمک کی طرح یکدم اس وقت مٹ جاتی ہیں اور کچھ رسوم پھر لوٹ آتی ہیں لیکن شرک خفی کی تمام رسمیں مٹ جاتی ہیں اور اس سے اوپر مرتبہ توحید ممکن نہیں لیکن سلوک کا مرتبہ طریق الی الحق ابھی باقی ہے اور بعض جو اس مقام سے گر جاتے ہیں۔ پھر ترقی کرنا مشکل ہو جاتا ہے لیکن وہ ابھی اپنے آپ کو اسی مقام میں سمجھتے ہیں۔ اور خوش رہتے ہیں اور حق کا راستہ گم کر دیتے ہیں۔ اور کفر و شرک میں پھنس جاتے ہیں۔

بعض دوسروں کو توحید خالی نصیب نہیں۔ محض گفتگو کرتے ہیں اور ہمہ اوست سے نسبت ظاہر کرتے ہیں۔ اپنے گناہوں کی ملامت سے بچنے کے لئے انہیں ارادہء حق کی طرف حوالہ دیتے ہیں۔ یہ کفر اور ضلالت ہے۔ اور قرآن پاک کی آیتوں

﴿مَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ﴾ (۱۱۱) (نحل: ۱۱۱)

(اور اے محمد جس وقت تم نے کنکریاں پھینکی تھیں تو وہ تم نے نہیں پھینکی تھیں بلکہ اللہ نے پھینکی تھیں) کو اپنے بارے میں چسپاں کرتے ہیں اور نہیں جانتے کہ یہ مخلوق کی تنہیم کے لئے اور خصوصیت حضور رسول اللہ صلی اللہ علیہ وسلم کی تھی۔ جب کوئی شیخ اپنے خلیفہ یا مرید کو کسی گروہ کی طرف بھیجتے ہیں تو اجازت نامہ لکھ کر دیتے ہیں کہ اس کا ہاتھ میرا ہاتھ ہے اور اس کا قول میرا قول ہے۔ جو لوگ ”ہمہ اوست“ کہہ کر اپنے ہر قول و فعل کو خداوند کریم کی طرف نسبت دیتے ہیں وہ ان آیات کو بھول جاتے ہیں الا لعنت اللہ علی الظالمین اور آخرت کی خرابی کا سبب بناتے ہیں۔ جاننا چاہئے کہ ہر ولی کو توحید حالی حاصل ہونا اور اس کو عبور کر کے آگے بڑھانا نصیب نہیں ہوتا بلکہ بعض یہیں پھنس کر رہ جاتے ہیں اور راہ حق گم کرتے ہیں۔ البتہ جن کو ہدایت لم یزلی نصیب ہو تو اس ورطہ سے نجات پاتے ہیں اور اس مقام

سے گزر کر اور مکاشفہ کے مقام وسط سے گزر کر مکاشفہ کی انتہا کو پہنچتے ہیں۔ تب ان کو پہلے مقاموں کی غلطیاں معلوم ہوتی ہیں اور ایسا یقین پیدا ہوتا ہے جس میں شک کی گنجائش نہیں۔ اے عزیز اگر توحید حالی کا یہ حال نہ ہو اور نہایت مقام کی دراصل ہمہ اوست ہو جائے تو پھر نہ کمالات کی محتاجی ہو۔ نہ رسالت کی محتاجی۔ نہ ماں و بہن اور بیٹی کے حقوق باقی رہیں اور دوسروں کا مال ہمارا ہو۔ عذاب آخرت کا خوف نہ رہے اور فنا ہی نہ آئے ہمیشہ باقی رہیں۔ اوپر بیان کردہ کی طرح نہیں ہے کیونکہ حق تعالیٰ ان چیزوں سے منزہ ہے لیکن وہ بندہ جو فنا ہو کر صفات حق سے باقی ہو اس کی بقا میں حق کی صفت ہو جائے گی کسی کو حکم مرنے کا دے وہ مر جائے گا۔ زندگی کا حکم کرے 'زندہ ہو گا لیکن اسے اس مثال سے سمجھو کہ

لوہا آگ میں سرخ ہو کر جلانے کے لئے آگ کا حکم رکھتا ہے

لیکن حقیقت میں لوہا لوہا ہی رہتا ہے اور آگ آگ ہی ہے۔

اسی طرح بندہ حق کی صفات سے متصف ہو کر تصرف کر سکتا ہے لیکن حقیقت میں بندہ ہی رہے گا اور معبود معبود ہی ہے۔ میں وحدت وجود سے انکاری نہیں ہوں لیکن وحدت الوجود کو ایک حال سمجھتا ہوں اور سلوک کے مرتبہ کی انتہا اس حال سے بہت اوپر ہے۔ اہل کمال اس مقام توحید حالی سے ترقی کر کے قطبی پر پہنچتے ہیں کہ وہ مطلق عبودیت کا نام ہے اور تو وحدت وجود کے حال کو آخری مقام سمجھتا ہے اور عبد اور معبود اور خالق اور مخلوق کے فرق کو مٹا بیٹھا ہے۔

### پانچویں فصل

پانچویں فصل توحید الہی کے بارے میں | توحید الہی یہ ہے کہ حق تعالیٰ

ازل سے اس توحید سے وصف و حدانیت اور نعت و فردانیت سے موصوف ہے اور کان اللہ ولم یکن معہ شی کی منعت اب بھی اس طرح ہے اور الآن کما کان ابدالاً باد

تک اسی صفت پر ہو گا اور کل شی حالک الا وجمہ اور ہر شے ہلاک ہو گی تاکہ معلوم ہو جائے کہ تمام اشیاء کا وجود اس کے وجود میں آج ہلاک ہے اور اس کو صرف اختیار اصحاب ہی مشاہدہ کرتے ہیں اور حضرت ابواسمعیل رحمۃ اللہ لہروی نے منازل السائرین میں تین شعروں میں اس کو بیان کر دیا ہے۔

ما وحد لا واحد من واحد از کل من وحدہ جاحد  
 توحید من نطق لم لعت عاریتہ الطایا الواحد  
 توحیدہ ایہ توحیدہ و نعت من بنعتہ الا احد

## معماد

یہ مقولہ اولیا اللہ کی قسموں اور مقام کے بارے میں ہے جو گیارہاں فصول پر مشتمل ہے جن میں مرتبہ قطب کے مختلف درجے، افراد، ابدال، نقبا، نجبا اور غوث کے مختلف مراتب اور ان کی جائے سکونت بیان کی گئی ہے اور فرقہ اویسان کے بارے میں تفصیل دی گئی ہے۔

(حضرت مخدوم علی ہجویری نوز اللہ مرقدہ کی معرکہ آلا تصنیف) کشف المحجوب شریف میں لکھا ہے کہ خدا تعالیٰ نے نبوت کی برہان کو باقی رہنے والا بنایا ہے اور اولیاء اللہ کو اس کے اظہار کا ذریعہ بنایا تاکہ ہمیشہ حق کی نشانیاں اور صدق حضرت محمد مصطفیٰ صلی اللہ علیہ وسلم کی محبت ظاہر رہے۔ اولیا کو دنیا کا والی بنایا ہے وہ ہر سنت کے پیروکار ہیں اور نفس کو تابع کیا ہے ان کے قدموں کی برکت سے بارش برستی ہے اور ان کے حال کی صفائی سے زمین سے نباتات اگتی ہے اور کافروں پر مسلمانوں کی فتح ان کی ہمت کے باعث ہوتی ہے اور یہ ضروری نہیں کہ ان کے تصرف سے ہو

اور ان کو علم ہونا بھی ضروری نہیں۔ یہ چار ہزار نفوس ہیں جو مخلوق کی نظر سے پوشیدہ ہیں۔ ایک دوسرے کو بھی نہیں پہچانتے اور اپنے مقام کا بھی پتہ نہیں ہوتا اور تمام احوال میں خود سے اور مخلوق سے چھپے ہوتے ہیں۔ ان تفصیل کی خبریں موجود ہیں۔ اولیاء بزرگ بھی بتاتے ہیں۔ حضرت سید علی مخدم ہجویری قدس سرہ پر ان کے معانی ظاہر ہو چکے ہیں کہ اولیاء کرام مشکلات کو حل کرنے والے اور حل شدہ کو بند کرنے والے حق تعالیٰ کے لشکری ہیں۔ ان کے علاوہ تین سو اخیار ہیں اور چالیس ابدال ہیں اور سات ایسے ہیں جنہیں ابرار کہتے ہیں اور چار اوتاد ہیں جن کا شمال جنوب مغرب مشرق سے ایک ایک میں ان کا مقام ہے اور ان کی سمتوں کی تقسیم کعبہ مشرفہ کی سمتوں سے ہیں۔ ان کی برکتوں سے دنیا کی سمتیں قائم ہیں۔ اسی وجہ سے ان کو اوتاد کہتے ہیں۔ جس طرح خیمہ میخوں سے قائم ہوتا ہے۔ اس طرح ان سے دنیا قائم ہے ان کے علاوہ تین نقبا ہیں۔ اور ایک وہ جسے قطب و غوث کہتے ہیں اور یہ سب ایک دوسرے کو پہنچاتے ہیں اور حکم دینے میں ایک دوسرے کی اجازت کے محتاج ہیں۔ اس پر نبوی خبریں ہیں اور اہل حقیقت کا ان کی صحت پر اجماع ہے۔

### پہلی فصل

پہلی فصل قطبوں کے بیان میں۔ اقطاب میں قطب مدار اور غوث بھی ہوتا ہے۔ تمام قطبوں اور اولیاء سے افضل قطب حقیقی ہوتا ہے۔ قطب مدار ایک شخص ہوتا ہے۔ تمام زمانوں اور وقتوں میں دنیا میں اللہ تعالیٰ کی نظر کا موضع ہے اور اس کا مرتبہ حضرت اسرافیل علیہ السلام جیسا ہے قطب کبریٰ کا مرتبہ قطب الاقطاب کا ہوتا ہے اور وہ حضرت محمد مصطفیٰ صلی اللہ علیہ وسلم کی نبوت کے باطن پر ہوتا ہے اور وہ خاتم ولایت ہوتا ہے جیسے حضور نبی کریم صلی اللہ علیہ وسلم خاتم النبوة تھے۔ چند اور نام بھی ان کے ہوتے ہیں جیسے قطب دائرہ یا غوث الاعظم اور یہ حق تعالیٰ کے اسرار کا



منظر کلی ہوتا ہے۔ اگر اس کا وجود ایک پلک جھپکنے کو مفقود ہو جائے تو دنیا نیست و نابود ہو جائے۔ حضرت شیخ ابوالعباس رحمۃ اللہ علیہ مرتبہ غوث پر شرف یافتہ تھے۔ جسم غوث ہر چیز سے لطیف تر ہوتا ہے اور غوث کی دعا سے دوسرے ولی کو غوث کا منصب مل سکتا ہے جیسا کہ حضرت شیخ محی الدین عبدالقادر جیلانی رحمۃ اللہ علیہ کی دعا میں یہ تاثیر تھی۔

شیخ داؤد قدس سرہ نے لکھا ہے کہ قطب عالم زمانے میں اور دور میں ایک ہی ہوتا ہے اور دنیا کی تمام علوی اور سفلی مخلوق قطب عالم کے وجود سے قائم ہوتی ہے اور اس پر حق تعالیٰ کا فیض بے واسطہ ہوتا ہے۔ اس کے دو وزیر ہوتے ہیں۔ ایک دائیں ہاتھ اس کا نام عبدالرب ہوتا ہے اور دوسرا بائیں ہاتھ جس کا نام عبدالملک ہوتا ہے۔ وزیر عبدالرب قطب عالم کی روح سے فیض لے کر علوی عالم کو فیض پہنچاتا ہے اور وزیر عبدالملک قطب عالم کے جسم سے فیض لے کر سفلی عالم کو فیض پہنچاتا ہے اور اگر قطب عالم دنیا سے عالم عقبی کو چلا جائے تو بائیں ہاتھ والا وزیر عبدالملک اس کی جگہ قائم مقام قطب عالم ہو جاتا ہے اور نام عبداللہ ہو جاتا ہے کیونکہ قطب عالم کا اصلی نام خواہ کچھ ہو آسمانوں اور زمینوں میں عبداللہ کے نام سے پکارا جاتا ہے۔ پھر دائیں طرف کے وزیر عبدالرب کو بائیں طرف منتقل کر کے عبدالملک نام کر دیتے ہیں اور عبدالرب کی جگہ ابدال میں سے کسی کو ترقی دے کر لگا دیتے ہیں اور ابدال بھی قلب حضرت اسرافیل علیہ السلام پر ہوتے ہیں۔

### دوسری فصل

یہ فصل قطب عالم کے عہدہ کی مدت کے بارے میں ہے۔ مختلف خبریں ہیں۔ بعض کے مطابق ۳۳ سال چار ماہ اور بقول بعض ۲۸ سال اور تین ماہ دو دن۔ بعض کو پچیس سال اور کسی کو بائیس سال گیارہ ماہ بیس دن مل جاتے ہیں۔ بعض کو انیس

سال پانچ مادہ دون لیکن کسی کو تیس سال چار ماہ سے زیادہ مدت اس منصب پر نہیں ملتی۔ اور انیس سال پانچ ماہ سے کم نہیں ہوتی۔ اگر قبلیت کے عہدہ کے درمیان دنیا سے رحلت نہ ہو جائے تو ترقی پا کر مقام فرد پر ہو جاتا ہے۔ رہائش قطب مدار کی کعبہ اللہ میں اس لئے ہوتی ہے کہ اکثر مجاور کعبہ ہوتا ہے لیکن کعبہ شریف کی مجاوری اس کے لئے لازمی شرط نہیں اور اکمل اولیا اللہ کو حق تعالیٰ نے قوت دی ہے کہ طرفہ السعین میں مختلف ملکوں اور شہروں میں ظہور کر سکتے ہیں۔ حضرت شیخ محی الدین عبدالقادر جیلانی نور اللہ مرقدہ بغداد شریف میں غوث (قطب مدار) تھے تمام ملکوں پر حکومت تھی اور سب قطب ان کے ماتحت تھے اور زمین کی تہ سے لے کر عرش تک ان کا تصرف تھا۔

### تیسری فصل

یہ تیسری فصل قطب مدار اور فرد میں فرق کے بارے میں ہے۔ قطب مدار کو تہ زمین سے عرش تک تصرف حاصل ہے جبکہ فرد کو تہ زمین سے عرش تک تحقیق حاصل ہے۔ قطب مدار ہمیشہ صفات کی تجلی میں ہوتا ہے جبکہ فرد کامل ہمیشہ تجلی ذات میں ہوتے ہیں۔ فرد انحصار ہوتے ہیں جبکہ قطب مدار خاص ہوتا ہے۔ قطب مدار جبر و کسر مخلوق پر ہمہ طرفوں میں تصرف رکھتا ہے اور مقام جبروت میں ہے جبکہ فرد مقام لاہوت میں ہوتا ہے۔

### چوتھی فصل

بارہ قلوب کا بیان کہ ہر اقلیم میں ہوتے ہیں۔ تمام دنیا سات اقلیم پر منقسم ہے اور ہر اقلیم کا ایک قطب ہوتا ہے جس کو قطب اقلیم کہتے ہیں۔ ان کے علاوہ پانچ قطب اور ہوتے ہیں ان کو قطب ولایت کہتے ہیں۔ اقلیم کے قطب سے فیض قطب ولایت پر آتا ہے اور قطب ولایت سے عام اولیا اللہ پر فیض وریح ہوتا ہے۔ اقطاب

مختلف انبیاء علیہ السلام کے قلوب پر ہوتے ہیں۔ ان میں

- (۱) حضرت نوح نبی اللہ علیہ السلام کے قلب پر
- (۲) حضرت ابراہیم خلیل اللہ علیہ السلام کے قلب پر
- (۳) حضرت موسیٰ کلیم اللہ علیہ السلام کے قلب پر
- (۴) حضرت عیسیٰ روح اللہ علیہ السلام کے قلب پر
- (۵) حضرت داؤد علیہ السلام کے قلب پر
- (۶) حضرت سلیمان علیہ السلام کے قلب پر
- (۷) حضرت ایوب علیہ السلام کے قلب پر
- (۸) حضرت الیاس علیہ السلام کے قلب پر
- (۹) حضرت لوط علیہ السلام کے قلب پر انوار پر
- (۱۰) حضرت ہود علیہ السلام کے قلب پر
- (۱۱) حضرت صالح علیہ السلام کے قلب پر اور
- (۱۲) حضرت شیث علیہ السلام کے قلب پر ہوتا ہے۔

### پانچویں فصل

یہ فصل قلوب کے اور اذ کے بارے میں ہے۔

- (۱) قطب اول کا ورد سورۃ "یسین" ہے۔
- (۲) قطب دوم کا ورد سورۃ "اخلاص" ہے۔
- (۳) قطب سوم کا ورد سورۃ "اذا جاء" ہے۔
- (۴) قطب چہارم کا ورد سورۃ "فتح" ہے۔
- (۵) قطب پنجم کا ورد سورۃ "اذا زلزلت" ہے۔
- (۶) قطب ششم کا ورد سورۃ "واقعہ" ہے۔

- (۷) قطب ہشتم کا ورد سورۃ "بقرة" ہے۔  
 (۸) قطب ہشتم کا ورد سورۃ "کاف" ہے۔  
 (۹) قطب نہم کا ورد سورۃ "النمل" ہے۔  
 (۱۰) قطب دہم کا ورد سورۃ "انعام" ہے۔  
 (۱۱) قطب یازدہم کا ورد سورۃ "ط" ہے اور  
 (۱۲) قطب دوازدہم کا ورد سورۃ "ملک" ہے۔

### چھٹی فصل

قطب مدار اور دیگر قطبوں کے مراتب [قطبوں میں سے اگر کوئی چاہے کہ کسی ولی کو ولایت سے معزول کر کے اور کو اس کی جگہ تعینات تو کر سکتے ہیں۔ قطب عالم چاہئے۔ تو کسی قطب کو معزول کر سکتا ہے۔ قطب مدار فرشتہ کو اپنے کام سے روک سکتا ہے۔ اور لوح محفوظ کے احکام کو بھی تبدیل کر سکتا ہے۔ مردہ کو زندہ کرنا اور عرش و کرسی تک کی تمام مخلوقات کا ہر کام ان کی تصرف میں ہے۔ اور جب قطب مدار سے ترقی پا کر فرد ہو جاتا ہے تو تصرفات نہیں رہتے کیونکہ فردانیت خوشی اور موافقت کا مقام ہے پس اس کی مراد سوائے حق سبحانہ کے اور کچھ نہیں رہتی۔ فرد حضرت علی کرم اللہ وجہہ کے قلب پر ہوتے ہیں اور حضور رسالت مآب صلی اللہ علیہ وسلم کے قلب پر ہیں افراد دائمی تجلی کے سرور سے سموں ہوتے ہیں جبکہ مخلوق ان کو سموں سمجھتے ہیں لیکن یہ سمو ایک بہت عظیم مقام ہے کہ وہ ذات میں سمو ہیں نہ وہاں مکان ہے نہ زماں اور صفات اور اسماء کی تجلی والوں کو افراد کی تجلیات کا کوئی پتہ نہیں۔ افراد تجلی ذات میں نور ہو چکے ہیں۔ چنانچہ حضور سید المرسلین صلی اللہ علیہ وسلم کے جسم کے بارے میں اللہ تعالیٰ نے فرمایا۔

لَمَّا جَاءَكُمْ مِنَ اللَّهِ نُورًا وَكِتَابٌ مُبِينٌ ۝ الْمَائِدَةُ: ۱۵

پس حضور سرور دو عالم علیہ الصلوٰۃ والسلام کا جسم نور تھا اور اسی وجہ سے سایہ نہ تھا۔ اگر آپ کا جسم دوسرے انسانوں کے جسم کی طرح ہوتا تو ظاہر بینوں کو یہ فرمان الہی نہ ہوتا کہ تم ان کی طرف نظر کرتے ہو لیکن ان کو دیکھتے نہیں ہو اور افراد کا یہ مقام ہے کہ تجلی ذات نزول کرتی ہے تو ان کا وجود نور ہو جاتا ہے۔ پس اس حالت میں اس ملک اور زمین میں ان کے وجود کا سایہ نہیں ہوتا۔ یہاں تک کہ صفات اسماء اور افعال کی تجلی والے ان کی طرف نظر کرتے ہیں تو دیکھ نہیں سکتے۔ افراد کی کوئی مقررہ تعداد نہیں ہوتی۔ بہت ہوتے ہیں اور مخلوق کی نظر سے چھپے ہوتے ہیں۔ لیکن قطب مدار اور دوسرے قطب ان کو جانتے ہیں اور دیکھتے ہیں فرد کامل جو حضرت علی کرم اللہ وجہہ کے تفرّد میں ہیں سلوک میں اور ترقی کرتے ہیں اور حضور پر نور سید المرسلین صلی اللہ علیہ وسلم کے قلب سے مشرف ہوتے ہیں اور ترقی کر کے قطب حقیقی کے رتبہ پر پہنچتے ہیں جو مقام معشوقی ہے۔ اور قطب وحدت کہلاتا ہے یعنی مشرب احمدی صلی اللہ علیہ وسلم ہوتا ہے۔ اور مقام معشوقی غیرت ہے اللہ تعالیٰ کو غیرتوں میں سے ایک غیرت ہے اللہ تعالیٰ کی غیرت کے بارے میں جناب رسول اللہ صلی اللہ علیہ وسلم نے فرمایا۔ اللہ غیور ہے اور اس کی غیرت یہ ہے

”انہ لم یحل اللہ طریق سواء“

غیرت بندہ کو غیرت حق تعالیٰ سے ایک شہ کی نسبت ہے۔ اس مقام میں جناب رسول اللہ صلی اللہ علیہ وسلم نے فرمایا کہ میرے لئے ایک ایسا وقت ہوتا ہے کہ جس میں کسی مقرب فرشتے یا نبی مرسل کو دخل نہیں۔ مرتبہ معشوق یہ ہے کہ جو معشوق کرتا ہے حق تعالیٰ وہی کرتا ہے معشوق کے لئے کسی خاص مقام پر رہنا ضروری نہیں افراد کے منصب کی عمر یعنی مدت ۵۵ سال ہوتی ہے نہ کم نہ زیادہ۔ اگر اس مدت میں سلوک اور ترقی کریں قطب حقیقی کے مرتبہ پر پہنچ جاتے ہیں۔ اور قطب حقیقی کی

مدت ۲۳ سال دس دن ہوتی ہے اس کے بعد مقام معشوق ہے یعنی قطب وحدت اور یہ جمع الجمع سے بعض کو فردیت کے مقام میں بھی ولایت کے فرائض تفویض ہو سکتے ہیں۔

### ساتوں فصل

یہ فصل ابدالوں کے بیان میں ہے۔ ابدالوں میں سے سات مخصوص ہیں۔ یہ سفر میں رہتے ہیں اور حضرت ابراہیم علیہ السلام خلیل اللہ کے قلب پر ہوتے ہیں فلک کے خیمہ کی رسیوں کے لئے ابدال سات میخیں ہیں۔ اور ان میں سے ایک قطب ہوتا ہے جب کسی ابدال خاص کی موت ہو جاتی ہے تو جو چھ سو عام ابدال ہیں۔ ان میں سے ایک کو یہاں ترقی دے دی جاتی ہے اور چھ سو کا عدد صالح مومنین میں سے ایک کو ترقی دے کر پورا کر دیا جاتا ہے۔ کچھ ابدال صورت بدل لیتے ہیں اور وقت ضرورت صورت جسمانیہ پر متمثل ہو جاتے ہیں۔

حضور رسالت مآب صلی اللہ علیہ وسلم نے ادائیگی فرض کے لئے دو دو حصص کئے ہیں شرقی اور غربی عراق نصف شرقی میں ہے اور شام نصف غربی میں پس عراق اور اس کے علاوہ خراسان ہندوستان ترکستان اور تمام شرقی شہر اقلیم عراق میں داخل ہیں اور شام اور مصر کے شہر اور تمام ملک جو اس کے مغرب میں واقع ہیں اقلیم شام میں داخل ہیں حضرت خواجہ خواجگان قطب الدین یحییٰ جامی رحمۃ اللہ علیہ ان بارہ میں سے ہیں جو عراق میں ہیں۔ اہل حقیقت کے علاوہ دوسرے عام لوگ ابدالوں کو نہیں جانتے نہ دیکھ سکتے ہیں۔

وہ جو جناب رسالت مآب صلی اللہ علیہ وسلم نے فرمایا ہے میری امت میں سات ابدال ہیں ان سے سات اقلیم کے سات ابدال مراد ہیں ہر اقلیم کا ایک ابدال ذمہ دار ہے جو اس اقلیم کی نگہداشت کرتا ہے اور فرمایا

وہ حرم پاک مکہ معظمہ میں میرے پاس جمع ہوتے ہیں سلام کرتے  
ہیں اور گفتگو ہوتی ہے یہ سات ابدال مختلف انبیاء کے مشرب پر  
ہیں ان کے نام اور مشرب یہ ہیں

(۱) پہلا ابدال حضرت ابراہیم علیہ السلام کے قلب پر ہے اور اس کا نام  
”عبدالحمی“ ہے۔

(۲) دوسری اقلیم کا ابدال حضرت موسیٰ علیہ السلام کے قلب پر ہے اور اس کا  
نام ”عبدالخلیم“ ہے۔

(۳) تیسری اقلیم کا ابدال حضرت ہارون علیہ السلام کے قلب پر ہے۔ اور  
اس کا نام ”عبدالمجید“ ہے۔

(۴) چوتھی اقلیم کا ابدال حضرت ادریس علیہ السلام کے قلب پر ہے اور اس  
کا نام ”عبدالقادر“ ہے۔

(۵) پانچویں اقلیم کا ابدال حضرت یوسف علیہ السلام کے قلب پر ہے اس کا  
نام ”عبدالقاہر“ ہے۔

(۶) چھٹی اقلیم کا ابدال حضرت عیسیٰ علیہ السلام کے قلب پر ہے اور اس کا نام  
”عبدالسمع“ ہے۔

(۷) ساتویں اقلیم کا ابدال حضرت آدم علیہ السلام کے قلب پر ہے اور  
ابدالوں میں اس کو ”عبدالنفیر“ کہتے ہیں اور یہ ساتویں ابدال حضرت خضر  
علیہ السلام ہیں۔

ہر ایک ابدال عارف ہے۔ عرفان و لطائف الہیہ اور ساتوں ستاروں کے بھید اللہ  
تعالیٰ نے ان کے اندر رکھے ہیں۔ اور ان میں وہی تاثیر بھی ہے اور ان میں سے  
عبدالقاہر نام اس ولایت اور قوم کے لئے نامزد ہوتا ہے جہاں قرمطلوب ہنے جیسے

ستاروں میں سعد اور نحس کی تاثیر ہے وہ ابدالوں میں بھی ہے۔

تین سو پچاس ابدال درج بالا سات کے علاوہ ہیں۔ ان میں سے تین سو حضرت آدم علیہ السلام کے قلب پر ہیں اور ان سے ایک بزرگ کی ملاقات نیل کے منبع پر ایک پہاڑ میں ہوئی اور یہ ساڑھے تین سو پہاڑوں میں رہتے ہیں۔ اور ان کی خوراک درختوں کے پتے اور بیابان کی ٹڈی ہے۔ معرفت کے کمال میں مقید ہیں۔ کہیں باہر نہیں جاتے۔

جو تین سو ابدال حضرت آدم علیہ السلام کے قلب پر ہیں ان کا ورد حضرت آدم علیہ السلام والا ہے یعنی اِنَّا ظَلَمْنَا اَنْفُسَنَا کا ورد کرتے رہتے ہیں اور چالیس ابدال کہ حضرت موسیٰ علیہ السلام والا اِنِّي ظَلَمْتُ نَفْسِي فَاغْفِرْ لِي ہے اور سات ابدال جو حضرت ابراہیم علیہ السلام کے قلب پر ہیں ان کا ورد حضرت ابراہیم علیہ السلام والا (اَرَبِّ هَبْ لِي حُكْمًا وَارْحَمْنِي بِرَحْمَتِكَ) - (اے پروردگار مجھے علم و دانش عطا فرما اور نیکوکاروں میں شامل کر) ہے اور پانچ ابدال جو حضرت

جبرائیل علیہ السلام کے قلب پر ہیں ان کا علم حضرت جبرائیل علیہ السلام کے علم سے نہیں بڑھتا اور تین ابدال جو حضرت میکائیل علیہ السلام کے قلب پر ہیں ان کا علم حضرت میکائیل علیہ السلام سے نہیں بڑھتا اور جو ایک ابدال حضرت اسرافیل علیہ السلام کے قلب پر ہے اس کا علم ان کے علم سے نہیں بڑھتا مگر یہ ابدال ترقی کر کے مقام عبدالرب پر پہنچتا ہے جس کا وزیر قطب عالم کے طور پر ذکر جو چکا ہے۔

جو تین سو ابدال حضرت آدم علیہ السلام کے قلب پر ہیں ان کا اصلی نام قائم رہتا ہے جو چالیس ابدال حضرت موسیٰ علیہ السلام کے قلب پر ہیں ان کا نام "موسیٰ" علیٰ نبینا ہو جاتا۔ جو سات ابدال حضرت ابراہیم علیہ السلام کے قلب پر ہیں۔ ان کا نام "ابراہیم" ہو جاتا ہے جو پانچ ابدال حضرت جبرائیل علیہ السلام کی



قلب پر ہیں ان کا نام ” محمد “ ہو جاتا ہے اور ایک ابدال جو حضرت اسرائیل علیہ السلام کے قلب پر ہے وہ قطب مدار کا دائیں طرف کا وزیر عبدالرب نام سے ہو جاتا ہے۔

### آٹھویں فصل

اخیار کے بیان میں { شیخ حمید الدین سوانی رحمۃ اللہ علیہ کے بیان کے مطابق یہ تین سو ہیں اور یہ غوث کے سپاہی ہوتے ہیں اور بعض مشائخ نے سات یا اٹھارہ کہے ہیں جو حق تعالیٰ کی درگاہ کے حجاب کے دربانِ دُربان ہیں۔ ابرار یہ سات آدمی ہوتے ہیں اور بعض نے کہا کہ چھ ہوتے ہیں۔

### نویں فصل

نقباءِ نجبا کے بارے میں { نقیب وہ لوگ ہیں جن پر اسم باطن محقق ہوا ہے اور لوگوں کے باطن پر شرف رکھتے ہیں اور ان کے دلوں کے حال پر مطلع ہوتے ہیں۔ یہ تعداد میں تین سو ہیں اور کشف المحجوب شریف جو درس توحید کی ایک مثالی کتاب ہے، میں صرف تین کا عدد ہے ان میں صالح عورتیں بھی ہو سکتی ہیں۔ اور نجیب بھی لوگوں کی اصلاح و درستی پر مامور ہیں اور تعداد میں چالیس ہیں۔ حضور رسالت صلی اللہ علیہ وسلم سے روایت ہے کہ

ابدال چالیس مرد ہیں شام میں اور اٹھائیس عراق میں اور ان کا نام ” احمد “ ہوتا ہے۔ ان میں سے کوئی فوت ہو جائے تو زاہدوں میں سنے کسی کو اس کی جگہ پر لگا دیتے ہیں۔

### دسویں فصل

یہ فصل سب مرتبوں کے ناموں کے بارے میں ہے۔ سب نقیبوں کا نام ” علی “ ہوتا ہے اور نجیبوں کا ” حسن “ اور اخیار سات ہوتے ہیں۔ ان کا نام ” حسین “

ہوتا ہے اور عمائد چار ہیں ان کا نام ”محمد“ ہوتا ہے ایک غوث ہوتا ہے اس کا نام ”عبداللہ“ ہوتا ہے۔ جب غوث فوت ہوتا ہے تو عمائد میں سے کسی کو غوث کا مقام مل جاتا ہے اور جب کوئی عمائد سے فوت ہو جائے اس کی جگہ ”نجیب“ لے لیتا ہے اور نجیب کے فوت ہونے پر کسی ”نجیب“ کو ترقی مل جاتی ہے۔

### گیارویں فصل

یہ فصل اویسیہ کے بیان میں ہے حضرت شیخ فرید الدین عطار قدس سرہ نے فرمایا کہ

بعض اولیا ایسے ہیں ان کو ظاہر پیر کی حاجت نہیں ہوتی کیونکہ ان کو حضور پر نور شافع یوم الشور رسالتاب صلی اللہ علیہ وسلم بغیر کسی واسطے کے خود اپنے حجرہ میں پرورش کرتے ہیں۔ جیسا کہ حضرت اویس قرنی رضی اللہ تعالیٰ کی تربیت فرمائی اور جناب رسول اللہ صلی اللہ علیہ وسلم کی متابعت میں بعض اولیا طالبوں کو غائبانہ تربیت دیتے ہیں اور ان کا ظاہرہ پیر نہیں ہوتا اور بہت سے بزرگ سلوک کے شروع میں اس قسم کے فیض سے مشرف یافتہ رہے ہیں۔

حضرت شیخ ابوالقاسم گرگانی رحمۃ اللہ علیہ اور شیخ ابوالحسن خرقانی قدس سرہ سلوک کے شروع میں اویسی فیض سے مشرف ہوئے۔ حضرت مولانا روم رحمۃ اللہ علیہ نے اپنی آخری بیماری میں ہم نشینوں سے کہا کہ

میرے جانے کا غم نہ کرنا حضرت منصور رحمۃ اللہ علیہ نے ڈیڑھ سو سال بعد حضرت شیخ فرید الدین عطار قدس سرہ پر تجلی فرمائی اور ان کے اویسی مرشد ہوئے۔ تم بھی مجھے یاد کرتے رہنا میں تمہیں فیض رساں ہوں گا۔ جس لباس میں بھی ہوں۔ پس

اوسکی اس کو کہتے ہیں کہ حضور رسالتاً صلی اللہ علیہ وسلم کی روحانیت سے تربیت پائے یا کسی ولی کی روحانیت سے غائبانہ فیض ہو خواہ وہ ولی زندہ ہو یا وصال کر چکا ہو۔

## سوالوں کا جواب

معجزہ، کرامت اور استدراج کے فرق کے بارے میں۔ معجزہ وہ ہے کہ عادت کے خلاف ہو یعنی ظاہر دنیا میں جو رسم جاری ہو اس کو توڑ دے اور نبی سے ظاہر ہو۔ کرامت وہ ہے کہ خارق عادت ولی سے ظاہر ہو اور استدراج وہ خوارق عادت ہے جو ہندو یا دیگر مذاہب کے راہبوں سے ظاہر ہو۔ معجزہ کو ”معجزہ“ اس لئے کہتے ہیں کہ نبی کے مخالف اس طرح کی خوارق عادت دکھانے سے عاجز ہوں کرامت کے معنی بزرگی کا ظہور ہے اور یہ ناقص کو دکھانی منع ہے کہ وصول حق کے راستہ میں مانع ہو جاتی ہے۔ استدراج کا معنی ہے نزدیک کرنا کہ دکھانے والا اپنے آپ کو شقاوت اور اس کے اسباب سے نزدیک کرتا ہے کیونکہ استدراج جادو اور شیاطین کی امداد سے ہوتا ہے۔

## آٹھواں سوال

اولیا اللہ کی کرامت کرامت سے مراد خرق عادت ہے خواہ اس میں تصرف پایا جائے یا نہ۔ دوسری قسم کی مثال ہے حضرت بی بی مریم کے پاس میوہ (پھل فروٹ) آنے اور اصحاب کف کی حفاظت فسادوں سے۔ یہ دو کام بغیر ان کے اپنے

تصرف کے تھے۔ منجانب اللہ ذات سبحانہ تھے اور پہلی قسم کی کرامت آصف بن برخیا سے ظاہر ہوئی کہ تخت ملکہ بلقیس چشم زدن میں حضرت سلیمان علیہ السلام کے دربار میں حاضر کر دیا اور یہ معجزہ نہیں تھا کیونکہ آصف بن برخیا پیغمبر نہیں تھا اور کرامت کے اثبات میں وہ حدیث پاک بھی ہے کہ پہلی امتوں میں سے تین شخص سفر میں تھے جب رات آئی ایک غار میں آرام کیا۔ دوران شب ایک چٹان گری اور غار کا دروازہ بند ہو گیا۔ آپس میں کہا اور کسی طرح رہائی نہیں ہو سکتی۔ جو کام ہر ایک نے بے ریا کیا ہو حق تعالیٰ کے آگے شفیق لائے۔

(۱) ایک نے کہا میرے پاس کوئی مال دنیا کا نہ تھا سوائے ایک بھیڑ سے جس کا دودھ ماں باپ کو دیتا تھا اور ہر روز لکڑیوں کا گھٹالا کر اپنے کھانے کا بندوبست کرتا تھا۔ ایک شام واپس آ کر جب والدین کو دودھ دینے گیا تو وہ سو چکے تھے۔ میں دودھ لے کر تمام شب کھڑا رہا کہ جب بیدار ہوں پی لیں صبح ہوئی تو وہ اٹھے اور پیا اے خدا گر یہ عمل صدق سے تھا تو غار سے رہائی دے۔ وہ پتھر تھوڑا سا ہٹ گیا۔

(۲) دوسرے نے کہا میرے چچا کی لڑکی نہایت حسین اور جمیل تھی اور اس کی مجھے بڑی رغبت تھی لیکن وہ ملنے کو تیار نہ ہوتی آخر میں نے اس کو سرخ دنیاروں کے چند پیالے بھر کر بھیجے ایک شب اس نے خلوت دی جب میں نزدیک ہوا خدا کا خوف آیا۔ میں اس سے دست بردار ہو گیا۔ اگر یہ صدق سے تھا تو اے خدا اس پتھر کو دور کر دے۔ وہ پتھر ہلا اور تھوڑا راستہ اور بن گیا مگر ابھی نکل نہ سکتے تھے۔

(۳) تیسرے نے کہا ایک مرتبہ کام کے لئے کچھ مزدور رکھے تھے۔ جب کام ختم ہوا تو سب کو مزدوری دے دی مگر ایک کسی طرف چلا گیا۔ اس کی

مزدوری رہ گئی میں نے اس کی مزدوری کی رقم سے اس کے نام سے ایک بکری خریدی۔ وہ مرد چالیس سال بعد آیا اور اپنی مزدوری طلب کی۔ میں نے اس بکری سے پیدا شدہ تمام گلہ اس کے حوالے کر دیا۔ اے خدا اگر یہ صدق سے تھا تو پتھر دوہر کر دے۔ وہ پتھر ایک دم غار سے ہٹ گیا اور وہ تینوں باہر نکلے۔ اب پتھر کا ہٹنا یہ خوارق عادت تھا۔

## زواں ہولہ

ایک دوسری حدیث مبارکہ حضرت ابوہریرہ رضی اللہ علیہ سے جرتج راہب کے بارے میں ہے جو اپنے وقت کا زاہد اور مجتہد تھا۔ اس کی والدہ ایک دن جرتج سے ملنے عبادت خانہ میں آئی وہ نماز میں تھا کھپسا کا دروازہ نہ کھولا۔ جرتج کی والدہ تیسرے دن آئی پھر اسی وجہ سے دروازہ نہ کھولا۔ اس کی ماں نے رنجیدہ ہو کر بدعا کی کہ خدا میرے بیٹے کو رسوا کر دے۔ ان دنوں وہاں ایک بدکردار عورت تھی۔ اس نے کہا میں جرتج کو بدراہ کرتی ہوں اور کلیسا میں داخل ہو گئی۔ جرتج نے اس کی طرف کوئی توجہ نہ دی۔ وہ باہر نکلی۔ ایک چرواہے سے صحبت کی اور حاملہ ہو گئی۔ جب بچہ ہوا۔ شہر آئی اور کہا یہ بچہ جرتج کا ہے۔ لوگ اکٹھے ہو گئے۔ جرتج کو پکڑ کر بادشاہ کے پاس لے گئے۔ جرتج نے اس بچہ سے پوچھا تیرا باپ کون ہے۔ بچہ نے کہاں میری ماں نے تجھ پر جھوٹ باندھا ہے۔ میرا باپ چرواہا ہے۔

ایک اور مثال حضرت عمر رضی اللہ تعالیٰ عنہ اور حضرت ساریہ ابن زینم رضی اللہ تعالیٰ عنہ کی ہے۔ حضرت ساریہ رضی اللہ تعالیٰ عنہ بطور سپہ سالار عراق میں لڑ رہے تھے۔ حضرت عمر رضی اللہ تعالیٰ عنہ مدینہ منورہ مسجد نبوی میں جمعہ کا خطبہ دے رہے تھے تو اچانک آپ رضی اللہ تعالیٰ عنہ نے کہا اے ساریہ پہاڑ کی جانب (یا

ساریہ الی والجلیل)۔ پہاڑ کی جانب ساریہ کے کاتوں میں فضا سے یہ آواز آئی تو انہوں نے پہاڑ کی طرف دیکھا تو عقیم نے ان کی پشت کی طرف سے حملہ کرنے کی چال چلی تھی۔ ساریہ نے فوراً ایک دستہ لوہر بھیجا اور فتح یاب ہوئے اور اس واقعہ کی سند مالک بن انس رضی اللہ تعالیٰ عنہ سے ہے۔

اس زمانہ میں ایسے جاہل اور شیطانی اندھیروں میں گم لوگ آگئے ہیں کہ انبیاء علیہ السلام کے معجزات اور اولیاء کاملین کی کرامات سے انکاری ہیں۔ یہ لوگ اولیاء اللہ کی کرامات سے اس وجہ سے انکاری ہیں کہ اپنے آپ کو ولایت کے اعلیٰ مراتب پر فائز سمجھتے ہیں۔ اور خود کوئی کرامت دکھانے کے قابل نہیں۔

## دعواتِ حوالہ

کرامت اور خوارقِ عادات کی قسمیں بہت ہیں۔ موجود کو معدوم کر دینا۔ معدوم کو موجود کر دینا۔ چھپی باتوں کو ظاہر کر دینا۔ دعا مقبول ہونا۔ بہت دور کی مسافت تھوڑے وقت میں طے ہونا۔ ایک ہی وقت میں بہت سی جگہ حاضر ہونا۔ مردہ کا زندہ کرنا۔ زندوں کو قتل کرنا۔ حیوانات کا کلام سمجھنا۔ پودوں اور جمادات وغیرہ کی تسبیح و تہلیل کی سماعت اور ضرورت کے وقت بلا ظاہری سبب کے کھانے پینے کا سامان مہیا کرنا۔ پانی پر چلنا یا ہوا میں اڑنا۔ وحشی جانداروں کا تابعدار ہونا۔ انگلی کے اشارہ سے کسی کی گردن کٹ دینا۔ حق تعالیٰ جب اپنے دوستوں کو اپنی قدرت کاملہ کے ظہور کا ذریعہ بنا دیتا ہے تو ہر طرح کے تصرف دیکھنے میں آتے ہیں لیکن دراصل سب سے بڑی کرامت تمہائی اور عام مجمع میں ہر جگہ اور ہمیشہ عبادت میں لذت حاصل ہونا ہے اور ہر سانس میں اللہ جل مجدہ کی یاد اور ہر قسم کے حالات میں اللہ تعالیٰ سے راضی بہ رضا ہونا۔

## گیارہواں حوالہ

### حضور پر نور رسالتناہ صلی اللہ علیہ وسلم

اس میں دائرے اور خطوط برائے تشریح صاحب ارشاد کی تربیت ان کی وقت حیات اور مدت کا بیان ہے۔

آپ صلی اللہ علیہ وسلم اشرف النہب ہیں۔ نہایت فصیح ہیں اور آپ صلی اللہ علیہ وسلم کے بیانات بڑے واضح ہیں۔ آپ صلی اللہ علیہ وسلم کا نسب مبارک یہ ہے۔ حضرت محمد مصطفیٰ صلی اللہ علیہ وسلم بن عبد اللہ بن عبد المطلب بن ہاشم بن عبد المطلب بن قصی ابن کلاب۔ ابن مرہ بن کعب بن لویٰ ابن غالب ابن قہر ابن مالک ابن النضر ابن کنانہ ابن خزیمہ ابن مدرکہ بن الیاس ابن مقرر ابن نزار ابن معد ابن عدنان۔ ابن وحیہ نے کہا کہ تمام علماء کا اس پر اتفاق ہے کہ عدنان سے اوپر کا شجرہ بیان میں نہیں ہے۔

#### خلیفہ اول کا نسب

حضرت سیدنا ابوبکر صدیق رضی اللہ تعالیٰ عنہ العقیق عبد اللہ ابن قحافہ ابن عثمان ابن عامر ابن عمرو ابن کعب ابن سعد ابن تیم ابن مرہ رضی اللہ تعالیٰ عنہم۔ اس طرح حضرت ابوبکر صدیق رضی اللہ تعالیٰ عنہ کا نسب رسالتناہ صلی اللہ علیہ وسلم سے ساتویں جد سے مرہ پر مل جاتا ہے۔

خليفة دوئم كانسب

حضرت سيدنا قاروق الاعظم عمر بن الخطاب رضی اللہ تعالیٰ عنہ بن عبد العزیز بن رباح بن عبد اللہ بن قط بن آزار بن عدی بن کعب ابن لوئی ابن غالب القرشی۔ اس طرح آپ رضی اللہ تعالیٰ عنہ كانسب بھی حضور رسالتكاب علیہ الصلوٰة والسلام سے نویں جد پر مل جاتا ہے۔

خليفة سوم كانسب

حضرت ذی النورین عثمان ابن عفان بن ابی العاص بن امیہ بن عبد الشمس بن عبد مناف رضی اللہ تعالیٰ عنہم۔ آپ رضی اللہ تعالیٰ عنہ كانسب بھی حضور رسالتكاب صلی اللہ علیہ وسلم کے چوتھے جد عبد مناف پر مل جاتا ہے۔

خليفة چهارم كانسب

ابو تراب المرتضیٰ اسد اللہ علی ابن ابی طالب بن عبد المطلب بن ہاشم بن عبد مناف رضی اللہ تعالیٰ عنہ۔ آپ رضی اللہ تعالیٰ عنہ كانسب پاک بھی حضور شافع یوم الشور رسالتكاب صلی اللہ علیہ وسلم سے ان کے حقیقی جد عبد المطلب سے مل جاتا ہے۔

محلہ رضی اللہ تعالیٰ عنہم کے مناقب

اللہ تبارک و تعالیٰ نے فرمایا:-

مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ  
 ذُكْرًا مَّجِدًّا يَبْتَغُونَ فُضْلًا مِّنَ اللَّهِ وَرِضْوَانًا مِّنْهُمْ فِي ذُكْرِهِمْ مِّنْ  
 أَكْثَرِ السُّجُودِ ذَٰلِكَ مَثَلُهُمْ فِي التَّوْرَةِ ۚ وَ مَثَلُهُمْ فِي الْإِنجِيلِ ۚ وَ كُزُرِع  
 آخِرَةٌ سَيِّئَةٌ فَاسْتَفْظُ فَا تَسْتَوْعَىٰ عَلَىٰ سَوْقٍ فَيَجُوبُ الزَّرَاعَ لِيَجِئَكَ مِنَ  
 الْكُفَّارِ وَعَدَّ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا

الفتح: ۲۹



محمد خدا کے پیغمبر ہیں اور جو لوگ ان کے ساتھ ہیں وہ کافروں کے حق میں تو سخت ہیں اور آپس میں رحم مل (اے دیکھنے والے) تو ان کو دیکھتا ہے کہ (خدا کے آگے) جھکتے ہوئے سر سمجھ ہیں اور خدا کا فضل اور اس کی خوشنودی طلب کر رہے ہیں۔ (کثرت) سمجھ کے اثر سے ان کی پیشانیوں پر نشان پڑے ہوئے ہیں۔ ان کے یہی اوصاف توریت میں (مرقوم) ہیں اور یہی اوصاف انجیل میں ہیں۔ (۱۱) گویا ایک کھتی ہیں جس نے (پہلے زمین سے) اپنی سوئی نکالی پھر اس کو مضبوط کیا پھر موٹی ہوئی اور پھر اپنی تل پر سیدھی کھڑی ہو گئی اور لگی کھتی والوں کو خوش کرنے تاکہ کافروں کا جی جلائے جو لوگ ان میں سے ایمان لائے اور نیک عمل کرتے رہے ان سے خدا نے گناہوں کی بخشش اور اجر عظیم کا وعدہ کیا ہے)

یعنی حضرت محمد صلی اللہ علیہ وسلم اللہ جل جلالہ کے رسول برحق ہیں اور جو ان کے ساتھی ہیں وہ کافروں پر سخت ہیں اور ایک دوسرے کے ساتھ مہمان اور شفیق ہیں۔ تم ان کو دیکھتے ہو رکوع کرتے ہوئے، سجدہ کرتے ہوئے اور خدا تعالیٰ سے فضل طلب کرتے ہوئے اور حق تعالیٰ کی خوشنودی کی علامتیں ان کے چہروں سے نمایاں ہیں۔ سجدہ کرنے کے اثر سے اور یہ جو ان کے وصف بیان ہوتے ہیں یہ حضرت موسیٰ علیہ السلام کی کتاب توریت مقدس اور حضرت عیسیٰ علیہ السلام کی کتاب انجیل مقدس میں آچکے ہیں اور مثل اس کھتی کے ہیں کہ پہلے چھوٹی سی شاخ نکلتی ہے پھر طاقت پکڑتی ہے پھر موٹی ہو کر قائم ہو جاتی ہے یعنی پہلے دانہ تھا پھر کمزور سی گھاس نکلی اور پھر پودا با درخت بن گئی کہ جس کے پھلنے پھولنے سے کافروں کو خسر آتا ہے۔ اس قسم کے حالات حضرت رسول اللہ صلی اللہ علیہ وسلم اور ان کے اصحاب کو پیش آئے کہ پہلے دعوت اسلام کمزور تھی کچھ بومی تو طاقت پکڑی اور ایسی عظیم بنی کہ جان والوں کے لئے باعث تعجب بنی۔ اور رانگیوں کے اس قول کی کہ نبی حضور اکرم صلی اللہ علیہ

و سلم کے وصال کے بعد صحابہ کبار کافر ہو گئے تھے تفسیر مدارک میں یہ رد کیا ہے کہ  
اللہ تعالیٰ نے ان کے لئے مغفرت اور اجر عظیم کا وعدہ فرمایا ہے جیسا کہ سورۃ انفال  
میں

لَهُمْ دَرَجَاتٌ عِنْدَ رَبِّهِمْ وَمَغْفِرَةٌ كَثِيرَةٌ

الانفال: ۴

(ان کے لئے پروردگار کے ہاں (بڑے بڑے) درجے اور بخشش اور عزت کی روزی  
ہے) اور تفسیر حسینی میں لکھا ہے کہ آیت والذین معہ میں بیان کردہ منصب سب صحابہ  
کے بارے میں آیا ہے لیکن ان الفاظ میں خاص اصحاب کی طرف اشارہ بھی ہے۔  
والذین معہ صدیق اکبر رضی اللہ عنہ کی تعریف میں ہے کہ قرب اور محبت، گھر اور  
غار سب جگہ رفاقت ان کے ساتھ مخصوص تھی اور اشداء علی الکفار صفت حضرت  
عمر فاروق رضی اللہ عنہ کی ہے کیونکہ وہ مشرکوں اور منافقوں پر نہایت شدت اور سختی  
کرتے تھے اور اس پر سب علما کا اتفاق ہے اور رجاء و نینم وصف حضرت ذی  
النورین رضی اللہ تعالیٰ عنہ ہے کہ ان کی حیا اور دلنوازی مشہور تھی اور خالق اور  
مخلوق دونوں میں ان ناموں اور صفتوں سے مشہور تھے تَبَرَّأْتُمْ مِمَّا سُبَّحْنَا  
المرتضیٰ کرم اللہ وجہہ کے حال کی تشریح ہے کہ ان کا بہت وقت وظائف اور عبادات  
میں گزرتا تھا۔ یہاں تک کہ ہر رات ان سے ہزار تکبیر کی آواز سنی جاتی تھی۔ اس  
قدر نوافل پڑھتے تھے اور حضرت حسین رضی اللہ تعالیٰ عنہ سے حدیث روایت ہے کہ  
"تتبعون فضلا" من اللہ سے باقی کے عشرہ مبشرہ صحابی ہیں۔ تفسیر حسینی میں مرقوم ہے  
کہ حضرت امام قشیری رحمۃ اللہ علیہ نے فرمایا کہ یہ آیت اصحاب کی شان میں ہے جو  
کوئی ان پر غصہ و رنج کرے گا اور ان کو دشمن سمجھے گا وہ کفار میں داخل ہو گا اور یہ  
آیت وَالَّذِينَ جَاءُوا مِن بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا

يَا أَيُّهَا الَّذِينَ آمَنُوا رَّبَّنَا إِنَّكَ رءُوفٌ رَحِيمٌ

(اور ان کے لئے بھی جو ان (مہاجرین) کے بعد آئے (اور) دعا کرتے ہیں کہ اے پروردگار ہمارے اور ہمارے بھائیوں کے جو ہم سے پہلے ایمان لائے ہیں گناہ معاف فرما اور مومنوں کی طرف سے ہمارے دل میں کینہ حسد نہ پیدا ہونے دے اے ہمارے پروردگار تو بڑا شفقت کرنے والا مہربان ہے۔)

(الحشر: ۱۰)

درویشوں کے لئے ہے کہ مدینہ منورہ کی طرف ہجرت کی یعنی دار ایمان کی طرف اور انصار نے ان کی مدد کی پس مہاجرین و انصار (مراد تابعین صحابہ ہیں) قیامت کے روز کہیں گے کہ اے حق سبحانہ تعالیٰ ہمیں بخش دے اور ہمارے بھائیوں کو جو دنیا میں ہمارے پیش رو ہوئے اور ہمارے دل میں ایمان والوں کی طرف سے کینہ و بغض نہ رکھ۔ اے رب بیشک تو ہی نہایت مہربان رحم کرنے والا ہے۔ تفسیر حسینی میں تحریر ہے کہ جو کوئی کسی ایک صحابی سے بھی دل میں کینہ رکھے اس آیت کے تحت نہیں آتا اور اس دعا کے فیوض سے محروم ہے۔ صاحب ”انوار“ نے لکھا ہے کہ حق تعالیٰ نے مومنوں کو تین فرقوں میں شمار کیا ہے

(۱) ”مہاجر“

(۲) ”انصار“ اور

(۳) ”تابعین“

کہ ان میں سادہ دلی اور پاک طبیعتوں کی صفتیں تھیں جن میں یہ صفتیں نہ

ہوں وہ مومنین کی تمام قسموں سے خارج ہیں۔

عبدالملک بن عمر بن مسروق رضی اللہ تعالیٰ عنہ نے حضرت عائشہ صدیقہ رضی اللہ عنہا سے روایت کی کہ تمہیں حکم دیا جاتا ہے کہ حضرت محمد صلی اللہ علیہ وسلم کے اصحاب کے لئے استغفار کرو کیونکہ جناب حضرت رسول اللہ صلی اللہ علیہ وسلم نے فرمایا کہ یہ امت ختم نہیں ہوگی جب تک اس کے آخر میں آنے والے اپنے سے پہلوں پر لعنت نہ کریں۔

مالک بن معول رضی اللہ تعالیٰ عنہ نے کہا کہ ہم یہود اور نصاریٰ کو رافضیوں پر فضیلت دیتے ہیں کیونکہ جب یہود سے پوچھا گیا کہ تمہاری قوم کے بہترین لوگ کون ہیں تو انہوں نے کہا کہ حواری جو حضرت موسیٰ علیہ السلام کے صحابی ہیں اور نصاریٰ سے پوچھا گیا کہ تمہاری ملت میں سب سے اچھے کون لوگ ہیں تو انہوں نے کہا حضرت عیسیٰ علیہ السلام کے ساتھی (اصحاب) اور جب رافضیوں سے پوچھا تمہاری قوم کے برے لوگ کون ہیں تو انہوں نے کہا کہ جناب رسول اکرم صلی اللہ علیہ وسلم کے ساتھی یعنی اصحاب اللہ تعالیٰ رافضیوں کو قیامت تک ذلیل اور پریشان رکھے۔ حضرت مالک بن انس رضی اللہ تعالیٰ عنہ نے کہا کہ جس نے اصحاب رسول اللہ صلی اللہ علیہ وسلم میں سے ایک میں بھی نقص نکالا۔ برا کہا تو اس کے دل میں غل ہے اور حق تعالیٰ کے نزدیک وہ مومنین سے نہیں ہے۔

## اوصاف ذی الصدیق یعنی ابوبکر صدیق العتیق رضی اللہ تعالیٰ عنہ

اللہ تعالیٰ نے کلام پاک میں فرمایا

إِلَّا تَنْصُرُوهُ فَقَدْ نَصَرَهُ اللَّهُ إِذْ أَخْرَجَهُ الَّذِينَ كَفَرُوا ثَانِيَ اثْنَيْنِ إِذْ هُمَا فِي الْغَارِ  
إِذْ يَقُولُ لِصَاحِبِهِ لَا تَخْزِنِ إِنَّ اللَّهَ مَعَنَا، فَاَنْزَلَ اللَّهُ مَكِّيَّتَهُ عَلَيْهِ وَأَيَّدَهُ  
بِجُنُودٍ لَّهُ تَرْتَرًا وَجَعَلَ كَلِمَةَ الَّذِينَ كَفَرُوا السُّفْلَىٰ وَجَعَلَ اللَّهُ هِيَ الْعُلْيَا  
وَاللَّهُ عَزِيزٌ حَكِيمٌ (التوبة: ۳۹ - ۴۰)

ترجمہ :- اگر تم حضور رسالت ماب رسول اللہ صلی اللہ علیہ وسلم کی مدد نہ  
کرو تو بیشک اللہ نے ان کی مدد فرمائی جب کافروں کی شرارت سے انہیں  
باہر جانا پڑا ( مکہ معظمہ سے ) صرف دو شخص جب غار میں تھے تو اپنے یار  
سے فرماتے تھے غم نہ کر بیشک اللہ تعالیٰ ہمارے ساتھ ہے تو اللہ تعالیٰ نے  
اس پر سیکنہ ( اطمینان قلب ) اتاری۔ اور ان فوجوں سے ان کی مدد کی جو  
تم نے دیکھیں اور کافروں کی چال کو رد کر دیا۔ اللہ تعالیٰ ہی کا بول بالا ہے  
اور اللہ جل مجدہ غالب حکمت والا ہے

جب کفار غار پر پہنچے تو دلیلیں دیکھیں کہ ادھر انسان کا گزر نہیں ہوا اور غار  
میں تلاش نہ کیا۔ حضرت سیدنا ابوبکر صدیق رضی اللہ تعالیٰ عنہ نے کہا کہ یا رسول اللہ  
صلی اللہ علیہ وسلم کہ اگر ایک مشرک بھی اپنے پاؤں کے طرف دیکھے تو ہمیں پالے گا  
تو خواجہء کائنات صلی اللہ علیہ وسلم نے فرمایا مت گھبراؤ۔ ہمارے ساتھ تیرا اللہ

تعالیٰ ہے۔ حضرت صدیق اکبر رضی اللہ تعالیٰ عنہ حضور علیہ الصلوٰۃ والسلام کی محبت میں مضطرب تھے کہ کافر نقیبان نہ پہنچا دیں۔ حضرت فرید الدین عطار رحمۃ اللہ علیہ نے حضرت صدیق اکبر رضی اللہ تعالیٰ پر سیکنہ نازل ہونے کے بارے میں اشعار کہے ہیں جن کا ترجمہ یہ ہے۔

خواجہ اول جو رسالتاً صلی اللہ علیہ وسلم کا دوست تھا اور غار  
میں دونوں میں سے دوسرے تھے جب اللہ کی طرف سے سکند  
ان پر نازل ہوئی تو دنیا کی مشکلیں آسان ہو گئیں اور حضور  
رسالتاً صلی اللہ علیہ وسلم کو ایسے لشکروں سے امداد کی گئی

یعنی فرشتوں سے اور شعبی رضی اللہ تعالیٰ عنہ نے کہا کہ سب کا اجماع ہے کہ یہ  
آیت حضرت صدیق اکبر رضی اللہ تعالیٰ عنہ کے سوا اور کسی کے لئے نہیں تھی اور  
حسین بن فضل نے کہا کہ جو کہے کہ حضرت سیدنا ابوبکر رضی اللہ عنہ رسول اللہ صلی  
اللہ علیہ وسلم کے مصاحب نہیں تھے وہ کافر ہو گیا۔ غار میں پہلے حضرت ابوبکر صدیق  
رضی اللہ تعالیٰ عنہ داخل ہوئے جس میں زہریلے سانپ تھے جس وجہ سے آپ رضی  
اللہ تعالیٰ عنہ کو حضور علیہ الصلوٰۃ والسلام کے لئے خطرہ نظر آیا تو آپ صلی اللہ علیہ  
وسلم نے فرمایا مت ڈرو اللہ تعالیٰ ہمارے ساتھ ہے اور پھر ثانی اثنین کا لقب ہے اور  
ثانی نفس کے اعتبار سے عمر میں اور وصال میں اور تربت پر انوار میں غرض ہر جگہ  
پوری طرح ثابت ہے اور غور کرو جب فرعون کی فوج سے بنی اسرائیل کا آمنہ سامنا  
ہوا اور گھبرائے تو حضرت موسیٰ علیہ السلام نے کہا بیشک میرا رب میرے ساتھ ہے۔  
مجھے راہ دکھاتا ہے یعنی رب کی استعانت صرف اپنے لئے مخصوص رکھی اور کسی  
ساتھی کو شامل نہیں کیا جبکہ جناب رسول اللہ صلی اللہ علیہ وسلم نے اپنے ساتھی  
حضرت صدیق اکبر رضی اللہ تعالیٰ عنہ کو استعانت الیہ میں ساتھ رکھا اور کہا ان اللہ

معنا - سورۃ لیل میں **إِنَّ سَعْيَكُمْ لَشَتَّىٰ** آیت کے بارے میں تفسیر معالم میں ہے کہ یہ حضرت ابوبکر صدیق رضی اللہ تعالیٰ عنہ کے بارے میں اور امیہ بن خلف کے بارے میں ہے اور تفسیر حسینی میں بھی ہے کہ امیہ بن خلف حضرت بلال حبشی رضی اللہ تعالیٰ عنہ کو جو اس کے غلام تھے ہر طرح کی تکلیف اور عذاب دیتا تھا تاکہ دین محمدی صلی اللہ علیہ وسلم سے پھر جائیں لیکن حضرت بلال رضی اللہ عنہ کے سینے میں محبت ربانی ہر وقت اور ہر روز بڑھتی ہی جا رہی تھی۔

آنجا کہ متہاء کمال ارادت است

ہر چند جور بیش محبت زیادت است

ترجمہ :- جہاں کہ عقیدت کا کمال اپنے انتہا پر ہو تو جتنا بھی ظلم و سختی کرو محبت زیادہ ہوگی۔

حضرت صدیق اکبر رضی اللہ عنہ نے دیکھا کہ امیہ نے حضرت بلال رضی اللہ تعالیٰ عنہ کو گرم ریت پر ڈالا ہوا ہے اور پتے ہوئے پتھران کے سینہ پر رکھے ہیں۔ اور حضرت بلال حبشی رضی اللہ عنہ احد احد کہہ رہے ہیں۔ حضرت صدیق اکبر رضی اللہ تعالیٰ عنہ نے کہا اے امیہ تجھ پر افسوس ہے اس خدا کے دوست کو کیوں عذاب دے رہا ہے۔ امیہ نے کہا کہ اگر تیرا دل اس کی تکلیف سے پریشان ہے تو خرید لے جناب صدیق اکبر رضی اللہ تعالیٰ عنہ نے پوچھا کتنے کو بیچتا ہے اس نے کہا حضرت بلال رضی اللہ عنہ کے عوض نطاس رومی اپنا غلام دے دو۔ نطاس کی اس وقت بازار میں دس ہزار قیمت تھی۔ حضرت صدیق اکبر رضی اللہ تعالیٰ عنہ نے نطاس کو کہا تھا کہ جو مال تمہارے ہاتھ سے تجارت میں چلتا ہے وہ سب دیدوں گا اگر تو ایمان لے آئے۔ مگر نطاس مسلمان نہ ہوا اور حضرت صدیق اکبر رضی اللہ تعالیٰ عنہ کو اس کا غم تھا۔ آپ رضی اللہ تعالیٰ عنہ نے اس موقع کو غنیمت سمجھا اور نطاس دے

کر حضرت بلال حبشی رضی اللہ تعالیٰ عنہ لے لئے اور آخرت کے ثواب کی امید میں ان کو آزاد کر دیا تو حق تعالیٰ نے یہ سورۃ نازل فرمائی جس میں اللہ تعالیٰ نے فرمایا :-

وَسَيَجْذِبُهَا إِلَىٰ تَقَىٰ ۝ الَّذِي يُؤْتِي مَالَهُ يَتَزَكَّىٰ ۝ السيل: ۱۶-۱۸

یعنی بہت جلد ان میں سب سے زیادہ پرہیزگار (ابوبکر صدیق رضی اللہ عنہ) سے آگ بہت دور کر دی جائے گی جو اپنے مال کو خرچ کرتا ہے اور پاکی اور نیک نامی ڈھونڈتا ہے۔

حضرت بلال ابن رباح تھے اور بیر موتہ کی لڑائی میں شہید ہوئے۔ تفسیر حسینی میں لکھا ہے کہ جب حضرت صدیق اکبر رضی اللہ تعالیٰ عنہ نے حضرت بلال رضی اللہ تعالیٰ عنہ کو امیہ سے خریدا تو کافروں نے کہا کہ حضرت بلال رضی اللہ تعالیٰ عنہ کا کوئی حق تھا حضرت ابوبکر صدیق رضی اللہ تعالیٰ عنہ پر جس کی وجہ سے انہوں نے خرید کر آزاد کیا۔ اللہ تعالیٰ نے ان کی بات کو رد کرنے کے لئے فرمایا

وَمَا لِأَحَدٍ عِنْدَهُ مِنْ نِعْمَةٍ تُجْزَىٰ إِلَّا ابْتِغَاءَ وَجْهِ رَبِّهِ الْأَعْلَىٰ ۝

وَلَسَوْفَ يَرْضَىٰ ۝ (الضحیٰ: ۱۹-۲۰)

تفسیر مواصب میں تحریر ہے کہ اس قسم کی آیات قرآنی ہیں جنہیں رسالت مآب صلی اللہ علیہ وسلم کی رفعت شان کے لئے اللہ تعالیٰ نے خود معترضین کے رد میں جواب فرمائے۔ جب کافروں نے حضور علیہ الصلوٰۃ والسلام کو مجنون کہا تو اللہ تعالیٰ نے فرمایا :-

۝ وَالْقَلَمِ وَمَا يَسْطُرُونَ ۝ مَا أَنْتَ بِنِعْمَةِ رَبِّكَ بِمَجْنُونٍ ۝

(القلم: ۱-۲)

ترجمہ :- قسم ہے تحت زمین مچھلی کی اور قلم کی کہ اللہ تعالیٰ کی آپ صلی



اللہ علیہ وسلم پر نعمتیں میں (نبوت کے اظہار کو) اور آپ صلی اللہ علیہ وسلم مجنون نہیں ہیں۔ (سورۃ القلم شروع)

اور جب کافروں نے کہا یہ کیسا رسول ہے کہ کھانا کھاتا ہے اور بازاروں میں چلتا پھرتا ہے تو حق تعالیٰ نے فرمایا

وَمَا أَرْسَلْنَا قَبْلَكَ مِنَ الْمُرْسَلِينَ إِلَّا

لَا تَهْمُ لِيَا كُؤُنَ الطَّعَامِ وَيَمْشُونَ فِي الْأَسْوَاقِ ۚ الْفِرْقَانِ: ۲۰

جبکہ دوسرے گذشتہ انبیاء کو دشمنوں کے اعتراضات کا خود جواب دینا پڑتا تھا جیسا کہ حضرت نوح علیہ السلام کو کہنا پڑا يَقْوَمَ لَيْسَ بِضَلَّةِ عِمْرَانَ: ۶۷ اور حضرت ہود علیہ السلام نے کہا يَقْوَمَ لَيْسَ بِسَفَاهَةِ الْاَعْرَافِ: ۶۷

حضرت ابوبکر صدیق رضی اللہ تعالیٰ عنہ کے مقام کے بارے میں بہت سی احادیث بھی ہیں جو مواہب التفسیر میں ذکر ہوئی ہیں۔ حضرت ابن عباس رضی اللہ عنہ سے معراج کے بارے میں ایک حدیث مروی ہے۔ رسول اللہ صلی اللہ علیہ وسلم نے فرمایا۔

میں اور حضرت جبرئیل علیہ السلام سفر کرتے کرتے ایسی جگہ پہنچ گئے جہاں حضرت جبرئیل علیہ السلام ٹھہر گئے اور کہنے لگے اس سے آگے بڑھوں تو تجلی نور کی زیادتی سے مر جاؤں۔ حضور علیہ الصلوٰۃ والسلام نے حضرت جبرئیل علیہ السلام سے پوچھا تمہیں اپنے رب سے کوئی حاجت ہو۔ حضرت جبرئیل علیہ السلام نے عرض کی کہ اللہ تعالیٰ سے اجازت لیں کہ بل صراط پر اپنے پر پھیلا دوں تاکہ آپ صلی اللہ علیہ وسلم کی امت پار ہو جائے۔ اس کے بعد میں نے ستر ہزار پردے طے کئے اور پھر اتنے ہی طے کئی اور وہاں حضرت ابوبکر صدیق رضی اللہ تعالیٰ عنہ کی زبان میں آواز سنی۔

ٹھہریے اللہ تعالیٰ نماز پڑھ رہے ہیں۔ اس وقت خیال آیا کہ حضرت ابوبکر صدیق رضی اللہ تعالیٰ عنہ یہاں پہلے کیسے پہنچے۔ پھر میں نزدیک ہوتا چلا گیا یہاں تک کہ قاب قوسین او ادنیٰ کے مقام میں پہنچا پھر اللہ تعالیٰ نے اپنا ہاتھ میرے کندھوں کے درمیان رکھا جس سے ایک لطیف خنکی آئی اور علوم اولین و آخرین عطا ہوئے پھر میں نے رب تعالیٰ سے پوچھا کہ پہنچتے ہی حضرت ابوبکر صدیق رضی اللہ تعالیٰ عنہ کی آواز آئی کہ ٹھہریے آپ صلی اللہ علیہ وسلم کا رب نماز پڑھ رہا ہے تو وہ یہاں پہلے سے کیسے پہنچے اور میرا رب تو نماز سے بے نیاز ہے۔

اللہ تعالیٰ نے فرمایا کہ یہ میری تعریف ہے **هُوَ الَّذِي يُصَلِّيْ عَلَيْكُمْ** وَتَبَّ كُنْتُمْ (الاحزاب: ۴۳) تو میری صلاۃ آپ صلی اللہ علیہ وسلم پر اور آپ صلی اللہ علیہ وسلم کی امت پر رحمت بھیجتا ہے۔ اے محمد صلی اللہ علیہ وسلم آپ صلی اللہ علیہ وسلم اور آپ صلی اللہ علیہ وسلم کا مصاحب ابوبکر صدیق رضی اللہ تعالیٰ عنہ ایک ہی طبیعت پر پیدا کئے گئے ہو اور وہ آپ صلی اللہ علیہ وسلم کے انیس ہوں گے دنیا میں اور آخرت میں۔ ہم نے ایک فرشتہ ان کی صورت پر پیدا کیا جس نے ان کی زبان میں آواز دی تاکہ آپ صلی اللہ علیہ وسلم کو وحشت نہ ہو پھر اللہ تعالیٰ نے فرمایا جبرئیل نے کیا حاجت بیان کی تھی۔ آپ صلی اللہ علیہ وسلم نے عرض کی یا رب تجھے خوب معلوم ہے۔ اللہ تعالیٰ نے فرمایا۔ سوال کرنے والا (جبرئیل) آپ صلی اللہ علیہ وسلم کو دوست رکھتا ہے میں بھی اس کو دوست رکھتا ہوں۔

مشکوٰۃ شریف میں ہے کہ سعید الخدیری رضی اللہ تعالیٰ عنہ نے روایت کی کہ حضور پر نور رسول اللہ صلی اللہ علیہ وسلم نے فرمایا جس کا

ساتھ اور مال میرے سب سے زیادہ کام آیا۔ ابوبکر صدیق رضی اللہ تعالیٰ عنہ ہیں اور جیر ابن مطعم رضی اللہ تعالیٰ عنہ سے روایت ہے ایک عورت رسالتاً صلی اللہ علیہ وسلم سے کچھ پوچھنے آئی اور کہا کہ حضور صلی اللہ علیہ وسلم جب آپ صلی اللہ علیہ وسلم کو نہ پائیں گے تو کس کی طرف رجوع کریں۔ فرمایا ابوبکر صدیق رضی اللہ تعالیٰ عنہ سے۔

## اوصاف حضرت عمر فاروق الاعظم رضی اللہ تعالیٰ عنہ

اللہ تبارک و تعالیٰ نے فرمایا

كُلُّوْا مِمَّا غَنِمْتُمْ حَلٰلًا طَيِّبًا (الانفال: ۶۹)

(الفتح: ۱۶)

ترجمہ :- اگر اللہ پہلے ایک بات نہ لکھ چکا ہوتا تو اے مسلمانوں تم نے جو کافروں سے فدیہ کا مال لیا ہے اس میں تم پر عذاب عظیم آتا۔

كُلُّوْا مِمَّا غَنِمْتُمْ حَلٰلًا طَيِّبًا (الانفال: ۶۹)

یعنی جب تک ممنوعات واضح طور پر نازل نہ ہوئی ہوں یا نادانی سے کوئی خطا ہوئی ہو تو اس پر اللہ کا مواخذہ نہیں۔ اس وجہ سے وہ لوگ بیچ گئے جنہوں نے بدر کی قیدیوں سے فدیہ لے کر چھوڑ دینے کی رائے دی تھی۔ ابن اسحاق رضی اللہ تعالیٰ عنہ نے لکھا ہے کہ اگر خداوند قدوس کی طرف سے گرفت آجاتی تو حضرت عمر فاروق اور سعد بن معاذ رضی اللہ عنہما کے سوائے کوئی نہ بچتا کیونکہ حضرت عمر فاروق رضی اللہ عنہ نے قیدیوں کے قتل کا مشورہ دیا تھا اور اس کے مطابق وحی اتری۔ ایک اور واقعہ اس طرح کا ہے حضرت عمر فاروق رضی اللہ تعالیٰ عنہ نے رسالتاً صلی اللہ علیہ وسلم کی

خدمت میں عرض کی کہ اتمخت من مقام ابراہیم صلے۔ اللہ کریم نے اس رائے کو قبولیت بخشی اور آیت نازل فرمائی

وَاتَّخِذُوا مِنْ مَّقَامِ إِبْرَاهِيمَ مُصَلًّىً - (البقرہ: ۱۲۵)

یعنی حرم مبارک کی بزرگی سے آگاہی ہو گئی۔ تو وہ پتھر جس پر حضرت ابراہیم علیہ السلام کے قدم کا نشان باقی ہے اور اسے ”مقام ابراہیم“ کہتے ہیں کو صلے کی جگہ بنائیے۔ اسی طرح کا ایک اور واقعہ ہے کہ حضرت عمر فاروق رضی اللہ تعالیٰ عنہ نے مشورہ دیا کہ حضور علیہ الصلوٰۃ والسلام کے پاس نیک اور فاجر ہر طرح کا آدمی آتا ہے تو کیا اچھا ہو امہات المؤمنین پر وہ رکھیں تو اللہ تعالیٰ نے آیت نازل فرمائی

يَا أَيُّهَا النَّبِيُّ قُلْ لِأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِئِبِهِنَّ  
(الحجاب: ۵۹)

اے نبی اکرم صلی اللہ علیہ وسلم اپنی بیویوں، بیٹیوں اور سب مسلمانوں کی عورتوں سے فرما دیجئے کہ وہ اپنی چادروں کا ایک حصہ اپنے منہ پر ڈال لیا کریں اور اسی طرح حضرت عمر رضی اللہ تعالیٰ عنہ کے مشورہ دینے کے بعد آیت طلاق نازل ہوئی۔

عَنْ رَبِّهِ إِنْ طَلَقتُكُنَّ أَنْ يَبْدِلَهُنَّ أَزْوَاجًا خَيْرًا مِنْكُنَّ (التحریم: ۵)  
ترجمہ :- اگر پیغمبر تم کو طلاق دے دیں تو عجب نہیں کہ ان کا پروردگار تمہارے بدلے ان کو تم سے بہتر بیسیاں دے دے۔

حضرت عمر فاروق اکبر رضی اللہ تعالیٰ عنہ کے مقام کے بارے میں احادیث نبوی مشکوٰۃ شریف میں ابن عمر رضی اللہ تعالیٰ عنہ سے۔ ابی داؤد میں حضرت ابی ذر رضی اللہ عنہ سے اور حضرت علی کرم اللہ وجہہ سے روایت سے ثابت ہے کہ قال رسول اللہ صلی اللہ علیہ وسلم ان اللہ وضع الحق علی السان عمر اور حدیث میں آیا ہے کہ حضور رسالتاً صلی اللہ علیہ وسلم نے فرمایا کہ میرے بعد خیر الناس ابو بکر رضی

اللہ تعالیٰ عنہ کی طرف رجوع کرنا۔ ان کے بعد حضرت عمر فاروق اکبر رضی اللہ تعالیٰ عنہ سے۔ حضرت ابن عباس رضی اللہ تعالیٰ عنہ سے روایت ہے کہ جب حضرت عمر فاروق اکبر رضی اللہ تعالیٰ عنہ اسلام لے آئے تو جبرئیل علیہ السلام نے رسالتاً صلی اللہ علیہ وسلم کی خدمت میں عرض کی کہ تمام آسمان والے حضرت عمر فاروق اکبر رضی اللہ تعالیٰ عنہ کے اسلام لانے پر مبارک باد دیتے ہیں۔ اللہ تعالیٰ نے کلام پاک میں فرمایا:-

قَالَ لِلْمَخْلُقِينَ مِنَ الْعَرَبِ كَذَّبُوا بِآيَاتِنَا إِذِ الْوَيْلِ لِلْمُكَذِّبِينَ الْفٰرِقِ  
 لِيُطِيعُوا نِعْمَةَ اللَّهِ أَجْرًا حَسَنًا وَإِنْ تَوَلَّوْا كَمَا تَوَلَّيْتُمْ فَسَوْفَ يُولَىٰ بِكُمْ رَبٌّ لِّمَا كُنْتُمْ

ترجمہ :- ان پیچھے رہ گئے ہوئے دیہاتی گنواروں سے فرماؤ۔ عنقریب تم ایک سخت لڑائی والی قوم کی طرف بلائے جاؤ گے تاکہ ان سے لڑو۔ یا وہ مسلمان ہو جائیں پھر اگر تم فرمان مانو گے تو تمہیں اللہ تعالیٰ اچھا ثواب دے گا اور اگر پھر جاؤ گے جیسا پہلے پھر گئے تھے (حدیبیہ کے موقع پر) اس قوم سے مراد نبی صلی اللہ علیہ وسلم کے رہنے والے ہیں جو میلہ کی قوم کے لوگ ہیں جن سے حضرت ابوبکر صدیق رضی اللہ تعالیٰ عنہ نے جنگ کی اور یہ بھی کہا گیا کہ ان سے مراد فارس اور روم ہیں جن سے جنگ کے لئے حضرت عمر رضی اللہ تعالیٰ عنہ نے دعوت دی۔ تفسیر مدارک میں ہے کہ آیت ولیل سے شیخین یعنی حضرت ابوبکر صدیق رضی اللہ تعالیٰ عنہ اور عمر فاروق اعظم رضی اللہ تعالیٰ عنہ کی خلافت کے صحیح ہونے کی۔

مشکوٰۃ شریف میں حضرت ابوہریرہ رضی اللہ تعالیٰ عنہ سے روایت ہے کہ ایک شخص بیل لئے بازار جا رہا تھا۔ وہ شخص تھک گیا اور بیل پر

سوار ہونے لگا تو بیل نے کہا میں اس کے لئے پیدا نہیں کیا گیا بلکہ زمین جوتنے کے لئے پیدا کیا گیا ہوں۔ لوگوں نے کہا سبحان اللہ بیل بات کرتا ہے۔ رسول اللہ صلی اللہ علیہ وسلم نے سن کر فرمایا وہ بیچک مجھ پر اور حضرت ابوبکر اور حضرت عمر فاروق رضی اللہ تعالیٰ عنہما پر ایمان لایا ہے۔

حضرت ابی سعید خدری رضی اللہ تعالیٰ عنہ سے روایت ہے کہ نبی کریم صلی اللہ علیہ وسلم نے فرمایا کہ اہل جنت بہت تعداد میں ہوں گے اور مقام طینین والے آسمان پر چمکنے والے ستاروں کی طرح ہوں گے اور حضرت ابوبکر و حضرت عمر فاروق رضی اللہ تعالیٰ عنہما میں سے ہوں گے۔ اس حدیث کو ابوداؤد، ترمذی اور ابن ماجہ نے لکھا۔

حضرت انس رضی اللہ تعالیٰ عنہ نے روایت کی کہ حضور نبی کریم صلی اللہ علیہ وسلم نے فرمایا کہ حضرت ابوبکر صدیق و حضرت عمر فاروق رضی اللہ تعالیٰ عنہما جنت میں ادھیڑ عمر کی لوگوں کے سردار ہوں گے انبیاء اور مرسل کے سوائے۔ یہ حدیث بھی ترمذی اور ابن ماجہ کی ہے۔

## اوصاف حضرت عثمان ذی النورین رضی اللہ تعالیٰ عنہ

حق تعالیٰ نے فرمایا

أَمَّنْ هُوَ قَائِمٌ أَنَا، الْبَيْتِ سَاجِدًا وَقَائِمًا يَحْتَدُّ الْأَجْرَةَ وَيَرْجُوا رَحْمَةَ رَبِّهِ

(الزمر: ۹)

ترجمہ :- بھلا مشرک اچھا ہے یا وہ جو رات کے وقتوں میں زمین پر پیشانی رکھ کر اور کھڑے ہو کر عبادت کرتا اور آخرت سے ڈرتا اور پروردگار کی

رحمت کی امید رکھتا ہے۔

عتبہ بن ربیعہ جیسا کافر بہتر ہے یا وہ شخص جو فرماں بردار ہے۔ مثل حضرت صدیق اکبر حضرت فاروق اکبر اور مفسرین کے نزدیک زیادہ مراد حضرت ذی النورین سے ہے جو رات کی گھڑیوں میں قیام کرتے ہیں اور نماز میں ڈرتے ہیں کہ کہیں مستحق عذاب نہ ہو جائیں اور حق تعالیٰ سے بخشش مانگتے ہیں۔ معالم میں ہے کہ

یا من قانت انا لیل انک من اهل اجته و القامت مقیم علی الطاعة

ترجمہ :- رات کو عاجزی کرنے والا اور عبادتوں پر قائم اہل جنت میں سے ہے۔

حضرت عثمان ذی النورین رضی اللہ تعالیٰ عنہ کے بارے میں کافی احادیث ہیں۔ حضرت عائشہ صدیقہ رضی اللہ عنہا سے روایت ہے کہ نبی کریم صلی اللہ علیہ وسلم اپنے گھر میں بیٹھے تھے اور ان کی پنڈلی اور کچھ حصہ ران پر کپڑا نہ تھا۔ حضرت ابوبکر صدیق رضی اللہ تعالیٰ عنہ آئے۔ اندر آنے کی اجازت چاہی۔ اجازت ملی وہ اندر آگئے اور اسی حالت میں آپ صلی اللہ علیہ وسلم باتیں کرتے رہے۔ پھر حضرت عمر فاروق رضی اللہ تعالیٰ عنہ آئے اجازت چاہی۔ اجازت ملنے پر اندر آئے اور ان سے بھی آپ اسی حالت میں باتیں کرتے رہے۔ پھر حضرت عثمان ذی النورین رضی اللہ تعالیٰ عنہ آئے اور اندر آنے کی اجازت چاہی۔ جناب رسول اللہ صلی اللہ علیہ وسلم اٹھ بیٹھے اور پنڈلی پر کپڑا کر لیا۔ جب وہ سب چلے گئے تو حضرت عائشہ صدیقہ رضی اللہ عنہا نے پوچھا کہ حضرت ابوبکر صدیق اور عمر فاروق رضی اللہ عنہما آئے تو آپ صلی اللہ علیہ وسلم نے کپڑا نیچا نہ کیا لیکن جب حضرت عثمان ذی النورین رضی اللہ تعالیٰ عنہ آئے تو اٹھ بیٹھے اور کپڑا ٹھیک کیا۔ آپ صلی اللہ علیہ وسلم نے فرمایا کیا میں اس شخص سے

حیا نہ کروں جس سے فرشتے بھی حیا کرتے ہیں۔ یہ مسلم شریف کی حدیث ہے۔

عبدالرحمن بن حباب رضی اللہ تعالیٰ عنہ نے کہا میں رسول اللہ صلی اللہ علیہ وسلم کی خدمت میں حاضر تھا۔ آپ صلی علیہ وسلم نے جیش عسره (غزوہ تبوک) کے لئے لشکر کی تیاری کا ذکر کیا۔ حضرت عثمان ذی النورین رضی اللہ تعالیٰ عنہ کھڑے ہوئے اور عرض کی سو اونٹ مع ساز و سامان اللہ تعالیٰ کے راستہ میں اس لشکر کے لئے دیتا ہوں۔ حضور علیہ الصلوٰۃ والسلام نے حاضرین کو پھر لشکر کی تیاری کا شوق دلایا پھر حضرت عثمان رضی اللہ تعالیٰ عنہ کھڑے ہوئے اور سو اونٹ مع ساز و سامان کی پیش کش کی پھر تیسری دفعہ اسی طرح ہوا۔ میں نے دیکھا کہ حضرت رسول اللہ علیہ الصلوٰۃ والسلام منبر سے اترے اور فرمایا اس عمل کے بعد حضرت عثمان کے اوپر کچھ باقی نہیں رہا۔ کسی اور عمل کی ضرورت نہیں رہی۔ یہ ترمذی کی حدیث ہے۔

حضرت طلحہ بن عبید اللہ رضی اللہ تعالیٰ عنہ سے روایت ہے کہ حضور نبی کریم صلی اللہ علیہ وسلم نے فرمایا کہ ہر نبی کا ایک رفیق ہو گا اور جنت میں میرا رفیق حضرت عثمان ذی النورین رضی اللہ تعالیٰ عنہ ہو گا (ترمذی)۔

عبدالرحمن ابن شمرہ رضی اللہ تعالیٰ نے روایت کی کہ عثمان ذی النورین رضی اللہ عنہ حضور نبی کریم صلی اللہ علیہ وسلم کی خدمت میں جیش العسرة کے تیاری کے دوران حاضر ہوئے۔ ہزار دینار لے کر حجرہ میں گئے اور میں نے حضور علیہ الصلوٰۃ والسلام کو حجرہ میں دیکھا۔ انہوں نے فرمایا عثمان اس کے بعد کسی عمل کی تمہیں ضرورت نہیں۔ اس حدیث کو احمد نے بھی روایت کیا ہے۔

مشکوٰۃ شریف میں ہے۔ حضرت انس رضی اللہ تعالیٰ عنہ نے روایت کی کہ

ایک دن نبی کریم صلی اللہ علیہ وسلم اور ابوبکر صدیق، فاروق اعظم اور عثمان ذی النورین رضی اللہ تعالیٰ عنہما اُحد پہاڑ پر جا رہے تھے۔ پہاڑ ہلنے لگا۔ حضور علیہ



الصلوة والسلام نے فرمایا

اے اُحد قائم ہو جا۔ تمہے اوپر نبی ہے۔ صدیق ہے اور دو

شہید ہیں۔

یہ بخاری شریف کی حدیث ہے۔

حضرت ابو موسیٰ اشعری رضی اللہ تعالیٰ عنہ نے روایت کی کہ ایک دن حضور علیہ الصلوٰۃ والسلام مدینہ منورہ کے باغوں میں سے ایک باغ میں بیٹھے تھے۔ ایک شخص آیا اور اندر آنے کی اجازت چاہی۔ جناب نبی کریم صلی اللہ علیہ وسلم نے فرمایا اندر آنے دو اور اسے جنت کی بشارت دے دو۔ دروازہ کھولا تو حضرت ابوبکر صدیق رضی اللہ تعالیٰ عنہ داخل ہوئے اس کے بعد پھر کسی نے اجازت طلب کی۔ آپ صلی اللہ علیہ وسلم نے فرمایا دروازہ کھول دو اور اسے جنت کی بشارت دے دو۔ حضرت عمر فاروق رضی اللہ تعالیٰ عنہ اندر آگئے پھر دستک ہوئی حضور صلی اللہ علیہ وسلم نے فرمایا آنے کی اجازت دو اور جنت کی بشارت دو۔ ماتحتوں کے ہاتھ مصیبت دیکھ کر۔

## اوصاف حضرت علی کریم اللہ وجہہ

اللہ تعالیٰ نے کلام پاک میں فرمایا

وَيُطْعِمُونَ الطَّامِعِينَ عَلَىٰ حُبِّهِمْ كَيْفَ كُنَّا وَبَيْنَهُمَا دَاوُسِرَا ۝ (الدمر: ۸)

ترجمہ :- اور کھانا دیتے ہیں اللہ تعالیٰ کی محبت میں درویش بے نوا کو اور کم

عمرین باپ کے بچے کو اور قیدیوں کو جو کفار سے پکڑے ہوں۔

اس آیت کی شان نزول مختلف ہیں۔ مقاتل نے کہا انصار میں ایک آدمی تھا جس نے

ایک دن میں مسکین اور یتیم اور امیر کو کھانا کھلایا اور ابن عباس سے روایت ہے کہ

یہ علی ابن ابی طالب کی شان میں ہے وہ اس طرح کہ حضرت علی کرم اللہ وجہہ نے کسی یہودی کے لئے کچھ کام کیا۔ یہودی نے کچھ جو دیئے۔ اُن کو پس کر تین روٹیاں تیار ہوئیں پہلے ایک درویش آگیا اس کو ایک روٹی دے دی۔ پھر ایک یتیم نے آکر سوال کیا ایک روٹی اس کو دے دی پھر ایک قیدی آگیا تیسری روٹی اس کو دے دی اور خود فاقہ سے رہے اللہ تعالیٰ نے فرمایا:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ﴿۳۳﴾  
(الاحزاب: ۳۳)

ترجمہ :- اللہ تعالیٰ نے چاہا کہ پیغمبر کے اہل بیت اور ان کی بیویوں کے گناہ معاف فرمائے اور انہیں بالکل پاک صاف رکھے۔

تفسیر حسینی میں ہے کہ صاحب کشاف نے لکھا ہے کہ یہ آیت دلیل ہے کہ نبی کی بیویاں بھی اہل بیت سے ہیں اور وسط میں حضرت عکرمہ سے نقل کرتے ہیں کہ گذشتہ خطاب (یا نساء النبی) کی دلیل سے اہل بیت سے مراد نبی کی بیویاں ہیں اور تطہیر کم کی ضمیر مذکر برائے مغلیب ہے چونکہ حضور نبی کریم صلی اللہ علیہ وسلم ان کے درمیان تھے۔ دوسری تفسیر یہ ہے کہ اولاد اور بیویوں سب کے لئے عام ہے۔ امام ابو منصور رضی اللہ تعالیٰ عنہ سے ماتریدی میں ایسا ہی نقل کیا ہے عین الھانی میں لکھا ہے کہ ظاہر تفسیر اہل بیت سے ازواج ہی مراد ہیں لیکن جناب عائشہ صدیقہ و ام سلمہ رضی اللہ تعالیٰ عنہما و ابو سعید خدری رضی اللہ تعالیٰ عنہ سے نقل ہے کہ اہل بیت جناب فاطمہ خاتون جنت رضی اللہ تعالیٰ عنہا، حضرت علی کرم اللہ وجہہ، امامین حسن و حسین رضوان اللہ علیہم ہیں اور شان نزول میں لکھا ہے کہ حضرت ام سلمہ رضی اللہ عنہا نے فرمایا کہ حضور نبی کریم صلی اللہ علیہ وسلم میرے گھر میں ایک کبیل میں بیٹھے تھے جناب فاطمہ علیہا السلام آئیں اور اپنے والد کے لئے گوشت کے سموہ لائیں۔ حضور

علیہ الصلوٰۃ والسلام نے فرمایا کہ حضرت علی کرم اللہ وجہہ اور اپنے دونوں بیٹوں کو بلاؤ کہ میرے ساتھ کھانے میں شامل ہوں۔ جب کھانا کھا چکے تو حضور صلی اللہ علیہ وسلم نے وہ کبیل ان پر اوڑھادیا اور فرمایا

”اے اللہ یہ میرے اہل بیت ہیں۔ گناہوں کو ان سے دور رکھ۔ ان کو پاکیزہ بنا دے“

تو یہ آیت نازل ہوئی۔ میں نے اپنا سر کبیل کے اندر کیا اور کہا یا رسول اللہ صلی اللہ علیہ وسلم کیا میں اہل بیت میں نہیں۔ آپ صلی اللہ علیہ وسلم نے فرمایا کہ تم بھلائی پر ہو۔ اس وجہ سے آیت تطہیر کا اطلاق پنجتن پاک پر کرتے ہیں۔

حضرت علی کرم اللہ وجہہ کے بارے میں احادیث۔ مسلم کی حدیث ہے کہ حضرت علی کرم اللہ وجہہ نے فرمایا

قسم ہے اس ذات کی جو دانہ کو پھاڑ کر درخت کو پیدا کرتا ہے۔ حضرت نبی الامی صلی اللہ علیہ وسلم نے مجھے فرمایا کہ مومن کے سوا تجھ سے کوئی محبت نہ رکھے گا اور منافق کے سوا کوئی تم سے بغض نہ رکھے گا۔

عمران بن حصین رضی اللہ تعالیٰ عنہ نے روایت کی نبی کریم صلی اللہ علیہ وسلم نے فرمایا کہ حضرت علی مجھ سے ہے اور میں حضرت علی سے ہوں اور وہ تمام مومنوں کا ولی ہے۔

یہ ترمذی کی حدیث ہے۔ ابن عمر نے کہا نبی کریم صلی اللہ علیہ وسلم صحابہ کے درمیان بیٹھے تھے۔ حضرت علی کرم اللہ وجہہ آئے۔ ان کی آنکھیں دکھ رہی تھیں۔ ان کو خطاب کر کے حضور علیہ الصلوٰۃ والسلام نے فرمایا

اصحاب میں تم میرے بھائی ہو اور میرے تمہارے درمیان اور کوئی نہیں ہے۔ نہ دنیا میں نہ آخرت میں اور ترمذی کی حدیث ہے کہ میں حکمت کا گھر ہوں اور علی اس کے دروازے ہیں۔

ام سلمہ رضی اللہ عنہا نے روایت کی کہ رسول اللہ علیہ الصلوٰۃ والسلام نے

فرمایا کہ

جس نے علی کو گالی دی اس نے مجھے گالی دی اور احمد سے یہ روایت ہے کہ حضرت علی کرم اللہ وجہہ نے بیان کیا کہ مجھ سے حضور نبی کریم علیہ الصلوٰۃ والسلام نے فرمایا کہ تمہاری مثال حضرت عیسیٰ علیہ السلام جیسی ہوگی۔ یہود نے حضرت عیسیٰ علیہ السلام سے اپنا بغض کیا کہ ان کی والدہ پر بھی تہمت لگا دی اور نصاریٰ نے حضرت عیسیٰ علیہ السلام سے اتنی زیادہ محبت کی کہ ان کو الوہیت کے درجہ پر پہنچا دیا اور تمہارے بارے میں بھی بعض محبت کے غلو میں ہلاکت کو پہنچیں گے اور بعض بغض کی انتہا سے تمہارے پر بہتان لگائیں گے

اور براء بن غائب اور زید بن ارقم سے روایت ہے کہ جب حضور رسول اکرم صلی اللہ علیہ وسلم خم غدیر پر تشریف فرما ہوئے تو حضرت علی کرم اللہ وجہہ کا ہاتھ پکڑا اور

فرمایا

تم جانتے ہو میں سب مومنین کا ولی ہوں۔ سب نے کہا ہاں۔ پھر فرمایا جس کا میں مولیٰ ہوں۔ ان کے علی مولیٰ ہیں۔ یا اللہ جو ان کو دوست رکھے ان کو عزیز رکھ اور جو اس سے دشمنی رکھے اس کو دشمن رکھ۔

چاروں خلفاء کے بارے میں احادیث، مواہب میں حضرت انس رضی اللہ عنہ

سے حدیث نقل کی ہے کہ حضور نبی کریم صلی اللہ علیہ وسلم نے فرمایا

میرے حوض کوثر پر چار رکن ہوں گے۔

(۱) پہلا رکن حضرت ابوبکر صدیق رضی اللہ عنہ کے ہاتھ میں۔

(۲) دوسرا عمر فاروق رضی اللہ عنہ کے ہاتھ میں۔

(۳) تیسرا حضرت عثمان ذی النورین رضی اللہ تعالیٰ عنہ کے ہاتھ میں اور

(۴) چوتھا حضرت علی کرم اللہ وجہہ کے ہاتھ میں۔

جو لوگ حضرت ابوبکر صدیق کے دوست ہوں گے لیکن حضرت عمر فاروق رضی اللہ تعالیٰ عنہ سے دشمنی رکھیں گے ان کو حضرت ابوبکر صدیق رضی اللہ تعالیٰ عنہ آب کوثر نہیں پلائیں گے اور جو حضرت علی کرم اللہ وجہہ سے محبت رکھنے والے ہوں گی اور حضرت عثمان ذی النورین رضی اللہ تعالیٰ عنہ سے بغض رکھیں گے ان کو حضرت علی کرم اللہ وجہہ آب کوثر نہ دیں گے۔

اس کو ابن سعد نے بھی شرف النبوة میں روایت کیا۔

سچے طالبان حقیقت کو معلوم ہونا چاہئے کہ حضرت علی المرتضیٰ رضی اللہ تعالیٰ عنہ اور خواجہ کائنات حضرت محمد مصطفیٰ صلی اللہ علیہ وسلم کے درمیان بچپن ہی سے محبت تھی۔ حضرت علی کرم اللہ وجہہ نے زمانہ جاہلیت میں بھی بت پرستی نہیں کی تھی۔ جب ان کے عزیز بزرگ امیر علی المرتضیٰ کرم اللہ وجہہ کو اچھے کپڑے پہنا کر بت کدہ میں لے جاتے اور خود بت پرستی کرتے اور حضرت علی المرتضیٰ کرم اللہ وجہہ کو کہتے تو کیوں اپنے باپ داؤ کے خدا کو سجدہ نہیں کرتے اور پکا اعتقاد نہیں رکھتے۔ تو آپ کرم اللہ وجہہ نے جواب میں فرماتے کہ جب میں چاہتا ہوں کہ بت کو سجدہ کروں میرے سر میں درد ہو جاتا ہے اور میرے دل میں آتا ہے کہ پتھر میں کوئی روح نہیں کہ ان سے فائدہ پہنچ سکے اس پتھر کو سجدہ باطل ہے اور حضرت علی المرتضیٰ کرم اللہ تعالیٰ وجہہ کے والد نے جب یہ گفتگو سنی تو حضرت علی کرم اللہ وجہہ کو خوب سزا دی کہ تو نادان لڑکا اپنے آباء و اجداد کے دین کو جھوٹ سمجھتا ہے۔ جب یہ بات امیر

المومنین حضرت امیر حمزہ رضی اللہ تعالیٰ عنہ نے سنی تو بہت خوش ہوئے اور حضرت علی کرم اللہ وجہہ کو گود میں لیا اور کہا اے علی اپنے کلمات پر بالکل قائم رہنا کیونکہ بت پرستی ہمارے بزرگوں کا شیواہ نہیں رہا ہے۔ حضرت ابراہیم خلیل اللہ بتوں کو توڑتے تھے اور انہوں نے دین اسلام کی بنیاد رکھی۔ حضرت علی کرم اللہ وجہہ نے کہا اے چچا مجھے حضرت محمد بن عبد اللہ صلی اللہ علیہ وسلم سے براوری اور محبت ہے کہ وہ ہمیشہ خدا پرستی پر رہتے ہیں۔ امیر المومنین حضرت حمزہ رضی اللہ عنہ نے فرمایا کہ حضرت محمد صلی اللہ علیہ وسلم پیغمبروں کے سے اخلاق و اطوار رکھتے ہیں مجھے امید ہے کہ آپ صلی اللہ علیہ وسلم پیغمبر ہو جائیں گے اور میں ان پر ایمان لاؤں گا۔

ایک دن حضرت علی کرم اللہ وجہہ حضور سرور کائنات محمد مصطفیٰ صلی اللہ علیہ وسلم کی خدمت میں آئے تو ان کو بہت خوش و مسرور پایا۔ حضرت علی کرم اللہ وجہہ نے عرض کی کہ بدت سے میں آپ صلی اللہ علیہ وسلم کے پاس آتا رہا ہوں تو آپ صلی اللہ علیہ وسلم کی دونوں آنکھوں کو سرخ اور آپ صلی اللہ علیہ وسلم کو روتے ہوئے دیکھتا تھا۔ آج آپ صلی اللہ علیہ وسلم اتنے خوش و خرم ہیں یہ کیا بھید ہے؟ حضور نبی الامی صلی اللہ علیہ وسلم نے فرمایا


اے علی تو دنیا میں میرا بھائی ہے اور آخرت میں بھی۔ تمہارے پر یہ بھید کھولتا ہوں کہ آج مجھ پر حق تعالیٰ کی طرف سے وحی نازل ہوئی ہے اور فرشتہ جبرئیل علیہ السلام مجھ پر سورۃ اقراسم ربک الذی خلق لے کر آئے ہیں اور پیغمبر آخر الزمان میں ہوں۔

حضرت علی کرم اللہ وجہہ بہت خوش ہوئے اور عرض کی کہ حضرت سیدنا ابوبکر صدیق رضی اللہ عنہ سے میرا عہد ہے کہ جب حضرت محمد مصطفیٰ صلی اللہ علیہ وسلم پر وحی

نازل ہو گی تو ہم دونوں ایمان لائیں گے۔ ان کو پیغمبر تسلیم کریں گے۔ کیا میں حضرت ابوبکر رضی اللہ عنہ کو خبر کر دوں۔ اجازت لے کر آپ کرم اللہ وجہہ ان کی طرف گئے اور حضرت ابوبکر صدیق رضی اللہ تعالیٰ عنہ کو حضرت محمد مصطفیٰ صلی اللہ علیہ وسلم کے رسالت سے مشرف ہونے کی خبر دی۔ حضرت ابوبکر صدیق رضی اللہ عنہ نے پوچھا کہ اے علی کیا تم ان پر ایمان لے آئے ہو۔ تو حضرت علی کرم اللہ وجہہ نے کہ میں نے برائے تحقیق اس بارے میں توقف کیا ہے۔ حضرت ابوبکر صدیق رضی اللہ تعالیٰ عنہ نے فرمایا۔ جلدی کرو روانہ ہو جاؤ تاکہ میں اور تم ایمان لائیں چونکہ حضرت محمد مصطفیٰ صلی اللہ علیہ وسلم امین ہیں اور تمام عمر انہوں نے کوئی جھوٹ بات نہیں کہی ہے۔ اب بھی ان کا دعویٰ جھوٹ نہیں ہو سکتا۔ اے علی تم نے کیا کیا کہ معلوم ہوتے ہی فوراً حضرت محمد مصطفیٰ صلی اللہ علیہ وسلم پر ایمان نہ لائے اگر اچانک موت آجائے تو تیرا کیا حال ہو گا؟ پس حضرت ابوبکر صدیق اور حضرت علی کرم اللہ وجہہ رضی اللہ عنہما آئے اور فوراً "لَا إِلَهَ إِلَّا اللَّهُ مُحَمَّدٌ رَسُولُ اللَّهِ" پڑھا اور ایمان لے آئے۔ بوڑھوں میں سب سے پہلے ایمان لانے والے حضرت ابوبکر صدیق رضی اللہ عنہ اور جوانوں میں سب سے پہلے ایمان لانے والے حضرت علی کرم اللہ وجہہ ہیں۔ حضرت علی کرم اللہ وجہہ مجاہدہ اور ریاضت میں اتنے مستعد تھے کہ بیان سے باہر ہے۔ آپ کرم اللہ وجہہ کے گھر میں تین تین چار چار دن کا فاقہ آتا۔ بعض دفعہ اس سے بھی زیادہ دن گزر جاتے لیکن کسی پر اس کا اظہار نہ کرتے۔ یہاں تک کہ حضور رسول اکرم صلی اللہ علیہ وسلم پر بھی اظہار نہ کرتے۔ صابر اور مطمئن صادق رہتے۔ اللہ تعالیٰ سب اصحاب رسول اللہ صلی علیہ وسلم پر رحمتیں فرمائے۔

(عاجز فقیر حشمت علی نشاط مترجم)

ریٹائرڈ لینڈ ریکلیمیشن آفیسر ۵ بھاگے شاہ روڈ گڑھی شاہو لاہور





بِسْمِ اللّٰهِ الرَّحْمٰنِ الرَّحِیْمِ

دیباچہ

## رَبِّ یَسِّرْ وَلَا تَعَسِّرْ وَتَمِّمْ بِالْخَیْرِ

جمال کی شمع جو نبوت کے محل کا روشن چراغ ہے اس خدا لم یزل کا نور ہے۔ اس شمع کے پروانہ کی بنیادی فطرت نیاز مندی اور شکرانہ ہے اور ولایت کی حرم سرا کا چراغ اس کے ظہور کی تجلی ہے۔ اس نو بہار حسین جس کا خیال عاشقوں کے دل کے خلوت کدہ میں پردہ دار ہے اس دیوانہ کا شعار پر خلوص ستائش ہے۔ اس کے حسن کی جلوہ گاہ عارفوں کی آنکھوں کیلئے آئینہ ہے۔ پاکبازوں کے درود کے جواہر اس معشوق پر شمار جس کے حسن کا پرتو زندہ دلوں کی نیک بختی کے جہان کا روشن کرنے والا ہے۔ اور اس دل کش ابرو کا طاق احرار کیلئے ہلال عید ہے۔ اور تسلیمات بے شمار اس سروری پر شمار جس کے راہ کا غبار اصفیا کی آنکھوں کا سرمہ ہے۔ اور اسکی بارگاہ کے سجدہ کا داغ دلیوں کی پیشانی کا نور ہے۔ اور ان کی بزرگ اولاد ولایت کے باغ کی خوشبو ہیں۔ اور اس بارگاہ کے مصاحب آسمان کے ستاروں کے مانند ہیں۔

اس فقیر (مولف) نے فیض پایا اپنے دادا اور مرشد سید العارفین سید لطف

رحمتہ اللہ علیہ سے جو شہداء لدھا بگدرا می کے لقب سے مشہور ہیں اور ان کو مرید

ہونے کی سعادت حاصل ہوئی بزرگ مرتبہ قطب الاولیا میر سید احمد کاشفی رحمۃ اللہ علیہ سے جو کاپی کے رہنے والے تھے اور پانچ سلسلوں - قادریہ - نقشبندیہ - چشتیہ - سروردیہ اور مداریہ کے خلیفہ مجاز تھے - اس بنا پر خیال آیا کہ پانچوں سلسلوں کے بزرگوں کے حالات اکٹھے کروں کہ ہمیشہ کی نیک بختی کا سرمایہ بنے - لیکن تعلق داروں اور لوگوں کے ہجوم سے فرصت نہ ملتی تھی - یہاں تک کہ ۱۱۵۷ ہجری مطابق ۱۷۴۵ عیسوی میں فضیلت مآب جناب میر محمد یوسف الحسینی الواسطی بلگرامی دہلوی نے دو تحریریں ارسال فرمائیں اور بہ شدت اظہار کیا کہ اگر یہ کتابی صورت میں آجائیں تو صفحہ ہستی پر ایک یادگار نقش رہے اور ان سلسلوں میں داخل مریدوں کو بہت سے کتابوں میں سرگردانی کے بغیر اپنے بزرگوں کے احوال سے آگاہی ہو لہذا "سلاسل انوار فی سیر الابرار" کے نام سے یہ کتاب شروع کر دی اور چونکہ سلسلہ ہائے عالیہ قادریہ اور نقشبندیہ امام ضامن صاحب امن اور ان کے بزرگان کرام پر انتہا پاتے ہیں ان سے شروع کیا تاکہ کتاب کا عنوان اہل بیت کے مناقب اور آثار ہوں - اور چونکہ قادریہ سلسلہ کا ظہور نقشبندیہ سے پہلے ہوا - آغاز قادریہ سے کیا - بزرگوں کے شجرات کا ایک طریقہ مریدوں سے شروع ہو کر پیروں کی طرف جانا اور درجہ بدرجہ جناب رسالت مآب صلی اللہ علیہ وسلم تک پہنچتا ہے اور دوسرے طریقہ میں سید المرسلین صلی اللہ علیہ وسلم سے شروع ہو کر نیچے کو آتے ہیں - دونوں طریقہ ہائے خوب تر ہیں - لیکن اس فقیر نے اس کتاب میں دوسرے طریقے کو اختیار کیا -

فقیر سید نوازش علی

۱۱۵۷ ہجری

سہ ماہ

مطابق

میر عظمت اللہ رحمۃ اللہ علیہ

۱۷۴۵ عیسوی

## حضرت سید المرسلین خاتم النبیین شفیع المذنبین احمد

### مجتبیٰ محمد مصطفیٰ صلی اللہ علیہ وآلہ وسلم

آنحضرت صلی اللہ علیہ وسلم کا شجرہ نسب حضرت اسمعیل علیہ السلام تک پہنچتا ہے اور ان سے اوپر حضرت شیت و آدم علیہم السلام تک جاتا ہے۔ آپ صلی اللہ علیہ وسلم کی ولادت باسعادت بارہ تاریخ ماہ ربیع الاول سال فیل میں مکہ مکرمہ میں ہوئی۔ اور سنہء سکندری سے سال ۸۸۲ آٹھ سو بیاسی تھا۔ اور بعض کے خیال میں ماہ ربیع الاول کی سترہ تاریخ بروز جمعہ طلوع آفتاب کے نزدیک ولادت باسعادت ہوئی (فقیر مترجم کی تحقیق یہ ہے کہ بوقت صبح صادق ۲۲ اپریل ۵۷۱ عیسوی ولادت مبارکہ ہوئی)۔

جب آپ صلی اللہ علیہ وسلم کی عمر مبارک سات سال کی ہوئی تو آپ صلی اللہ علیہ وسلم کے دادا عبدالمطلب نے وفات پائی اور آپ صلی اللہ علیہ وسلم کے چچا ابو طالب نے حضور علیہ الصلوٰۃ والسلام کی کفالت و تربیت کا فخر پایا۔ رب العزت نے حضرت اسرافیل علیہ السلام کو حکم دیا کہ حضور سرور کائنات صلی اللہ علیہ وسلم کی خدمت میں رہیں پس گیارہ سال کی عمر تک حضرت اسرافیل علیہ السلام ہر وقت سید المرسلین صلی اللہ علیہ وسلم کے ساتھ رہے۔ اس وقت حضرت جبرئیل علیہ السلام کو حکم ہوا کہ حضور علیہ الصلوٰۃ والسلام صلی اللہ علیہ وسلم کی خدمت میں رہیں۔ انتہی

(۲۹) سال کی مدت حضرت جبرئیل علیہ السلام حاضر خدمت رہے۔ لیکن حضور صلی اللہ علیہ وسلم پر ظاہر نہ ہونے دیا۔ بعض روایات میں آیا ہے کہ حضرت اسرائیل علیہ السلام اپنی حاضری کی مدت میں چند بار حضور علیہ الصلوٰۃ والسلام پر ظاہر ہوئے اور ایک دو باتیں بھی کیں۔ آنحضرت صلی اللہ علیہ وسلم وحی اترنے سے پہلے ایک آواز سنتے تھے مگر کوئی نظر نہ آتا تھا سات سال تک روشنی سی دیکھتے تھے اور اس سے خوش ہوتے تھے۔ جب وحی اترنے کا وقت نزدیک آیا۔ خلوت اور تنہائی پسند فرمانے لگے۔ اور حرا نامی پہاڑ پر جو کعبہ سے دو میل دور ہے۔ خلوت گزریں ہوتے تھے۔ اس پہاڑ میں ایک غار ہے جسکی لمبائی چار گز ہے اور چوڑائی کم و بیش ایک گز ہے۔ اس میں خلوت اختیار کرتے اور ذکر حق کا شغل فرماتے تھے۔ اور کہا جاتا ہے کہ اس غار میں ان کی عبادت تفکر تھی۔ اور تفکر کے دریا میں جہان غرق کر دیا تھا کہ ہر ایک سے مکمل طور پر منقطع ہو گئے۔ اور حق تعالیٰ کے ساتھ انس پیدا ہو گیا جس میں ہر وقت رہتے تھے۔ یہاں تک کہ کمال کے درجوں پر پہنچے۔ پس صبح و شام آثار وحی چمکنے شروع ہوئے۔ چنانچہ ہر درخت یا پتھر جس کے پاس سے گذرتے تھے۔ فصیح زبان سے کہتا تھا۔ السلام علیک یا رسول اللہ صلی اللہ علیہ وسلم ہر طرف نظر دوڑاتے تھے مگر بولنے والا نظر نہ آتا تھا۔ اس کے بعد جب آپ صلی اللہ علیہ وسلم کی عمر گرامی چالیس سال کی ہوئی۔ ستائیسویں رجب المرجب کی صبح منصب پیمبری پر مبعوث ہوئے۔ آنحضرت علیہ الصلوٰۃ والسلام حرا کے پہاڑ پر کھڑے تھے کہ اچانک ایک شخص ظاہر ہوا اور کہا خوشخبری ہو آپ کیلئے اے محمد صلی اللہ علیہ وسلم کہ میں جبرئیل ہوں اور آپ صلی اللہ علیہ وسلم کی طرف بھیجا گیا ہوں۔ اور آپ صلی اللہ علیہ وسلم خدائے بزرگ و برتر کے رسول مقبول ہیں۔ اسکے بعد ایک تحریر ریشم پر جس کے اطراف میں جواہر نکلے تھے نکالی اور ہاتھ میں لیکر کہا اسے پڑھئے۔ سرور کائنات صلی

اللہ علیہ وسلم نے فرمایا کہ میں امی ہوں۔ اور اس خط میں کوئی چیز لکھی ہوئی بھی نہیں دیکھتا۔ پس حضرت جبرئیل علیہ السلام نے پیغمبر صلی اللہ علیہ وسلم کو آغوش میں لیکر دبایا۔ اور کہا پڑھئے۔ حضور صلی اللہ علیہ وسلم نے فرمایا۔ میں پڑھنا نہیں جانتا۔ حضرت جبرئیل علیہ السلام نے پھر دبایا۔ اس طرح تین مرتبہ کیا۔ اور پھر کہا:-

اقْرَأْ بِاسْمِ رَبِّكَ الَّذِي خَلَقَ الْخَلْقَ الْإِنْسَانَ مِنْ عَلَقٍ قَرَأْ

الْأَشْرَارَ أَفَلَا يَسْمَعُونَ كَلِمَاتِ رَبِّكَ الَّذِي عَلَّمَ بِالْقَلَمِ

ترجمہ :- پڑھئے اپنے رب کے نام سے جس نے (سب اشیاء کو) پیدا کیا۔ اسی نے انسان کو جسے ہوئے خون سے بنایا۔ پڑھئے اور آپ کا رب بڑا کریم ہے۔ جس نے قلم کے ذریعے علم سکھایا۔ اس نے انسان کو وہ باتیں سکھائیں جو اسکو معلوم نہ تھیں۔ (سورۃ: علق)

ظہور رسالت کے بعد تیرہ سال مکہ مکرمہ میں اقامت پذیر رہے۔ اس کے بعد مدینہ شریف کو ہجرت فرمائی۔ دس سال مدینہ منورہ میں رہے۔ عمر شریف تریسٹھ سال ہوئی۔ اور حضور علیہ الصلوٰۃ والسلام کا ارتحال پیر کے دن وقت ضحیٰ یعنی وقت چاشت ربیع الاول کی بارہ تاریخ کو ہوا۔ مزار مبارک حضرت عائشہ صدیقہ رضی اللہ عنہا کے حجرہ میں بنا۔ ”سیرالابرار“ میں ذکر ہے کہ رسول صلی اللہ علیہ وسلم کو معراج کی شب رب العزت نے ایک خرقہ عطا فرمایا۔ جس کو فقر کا خرقہ (گوڈری) بھی کہتے ہیں۔ آپ صلی اللہ علیہ وسلم نے صحابہ کرام کو بلوایا اور فرمایا کہ مجھے رب العزت نے ایک خرقہ عنایت کیا ہے اور مجھے حکم ہوا ہے کہ کسی ایک کو عطا کریں۔ آپ صلی اللہ علیہ وسلم نے رخ انور حضرت ابوبکر صدیق رضی اللہ تعالیٰ عنہ کی طرف کیا اور فرمایا کہ اگر خرقہ آپ کو عطا کروں تو کیا کرو گے؟

(۱) حضرت ابوبکر صدیق رضی اللہ تعالیٰ عنہ نے عرض کی - میں صدق کروں گا -  
اطاعت کروں گا - اور سخاوت کروں گا -

اس کے بعد حضرت عمر رضی اللہ تعالیٰ عنہ سے رسالت مآب صلی اللہ علیہ وسلم نے  
پوچھا کہ اگر خرقہ آپ کو ملے تو کیا کریں گی؟

(۲) انہوں نے عرض کی میں عدل کروں گا - انصاف کا اہتمام کروں گا -  
پھر حضرت عثمان رضی اللہ تعالیٰ عنہ سے دریافت کیا گیا کہ خرقہ آپ کو ملے تو کیا  
کریں گے؟

(۳) انہوں نے عرض کی میں اتفاق سے چلوں گا اور داد و دہش کروں گا -  
پھر حضرت علی کرم اللہ تعالیٰ وجہہ سے استفسار کیا گیا کہ اگر خرقہ آپ کو ملے تو کیا  
کریں گے؟

(۴) انہوں نے عرض کی میں پردہ پوشی کروں گا اور ربّ تعالیٰ کے بندوں کے عیب  
چھپاؤں گا -

پس حضور علیہ صلوة والسلام نے وہ خرقہ حضرت علی رضی اللہ تعالیٰ عنہ کو عطا کر دیا  
اور فرمایا کہ مجھے اللہ تعالیٰ کا فرمان تھا کہ جو یہ جواب دے گا خرقہ اس کو دینا -

## امیر المؤمنین امام المسلمین اسد اللہ الغالب علی ابن

### ابی طالب کرم اللہ تعالیٰ وجہہ

آپ رضی اللہ تعالیٰ عنہ رسول اللہ صلی اللہ علیہ وسلم کے چچا کے لڑکے ہیں۔ سیدۃ فاطمہ الزہراء بتول رضی اللہ تعالیٰ عنہا کے خاوند ہیں۔ آپ رضی اللہ تعالیٰ عنہ کی کنیت ابو تراب اور ابو الحسن ہیں۔ اور آپ رضی اللہ تعالیٰ عنہ کو ابو تراب سے زیادہ کوئی نام پسند نہیں تھا۔ آپ رضی اللہ تعالیٰ عنہ کی ولادت با سعادت مکہ معظمہ میں واقعہ فیل سے تیس سال بعد جمعہ کے دن بارہ رجب کو خانہ کعبہ میں ہوئی۔ ایک عزیز نے اس بارے میں اس شعر میں اشارہ کیا ہے۔

فرزندِ بخانہ خدا شد

بابتِ رسول کفرا شد

یعنی خانہ خدا میں ولادت پائی اور رسول صلی اللہ علیہ وسلم کی صاحبزادی سے نکاح ہوا آپ رضی اللہ تعالیٰ عنہ سید المرسلین کے صاحب راز تھے جس طرح کہ حضرت ہارون علیہ السلام حضرت موسیٰ علیہ السلام کے اور یہ حدیث صحیح ہے جو حضرت علی رضی اللہ تعالیٰ عنہ کے حق میں ثابت شدہ ہے۔

(با علی انت منی بنزلہ ہارون من موسیٰ۔ الا انہ لانے من بعدی) اور یہ بھی حضور

علیہ الصلوٰۃ والسلام نے فرمایا:-

کہ خدا تعالیٰ نے تمام پیغمبروں کی اولاد کو میرے صلب میں رکھا

تھا اور میری ذریت اور اولاد صلب علی میں رکھی

کوفہ کے اہل کاروں میں سے ایک نے آپ رضی اللہ تعالیٰ عنہ کی خدمت میں عرض کی۔ یا امیرالمومنین اس سال فرات میں طغیانی آئی ہے اور تمام کھیتوں کو برباد کیا ہے۔ کیا خوب ہو اگر خدا تعالیٰ سے درخواست کریں کہ فرات کا پانی کم ہو جائے۔ حضرت علی کرم اللہ وجہہ اٹھے اور اپنے گمراہ آئے۔ لوگ ان کے دروازے پر منتظر کھڑے تھے۔ آپ رضی اللہ تعالیٰ عنہ اچانک باہر آئے۔ حضرت پناہ رسالت صلی اللہ علیہ وسلم کا جبہ مبارک زیب تن تھا۔ حضور علیہ الصلوٰۃ والسلام کی دستار مبارک سر پر اور آپ صلی اللہ علیہ وآلہ وسلم کا عصا ہاتھ میں تھا۔ آپ نے گھوڑا طلب کیا۔ سوار ہوئے اور تمام لوگ ان کی اولاد اور غیر اولاد ساتھ چلے۔ جب دریائے فرات کے کنارے پہنچے۔ گھوڑے سے نیچے اترے۔ دو رکعت نماز گذاری۔ پھر اٹھے۔ عصا کو اپنے دست مبارک میں لیا اور پل پر آئے۔ اس عصا سے پانی کی جانب اشارہ کیا تو پانی ایک گز نیچا ہو گیا۔

لوگوں نے کہا۔ اور نیچے ہونا چاہیے دوبارہ عصا سے پانی کی جانب اشارہ کیا ایک گز پانی اور نیچا ہو گیا۔ لوگوں نے کہا۔ اور نیچے ہونا چاہیے دوبارہ عصا سے پانی کی جانب اشارہ کیا ایک گز پانی اور نیچا ہو گیا۔ اسی طرح جب تین گز نیچا ہو گیا تو لوگوں نے کہا یہ مقدار مناسب ہے۔ نقل ہے کہ ایک شخص حضرت علی کرم اللہ وجہہ کے نزدیک آیا اور عرض کی یا امیرالمومنین مجھے کچھ وصیت کیجئے۔ فرمایا:-

عورت اور فرزندوں کے لئے مشغول ہونا بہترین مشغل نہیں

ہے۔ اگر وہ خدا کے دوست ہیں تو خدا اپنے دوستوں کو ضائع



نہیں کرتا اگر وہ خدا کے دشمن ہیں تو دشمنان خدا کے بارے میں  
کیا فکر کرتا ہے؟

امیر المؤمنین سے پوچھا گیا کہ سب سے پاک کمائی کیا ہے؟ تو فرمایا:-  
دل کا غنی ہونا اللہ کے ساتھ

حضرت علی کرم اللہ وجہہ کے نصاب ایسے تھے کہ ان سے پہلے کسی نے نہ کہے اور ان  
کی بعد کسی نے ایسی گفتگو نہ کی۔ ایک دن منبر پر فرمایا میرے سے پوچھو جب تک میں  
تمہارے درمیان ہوں۔ قیصری نے فصوص الحکم کی شرح میں لکھا ہے کہ امیر المؤمنین  
آپ رضی اللہ تعالیٰ عنہ نے خطبہ کے دروان فرمایا:-

میں بسم اللہ کی ”ب“ کا نقطہ ہوں۔ میں اللہ کا جذب ہوں اور  
وہ اسے بڑھاتا رہتا ہے۔ میں قلم ہوں۔ میں لوح محفوظ ہوں۔  
میں عرش ہوں۔ میں کرسی ہوں اور میں سات زمیں آسمان ہوں۔

جب عالم بشری میں واپس اور صحو کی حالت میں آئے۔ تو مندرجہ بالا سے عذر کیا۔

رباعی :- عالم کہ در او نور خدا جلوہ گر است  
لوح است کہ مجموعہ ہر خیر و شر است

انسان کہ ازو منتجے مختصر است  
از ہرچہ کسے گمان برد بہرہ در است

ترجمہ :- ایسے عالم جن میں نور خدا کا نور جلوہ گر ہے۔ وہ لوح ہے جس

میں ہر خیر و شر کی خبر ہے کوئی انسان ان جیسا شربخشنے والا نہیں۔ جو کچھ بھی

کسی کا گمان ہے اس کا علم رکھتے ہیں۔

آپ کرم اللہ وجہہ کا ارتحال ۱۲ رمضان المبارک (بقول بعض انیسویں) کو شہر کوفہ میں ہوا۔ آپ رضی اللہ تعالیٰ عنہ کا روضہ مطرہ نجف اشرف میں ہے۔

### امیر المومنین حضرت امام حسین رضی اللہ تعالیٰ عنہ

جناب مصطفیٰ صلی اللہ علیہ وسلم کے جگر گوشہ۔ حضرت علی کرم اللہ وجہہ کے دل کی راحت بخش خوشبو جناب زہرا رضی اللہ تعالیٰ عنہا کی آنکھوں کی ٹھنڈک تھے۔ آپ رضی اللہ تعالیٰ عنہ کی ولادت مدینہ منورہ میں شعبان المعظم ۴ ہجری کو ہوئی۔ آپ رضی اللہ تعالیٰ عنہ کی مدت حمل چھ ماہ تھی اور کوئی دنیا کا لڑکا چھ ماہ میں پیدا نہیں ہوا ماسوائے یحییٰ ابن زکریا علیہ السلام کے حضرت امام حسن کی ولادت کے پچاس روز بعد جناب فاطمہ زہرا رضی اللہ تعالیٰ عنہا کے حمل میں حضرت حسین رضی اللہ تعالیٰ عنہ آگئے۔ آپ رضی اللہ تعالیٰ عنہ سینہ سے پاؤں تک رسول کریم صلی اللہ علیہ وسلم سے مشابہ تھے۔ حضرت عمر بن الخطاب رضی اللہ عنہ سے روایت ہے کہ ایک روز میں جناب رسالتناہ صلی اللہ علیہ وسلم کے پاس آیا اور دیکھا کہ حضرت حسین رضی اللہ تعالیٰ عنہ کو اپنی پیٹھ پر بٹھایا ہے۔ رسی کا ایک سرا اپنے دہن مبارک میں لیا ہے دوسرا سرا حضرت حسین علیہ السلام کو دیا ہے۔ جب حسین علیہ الصلوٰۃ والسلام چلاتے تو حضور علیہ السلام گھٹنوں پر چلتے۔ جب میں نے دیکھا تو کہا یا ابا عبد اللہ تمہارا اونٹ کتنا اچھا ہے۔ جناب رسالتناہ صلی اللہ علیہ وسلم نے فرمایا اور سوار بھی کتنا اعلیٰ ہے۔

حضرت حسین رضی اللہ تعالیٰ عنہ نے طریقہ حق میں بڑے باریک رموز بیان کئے۔ روایت ہے کہ آپ رضی اللہ تعالیٰ عنہ نے فرمایا:-

تیرے بھائیوں میں سب سے مہربان تیرا دین ہے کیونکہ تیری

بخشش دین کی مطابعت میں ہے اور تیری ہلاکت دین کی مخالفت

میں ہے۔ عقلمند وہ ہے جو اپنے مہربان بزرگوں کے تابع فرمان

رہے

نقل ہے کہ ایک دن ایک شخص ان کے پاس آیا اور کہا کہ اے رسالتاب صلی اللہ علیہ وسلم کے صاحبزادے میں ایک درویش ہوں اور بال بچے دار ہوں۔ آج رات کا کھانا میرے پاس نہیں ہے۔ جناب امام صاحب نے فرمایا:-

تمہارا رزق راستہ میں ہے آجائے گا۔ اچانک پانچ تھیلیاں دنیاؤں کی معاویہ کی طرف سے پہنچیں۔ ہر تھیلی میں ہزار دینار تھے۔ امام عالی مقام نے پانچوں تھیلیاں اس درویش کو دے دیں اور عذر کیا کہ تمہیں بہت دیر تک بیٹھنا پڑا اور بہت تھوڑی چیز تمہیں دے سکا۔ اگر مجھے معلوم ہوتا اتنا تھوڑا آرہا ہے تمہیں لمبا انتظار نہ کراتا۔ مجھے معذور سمجھ کہ میں بلا رسید گان میں سے ہوں۔ اور دنیا کی تمام راحتوں سے چھوٹا ہوں۔ اپنی مرادوں کو کم کر لیا ہے اور دوسروں کو نفع رسائی چاہتا ہوں۔

حضرت امام عالی مقام کے مناقب اتنے مشہور ہیں کہ امت کے کسی شخص سے پوشیدہ نہیں۔

آپ رضی اللہ تعالیٰ عنہ کی عمر ۵ سال اور پانچ ماہ ہوئی۔ آپ رضی اللہ تعالیٰ عنہ کی شہادت کریملا میں بروز جمعۃ المبارک دسویں محرم ۶۱ ہجری کو ہوئی۔

حضرت امام زین العابدین رضی اللہ تعالیٰ عنہ

آپ رضی اللہ تعالیٰ عنہ کا نام مبارک علی اور کینت ابو الحسن ہے اور زین العابدین آپ رضی اللہ تعالیٰ عنہ کا لقب ہے اور امام حسین علیہ السلام کو علی اصغر کے نام سے بلاتے تھے۔ آپ رضی اللہ تعالیٰ عنہ کی والدہ شہریانو یزد جرو بادشاہ ایران

نوشیروان عادل کی اولاد سے) کی لڑکی تھیں۔ امام صاحب کی پیدائش جمعہ کے روز جمادی الاخر کے مہینہ میں ۳۶ ہجری میں ہوئی۔ اگر یہ صحیح ہو تو واقعہ کربلا میں آپ رضی اللہ تعالیٰ عنہ کی عمر مبارک ۲۵ سال بنتی ہے۔ حالانکہ ان کے بڑے بھائی کربلا میں ۱۹ سال کی عمر میں شہید ہوئے۔ آپ رضی اللہ تعالیٰ عنہ کی عمر مبارک کے بارے میں مورخین کا اختلاف ہے (طبقات شعرانی کے مطابق آپ رضی اللہ تعالیٰ عنہ کربلا میں گیارہ سال کی عمر کے تھے۔ یعنی پیدائش ۵۰ ہجری کی ہے، عاجز مترجم) نقل ہے کہ امام صاحب علیہ السلام ایک دن گھر میں نماز ادا کر رہے تھے کہ گھر میں آگ بھڑک اٹھی۔ لوگوں نے بہت شور و غوغا کیا۔ کہ یا ابن رسول آگ۔ آگ۔ لیکن آپ رضی اللہ تعالیٰ عنہ نے سجدہ سے سر نہ اٹھایا۔ جب آگ بجھ گئی تو لوگوں نے پوچھا کہ کس چیز نے آپ رضی اللہ تعالیٰ عنہ کو آگ کی طرف سے غافل کیا۔ آپ رضی اللہ تعالیٰ عنہ نے فرمایا:-

آخرت کی آگ کے خیال نے۔

آپ رضی اللہ تعالیٰ عنہ سے پوچھا گیا کہ آخرت میں سب سے زیادہ نیک بخت کون ہوگا؟ آپ رضی اللہ تعالیٰ عنہ نے فرمایا:-

وہ شخص جو باطل پر راضی نہ ہو۔ اور جب غصہ آئے تو اس کا

غصہ حق سے باہر نہ لے جائے۔

ایک دن آپ رضی اللہ تعالیٰ عنہ اپنے مصاحبین کے ساتھ صحرا میں بیٹھے تھے۔ اچانک ایک ہرنی آئی۔ پاس کھڑی ہوئی اور ہاتھ اور پاؤں زمین پر مارنے لگی اور آواز کرنے لگی۔ حاضرین نے پوچھا یا ابن رسول اللہ صلی اللہ علیہ وسلم کیا کہتی ہے؟ آپ رضی اللہ تعالیٰ عنہ نے فرمایا یہ کہتی ہے کہ فلاں قریش نے کل میرے بچہ کو پکڑ لیا ہے اور میں اس کے بعد سے بچہ کو دودھ نہ پلا سکی ہوں۔ حاضرین میں سے بعض نے

اس پر شبہ کیا۔ آپ رضی اللہ تعالیٰ عنہ نے کسی کو بھیجا جس نے قریش کو حاضر کر دیا۔  
امام صاحب نے فرمایا:-

یہ ہرنی شکایت کرتی ہے کہ کل تم نے اس کا بچہ پکڑ لیا ہے۔  
اور اس کے بعد سے یہ اسے دودھ نہ پلا سکی ہے۔ اب مجھے سے  
درخواست کرتی ہے کہ میں تمہیں کہوں کہ وہ بچے کو چھوڑ دے  
تاکہ اس کو دودھ پلاوے۔ یہ ہرنی پھر بچہ کو واپس کر دے گی۔

قریشی نے ہرنی کا بچہ حاضر کر دیا۔ ہرنی نے اسکو دودھ پلا دیا۔ جناب امام صاحب نے  
اس قریشی سے درخواست کی کہ ہمیں ہرنی کا بچہ بخش دے امام صاحب نے وہ بچہ لیکر  
ہرنی کو بخش دیا۔ ہرنی اس کو لیکر چل پڑی اور آواز کرتی جاتی تھی۔ لوگوں نے پوچھا یا  
ابن رسول اللہ یہ کیا کہتی ہے؟ آپ رضی اللہ تعالیٰ عنہ نے فرمایا:-  
تمہارے لئے دعائے خیر کر رہی ہے۔

آپ رضی اللہ تعالیٰ عنہ کی عمر مبارک ۵۸ سال ہوئی اور پیر کے دن ۱۸ محرم الحرام ۹۵  
ہجری میں رحلت فرمائی (عمر کے بارے میں جو دلائل اوپر دئے ہیں۔ ان کے رو سے  
پچاس سال کے قریب عمر ہوئی۔ مترجم)

### حضرت امام محمد باقر رضی اللہ تعالیٰ عنہ

آپ رضی اللہ تعالیٰ عنہ کی کنیت ابو جعفر اور لقب باقر ہے۔ آپ رضی اللہ  
تعالیٰ عنہ کی ولادت مدینہ منورہ میں ۵۷ ہجری میں ہوئی۔ آپ رضی اللہ تعالیٰ عنہ خاص  
طور پر کلام اللہ کے دقیق علوم اور رمز کے اشارات کا علم رکھتے تھے۔ آپ رضی اللہ  
تعالیٰ عنہ کے بارے میں روایت ہے کہ اس آیت کی تفسیر

فَمَنْ يَكْفُرْ بِالطَّاغُوتِ وَيُؤْمِرْ بِاللَّهِ

(البقرہ: ۲۵۶)

میں فرمایا ہر وہ مشغل جو تمہیں مطالعہ حق سے روک دے وہ تیرا طاغوت ہے۔

آپ رضی اللہ تعالیٰ سے دریافت کیا گیا کہ مومنین کا حق اللہ تعالیٰ پر کیا ہے؟ آپ رضی اللہ تعالیٰ عنہ نے فرمایا:-

مومنین کا حق اللہ تعالیٰ پر یہ ہے کہ اگر پودے کو کھے آجا تو وہ آجائے۔ جس پودے کی طرف آپ رضی اللہ تعالیٰ عنہ نے اشارہ کیا تھا۔ وہ حرکت میں آیا تو آپ رضی اللہ تعالیٰ عنہ نے فرمایا کہ اپنی جگہ رہ میں نے صرف ایک بات کہی ہے تجھے بلایا نہیں ہے۔

اور ان کی خاص بات تھی کہ جب رات کا کچھ حصہ گذر جاتا اور اوراد سے فارغ ہو جاتے تو بلند آواز سے مناجات میں مشغول ہوتے اور کہتے کہ یا رب العزت جب موت۔ قبر اور حساب کو یاد کرتا ہوں۔ کس طرح دنیا میں کسی اور چیز سے قرار آسکتا ہے۔ اور جب ملک الموت کو یاد رکھتا ہوں تو کس طرح دنیا سے فائدہ اٹھاؤں۔ پس تجھ سے چاہتا ہوں کہ اس بنا پر کہ تجھے واحد جانتا ہوں اور تجھی سے ڈھونڈتا ہوں تجھے چاہتا ہوں مجھے موت بے عذاب اور سختیوں والے حساب کے عالم میں بیسکری کا کرم فرما۔ اور بہت روتے یہاں تک کہ ایک شب لوگوں نے ان سے کہا کہ اے سید اور ہمارے بزرگوں کے سید اتنا روتے ہیں اور خوش وزاری کرتے ہیں تو آپ رضی اللہ تعالیٰ عنہ نے فرمایا:-

حضرت یعقوب علیہ السلام کا ایک یوسف گم ہو گیا تھا۔ اتنے روئے کہ انکی آنکھیں سفید ہو گئیں اور میں نے اشارہ آدمی اپنے والد سمیت یعنی امام حسین علیہ السلام سمیت کربلا میں گم کئے ہیں۔ ان سے کم مجھ پر اندوہ کا بوجھ نہیں ہے کہ ان کے فراق میں آنکھیں سفید نہ کر لوں۔

آپ رضی اللہ تعالیٰ عنہ کا ارتحال ۱۳ ہجری میں چوبیس صفر الحظرف کو اور بقول بعض گیارہ رجب کو ہوا۔

### سیدنا حضرت امام جعفر صادق رضی اللہ تعالیٰ عنہ

آپ رضی اللہ تعالیٰ عنہ کی کنیت ابو عبد اللہ اور لقب صادق ہے۔ اہل ذوق کے امام اور اصحاب شوق کے پیشوا تھے۔ اور بزرگوں میں معانی کی گہرائیوں اور لطیف حقیقتوں کیلئے مشہور تھے۔ امام صاحب نے فرمایا کہ جس نے اللہ کو پہچان لیا وہ اسکے ماسوا سے بچتا ہے عارف اس کے غیر سے دور رہتا ہے۔ اور خلقت سے جدا رہتا ہے اور حق سے پیوستہ رہتا ہے۔ اور یہ بھی فرمایا کہ اللہ تعالیٰ کیلئے توبہ کئے بغیر عبادت درست نہیں ہوتی۔ عبادت سے پہلے توبہ آتی ہے۔ اللہ تعالیٰ نے فرمایا:

الْمُتَّابُونَ الْعَبِيدُونَ (التوبہ: ۱۱۲)

عبادت بغیر عبادت سے درست نہیں ہوتی۔ اس وجہ سے کہ توبہ مقامات کی آغاز کرنے والی ہے اور عبودیت اسکی انتہا ہے۔ اور انہوں نے یہ بھی کہا کہ بغیر توبہ ذکر خدا تعالیٰ - ذکر سے غافل رہنا ہے۔ فرمایا کہ خدا تعالیٰ نے دنیا میں بھی بہشت اور دوزخ رکھی ہے۔ بہشت عافیت ہے اور دوزخ بلا ہے عافیت یہ ہے کہ اپنا کام خدا پر چھوڑ دے۔ اور دوزخ یہ ہے کہ خدا کا کام اپنے اوپر لے لے۔ اور فرمایا عشق جنون ہے (فی نفسہ نہ مذموم ہے نہ محمود) بیان کرتے ہیں کہ ایک شخص امام صاحب کے پاس آیا اور کہا کہ مجھے خدا دکھا دیجئے۔ آپ رضی اللہ تعالیٰ عنہ نے فرمایا تو نے سنا کہ حضرت موسیٰ علیہ السلام کو خطاب لن ترانی ہوا (تو مجھے نہیں دیکھ سکے گا) اور کہا یہ امت محمد صلی اللہ علیہ وسلم ہے جو ایک فریاد کرتا ہے کہ میرے قلب نے اپنے رب کو دیکھا۔ اور دوسرا نعرہ مارتا ہے کہ میں رب کی عبادت نہیں کرتا جب تک دیکھ نہیں لیتا۔ پھر امام صاحب نے فرمایا کہ اس شخص کو باندھ کر وجہ میں ڈال دو۔ لوگوں

نے اس کو باندھ کر ڈال دیا۔ پانی اسکو نیچے لے گیا۔ پھر نکالا اس نے کہا یا ابن رسول اللہ صلی اللہ علیہ وسلم بچائیے۔ بچائیے۔ پھر ڈال دیا۔ اس طرح چند مرتبہ کیا۔ جب وہ شخص سب سے ناامید ہو گیا۔ اور خلقت سے امید بالکل منقطع ہو گئی۔ پھر جب سر باہر نکالنے کا موقع ملا تو پکارا یا اللہ۔ بچا۔ بچا۔ امام صاحب نے فرمایا اب اسکو نکال لو۔ ایک گھنٹہ بعد اس سے فرمایا کہ حق تعالیٰ کو دیکھا اس نے کہا جب تک غیر کی طرف ہاتھ بڑھاتا رہا تو حجاب میں رہا اور جب پریشان ناامید ہوا۔ تو میرے دل میں ایک روزن کھلا۔ پھر نیچے نہ گیا اور جو کچھ ڈھونڈتا مل گیا۔ پریشانی نہ رہی۔ امام صاحب نے فرمایا:-

اس روزن کی حفاظت کر کہ اس حالت میں خدا دیکھ رہے

ایک دفعہ امام صاحب تنہا جنگل میں جا رہے تھے اور اللہ اللہ کہتے تھے۔ امام صاحب نے عرض کی یا اللہ میرے پاس کپڑا نہیں ہے۔ جب نہیں ہے۔ فوراً ہاتھ میں عمدہ کپڑا آگیا۔ مصیبت زدہ سامنے ہوا اور کہا اے آقا میں اللہ کہنے میں تمہارے ساتھ شریک تھا۔ اپنا پرانا کپڑا مجھے دیدے۔ امام صاحب کو یہ بات اچھی لگی اور پرانا کپڑا اسے دیدیا۔ ابو حنیفہ کوفی سفیان ثوری اور بایزید۔ سلامی آپ رضی اللہ تعالیٰ عنہ کی صحبت فیض رسان میں رہے اور تربیت پائی۔ آپ رضی اللہ تعالیٰ عنہ کی ولادت مدینہ منورہ میں ۸۰ ہجری (اسی ہجری) میں ہوئی اور ۶۸ سال کی عمر میں ماہ شوال ۱۳۸ ہجری میں اس جہان سے دارالبقا تشریف لے گئے۔

۱۲ (عشق الہی حرف عطا الہی ہے جو محمود الحمد ہے)

حضرت امام موسیٰ کاظم رضی اللہ تعالیٰ عنہ

آپ رضی اللہ تعالیٰ عنہ کی کنیت ابوالحسن اور ابراہیم ہے۔ آپ رضی اللہ



تعالیٰ عنہ کو کاظم اس وجہ سے کہتے ہیں کہ لوگوں کی دی ہوئی تکالیف پر بڑا تحمل کرتے تھے۔ ایک بزرگ سے نقل ہے جو مدینہ میں مجاور تھے اور کرایہ کے گھر میں رہتے تھے حضرت امام کاظم رضی اللہ تعالیٰ عنہ کی خدمت کرتے تھے۔ ایک روز امام صاحب کے دوست آئے۔ تو انہوں نے خدمت کیلئے کمر کرسی۔ جب امام صاحب کے پاس گیا۔ سلام کیا انہوں نے سلام کا جواب دیکر کہا کہ فوراً اپنے گھر جا کہ تیرے گھر تیرے مال کی نیت سے کوئی چیز تو گم نہیں ہوئی۔ میں نے کہا اور کچھ نہیں مگر ایک کیتلی کہ میں اس سے وضو کرتا تھا۔ تھوڑی دیر انہوں نے سرنگوں کیا۔ پھر میرا خیال ہے تو اسکو طہارت کرنیکی جگہ بھول آیا تو جا اور مالک سرائے کی خادمہ سے کہہ کہ کیتلی تو نے لی ہے پھر میں گیا اور خادمہ مالک سرائے سے کیتلی طلب کی اور وہ مل گئی

آپ رضی اللہ تعالیٰ عنہ کی پیدائش اتوار کے دن ماہ صفر المظفر کی سات تاریخ ۱۲۸ ہجری ہے اور بقول بعض ۱۳۸ ہجری۔ عمر شریف آپ رضی اللہ تعالیٰ عنہ کی ۵۴ سال پندرہ روز ہوئی۔ مزار پر انوار بغداد شریف میں ہے۔

**حضرت امام سید ابوالحسن علی بن موسیٰ رضا رضی اللہ تعالیٰ عنہ**

آپ رضی اللہ تعالیٰ عنہ کو رضا اس وجہ سے کہتے ہیں کہ موافق اور مخالف سب ان سے راضی تھے۔ ابام صاحب کی والدہ ماجدہ سے روایت کرتے ہیں کہ جب امام صاحب کا حمل تھا اپنے اندر حمل کے ہلنے چلنے کے آثار نہ پاتی اور خواب میں اپنے پیٹ سے تسبیح و تہلیل کی آواز سنتی۔ میرے اوپر خوف و ہیبت طاری ہوتا مگر جب بیدار ہوتی تو آواز بند ہو جاتی۔ ولادت کے وقت دونو ہاتھ زمین پر اور منہ آسمان کی طرف کیا۔ اور ہونٹ ہلائے۔ جیسے کوئی مناجات کرتا ہو۔ لوگ کہتے تھے کہ جو کچھ ان کی زبان پر آتا اسی طرح واقعات ہو جاتے۔ ابو اسمعیل امام علی رضا رضی اللہ تعالیٰ عنہ کے پاس آیا۔ عربی کا ایک کلمہ بھی نہ جانتا تھا لغت سندھ سے سلام کہا۔ آپ

رضی اللہ تعالیٰ عنہ نے اسی لغت میں جواب دیا۔ بعد میں سوال کئے تو اسی زبان میں جواب دیا۔ اس نے کہا کہ میں عربی نہیں جانتا۔ دعا فرمادیں تاکہ اللہ تعالیٰ عربی زبان کا الہام کر دے۔ آپ رضی اللہ تعالیٰ عنہ نے دست مبارک ابوا سماعیل مذکور کے ہونٹوں پر ملا۔ اور فوراً میں نے عربی زبان بولنی شروع کر دی۔ حضرت امام صاحب کی ولادت گیارہ ماہ ربیع الاخر اور مطابق دیگر روایت سات شوال ۱۵۶ ہجری میں ہوئی۔ عمر شریف ۵۱ سال دو ماہ ستائیس روز ہوئی۔ آپ رضی اللہ تعالیٰ عنہ کا مزار مقدس مشہد شریف علاقہ طوس میں ہے۔

## بزرگان سلسلہ عالیہ قادریہ

### حضرت ابو سلمان داؤد طائی رحمۃ اللہ علیہ

آپ رحمۃ اللہ علیہ سادات میں سے ہیں اور مشہور اولیائے کبار سے ہیں۔ اپنے زمانہ میں یکتا تھے اور کوئی آپ رحمۃ اللہ علیہ کے مانند نہیں تھا۔ حضرت امام ابو حنیفہ کوئی کے شاگرد ہیں۔ آپ رحمۃ اللہ علیہ کے ہم عصر حضرت فضیل رحمۃ اللہ علیہ و ابرہیم ادم رحمۃ اللہ علیہ ہیں۔ تمام علوم میں کمال رکھتے تھے خصوصاً "فقہ میں سب قیہوں سے اونچے تھے۔ تنہائی اختیار کر لی تھی اور زاہد اور متقی تھے۔ حضرت معروف کرخی رحمۃ اللہ علیہ کا قول ہے کہ کسی شخص کو نہ دیکھا جسکی نظر میں حضرت داؤد طائی نور اللہ مرقدہ سے زیادہ دنیا ذلیل تر ہو۔ تمام دنیا اور اہل دنیا کی ان کی نظر میں کوئی قیمت نہ تھی۔ حضرت داؤد رحمۃ اللہ علیہ نے فرمایا:-

ان ارادت السلامة سلم علی الدنيا وان اردت الکرامتہ کبر علی

الآخرة

یعنی اگر سلامتی چاہتا ہے تو دنیا کو وداع کر دے۔ اگر کرامت چاہتا ہے تو آخرت پر تکبیر پڑھ دے۔

آپ رحمۃ اللہ علیہ طریقت میں حبیب راعی رحمۃ اللہ علیہ کے مرید تھے۔ پوشیدہ نہ رہے کہ بزرگوں کے بعض سلسلے حضرت معروف کرخی رحمۃ اللہ علیہ سے داؤد طائی نور اللہ مرقدہ اور داؤد طائی رحمۃ اللہ علیہ سے حبیب راعی رحمۃ اللہ علیہ اور حضرت

حبیب راعی رحمۃ اللہ علیہ سے حسن بصری رحمۃ اللہ علیہ تک جاتے ہیں۔ چنانچہ  
مندرجہ ذیل شعروں میں حضرت مخدوم علی ہجویری رضی اللہ تعالیٰ عنہ کے پیروں کا  
سلسلہ کشف المحجوب میں تحریر ہے ان سے بھی یہ بات ثابت ہوتی ہے۔

شعر:- علی ہجویری آل پیر ولایت  
تردست شیخ ابوالفضل ہدایت

ترجمہ :- حضرت علی بن عثمان ہجویری نور اللہ مرقدہ پیر ولایت نے حضرت  
مخدوم الملک شیخ ابوالفضل رحمۃ اللہ علیہ کے دست مبارک سے ہدایت  
پائی۔

شیخ ابوالفضل رحمۃ اللہ علیہ نے علی حسری نور اللہ مرقدہ کی خدمت سے چھپے ہوئے  
بمید حاصل کئے۔ حضرت علی حسری رحمۃ اللہ علیہ نے حضرت شبلی رحمۃ اللہ علیہ سے  
مقصد حل کیا کہ ایک قدم میں حقیقت کا راستہ طے کر لیا۔ حضرت شبلی رحمۃ اللہ علیہ  
کو حضرت جنید رحمۃ اللہ علیہ سے وہ عطا ملی کہ دو عالم نے ان سے رہنمائی حاصل  
کی۔ حضرت جنید رحمۃ اللہ علیہ نے حضرت سری سقلی رحمۃ اللہ علیہ سے پارسائی کا  
وہ لباس پہنا جو بہت اچھا تھا۔ حضرت سری سقلی رحمۃ اللہ علیہ نے معروف کرخی نور  
اللہ مرقدہ سے گوڈری حاصل کی اور ایک طریقہ کے سردار ہوئے حضرت داؤد طائی  
رحمۃ اللہ علیہ کی بدولت حضرت معروف کرخی رحمۃ اللہ علیہ پارسائی کی خانقاہ کے  
چراغ بنے۔ اور حضرت داؤد نور اللہ مرقدہ نے حضرت حبیب راعی رحمۃ اللہ علیہ سے  
فتح کا دروازہ کھلوا یا حضرت حبیب راعی رحمۃ اللہ علیہ نے کامیابی حضرت حسن بصری  
رحمۃ اللہ علیہ سے حاصل کی۔ اور حضرت حسن بصری رحمۃ اللہ علیہ جناب حضرت  
علی کرم اللہ وجہہ کے مرید خاص تھے حضرت علی المرتضیٰ کرم اللہ وجہہ کے پیر کامل  
حضور سرور کائنات محمد مصطفیٰ صلی اللہ علیہ وسلم تھے بعض سلسلوں میں حضرت داؤد

طائی رحمۃ اللہ علیہ کو حضرت امام علی موسیٰ رضا رضی اللہ تعالیٰ عنہ سے منسلک کیا ہے اور بہت راویوں نے حضرت معروف کرخی رحمۃ اللہ علیہ کو بھی امام مذکور سے نسبت دی ہے اور اسکی تائید اس سے ہوتی ہے کہ محی الدین ابن عربی نے اپنے رسائل میں لکھا ہے کہ میں جو محمد بن محمد العربی ہوں نے اس خرقہ کو جو اہل تصوف میں مشہور ہے جمال الدین یونس صاحب رحمۃ اللہ علیہ سے پہنا اور انہوں نے وقت کے حاکم شیخ الشیوخ حضرت عبدالقادر جیلانی رحمۃ اللہ علیہ سے۔ اور انہوں نے حضرت ابو سعید مخزومی رحمۃ اللہ علیہ سے اور انہوں نے علی ابن محمد القرشی المنکری رحمۃ اللہ علیہ سے۔ انہوں نے شیخ ابوالفرح طرطوسی رحمۃ اللہ علیہ سے۔ انہوں نے حضرت ابوالفضل عبدالواحد بن عبدالعزیز تمیمی نور اللہ مرقدہ سے۔ انہوں نے شیخ ابوبکر شبلی رحمۃ اللہ علیہ سے۔ انہوں نے شیخ ابوالقاسم جنید رحمۃ اللہ علیہ سے انہوں نے اپنے خالو سری سقلی رحمۃ اللہ علیہ سے۔ انہوں نے حضرت معروف بن فیروز کرخی رحمۃ اللہ علیہ سے۔ اور انہوں نے حضرت امام ہمام علی ابن موسیٰ الرضا رضی اللہ تعالیٰ عنہ سے۔ حضرت داؤد طائی رحمۃ اللہ علیہ کا ارتحال ۲۸۵ ہجری میں ہوا۔

### حضرت معروف کرخی رحمۃ اللہ علیہ

حضرت اولین اولیائے کرام سے ہیں۔ آپ سخاوت، پرہیزگاری اور امانتداری میں بدرجہ اتم تھے۔ آپ رحمۃ اللہ علیہ حضرت داؤد طائی رحمۃ اللہ علیہ کے مرید خاص تھے اور ان کے سامنے بہت ریاضت کی موصوف کی کنیت ”ابو محفوظ“ ہے۔ اور آپ رحمۃ اللہ علیہ نے دربانی حضرت امام علی موسیٰ رضا علیہ السلام کی اور علوم ظاہری و باطنی حاصل کئے۔ آپ رحمۃ اللہ علیہ کے والدین عیسائی تھے۔ آپ رحمۃ اللہ علیہ کو ایک استاد کے سپرد کیا۔ استاد نے کہا پڑھو وہ تین میں ایک ہے۔ حضرت معروف نے کہا بلکہ وہ واحد ایک اللہ ہے۔ استاد نے سخت مارا۔ آپ رحمۃ اللہ علیہ

وہاں سے تشریف لے گئے۔ والدین نے جب سنا تو خواہش کی کہ کاش واپس آجائے تاکہ وہ جس دین پر بھی ہو اس سے موافقت کریں حضرت معروف رحمۃ اللہ علیہ جا کر حضرت امام موسیٰ رضا رضی اللہ تعالیٰ عنہ کے ہاتھ پر اسلام لے آئے۔ حضرت امام صاحب معروف کو بہت نیک اطوار دیکھتے تھے اور بہت عزیز رکھتے تھے۔ حضرت معروف رحمۃ اللہ علیہ کے والدین آئے اور حضرت معروف سے پوچھا کس دین پر ہو۔ آپ رحمۃ اللہ علیہ نے جواب دیا اسلام پر۔ پس رحمۃ اللہ علیہ کے والدین بھی مسلمان ہو گئے۔ حضرت معروف رحمۃ اللہ علیہ کا قول ہے کہ جو انمردی کے علامت تین چیزیں ہیں۔

(۱) وفا۔ جس میں کوئی ناموافقت نہ ہو

(۲) بغیر سخاوت دیکھے دعا اور شکر۔

(۳) سوال کے بغیر عطا کرنا۔

ان سے پوچھا گیا کہ محبت کیا ہے؟ آپ رحمۃ اللہ علیہ نے فرمایا:-

یہ تعلیم کے ذریعہ اہل حق سے حاصل نہیں ہو سکتی۔ بلکہ یہ اللہ

تعالیٰ کی عطا اور بخشش سے ہے۔ آپ رحمۃ اللہ علیہ نے فرمایا

کہ صوفی یہاں مہمان ہے اور مہمان کا طلب و تقاضا کرنا میزبان

پر ظلم ہے۔ جو مہمان باادب منتظر رہتا ہے نہ کہ تقاضا کرنے

والا۔

ایک شخص نے عرض کی مجھے نصیحت کیجئے۔ فرمایا خبردار رہ۔ تو اللہ تعالیٰ کو نہ دیکھے گا

مگر نہایت ہی عاجز مسکین لوگوں کے پاس۔

حضرت معروف رحمۃ اللہ علیہ کا مزار پرانوار بغداد شریف میں ہے۔ بحرب ہے کہ

آپ رحمۃ اللہ علیہ کی قبر کی جو زیارت کرے اور وہاں دعا کرے تو وہ مستجاب

الدعوات ہوگی۔ آپ رحمۃ اللہ علیہ نے ۲۰۰ ہجری میں وصال پایا۔

### حضرت سری سقلی رحمۃ اللہ علیہ۔

آپ رحمۃ اللہ علیہ کی کنیت ابوالحسن بن مفلح ہے۔ جنید رحمۃ اللہ علیہ اور تمام بغداد والوں کے استاد ہیں۔ جارت محاسی رحمۃ اللہ علیہ اور بشرحانی رحمۃ اللہ علیہ آپ رحمۃ اللہ علیہ کے معاصرین ہیں اور آپ رحمۃ اللہ علیہ کے مرید بھی تھے۔ آپ رحمۃ اللہ علیہ نے حضرت حبیب راعی کی زیارت کا شرف حاصل کیا اور ان کی صحبت سے فیض یاب ہوئے۔ اور عراق کے بیش تر مشائخ آپ رحمۃ اللہ علیہ کے معتقدین تھے۔ شیخ سری رحمۃ اللہ علیہ شروع میں رومی چیزوں کا پیو پار کرتے تھے اس لئے ”سقلی“ نام نامی سے مشہور و معروف ہو گئے۔ حضرت جنید رحمۃ اللہ علیہ کا بیان ہے کہ ایک دن میں آپ رحمۃ اللہ علیہ کے پاس گیا تو دیکھا کہ رو رہے تھے۔ رونے کا سبب پوچھا تو فرمایا کہ کوزہ لٹکایا تھا کہ ہوا سے پانی ٹھنڈا ہو جائے۔ مجھے نیند آگئی تو ایک حور کو خواب میں دیکھا اس سے پوچھا تو کون ہے؟ اس نے جواب دیا اس کے لئے ہوں جو پانی ٹھنڈا ہونے کے لئے کوزہ لٹکائے۔ اور کوزہ زمین پر دے مارا۔ یہ دیکھ کر۔ حضرت جنید رحمۃ اللہ علیہ نے فرمایا کہ میں نے اس کوزہ کی ٹھیکریاں دیکھیں کہ بہت عرصہ وہاں پڑی رہیں۔ آپ رحمۃ اللہ علیہ نے فرمایا۔

ہر گناہ جو شہوت سے صادر ہو اسکی معافی کی امید ہے۔ لیکن ہر گناہ جو تکبر سے پیدا ہو اس کی معافی کی امید نہیں ہے۔ حضرت آدم علیہ السلام کی ذلت شہوت کی وجہ سے ہوئی اور شیطان کا گناہ تکبر سے ہوا۔ (دونوں کے انجام میں فرق دیکھ)۔ آپ رحمۃ اللہ علیہ نے فرمایا معرفت عالم بلا سے پرند کی طرح اڑ کر نیچے آتی ہے اور ہر دل میں ٹھہرتی ہے جس میں شرم و حیا ہو۔

اور آپ رحمۃ اللہ علیہ نے فرمایا معرفت کا شروع یہ ہے کہ دل کو بالکل خالی کر لے۔ صرف ایک یکتا اللہ کیلئے۔ آپ رحمۃ اللہ علیہ نے فرمایا میں نے اللہ تعالیٰ سے عرض کی کہ اگر مجھ پر کسی طرح سے عذاب کرے تو دل پر حجاب کا عذاب نہ کرنا۔ کیونکہ جب تیرے سے حجاب میں نہ ہوں گا تو تیرا عذاب اور بلا تیرے مشاہدہ کی وجہ سے مجھ پر آسان ہو جائے گا۔ اور جب تجھ سے حجاب میں ہوں گا تو وہ سبب میرے ہلاکت کا ہو جائیگا۔

آپ رحمۃ اللہ علیہ کا انتقال پر طال بروز منگل ۳ رمضان المبارک ۲۵۳ ہجری کو ہوا اور رحمۃ اللہ علیہ کا مزار اقدس بغداد شریف میں ہے۔

### حضرت شیخ جنید بغدادی رحمۃ اللہ علیہ

آپ رحمۃ اللہ علیہ کی کنیت ابو القاسم ہے اصل تہامند کے علاقہ سے ہے۔ لیکن آپ رحمۃ اللہ علیہ کی پیدائش بغداد شریف میں ہوئی۔ ابو ثوری رحمۃ اللہ علیہ جو امام شافعی رحمۃ اللہ علیہ کے سرکردہ شاگردوں میں ہیں کہتے تھے کہ آپ رحمۃ اللہ علیہ کا مذہب سفیان ثوری کے طریقہ پر ہے۔ حضرت سری سقلی رحمۃ اللہ علیہ حارث محاسبی رحمۃ اللہ علیہ اور محمد قصاب رحمۃ اللہ علیہ سے صحبت تھی اور انہی کے شاگرد تھے۔ اس قوم کے سرداروں کے امام تھے۔ خزاز رحمۃ اللہ علیہ، رویم رحمۃ اللہ علیہ اور شبلی رحمۃ اللہ علیہ وغیرہ آپ رحمۃ اللہ علیہ کے مصاحب تھے اور سب آپ رحمۃ اللہ علیہ کے مرید تھے۔ اس لئے آپ رحمۃ اللہ علیہ کو سید الطائفہ کہتے ہیں۔ ایک دن خلیفہ بغداد نے حضرت رویم رحمۃ اللہ علیہ کو کہا اے بے ادب۔ رویم رحمۃ اللہ علیہ نے کہا کہ میں بے ادب کیسے ہو سکتا ہوں جبکہ آدھا دن حضرت جنید رحمۃ اللہ علیہ کی صحبت میں رہا ہوں۔ یعنی جو کوئی بھی حضرت جنید رحمۃ اللہ علیہ کے



ساتھ آدھا دن رہا ہو اس سے بے ادبی سرزد نہیں ہو سکتی۔ ابو جعفر حداد کا قول ہے کہ:-

اگر عقل کو تشخص ملتا تو جنید رحمۃ اللہ علیہ کی صورت میں ہوتی۔  
حضرت جنید رحمۃ اللہ علیہ فرماتے ہیں کہ ایک دن حضرت سری سقلی رحمۃ اللہ علیہ نے حکم دیا کہ لوگوں کی مجلس قائم کرو اور وعظ و نصیحت کرو۔ میں اپنے میں اتنی قابلیت نہ سمجھتا تھا۔ یہاں تک کہ حضور رسالت صلی اللہ علیہ وسلم ایک جمعہ کی شب خواب میں آئے اور فرمایا:-

”لوگوں سے ان کی عقل کے مطابق بات کرو“

میں بیدار ہوا اور صبح سے پہلے حضرت سری نور اللہ مرقدہ کے دروازہ پر گیا۔ اور دروازہ کھٹکھٹایا۔ تو فرمایا میرے کہنے کو درمت نہیں سمجھتا تھا۔ پس صبح کو مجلس کا انتظام کیا اور وعظ شروع کیا۔ خبر پھیل گئی مگر حضرت جنید رحمۃ اللہ علیہ وعظ کر رہے ہیں۔ ایک جوان مجلس کے کنارے کھڑا ہوا اور کہا یا شیخ رسول اللہ صلی اللہ علیہ وسلم کے اس قول کا کیا مطلب ہے کہ مومن کی فراست سے ڈرو۔ کیونکہ وہ اللہ کے نور سے دیکھتا ہے حضرت جنید رحمۃ اللہ علیہ نے کچھ دیر سر جھکایا۔ پھر سر اٹھایا اور کہا کہ اسلام قبول کر لے چونکہ تیرے اسلام لانے کا وقت آگیا ہے۔ اس واقعہ میں دو کرامتیں ہوئیں۔ ایک اسکے کفر پر مطلع ہونا اور دوسرے اس امر کی اطلاع کہ اب وہ ایمان لے آئے گا۔ لوگوں نے حضرت جنید رحمۃ اللہ علیہ سے پوچھا کہ بلا کیا ہے؟ انہوں نے فرمایا:-

کہ وہ بلا دینے والے کی طرف غافل ہوتا ہے۔

آپ رحمۃ اللہ علیہ علماء کی طرز کا لباس پہنتے تھے۔ لوگوں نے کہا خرقہ کیوں نہیں پہنتے

انہوں نے کہا خرقہ (گودڑی) کا کوئی اعتبار نہیں۔ بلکہ اعتبار (حجت حق) کا ہے۔

لوگوں نے حضرت جنید رحمۃ اللہ علیہ سے کہا کہ خراسان کے پیروں نے تین حجاب بتائے ہیں :-

(۱) ایک حجاب مخلوق ہے

(۲) دوسرا دنیا

(۳) تیسرا نفس

حضرت جنید رحمۃ اللہ علیہ نے جواب دیا کہ یہ عام لوگوں کے دلوں کے حجاب ہیں۔ خاص حجاب کچھ اور ہیں۔ اپنے اعمال پر نظر کرنی۔ ثواب کا مطالب کرنا اور نعمت کی طرف دیکھنا۔ حضرت جنید رحمۃ اللہ علیہ نے کہا:-  
”تصوف ذکر ہے۔ پھر وجد ہے اور پھر نہ یہ ہے نہ وہ جسے دکھا سکے۔ چنانچہ نبود ہو گیا۔“

چوبیس ربیع الاول ۲۹۷ ہجری کو آپ رحمۃ اللہ علیہ نے رحلت فرمائی۔

حضرت شیخ ابوبکر شبلی رحمۃ اللہ علیہ

آپ رحمۃ اللہ علیہ کا نام جعفر بن یونس ہے۔ مصر کے رہنے والے تھے۔ پرورش وہیں ہوئی۔ خیر التساج کی مجلس میں توبہ کی۔ اور شاگرد حضرت جنید رحمۃ اللہ علیہ کے ہوئے۔ اور انہی سے ارادت ہوئی اور بہت سے مشائخ سے آپ رحمۃ اللہ علیہ کی ملاقات تھی جنکی وجہ سے خوش وقتی تھی۔ حضرت جنید رحمۃ اللہ علیہ کا قول ہے کہ :-

ہر قوم کا ایک تاج ہے اور طائفہ (درویشاں) کا تاج شبلی ہے۔

اور یہ بھی حضرت جنید رحمۃ اللہ علیہ نے کہا کہ :-

شبلی کی طرف ان آنکھوں سے نہ دیکھو جن سے تم میں سے

بعض ، بعض دوسروں کو دیکھتے ہو۔ کیونکہ شبلی اللہ تعالیٰ کی

آنکھوں سے ایک آنکھ ہے اور اس کے اشارے بڑے باریک و لطیف ہیں۔

حضرت شبلی رحمۃ اللہ علیہ نے کہا کہ :-

ایک وقت میں نے عہد کیا تھا کہ حلال کے سوا کچھ اور نہ کھاؤں گا۔ اور بیابانوں میں پھرتا تھا۔ یہاں تک کہ میں ایک انجیر کے درخت تک پہنچا اور ہاتھ بڑھایا۔ اس انجیر میں سے آواز آئی کہ اپنے عہد کو قائم رکھو کیونکہ میں یہودی کی ملکیت ہوں۔

بکرہ نبوی رحمۃ اللہ علیہ جو شبلی رحمۃ اللہ علیہ کے خادم تھے۔ کہتے ہیں کہ اس بیماری میں جس میں (شبلیؒ) فوت ہوئے ایک دن مجھے کٹا کہ وضو کراؤ۔ میں نے ان کو وضو کرایا اور ڈاڑھی کا خلال بھول گیا۔ ان کی زبان بند ہو چکی تھی۔ میرے ہاتھ کو پکڑا اور ڈاڑھی کے اندر لے گئے۔ اور پھر رحلت کر گئے۔ ایک بزرگ نے یہ واقعہ سنا تو کہا اس مرد حق کے بارے میں کیا کہتا ہے؟ کہ عمر کے آخر پر بھی آداب شریعت ان سے نہ چھوٹے۔ حضرت شبلی رحمۃ اللہ علیہ نے فرمایا کہ :-

ایک پلک جھپکنے کا وقت اگر خدائے عزوجل سے غفلت ہوئی تو اہل معرفت کیلئے شرک ہے انہوں نے کہا کہ جو اللہ کا بندہ ہو کر آگ سے ڈرے وہ آگ کا بندہ ہے۔ اور جو جنت کا شوق رکھے وہ جنت کا بندہ ہے۔ حضرت شبلی رحمۃ اللہ علیہ نے عرض کی اے رب تعالیٰ مخلوق تجھ سے محبت کرتی ہے تیری نعمتوں کیلئے اور میں تیرے سے دوستی رکھتا ہوں تیری بلاؤں کیلئے۔ لوگوں نے ان سے پوچھا کونسی چیز سب سے عجیب ہے۔ تو کہا کہ وہ دل

کہ اپنے خدا کو پہنچانے اور پھر گناہ کرے۔

ان کی عمر اٹھاسی سال ہوئی ماہ ذی الحجہ میں ۳۳۳ ہجری یا ۳۳۴ میں رحلت فرمائی۔  
مزار مبارک بغداد شریف میں ہے۔

### حضرت شیخ عبدالواحد بن عبدالعزیز تمیمی رحمۃ اللہ علیہ

آپ رحمۃ اللہ علیہ شیخ ابوبکر شبلی کے مصاحب تھے۔ اور سلسلہ حضرت شیخ سید عبدالقادر جیلانی رضی اللہ تعالیٰ عنہ سے تھا تمیم کے مشہور قبیلہ معرف سے تعلق تھا۔ اور بعض جگہ شیخ عبدالعزیز یمنی لکھا ہے یعنی منسوب بہ ملک یمن نفعات میں تمیمی لکھا ہے۔

### حضرت شیخ ابوالفرح طرطوسی رحمۃ اللہ علیہ

آپ رحمۃ اللہ علیہ شیخ عبدالواحد بن عبدالعزیز تمیمی نور اللہ مرقدہ کے مصاحب تھے  
حضرت شیخ ابوالحسن علی بن محمد یوسف القرشی الہنکاری رحمۃ اللہ علیہ

آپ رحمۃ اللہ علیہ کا لقب شیخ الاسلام تھا۔ اور ابوالفرح طرطوسی کے مصاحب تھے۔  
کسی بڑے بزرگ نے ان کو شیخ الاسلام کہا تو آپ رحمۃ اللہ علیہ نے کہا ہاں میں اسلام میں شیخ ہوں۔ اور باہر نکلا ہوں اپنی اولاد سے۔ اور میری اولاد گروہ ہے جو شاہ کے نزدیک تقرب چاہتے ہیں۔ ان کا مرتبہ بلند ہو۔ بعض ان میں درویش ہیں اور بعض امیر لوگ ہیں۔ نفعات میں لکھا ہے کہ چکار کا پہاڑ موصل کے علاقہ میں ہے۔ اس وجہ سے بعض لوگ ہکاری بھی کہتے ہیں۔ آپ رحمۃ اللہ علیہ کی ولادت باسعادت ۲۹۹ ہجری میں ہوئی اور انتقال پرطال کیم محرم الحرام ۳۸۶ ہجری کو ہوا۔

### حضرت شیخ ابوسعید مبارک بن علی الخزومی رحمۃ اللہ علیہ

آپ رحمۃ اللہ علیہ شیخ ابوالحسن کے مصاحب تھے۔ پیر طریقت شیخ سید

عبدالقادر جیلانی رحمۃ اللہ علیہ نے فرمایا کہ میں نے اللہ تعالیٰ سے عہد کیا تھا کہ نہ کھاؤں گا جب تک لوگ مجھے نہ کھلائیں اور لقمہ میرے منہ میں نہ رکھیں اور نہ پیوں گا جب تک نہ پلائیں۔ ایک دفعہ چالیس روز تک کچھ نہ کھایا۔ پھر ایک شخص آیا۔ کچھ کھانا لایا۔ اور رکھ کر چلا گیا۔ نزدیک تھا کہ میرا دل کھانے پر راغب ہوتا لیکن میں نے کہا کہ جو عہد اللہ تعالیٰ سے کیا وہ نہ توڑوں گا۔ میں نے سنا کہ باطن سے کوئی فریاد کرتا ہے۔ اور بلند آواز سے کہتا ہے۔ بھوک۔ بھوک لگی ہے۔ اچانک ابو سعید مخزومی رحمۃ اللہ علیہ میرے پاس سے گذرے۔ اور انہوں نے وہ آواز سن کر پوچھا کہ عبد القادر رحمۃ اللہ علیہ یہ کیا ہے؟ میں نے کہا یہ نفس کی پریشانی اور رنج ہے۔ لیکن روح مشاہدہ خداوند قدوس میں برقرار ہے۔ انہوں نے فرمایا میرے گھر آ۔ اور چلے گئے۔ میں اپنے نفس سے کہتا تھا میں نہ جاؤں گا۔ اچانک ابو العباس خضر علیہ السلام اندر آئے اور کہا اٹھو اور ابو سعید کے پاس جاؤ۔ میں گیا اور دیکھا ابو سعید رحمۃ اللہ علیہ اپنے دروازے پر کھڑے میرا انتظار کر رہے ہیں۔ انہوں نے کہا اے عبد القادر رحمۃ اللہ علیہ جو میں نے کہا تھا کافی نہ تھا کہ حضرت خضر علیہ السلام کو بھی کہنا پڑا پس مجھے گھر کے اندر لے گئے اور کھانا حاضر کیا اور لقمہ لقمہ میرے منہ میں اتارا۔ یہاں تک کہ میں سیر ہو گیا۔ اسکے بعد خرقہ پہنایا۔ میں نے ان کی مصاحبت کو اپنے اوپر لازم کر لیا۔ نجات میں لکھا ہے کہ شیخ ابو محمد عبد القادر بن ابی صالح نے خرقہ حضرت ابو سعید مخزومی رحمۃ اللہ علیہ کے ہاتھ سے پہنا۔ انہوں نے شیخ ابوالحسن علی بن محمد یوسف نور اللہ مرقدہ سے اور انہوں نے ابوالفراح طرطوسی رحمۃ اللہ علیہ سے۔ انہوں نے ابوالفضل عبدالواحد عبدالعزیز تمیمی رحمۃ اللہ علیہ سے اور انہوں نے شیخ ابوبکر شبلی رحمۃ اللہ علیہ سے۔

## حضرت شیخ ابو محمد محی الدین عبدالقادر جیلانی رحمۃ اللہ علیہ

آپ رحمۃ اللہ علیہ کا شجر نسب اس طرح ہے۔ شیخ عبدالقادر بن ابی صالح بن عبداللہ بن یحییٰ بن داؤد بن موسیٰ بن امام حسن بن امیرالمومنین علی ابن ابی طالب کرم اللہ تعالیٰ وجہہ۔ اپنے زمانہ کے غوث تھے اور بارہ اماموں کے بعد برگزیدہ اولاد سید البشر ہیں آپ رحمۃ اللہ علیہ کی ولادت ۳۷۱ ہجری میں ہوئی ان کے بزرگ عبداللہ صومعی سے نقل ہے کہ عبدالقادر بچپن میں رمضان میں دن کے وقت دودھ نہ پیتے تھے۔ ایک دفعہ رمضان کا چاند ابر کی وجہ سے نظر نہ آیا۔ ان کی والدہ سے پوچھا کہ عبدالقادر نے آج دودھ پیا ہے یا نہیں۔ انہوں نے جواب دیا۔ آج دودھ نہیں پیا ہے۔ بعد میں معلوم ہوا کہ اس روز رمضان کا دن تھا۔ آپ رحمۃ اللہ علیہ کا بچپن کا زمانہ تھا کہ عرفہ کے دن باہر جنگل میں نکل گئے اور ایک گائے کی دم پکڑی۔ اس گائے نے منہ پیچھے کر کے کہا کہ اے عبدالقادر رحمۃ اللہ علیہ آپ کو اس کیلئے پیدا نہیں کیا گیا۔ اور نہ اس کا آپ رحمۃ اللہ علیہ کو حکم ہے۔ میں ڈر گیا۔ گھر واپس آکر چھت پر چڑھ گیا۔ دیکھا کہ حاجی عرفات میں کھڑے ہیں۔ میں نے اپنی والدہ سے کہا کہ مجھے اللہ تعالیٰ کے کام کیلئے چھوڑ دو۔ اور اجازت دو کہ بغداد شریف چلا جاؤں اور علم حاصل کروں۔ نیک لوگوں کی زیارت سے مشرف ہوں خیر الاولیا میں تحریر ہے کہ ولادت باسعادت یکم رمضان المبارک جیلان میں ہوئی اور دوسری روایت کی مطابق ۳۷۵ ہجری ہے والدہ محترمہ نے میری اس درخواست کا سبب پوچھا تو میں نے بیان کر دیا ان کو رونا آگیا۔ اٹھے۔ اسی دن باہر لائیں۔ چالیس دن میرے بھائی کیلئے رکھ لئے اور چالیس دن میرے کپڑے میں بغل کے نیچے سی دیئے۔ مجھے سفر کی اجازت دی اور مجھ سے عہد لیا کہ ہر حال میں سچائی پر رہوں گا۔ مجھے الواضع کہنے باہر آئیں اور کہا کہ اے بیٹے جاؤ کہ خدا تعالیٰ کیلئے تجھ سے جدا ہوتی ہوں۔ قافلہ کے ساتھ تھوڑا ہی بغداد کی

طرف چلے تھے۔ جب ہمدان سے گزرے ساٹھ سوار باہر آئے اور قافلہ کو پکڑ لیا۔ مجھ سے کسی نے کچھ نہ پوچھا۔ اچانک ان میں سے ایک میرے پاس سے گذار اور کہا اے فقیر تیرے پاس کیا ہے؟ میں نے کہا چالیس دینار۔ اس نے پوچھا کہاں ہیں؟ میں نے کہا میرے کپڑے میں بغل کے نیچے سے ہیں۔ اس نے خیال کیا کہ میں نے مذاق کیا ہے۔ مجھ کو چھوڑا دیا۔ پھر ایک اور آیا اس سے یہی سوال جواب ہوئے۔ وہ دونوں اپنے سردار کے پاس گئے اور جو مجھ سے سنا تھا اسے بتایا۔ اس نے مجھے اس ٹیلہ کی چوٹی پر بلایا جہاں وہ قافلہ کا مال تقسیم کر رہے تھے۔ اور پوچھا تیرے پاس کیا ہے؟ میں نے کہا چالیس دینار۔ پوچھا کہاں ہیں؟ میں نے بتایا۔ اس نے حکم دیا کہ کپڑا پھاڑو۔ جو کچھ میں نے کہا تھا پایا۔ وہ کہنے لگا تیرے اس سچ کہنے کی وجہ کیا ہے؟ میں نے کہا میری والدہ محترمہ نے مجھ سے صدق اور سچائی کا عہد لیا تھا۔ میں اس عہد میں خیانت نہیں کروں گا پس ان کا سردار رو پڑا اور کہا۔ اتنے سالوں سے اپنے پروردگار کے عہد میں خیانت کیے رہا ہوں۔ میرے ہاتھ پر توبہ کی۔ اس کے ساتھیوں نے کہا کہ راہنی میں تو ہمارا سردار تھا۔ اب توبہ میں بھی ہمارا سردار رہ۔ اور تمام نے میرے ہاتھ پر توبہ کی۔ اور جو کچھ قافلہ سے لیا تھا واپس کر دیا۔ میرے ہاتھ پر سب سے اول توبہ کرنے والے یہ لوگ تھے۔ اور رحمتہ اللہ علیہ نے یہ بھی فرمایا کہ:-

احوال طریقت کے شروع میں دنیا اور شہوت اور انکی غیر معمولی باتیں مجھ پر مشکل ہو جاتی تھیں اور مجھے گھیر لیتی تھیں۔ میں ان پر نعرہ مارتا تھا اور وہ صورتیں بھاگ جاتی تھیں اور مجھے ان کی آفات سے حفاظت مل جاتی تھی۔ اور کبھی میرا نفس مجھ سے جنگ کرتا تھا اور کبھی خوشامد وزاری کرتا تھا لیکن حق تعالیٰ نے اسے مجھ پر غلبہ نہ پانے دیا۔ اور کئی دفعہ شیاطین کے لشکر پیادہ سوار خوفناک شکلوں میں جنگ کے ہتھیاروں کے ساتھ ہجوم کر کے آتے اور مقابلہ کیلئے

سامنے آجاتے اور آگ کے کھڑے میری طرف پھینکتے۔ باطن سے  
تائید الہی نئی آواز آتی کہ اے عبدالقادر اٹھ۔ تجھے اپنی نھر سے مدد  
دی اور ثابت کیا۔ پس وہ تمام شیاطین کا لشکر پریشان ہو کر بھاگ  
جاتا۔ اور کبھی ایک شیطان آتا اور مجھے کہتا کہ یہاں سے اٹھ جا  
ورنہ ایسا ایسا کروں گا اور جس طریقہ سے بھی ڈرایا جا سکتا ہے  
ڈراتا۔ میں اسکے منہ پر طمانچہ مارتا اور کہتا تھا لَا تَحْوَلْ وَلَا تَقْوَةَ إِلَّا بِاللَّهِ  
العلی العظیم پس جل کر خاک ہو جاتا۔

اس کے بعد بے شمار کمند اور بند اپنے اوپر دیکھے میں نے پوچھا یہ کیا ہے۔ بتایا گیا کہ یہ دنیا  
کے بند من ہیں کہ مثالی طور پر تیری طرف پہنچتے ہیں۔ ایک سال ان کے کانٹے میں مشغول  
رہا سب کٹ گئے۔ پھر بہت سے اسباب اپنے ہر طرف دیکھے میں نے پوچھا یہ کیا ہے؟ تو  
مجھے بتایا گیا کہ :-

یہ خلق کے اسباب ہیں کہ تجھ سے اتصال چاہتے ہیں۔ ایک سال  
ان کے دفع کرنے میں متوجہ رہا۔ اسکے بعد اپنے کو بہت سے علاقے  
سے وابستہ دیکھا۔ پوچھا کہ یہ کیا ہیں؟ تو بتایا گیا یہ تیرے ارادے  
اور اختیارات ہیں کہ تیرے دل سے وابستہ ہیں۔ ایک سال ان کو  
دور کرنے میں توجہ کی اور ان تمام سے خلاصی حاصل کی۔ اس کے  
بعد مجھ پر میرے دل اور اس کی حقیقت کا انکشاف کیا گیا۔ میں نے  
دیکھا کہ اس کے امراض ابھی باقی ہیں اور اسکی خواہش اور آرزو  
زندہ ہے تو پھر دو سال اس کے علاج میں لگا رہا یہاں تک کہ دل  
کے کل امراض جاتے رہے اور وہ مر گیا۔ اور شیطان مسلمان ہو گیا۔  
پس میں سب سے باہر ہوا اور خالصتاً "تھا ہو کر اپنے وجود ہستی سے



جدا ہو گیا۔ لیکن دیکھا کہ ابھی مطلوب اور مقصود کو نہیں پہنچا۔ پس میں توکل کے دروازے پر آیا کہ اس دروازے سے اپنے مطلوب کو پہنچان سکوں۔ دیکھا کہ اس پر بڑا ہجوم ہے اور عجب کی نظر سے خالی نہیں ہے۔ پس یہاں سے سکر کے دروازے پر آیا۔ اور وہاں سے تسلیم کے دروازے پر آیا اور وہاں سے غنا کے دروازے پر آیا۔ پھر مشاہدہ کے دروازے پر آیا لیکن ہر جگہ ہجوم اور جھگڑا یعنی رکاوٹ کے اسباب دیکھے۔ سب سے آخر فقر کے دروازے پر پہنچا تو خالی پایا۔ پس اس راہ سے اندر آکر دیکھا تو جو کچھ میں نے ترک کیا تھا وہاں موجود تھا۔ یہاں مجھے ایک بڑے خزانے کی فتح حاصل ہوئی اور روحانی تمنائے حقیقی اور سچی آزادی ملی۔ باقی سب کچھ مٹ گیا اور تمام اوصاف کو چھوڑ دیا۔ جس سے میرے ہستی کا ایک دوسرا وجود ہو گیا جسے وجود ثانی کہتے ہیں۔ جب فقر کمال کی انتہا پر پہنچتا ہے تو پھر صرف اللہ ہے اور اللہ تعالیٰ کا شکر واجب ہے۔

ایک دن آپ رحمۃ اللہ علیہ کی مجلس میں پچاس سے زیادہ آدمی مثل شیخ علی ہیتی رحمۃ اللہ علیہ - شیخ ابو سعید قیلوی رحمۃ اللہ علیہ - شیخ ابو نجیب سہروردی رحمۃ اللہ علیہ اور انکے علاوہ حاضر تھے کہ آپ رحمۃ اللہ علیہ نے فرمایا:-

میرا یہ قدم تمام اولیا اللہ کی گردن پر ہے۔

شیخ ہستی رحمۃ اللہ علیہ نے آپ رحمۃ اللہ علیہ کا قدم مبارک لیکر اپنی گردن پر رکھ لیا اور دوسرے تمام مشائخ نے گردنیں جھکا کر پیش کر دیں۔ آپ رحمۃ اللہ علیہ کی کرامات اور خوارق عادات تمام مشہور کتابوں میں لکھی ہیں۔ لہذا اختصار کیا گیا۔ آپ رحمۃ اللہ علیہ کی عمر مبارکہ اکیانوے سال (نوے سال سات ماہ) گیارہ ربیع الاخر ہفتہ کی رات اور بقول

بعض سترہ ربیع الاول ۵۷۱ ہجری کو وصال صد ملال ہوا۔ آخری مسکن بغداد شریف میں ہوا۔

### حضرت سید عبد الرزاق رحمۃ اللہ علیہ

آفاق کے فوٹ حضرت شیخ عبدالقادر جیلانی رحمۃ اللہ علیہ کے شجرہ طیبہ کا ثمر ہیں یعنی صاحبزادہ ہیں۔ آپ رحمۃ اللہ علیہ حافظ حدیث تھے اور تمام علوم ظاہری و باطن میں کمال دسترس کے حامل تھے۔ بیان کیا گیا ہے کہ ایک دن شیخ السید عبدالقادر جیلانی نور اللہ مرقدہ نے مجلس وعظ میں فرمایا کہ:-

میری گفتگو مردان غیب کے ساتھ ہے جو کہ قاف کے پیچھے سے حاضر ہوتے ہیں اور ان کے قدم ہوا میں ہیں اور انکے دل حضوریء قدس میں اور شدت شوق اور اشتیاق کی آگ سے ان کی ٹوپیاں جل رہی ہیں۔

حضرت عبدالرزاق رحمۃ اللہ علیہ دو پایہ کے آخر پر آپ کے قدموں میں بیٹھے تھے۔ انہوں نے سر اوپر کی طرف کیا ایک گھڑی حیران رہے اور پھر بیہوش ہو کر گر پڑے اور کپڑے اور پگڑی جلنے شروع ہو گئے۔ آپ رحمۃ اللہ علیہ کرسی سے اترے وہ آگ بجھائی اور فرمایا اے عبدالرزاق تو ان مردان غیب میں سے ہے۔ بعد میں لوگوں نے سید عبدالرزاق نور اللہ مرقدہ سے پوچھا کہ آپ نے کیا دیکھا؟ انہوں نے فرمایا

جب میں نے نظر اوپر اٹھائی تو دیکھا کہ مردان غیب ہوا میں کھڑے ہیں بالکل ساکن خاموش اور مدہوش ہیں اور ان کے لباس میں آگ لگی ہے۔ ان میں سے بعض صحو کی حالت میں ہیں اور بعض وجدانی کیفیت میں۔ بعض اپنی جگہ پر قائم ہیں اور بعض زمین پر گرتے ہیں۔

آپ کی کرامات کی حکایت بے شمار ہیں۔ آپ کا وصال ۶۰۴ ہجری میں ہوا۔

## حضرت سید ابو صالح محدث رحمۃ اللہ علیہ

آپ رحمۃ اللہ علیہ بڑے عظیم محدث اور عالم تھے۔ آپ رحمۃ اللہ علیہ نے علوم ذاتی طور پر اپنے والد سید عبدالرزاق رحمۃ اللہ علیہ سے حاصل کئے اور تربیت پائی اور اپنے عم محترم عبدالوہاب سے بھی تربیت حاصل کی اور ۶۳۳ ہجری میں، بغداد شریف میں انتقال پر ملاں ہوا۔ تاریخ میں مستقر باللہ بن طاہر کے حالات میں رقم ہے کہ حضرت شیخ شہاب الدین عمر بن محمد سروردی رحمۃ اللہ علیہ کے وقت میں نوے سال کی عمر میں وفات پائی یہی سال بغداد کے قاضی القضاات ابو صالح نصر بن عبدالرزاق رحمۃ اللہ علیہ کی ستر سال کی عمر میں وفات کا ہے۔

## حضرت سید محی الدین ابی نصر چراغ رحمۃ اللہ علیہ

علماء کے چراغ اور عراق کے مفتی تھے۔ ظاہری و باطنی علوم اپنے والد سید ابو صالح نصر نور اللہ مرقدہ سے حاصل کئے۔ بڑی عزت و تکریم صاحب علم اور صاحب فرمان بزرگ کامل تھے۔ آپ رحمۃ اللہ علیہ کی شکل و شبہت اپنے دادا حضرت شیخ عبدالقادر جیلانی رحمۃ اللہ علیہ کے مشابہ تھی۔ آپ رحمۃ اللہ علیہ کا وصال ۶۵۶ ہجری میں بغداد میں ہوا۔

## حضرت سید علی رحمۃ اللہ علیہ

آپ رحمۃ اللہ علیہ کے شجرہ نسبت اور ارادت میں بہت اختلاف ہے اور کئی متضاد رائے ہیں اس لئے حالات چھوڑے گئے۔ اسی طرح موسیٰ رحمۃ اللہ علیہ اور سید حسن رحمۃ اللہ علیہ کے حالات میں کے بارے میں بھی مختلف آراء ہیں۔

## حضرت ابو العباس احمد جیلی رحمۃ اللہ علیہ

آپ رحمۃ اللہ علیہ نے سید حسن بن موسیٰ رحمۃ اللہ علیہ کی شمع سے اکتساب نور کیا۔ اور ہدایت شیخ بہاؤ الدین انصاری القادری الشطاری رحمۃ اللہ علیہ کی خدمت

میں رہ کی حاصل کی۔ اپنی نسبت سلسلہ عالیہ قادریہ میں اس طرح بیان کرتے ہیں۔  
 اول کلام شیخ السموات والارضین سید شیخ محی الدین عبدالقادر جیلانی رحمۃ اللہ علیہ ان  
 سے شیخ عبد الرزاق رحمۃ اللہ علیہ اور ان سے میرے شیخ و مرشد سید احمد جیلی  
 القادری الشافعی رحمۃ اللہ علیہ جن سے تمام اذکار لئے اور خرقہ قادریہ حرم شریف  
 باب الکعبہ میں زیب تن کیا اور اجازات مطلق حاصل کی۔

### حضرت شیخ بہاؤ الدین انصاری رحمۃ اللہ علیہ

آپ رحمۃ اللہ علیہ صاحب حالات اور کرامتوں اور برکتوں کے جامع الصفات  
 تھے۔ اصلی وطن مالوف قصبہ جنید تھا جو حکومت سہرند میں تھا اور ایک امیر کی استدعا پر  
 اس کے شہر چلے گئے۔ آپ رحمۃ اللہ علیہ کی نسبت قادری تھی اور طریقہ شطاریہ  
 تھا۔ ارادت جناب سید احمد جیلی قادری رحمۃ اللہ علیہ سے تھی۔ ایک دن باغ میں  
 دوستوں کے ساتھ صحبت تھی اور کھانا پکانے کیلئے لکڑیوں کی ضرورت تھی۔ درخت کی  
 ایک شاخ کی طرف اشارہ کیا اور فرمایا کیا اچھا ہو؟ یہ لکڑی دوستوں کی کام آئے۔ وہ  
 شاخ فوراً درخت سے جدا ہوئی اور زمین پر گر پڑی۔ آپ رحمۃ اللہ علیہ نے ایک  
 رسالہ تالیف کیا جس میں اذکار۔ شغل ہائے اور طریقے اور آداب بیان کئے۔ کہتے ہیں  
 عمدہ خوشبوؤں کے سونگھنے کی حالات میں ایسا ذوق اور لطیف پیدا ہوا اور حالت طاری  
 ہوئی کہ اسی وقت جان جان آفرین کے سپرد کر دی۔ رسالہ شطاریہ میں بیان کیا کہ:-

(۱) اللہ تعالیٰ کی طرف راستے لوگوں کے سانسوں کے برابر ہیں۔

لیکن ان میں سے تین سب سے قریب والے ہیں۔ اول طریقہ

اختیار ہے وہ روزہ، نماز، قرآن مجید فرقان حمید کی تلاوت، حج

بیت اللہ و زیارت مدینہ منورہ اور جہاد ہیں اس راستہ پر چلنے

والے اور پہنچنے والے لمبے عرصہ میں اور تھوڑی تعداد میں لوگ

پہنچتے ہیں مقصود پر۔

(۲) دوسرا طریقہ مجاہدہ ریاضت۔ بری عادات چھوڑنا۔ نفس کی

صفائی۔ دل کی پاکی اور روح کی تجلی حاصل کرنا ہے۔ اور یہ

ابرار کا طریقہ ہے اور ان میں سے اکثر وصال حق پاتے ہیں۔

(۳) تیسرا طریقہ شطاریہ ہے جس میں شروع ہی میں واصل ہو

جاتے ہیں۔ ان میں سے بعض ریاضتوں میں اور ترک انواع میں

ہے اور سب سے قریب راستہ ہے۔ شطاریہ میں بنیادی دس

چیزیں ہیں۔

(۱) اول توبہ اور وہ ہے سوائے اس کے ہر دوسرے مطلوب کو

چھوڑنا۔

(۲) دوم زہد یعنی دنیا سے اس کی محبت سے اور اس کے مال

سے خواہشوں سے اور کمی و بیشی سے لا تعلق ہونا۔

(۳) سوم توکل ہے اور وہ ہے اسباب کی فکر نہ کرنا۔

(۴) چہارم قناعت ہے۔ یہ نفسانی خواہشات سے باہر نکلنا ہے۔

(۵) پنجم عزلت۔ یہ ہے خلقت سے میل جول نہ کرنا اور چھوڑ

دینا جیسا مرتے وقت چھوڑے گا۔

(۶) ششم توجہ بسوئے حق اور وہ ہے حق کے سوائے کسی اور

سے کچھ نہ مانگنا اور چاہنا۔

(۷) ہفتم صبر۔ اور یہ ہے لذائد ترک کر کے نفس کے ساتھ

مجاہدہ کرنا۔

(۸) ہشتم رضا اور وہ ہے نفس کی خوشی چھوڑنا اور اللہ تعالیٰ کی

رضا چاہنا اذلی حکموں کی تعمیل کر کے۔ اور تقدیر کے سپرد ہو جانا بغیر  
اعتراض کے۔

(۹) نہم ذکر ہے اور یہ ہے اللہ جل مجدہ سوائے کسی اور کا ذکر نہ کرنا۔

(۱۰) دہم مراقبہ اور یہ ہے جسمانیات اور طاقتوں سے باہر نکل آنا

جیسا کہ مردہ ہو۔

اور ذکر کا سماع تین طریقہ سے ہے

پہلا اسم جلال

دوسرا اسم جمال

تیسرا اسم مشترک

جب اپنے میں غرور اور سخت مزاجی دیکھے پہلے اسم جلال میں مشغول ہوتا کہ نفس مطیع  
اور فرماں بردار ہو جائے چنانچہ ”یا قہار“ ”یا جبار“ ”یا متکبر“ کا ذکر اور ان کے بعد  
اسماء مثلاً ”یا ملک“ ”یا قدوس“ ”یا علیم“ پھر اس کے بعد اسم ہائے مشترک جیسے یا  
مومن یا مہین۔ اور جب اپنے میں انکساری اور تواضع دیکھے تو پہلے اسماء جمالی میں  
مشغول ہو پھر اسماء مشترک اور پھر اسماء جلالی میں۔ اس طرح مشغول رہے تاکہ قلب  
صاف ہو جائے اور ذکر دل میں ٹھہرنے لگے۔ اور ننانوے ناموں کا ذکر تکوین کہلاتا  
ہے۔ پھر مقام تمکین میں ذکر اسم اللہ کی اسم ذات ہے۔ ننانوے نام صفاتی اسم ہیں۔  
جب تک اسماء صفاتی کا ذکر ہے عالم تکوین میں ہے اور جب اسم ذات کے ذکر کو پہنچے تو  
اسکی گرمی سے جسم فانی جل جائے اور کمزور ہو جائے یہاں فنا حاصل ہو۔ فنا کا مطلب  
ہے فانی جسم کا محو کرنا اور جب اپنے سے فانی ہو گیا تو باقی ہو گیا۔ پس سچے مرید کو بغیر  
ذکر دل کی کبشادگی نہیں ملتی۔ اور جب دل روشن ہو جائے تو چیزوں کی حقیقت اس پر

ظاہر ہو جائے گی۔ اور عالم ارواح میں ملاقاتیں ہونگی۔ ذکر حقیقی کہ شہود حق ہے اس منزل میں حاصل ہوگا۔ حق کا جلوہ ہر شے میں نظر آنے لگے گا۔

### حضرت سید ابراہیم اریحی رحمۃ اللہ علیہ

آپ رحمۃ اللہ علیہ فاضل عظیم اور تمام علوم عقلی و نقلی میں کامل اور رسم و حقیقت پر پوری دسترس رکھنے والے تھے۔ بہت سی کتابیں ہر علم میں تحریر اور تصحیح فرمائیں۔ اور ان کی مشکلات حل کیں کہ جس کی کسی میں تھوڑی سی سمجھ بھی ہو ان کی کتاب دیکھنا بھی کافی ہے استاد کی ضرورت نہیں۔ اس زمانے میں اتنا عظیم اور کوئی نہیں تھا۔ ان کے بعد ان کی کتب خانہ سے اس قدر کتابیں جن میں اکثر ان کے ہاتھ کی تحریر شدہ برآمد ہوئیں کہ شمار سے باہر ہیں۔ اور ہمیشہ اپنے حجرہ میں مطالعہ اور کتابوں کی تصحیح میں مشغول رہتے اور درس کم دیتے۔ شیخ عبدالعزیز حسن رحمۃ اللہ علیہ اور دوسرے صوفیا ان سے مختلف علوم حاصل کرتے اور مشائخ اعظام اور جید علماء ان کی خدمت میں حاضر ہوتے۔ شیخ امان پانی پتی رحمۃ اللہ علیہ نے کہا اگر سید صاحب مہربانی کر کے زیادہ وقت مجالس کو دیتے تو درویشوں کا ایک بڑا گروہ فائدہ اٹھاتا۔ آپ رحمۃ اللہ علیہ شیخ بہاؤ الدین انصاری نور اللہ مرقدہ کے مرید ہیں اور جو رسالہ حضرت انصاری رحمۃ اللہ علیہ نے شطاریہ پر لکھا ان کیلئے تھا۔ اور کہتے ہیں کہ انہوں نے بغیر واسطہ کے حضرت شیخ نظام الدین اولیا زری زر بخش رحمۃ اللہ علیہ سے خرقہ پایا۔ آپ رحمۃ اللہ علیہ سلطان سکندر کے عہد کے آخر میں دہلی میں تھے۔ اور ۹۵۳ ہجری میں اسلام شاہ کے عہد حکومت میں ۹۵۳ ہجری میں جان جان آفرین کے سپرد کر دی۔ آپ رحمۃ اللہ علیہ کا مزار مبارک مقبرہ سلطان المشائخ میں حضرت امیر خسرو رحمۃ اللہ علیہ کے روضہ اقدس کے پیچھے ہے۔ لکھا ہے کہ منڈوی میں آدمی رات تک کتابوں کا مطالعہ کرتے اور باقی نصف رات عبادت میں گزارتے۔ تدریس

کے عہدے پر تھے۔ انہی دنوں ایک بڑے قہر عالم شاہ جہاں نام کے تشریف لائے حضرت ابرہی رحمۃ اللہ علیہ نے وظیفہ جو تدریس کا ملتا تھا چھوڑ دیا اور دوبارہ علم حاصل کرنا شروع کیا اور جو پہلے پڑھا تھا دہرایا۔ ہر روز دو جزو کی کتابت کرتے تھے۔ اک جزو برائے ضروریات روزمرہ اور ایک جزو برائے کتب مطالعہ۔ آپ باکمال خوشنویس تھے۔ آپ رحمۃ اللہ علیہ کے استاد کی عادت تھی کہ صبح کی نماز سے فارغ ہو کر نماز اشراق کیلئے دوبارہ وضو کرتے اس وقت میں کہ وہ استنجا کو جاتے حکم تھا کہ چار مریض جن کو علاج کی ضرورت ہو حاضر رہیں۔ ایک دن ایک عورت کا قارورہ پیش کیا گیا کہ نہایت سرخ تھا۔ استاد نے حرارت مزاج کی دور کرنیکو ٹھنڈی چیزیں استعمال کرنے کو کہا وہ شخص جب باہر آیا تو سید ابرہیم رحمۃ اللہ علیہ نے اس سے حالات تفصیل سے پوچھے تو معلوم ہوا کہ اس عورت کو حالت نفاس جاری ہے۔ اس وجہ سے پیشاب سرخ ہے۔ آپ رحمۃ اللہ علیہ نے جا کر استاد کو بتایا تو انہوں نے فرمایا کہ آج اس سیدزادہ نے مجھے ایک قتل سے بچا لیا۔ اور پھر سید صاحب پر بہت عنایت کرنے لگے۔

### حضرت شیخ محمد بیکھارے رحمۃ اللہ علیہ

آپ رحمۃ اللہ علیہ سید ابراہیم ابرہی رحمۃ اللہ علیہ کے بزرگ خلیفہ تھے۔ ان کے مرید قاضی ضیاء الدین عرف قاضی جبار رحمۃ اللہ علیہ تھے۔ جنہوں نے آپ رحمۃ اللہ علیہ سے خرقہ خلافت حاصل کیا۔

### حضرت قاضی ضیاء الدین المعروف قاضی جبار رحمۃ اللہ علیہ

آپ رحمۃ اللہ علیہ صاحب حال اور صاحب کرامات و برکات بزرگ تھے اور علوم کبھی و ہی پورا حصہ پایا تھا آپ رحمۃ اللہ علیہ اوائل عمر میں ہی علم حاصل کرنے گجرات احمد آباد تشریف لے گئے۔ ایک دن جنگل میں راستہ بھول گئے۔ کہ حضرت خضر علیہ السلام آگئے اور کہا کہ چالیس دن میرے پاس رہو۔ قاضی صاحب نے



چالیس دن ان کے پاس قیام کیا اور تمام علوم ظاہری و باطنی میں کمال حاصل کیا۔ اس کے بعد گجرات احمد آباد میں شیخ وجہ الدین گجراتی رحمۃ اللہ علیہ کے مدرسہ میں آئے۔ شیخ وجہ الدین کو دیکھا کہ بڑی پریشانی کی حالت میں ہیں کبھی گھر میں جاتے ہیں کبھی باہر آتے ہیں۔ یہ حال دیکھ کر قاضی صاحب مسکرائے طالب علموں کی جماعت جو درس کیلئے حاضر ہوئی تھی انہوں نے پوچھا اے لڑکے کیوں ہنستا ہے۔ قاضی صاحب نے کہا اگر تمہارا استاد یہ مقرر کر دے کہ تم سب سے پہلے سبق مجھے دیا کرے تو میں اس جن کو دفع کر دوں جو ان کی لڑکی اور تمام اہل خانہ کو تکلیف دے رہا ہے۔ اس بار شیخ باہر آئے تو طالب علموں نے ان سے کہا کہ یہ لڑکا اس طرح کہتا ہے شیخ صاحب نے فرمایا کہ میں نے قبول کیا۔ قاضی صاحب نے ایک بوتل منگوائی اور موکلوں کی مدد سے اس جن کو بوتل میں قید کر دیا۔ بعد ازاں شیخ وجہ الدین رحمۃ اللہ علیہ نے اس لڑکی کا نکاح آپ رحمۃ اللہ علیہ سے کر دیا۔ کچھ عرصہ گجرات میں علم حاصل کیا اور حرمین شریف کی زیارت کو چلے گئے۔ جب مدینہ منورہ پہنچے ایک رات روضہ مقدسہ حضور علیہ الصلوٰۃ والسلام میں قیام کیا۔ یہاں تک کہ کلید بردار روضہ کو حکم ہوا جس نے پیشوائی کر کے زیارت کرائی۔ آپ نے زیادہ سے زیادہ گیارہ آدمی مرید کئے کہ ان میں سے ہر ایک عالم اور عارف ربانی تھا۔ اور کلام پاک کا حافظ تھا۔ وصال صدمال کے وقت فرمایا کہ میرا لڑکا حاجی فضیل مجھے غسل دے گا اور تجبیز و تکفین کرے گا۔ لوگ تعجب کرتے تھے کہ حاجی فضیل مدینہ منورہ میں رہتے ہیں اور کس طرح تجبیز و تکفین کے وقت پہنچ سکیں گے۔ اچانک دیکھا کہ ایک سوار گھوڑا دوڑائے آ رہا ہے۔ جب پہنچا تو دیکھا کہ وہ حاجی فضیل ہیں۔ آپ رحمۃ اللہ علیہ کا مزار مبارک نبوتن میں ہے جو موہان کی طرف ایک گاؤں ہے۔ وصال آپ رحمۃ اللہ علیہ کا بائیس رجب کو ہوا۔ شیخ جمال اولیا جنکو آپ رحمۃ اللہ علیہ نے خرقہ خلافت سلسلہ قادریہ کا دیا تھا کے حالات سلسلہ چشتیہ میں بیان ہوئے۔

## پیران سلسلہ عالیہ نقشبندیہ

قارئین کتاب ہذا کو معلوم ہو کہ سلسلہ نقشبندیہ کے بعض بزرگوں کا سلسلہ امیرالمومنین حضرت سیدنا ابوبکر صدیق رضی اللہ تعالیٰ عنہ تک اس طریقہ سے پہنچتا ہے کہ ابو یزید .سظامی رحمۃ اللہ علیہ کو حضرت امام جعفر صادق رضی اللہ تعالیٰ عنہ سے اور ان کو حضرت امام محمد باقر رضی اللہ تعالیٰ عنہ سے اور ان کو حضرت امام زین العابدین رضی اللہ تعالیٰ عنہ سے اور ان کو حضرت امام حسین رضی اللہ تعالیٰ عنہ سے اور ان کو امیرالمومنین حضرت علی کرم اللہ وجہہ سے اور شیخین کریمین رضی اللہ تعالیٰ عنہ عنہم اجمعین سے فیض نصیب ہوا ائمہ اثنا عشرہ کا ذکر سلسلہ قادریہ کے تحت ہو چکا ہے اب سلسلہ نقشبندیہ کا ذکر شروع ہوتا ہے کہ یہ دونوں سلاسل (نقشبندیہ اور قادریہ) ایک ہی اصل کی دو شاخیں ہیں جن کا آغاز حضرت امام جعفر صادق رضی اللہ تعالیٰ عنہ سے ہوتا ہے۔

### حضرت ابو یزید طیفور .سظامی رحمۃ اللہ علیہ

آپ رحمۃ اللہ علیہ اعظم اولیا اور اکبر مشائخ اور قطب عالم ہوئے ہیں۔ آپ رحمۃ اللہ علیہ کی ریاضت ہائے اور کرامات بے شمار ہیں۔ اور حقیقتوں کے بھید پر ان کی نظر مکمل تھی اور ہمیشہ مقامات قرب میں انس و محبت میں مستغرق رہتے تھے۔ آپ رحمۃ اللہ علیہ کا جسم مجاہدہ میں پوست اور دل مشاہدہ میں غرق رہتا تھا۔ کسی اور کو طریقت کے معانی اور علم کی حقیقتوں سے اس قدر بہرہ نہ تھا۔ یہاں تک کہ حضرت

جنید رحمۃ اللہ علیہ نے کہا:-

کہ بایزید رحمۃ اللہ علیہ ہمارے درمیان وہی فضیلت رکھتے ہیں

جو حضرت جبرئیل علیہ السلام کو دیگر ملائکہ پر ہے

اور یہ توحید کے میدان میں چلنے والوں کی نہایت بایزید رحمۃ اللہ علیہ کے مریدوں کی ابتدا ہے۔ آپ رحمۃ اللہ علیہ کے دادا محترم پہلے آتش پرست تھے مابعد مشرف اسلام ہوئے اور حضرت ابویزید رحمۃ اللہ علیہ کے والدہ .سٹام کے برگوں میں سے تھے جو تیس سال شام کے جنگلوں میں گھومتے رہے اور ریاضیت کرتے رہے۔ اور ہمیشہ بیخوابی اور بھوک برداشت کرتے رہے اور ایک سو تیرہ پیروں کی خدمت کی اور حضرت امام جعفر صادق رضی اللہ تعالیٰ عنہ سے فیض حاصل کیا اور تربیت پائی ۱۳۰ ہجری میں انتقال صد ملال ہوا۔ حضرت امام فخرالدین رازی رضی اللہ تعالیٰ عنہ نے کہا کہ ابویزید مشائخ میں سب سے افضل ترین ہیں۔ حضرت امام جعفر صادق رضی اللہ تعالیٰ عنہ کے گھر کی صفائی کرتے تھے۔ (یعنی پانی بھرتے تھے) ایک روز امام صاحب نے فرمایا کہ وہ کتاب جو طاق صفہ میں رکھی ہے لے آؤ۔ بایزید رحمۃ اللہ علیہ نے کہا کہ وہ طاق کونسا ہے۔ امام صاحب نے فرمایا کہ اتنی مدت سے یہاں رہتے ہو اور گھر کے طاق نہیں جانتے بایزید رحمۃ اللہ علیہ نے عرض کی کہ:-

میں صرف اس لئے آیا ہوں کہ آپ رحمۃ اللہ علیہ کو دیکھتا

رہوں اور فیض پاتا رہوں نہ کہ طاق دیکھنے میں نظر ضائع کروں

امام صاحب رحمۃ اللہ علیہ نے فرمایا تیرا کام مکمل ہو چکا ہے۔ پس اپنا جبہ ان کو پہنا

دیا۔ بعض کہتے ہیں کہ بایزید مکی بن معاذ رازی رحمۃ اللہ علیہ کے ہم عصر تھے اور

۲۶۲ ہجری میں وصال صد ملال ہوا۔ سید شریف جرجانی رحمۃ اللہ علیہ نے شرح واقف

میں ذکر کیا ہے کہ بایزید رحمۃ اللہ علیہ نے روحانی حقائق حضرت امام جعفر صادق رضی

اللہ تعالیٰ عنہ سے حاصل کئے لیکن معجم البلدان میں لکھا ہے کہ سظام ایک بڑا شہر ہے اور میں نے ابویزید طیفور بن عیسیٰ بن سروسان زاہد سظامی رحمۃ اللہ علیہ کو شہر کے بازار کے کنارے دیکھا ہے اور اسی شہر سے ابویزید طیفور بن آدم بن عیسیٰ بن علی سظامی رحمۃ اللہ علیہ تھے۔ اس سے ظاہر ہوتا ہے کہ ابویزید طیفور سظامی رحمۃ اللہ علیہ دو شخص ہیں ایک حضرت امام جعفر صادق رضی اللہ تعالیٰ عنہ کے عہد میں تھا اور دوسرا یحییٰ بن معاذ رازی رحمۃ اللہ علیہ کے زمانے میں تھا۔ نقل ہے کہ احمد خسرویہ بایزید کو دیکھنے گئے۔ بایزید رحمۃ اللہ علیہ نے کہا اے احمد کب تک سیاحت کرتے رہو گے۔ احمد نے کہا پانی ٹھہرا رہے تو گندہ ہو جاتا ہے۔ بایزید رحمۃ اللہ علیہ نے فرمایا اے احمد دریا کیوں نہیں ہو جاتا ہے کہ نقص پیدا ہی نہ ہو۔ ایک دن احمد نے بایزید رحمۃ اللہ علیہ کے سامنے دعا کی کہ اے رب میری امیدوں کو اپنے آپ سے نہ کاٹ۔ بایزید رحمۃ اللہ علیہ نے دعا کی کہ یا رب میری امیدوں کو اپنے سے کاٹ دے۔ خواجہ عبداللہ انصاری رحمۃ اللہ علیہ نے کہا کہ:-

جو کچھ احمد نے کہا وہ عام بات ہے اور بایزید رحمۃ اللہ علیہ نے

کہا وہ خاص ہے۔

نقل ہے کہ جب حضرت بایزید رحمۃ اللہ علیہ روضہ رسول اکرم صلی اللہ علیہ وسلم پر پہنچے تو رطب اللسان ہوئے اسلام علیک یا سید المرسلین۔ آواز آئی وعلیک اسلام اے سلطان العارفين۔ ایک دفعہ حضرت بایزید رحمۃ اللہ علیہ نے کسی کے پیچھے نماز پڑھی۔ نماز کے بعد پیش امام نے پوچھا کہ تمہیں روزی کہاں سے ملتی ہے۔ بایزید رحمۃ اللہ علیہ نے فرمایا کہ:-

ذرا ٹھہر جائیں میں نماز لوٹا لوں پھر تجھے جواب دوں گا۔ کیونکہ

ایسے شخص کے پیچھے نماز پڑھ بیٹھا ہوں جو رزاق کو نہیں پہنچاتا

حضرت بایزید رحمۃ اللہ علیہ کا قول ہے کہ:-

ایک رات اللہ تعالیٰ کو خواب میں دیکھا اور پوچھا کہ تیری طرف  
راستہ کس طرح ہے۔

اللہ تعالیٰ نے فرمایا اپنے آپ سے گذر جا مجھ تک پہنچ جائیگا۔ آپ رحمۃ اللہ علیہ کا  
یہ قول بھی ہے کہ:-

بہشت اور جو کچھ اسمیں ہے اور دونوں جہانوں کی مالکی مجھے دیں  
اسکو اللہ تعالیٰ کے شوق اور یاد میں نکلی ہوئی ایک آہ سحرگاہی  
کے بدلے نہ لوں بلکہ ایک سانس کہ اس کے داد محبت میں لوں  
اپنی اور ہزار عالم کی ملکیت اسکے برابر نہ ہو  
آپ کا ہی قول ہے:-

کہ تمیں بنال خدا کو یاد کرتا رہا جب صاف نظر آیا وہ خود میرا  
حجاب تھا۔

حضرت بایزید رحمۃ اللہ علیہ سے لوگوں سے پوچھا کہ اللہ تعالیٰ کی طرف راستہ کونسا  
ہے تو فرمایا کہ:-

تو راستہ میں سے اٹھ جا کہ بے خبر حق تک پہنچ جائے۔ اندھا  
اور بہرہ اور گونگا بن کر

ان کا قول ہے:-

نفس کو بھولنا حق کو یاد کرنے سے حاصل ہوتا ہے جو کوئی حق کو  
حق سے پہنچانے زندہ ہو جاتا ہے اور جو کوئی حق کو اپنے سے  
پہچانے خالی ہو جاتا ہے۔

انہوں نے فرمایا:-

جو کوئی حق کا عارف ہے جاہل ہے اور جو کوئی حق سے جاہل ہے

عارف ہے لہ

ایک دفعہ خلوت میں ان کی زبان مبارک سے نکلا میں سبحان ہوں میری کیا اونچی شان ہے؟ جب اپنے آپ میں واپس آئے مریدوں نے اس حال سے خبردار کیا تو فرمایا:-

بایزید کی خدائی کے دشمن رہو۔ اگر دوبارہ یہ بات سنو مجھے نکلے نکلے کر دینا اور ہر کسی کو ایک ایک چھری دیدی۔ جب دوبارہ ان کی زبان سے نکلا تو مریدوں نے ان کے کہنے کے مطابق ارادہ کیا تو دیکھا کہ تمام گھر حضرت بایزید رحمۃ اللہ علیہ سے پر ہے۔ مرید چھریاں مارتے تھے مگر کارگر نہیں ہوتی تھیں۔ جب ایک ساعت گذری وہ حالت ختم ہوئی۔ کچھ چڑیان محراب میں مردہ پڑی تھیں۔ اور حضرت بایزید رحمۃ اللہ علیہ میں جان آئی تو فرمایا کہ وہ بایزید نہ تھا۔ بایزید یہ ہے۔ جسکو اب دیکھتے ہو۔

آخر کار اس کمال و عروج جلوہ افروز ہوئے کہ جو کچھ ان کے دل پر گذرتا تھا اسی وقت ظہور پذیر ہو جاتا تھا۔ اور جب یاد الہی میں ہمہ تن گوش ہوتے تو پیشاب کی بجائے خون جاری ہو جاتا تھا۔ ان کا قول ہے کہ:-

تیس سال حق آئینہ رہا اب میں خود آئینہ ہوں یعنی جو کچھ میں تھا نہ رہا۔ اب حق تعالیٰ خود میرا آئینہ ہے اور جو کچھ کہتا ہوں وہ حق تعالیٰ میری زبان سے کہتا ہے اور میں درمیان سے غائب ہوں۔

۱۔ جو کوئی حق کا عارف ہے اقبال نہیں کرتا تاکہ اسے عرفان ہے جو دعوے کرتا ہے وہ عارف نہیں (مترجم)۔

آپ رحمۃ اللہ علیہ کا وصال صد ملال ۱۵ شعبان ۲۶۱ ہجری بمقام .سظام ہوا اور آپ رحمۃ اللہ علیہ کا مزار اقدس وہیں ہے۔

### حضرت شیخ ابوالحسن خرقانی رحمۃ اللہ علیہ

زمانہ کا شرف اور اپنے وقت کے یکتا نہایت بزرگ تھے۔ وقت کے سب اولیا ان کی مدح کرنوالے تھے۔ ان کی نسبت سلطان العارفين ابو یزید .سظامی رحمۃ اللہ علیہ سے ہے اور سلوک میں ان کی تربیت شیخ ابو یزید رحمۃ اللہ علیہ کی روحانیت نے کی۔ شیخ ابو الحسن کی پیدائش حضرت شیخ ابو یزید رحمۃ اللہ علیہ کی رحلت کے بعد ہوئی۔ آپ رحمۃ اللہ علیہ کی آواز میں کچھ فرق تھا الحمد کو المد کہتے تھے۔ عشاء کی نماز خرقان میں پڑھتے اور .سظام چلے جاتے اور حضرت بایزید رحمۃ اللہ علیہ کی تربیت پر منہ خاک پر رکھتے اور کہتے یا اللہ جو کچھ بایزید کو دیا ہے حضرت ابوالحسن رحمۃ اللہ علیہ کو بھی نصیب فرمادے اور واپس آکر فجر کی نماز دوستوں کے ساتھ خرقان میں پڑھتے۔ جب اس طرح بارہ سال گذر گئے تو حضرت بایزید رحمۃ اللہ علیہ کی تربیت مبارک سے آواز آئی کہ اے ابوالحسن اب وقت آگیا ہے کہ بیٹھ جاؤ۔ حضرت خرقانی رحمۃ اللہ علیہ نے عرض کی کہ اے بایزید رحمۃ اللہ علیہ میں ان پڑھ ہوں اور قرآن نہیں پڑھا ہے آواز آئی کہ جو کچھ مجھے ملا تیری برکتوں کی وجہ سے تھا۔ حضرت ابوالحسن خرقانی رحمۃ اللہ علیہ نے عرض کی یہ کس طرح ہوا آپ رحمۃ اللہ علیہ تو بیس سال پہلے رحلت فرما گئے۔ حضرت بایزید رحمۃ اللہ علیہ نے فرمایا ہاں ایسا ہی ہے جب میں خرقان سے گذرتا تھا ایک نور دیکھتا تھا کہ آسمان تک جاتا تھا۔ تیس سال سے میں ایک حاجت کی وجہ سے عاجز تھا۔ آواز آئی اس نور کو وسیلہ بناؤ تاکہ حاجت بر آئے۔ میں نے پوچھا

کیا ہے؟ ہاتھ غیبی نے کہا یہ ایک بندہ کا نور ہے کہ اسکو ابوالحسن کہیں گے۔ پس ابوالحسن واپس خرقان آئے۔ چوبیس دن میں کلام پاک پڑھ لیا۔ اور اس مقام پر پہنچے کہ جسے پہنچنا کہتے ہیں۔ آپ رحمۃ اللہ علیہ نے چالیس سال عشاء کے وضو سے فجر کی نماز پڑھی۔ رات کو نماز پڑھتے تھے کہ:-

آواز سنی اے ابوالحسن چاہتا ہے کہ جو تیرے بارے میں ہم جانتے ہیں خلقت کو بتادیں۔ تاکہ تجھے سنگسار کر دیں۔  
حضرت ابوالحسن خرقانی رحمۃ اللہ علیہ نے عرض کی:-

یا اللہ پسند کرے گا کہ جو تیری رحمت کے بارے میں جانتا ہوں ظاہر کر دوں تاکہ کوئی سجدہ نہ کرے۔ آواز آئی کہ نہ تم کہو نہ ہم کہتے ہیں۔

لوگوں نے آپ رحمۃ اللہ علیہ سے پوچھا کہ صوفی کون ہے۔ فرمایا کہ:-  
گودڑی اور سجادہ سے صوفی نہیں بنتا۔ صوفیوں کی سی رسم اور عادتوں سے صوفی نہیں بنتا۔ صوفی وہ ہے کہ خود باقی نہ ہو اور انہوں نے فرمایا صوفی وہ ہے کہ ان کو سورج کی حاجت نہ ہو اور رات کو چاند ستاروں کی ضرورت نہ ہو اس طرح نیست ہو جائے کہ ہستی کیلئے کسی چیز کی حاجت نہ رہے۔

ان سے پوچھا گیا کہ اخلاص کیا ہے؟ جواباً فرمایا کہ:-  
جو کچھ حق تعالیٰ کیلئے کرے اخلاص ہے اور جو مخلوق کیلئے کرے ریا ہے۔

حضرت شبلی رحمۃ اللہ علیہ نے کہا یہ چاہتا ہوں کچھ نہ چاہوں۔ حضرت خرقانی رحمۃ اللہ علیہ نے فرمایا یہ بھی ایک خواہش ہے۔ آپ نے فرمایا:-



سب دلوں سے روشن وہ دل ہے کہ جس میں مخلوق نہ ہو۔ اور

بہترین کام یہ ہے کہ صوفی کی زندگی حق کے ساتھ ہو

اور فرمایا کہ آج چالیس سال ہوئے کہ ایک ہی وقت (حالت) میں ہوں کہ حق تعالیٰ میرے دل کو دیکھتا ہے اور اپنے سوا اور کسی کو نہیں پاتا آپ رحمۃ اللہ علیہ کا وصال صد ملال بروز منگل کی رات عاشورے کے دن ۴۲۵ ہجری میں ہوا۔

**حضرت شیخ ابوالقاسم گرگانی رحمۃ اللہ علیہ**

آپ رحمۃ اللہ علیہ عارف ربانی اور قطب صدانی تھے۔ اپنے وقت میں ان کا ثانی نہ تھا۔ تمام طالبوں کو اس بات پر اعتماد تھا کہ مریدوں کے حالات و واقعات سے پوری طرح باخبر ہوتے ہیں۔ غیر معمولی دانش ظاہر تھی اور انواع علوم کے ماہر تھے۔

صاحب کشف المحجوب المخدم السید علی ہجویری رحمۃ اللہ علیہ فرماتے ہیں

مجھ پر ایک واقعہ پڑا اور میرے لئے اس کا حل دشوار تھا۔ شیخ

ابوالقاسم رحمۃ اللہ علیہ کی طرف گیا اور ان کو مسجد میں پایا جو

ان کے مکان کے سامنے تھی اور اکیلے بیٹھے تھے۔ میرے واقعہ کو

اس طرح بیان کیا کہ مجھے بغیر پوچھے جواب مل گیا۔ میں نے کہا

اے شیخ یہ کس طرح ہے؟ فرمایا اے بیٹے اس ستون کو اللہ نے

میرے ساتھ گویا کر دیا تاکہ وہ میرے سے یہ سوال کرے (مجھے

معلوم ہو گیا)۔

آپ کی علم باطن میں دو طرف نسبت ہے ایک شیخ ابوالحسن خرقانی رحمۃ اللہ علیہ اور

دوسری شیخ عثمان مغربی رحمۃ اللہ علیہ سے جن کو فیض بو علی کاتب رحمۃ اللہ علیہ سے

اور ان کو علی رودباری نور اللہ مرقدہ سے ملا تھا اور علی رودباری رحمۃ اللہ علیہ کو

فیض حضرت جنید رحمۃ اللہ علیہ سے ملا۔ نقل ہے کہ جس وقت حضرت شیخ ابوالقاسم

گرگانی رحمۃ اللہ علیہ اور ابو سعید ابوالخیر رحمۃ اللہ علیہ طوس میں ایک تخت پر بیٹھے تھے اور تمام مریدان ان کے سامنے کھڑے تھے۔ حضرت شیخ ابو سعید رحمۃ اللہ علیہ نے فرمایا

جو چاہے کہ دو بادشاہ ایک وقت میں ایک تخت پر دیکھے تو کے ایک درویش جو حاضر تھا اس میں دو نو بزرگوں نے دیکھا حق تعالیٰ نے اس کی آنکھوں سے حجاب اٹھادیئے اور شیخ کے قول کی سچائی اس پر ظاہر ہو گئی۔

درویش نے دل میں کہا کیا ان دونوں سے بزرگ تر کوئی آدمی روئے زمین پر نہیں۔ حضرت شیخ ابو سعید رحمۃ اللہ علیہ نے کہا مختصر ملک ہو گا جس میں ہر روز ابوالقاسم رحمۃ اللہ علیہ اور ابو سعید جسے ستر ہزار آدمی پیدا نہ ہوں اور ستر ہزار مرنے جاتے ہوں، ابوالقاسم نور اللہ مرقدہ، کا قول ہے کہ

سب گناہوں کے کرتے وقت انسان ہوش میں ہوتا ہے سوائے نشہ کے وقت کے کہ عقل جس سے سلیمانی کرتا ہے کس طرح معزول ہو جاتی ہے اور غصہ اور شہوت کے قوی کہ دیو ہیں خروش میں آتے ہیں اور انسان کی ولایت خراب کرتے ہیں

آپ رحمۃ اللہ علیہ کا انتقال پر ملال ۴۵۰ ہجری میں ہوا۔

### حضرت شیخ ابو علی فارمدی رحمۃ اللہ علیہ

آپ رحمۃ اللہ علیہ کا نام فضل بن عمر ہے۔ خراسان کے شیخ الشیوخ اور اپنے وقت کے پیشوا تھے۔ شیخ ابو سعید ابوالخیر رحمۃ اللہ علیہ کی خدمت میں رہے اور حضرت ابوالقاسم قمیری رحمۃ اللہ علیہ سے تربیت پائی اور جب طوس میں آئے شیخ ابوالقاسم گرگانی رحمۃ اللہ علیہ کی خدمت میں ٹھہرے اور لمبی مدت تک مختلف قسم کی

ریاضت اور مجاہدہ میں مشغول رہے پھر شیخ نے مجلس وعظ کا حکم دیا اور اپنے لڑکے کو اس کام سے ہٹا دیا۔ حضرت خواجہ فارمدی رحمۃ اللہ علیہ فرماتے ہیں کہ اس سے پہلے کہ حضرت شیخ ابوالقاسم نور اللہ مرقدہ مجھے مجلس بلانے کے لئے کہیں حضرت شیخ ابوسعید رحمۃ اللہ علیہ منہ سے طوس آئے تھے میں ان کی خدمت میں گیا انہوں نے کہا اے علی جلد ہی ہو گا کہ تجھے طوطی کی طرح گفتگو میں لائیں گے۔ شیخ ابوالقاسم رحمۃ اللہ علیہ کو مجلس کا حکم دیئے زیادہ وقت نہ گزرا کہ مجھ پر سخن کشادہ ہو گیا۔ حضرت ابو علی فارمدی رحمۃ اللہ علیہ نے بیان کیا کہ اس وقت جب استاد ابوالقاسم قیبری رحمۃ اللہ علیہ کی خدمت میں تھا جو حالت مجھ پر ظاہر ہوتی ان سے کہتا۔ وہ مجھ سے کہتے اے بیٹے جا علم سیکھنے میں مشغول رہ۔ تین سال علم سیکھنے میں مشغول رہا ایک دن قلم دوات کے اندر سے سفید نکلا۔ میں نے استاد سے بتایا انہوں نے فرمایا جب علم تیرے سے ہاتھ کھینچتا ہے تو بھی اسے چھوڑ دے اور معاملہ (طریقت) میں مشغول ہو جا۔ ایک دن استاد اکیلا حمام گیا تھا۔ میں نے پیچھے جا کر چند ڈول ان کے حمام میں ڈال دیئے۔ استاد نے حمام سے نکل کر نماز ادا کی پھر پوچھا یہ کون تھا؟ جس نے پانی حمام میں ڈالا تھا۔ میں نے کہا میں تھا۔ استاد نے کہا اے ابو علی جو کچھ ابوالقاسم رحمۃ اللہ علیہ نے ستر سال میں حاصل کیا تو نے ایک ڈول پانی ڈال کر حاصل کر لیا۔ پس کچھ عرصہ استاد کی خدمت میں رہ کر مجاہدہ کیا یہاں تک کہ ایک دن مجھے چاشنی ملی کہ اس حالت میں گم ہو گیا۔ یہ واقعہ میں نے استاد سے بتایا۔ انہوں نے کہا اے ابو علی میرا طریقہ اس سے اوپر نہیں لے جا سکتا۔ تو اس سے اوپر ہے اس کا راستہ مجھے بھی نہیں آتا۔ میں نے سوچا اب مجھے ایسے پیر کی ضرورت ہے جو اس سے اوپر کے مقام پر لے جائے میں نے شیخ ابوالقاسم گرگانی رحمۃ اللہ علیہ کا نام سنا تھا اس لئے طوس کا راستہ لیا اور ان کی خدمت میں پہنچ گیا۔ انہوں نے سراٹھایا اور کہا

آاے ابو علی کیا چاہتا ہے؟ میں نے سلام کیا اور بیٹھ گیا اور انہیں اپنا واقعہ سنایا شیخ رحمۃ اللہ علیہ نے کہا تیری ابتدا مبارک ہو۔ ابھی کسی درجہ پر نہیں پہنچا ہے اگر تجھے تربیت ملے تو درجہ بزرگ پائے گا۔ میں نے سوچا یہی میرا پیر ہے اور ان کی خدمت میں رہ کر مجاہدہ میں مشغول ہوا۔ یہاں تک کہ انہوں نے مجھے مجلس برپا کرنے کا حکم دیا۔ آپ رحمۃ اللہ علیہ کی ولادت باسعادت ۴۳۵ ہجری میں ہوئی اور ۵۱۱ ہجری میں رحلت فرمائی۔

### حضرت خواجہ ابو یوسف ہمدانی نور اللہ مرقدہ

آپ رحمۃ اللہ علیہ کی کنیت ابو یعقوب ہے۔ صاحب حال اور عطاء کثیرہ اور مقامات بلند رکھتے تھے۔ وقت کے غوث اور قطب زمانہ تھے۔ اٹھارہ سال کے تھے کہ علم حاصل کرنے میں مشغول ہوئے اور بہت سے جید علماء سے بغداد، اصفہان اور سمرقند میں احادیث کی سماعت کی۔ اس کے بعد تعلیم طریقہ عبادت کو داغ مفارقت دے کر طریقہ عبادت ریاضت و مجاہدہ اختیار کیا اور شیخ ابو علی فارمدی رحمۃ اللہ علیہ سے نسبت قائم کی اور شیخ عبد اللہ رحمۃ اللہ علیہ جو دینی اور شیخ حسن سیمانی نور اللہ مرقدہ سے بھی صحبت تھی اور ساٹھ سال سے زیادہ ارشاد کے سجادہ پر مرویں گزرے بڑے مقبول تھے اور بہت ہی مخلوق خدا نے فائدہ حاصل کیا۔ ولادت باسعادت آپ رحمۃ اللہ علیہ کی ۴۴۰ ہجری میں ہوئی اور انتقال پر ملال ۵۳۵ ہجری میں نقل ہے کہ بغداد کے نظامیہ میں وعظ کہہ رہے تھے کہ ایک قیصر ابن سقانم اٹھا اور ایک مسئلہ پوچھا حضرت شیخ رحمۃ اللہ علیہ نے فرمایا بیٹھ جا۔ تیری گفتگو سے کفر کی بدبو آتی ہے میرا خیال ہے کہ تیری موت دین اسلام پر نہ ہوگی کچھ عرصہ بعد عیسائی ایلچی قیصر روم کا خلیفہ کی طرف آیا۔ ابن سقانے اس کی صحبت اختیار کی اور اس کے ساتھ قسطنطنیہ چلا گیا بادشاہ روم کا مصاحب ہو گیا اور عیسائی مذہب اختیار کیا اور اسی دین پر مرا۔

کہتے ہیں ابن سقا کو قرآن حفظ تھا۔ مرض موت میں اس سے پوچھا گیا کہ قرآن سے تجھے کچھ یاد ہے۔ اس نے کہا کچھ باقی نہیں رہا سوائے اس آیت کریمہ کے ” رَبَّنَا يَوَدُّ الَّذِينَ كَفَرُوا وَالَّذِينَ اتَّوَابُوا مُسْلِمِينَ ۝ قِيَامَتِ كَيْفَ تَقْرَأُ ۝ ”

اور بعض ابن سقا کے قصہ کو دوسری طرح بیان کرتے ہیں۔ حضرت شیخ السید عبدالقادر

جیلانی رحمۃ اللہ علیہ کے احوال میں کتابوں میں تحریر ہے کہ بغداد شریف میں ایک

قوی بزرگ تھے جن کو شیخ کہتے تھے۔ ایک دفعہ شیخ عبدالقادر جو علماء شام سے تھا۔ ابن

سقا اور حضرت شیخ عبدالقادر جیلانی رحمۃ اللہ علیہ ان کی زیارت کو جا رہے تھے کہ

راستہ میں ابن سقا نے کہا اس سے وہ مسئلہ پوچھوں گا جس کا جواب اسے نہیں آئے

گا اور عبدالقادر نے کہا کہ مسئلہ اس سے پوچھوں گا اور دیکھوں گا کہ کیا کہتا ہے۔

حضرت شیخ عبدالقادر رحمۃ اللہ علیہ نے کہا معاذ اللہ کیا ان سے کچھ پوچھوں؟ جاتا

ہوں اور انکے انتظار کی برکت حاصل کروں گا جب یہ پہنچے تو دیکھا کہ بزرگ اپنی جگہ

پر نہیں ہیں۔ ایک ساعت کے بعد دیکھا کہ اپنی جگہ پر بیٹھے ہیں۔ انہوں نے غصہ سے

ابن سقا کی طرف دیکھا اور کہا افسوس تجھ پر اے ابن سقا مجھ سے مسئلہ پوچھنا چاہتا

ہے جس کا جواب مجھے نہ آئے۔ مسئلہ یہ ہے اور اس کا جواب یہ ہے۔ میں دیکھتا ہوں

کہ کفر کی آگ تیرے اندر شعلہ مارتی ہے۔ اس کے بعد عبدالقادر نے کہا مجھ سے مسئلہ

پوچھنا چاہتا ہے کہ میں اس کا جواب کیا دوں گا؟ مسئلہ یہ ہے اور اس کا جواب یہ

ہے۔ دیکھ رہا ہوں دنیا تجھے کان سے پکڑے گی۔ اور حضرت شیخ عبدالقادر رحمۃ اللہ

علیہ سے کہا خدا اور رسول صلی اللہ علیہ وسلم کو خوش کیا ہے اس ادب سے جو تم

کرتے ہو میں دیکھتا ہوں کہ بغداد شریف میں منبر پر کہہ رہے ہو ” قدی هذا اعلىٰ

رقتہ کل ولی اللہ ” اور تینوں دوستوں کو جو کچھ کہا تھا پیش آیا۔ بعض کہتے ہیں کہ وہ

بزرگ حضرت غوث خواجہ یوسف ہمدانی رحمۃ اللہ علیہ تھے۔

## حضرت خواجہ عبدالخالق مجددانی رحمۃ اللہ علیہ

آپ رحمۃ اللہ علیہ قطب زمانہ تھے اور اپنے زمانہ میں یکتا تھے۔ اپنی روش کو غیروں سے پوشیدہ رکھتے تھے۔ ان کے والد خواجہ عبدالجمیل رحمۃ اللہ علیہ ملک روم میں زمانہ کے پیشوا تھے جن کو حضرت خضر علیہ السلام نے خواجہ حضرت عبدالخالق رحمۃ اللہ علیہ کی بشارت دی تھی کچھ عرصہ بعد آپ رحمۃ اللہ علیہ کے والد ماجد روم سے مجددان آکر اقامت پذیر ہوئے جہاں حضرت خواجہ عبدالخالق رحمۃ اللہ علیہ تولد ہوئے۔ آپ کو ذکر قلبی جوانی میں حضرت خضر علیہ السلام سے حاصل ہوا جس پر ہمیشگی کی۔ شروع زندگی سے آخر تک لوگوں میں مقبول رہے۔ جب شیخ الشیوخ عارف ربانی خواجہ یوسف ہمدانی رحمۃ اللہ علیہ بخارا تشریف لائے خواجہ عبدالخالق ان کی خدمت میں پہنچے اور جب تک حضرت خواجہ یوسف رحمۃ اللہ علیہ بخارا میں رہے وہیں حاضر رہے۔

اگرچہ حضرت خواجہ یوسف رحمۃ اللہ علیہ اور ان کے مصاحبین کا طریقہ ذکر جہر تھا لیکن خواجہ عبدالخالق رحمۃ اللہ علیہ نے حضرت خضر علیہ السلام سے تلقین ذکر خفی کی لی تھی ذکر خفی شروع کیا۔ خواجہ یوسف رحمۃ اللہ علیہ نے اس میں تبدیلی نہ کی اور فرمایا جس طرح سے مامور ہو کرتے رہو۔ جب حضرت خواجہ یوسف رحمۃ اللہ علیہ خراسان چلے آئے تو حضرت خواجہ عبدالخالق رحمۃ اللہ علیہ ریاضت میں مشغول ہوئے رفتہ رفتہ اتنی ترقی ہوئی کہ ہر نماز کے وقت کعبہ اللہ میں چلے جاتے تھے اور آجاتے تھے۔ ایک درویش نے خواجہ موصوف کے سامنے کہا اگر اللہ تعالیٰ مجھے دوزخ اور بہشت میں اختیار دے تو میں دوزخ اختیار کروں کیونکہ میں نے تمام عمر نفس کی آرزو نہیں مانی اس لئے بہشت میں جانا میرے نفس کی مراد ہو جائے گی اور دوزخ جانا حق تعالیٰ کی مراد۔ خواجہ رحمۃ اللہ علیہ نے یہ بات رد کر دی اور فرمایا

بندہ کو اختیار سے کیا کام۔ جہاں کا حکم ہو چلا جائے جس جگہ کہا

جائے رہو تو رہے۔ یہ بندگی ہے نہ کہ وہ جو تو کہتا ہے۔

اس درویش نے کہا کہ شیطان کو طریقت کے راستہ پر چلنے والوں پر کوئی دسترس

نہیں۔ حضرت خواجہ رحمۃ اللہ علیہ نے فرمایا

ہر چلنے والا جو فنائے نفس کی حد کے شروع پر پہنچا جب غصہ میں

ہوتا ہے اس پر شیطان قابو پالیتا ہے لیکن وہ جو فنا نفس کی تکمیل

کر چکے ہیں ان کو غصہ نہیں آتا۔ غیرت آتی ہے اور جہاں

غیرت ہوگی وہاں سے شیطان بھاگتا ہے اور فنا نفس والوں کی

یہ صفت تسلیم شدہ ہے کہ رخ حق کے راستہ پر ہوتا ہے۔

کتاب حق تعالیٰ دائیں ہاتھ میں اور سنت رسول اللہ صلی اللہ

علیہ وسلم بائیں ہاتھ میں اور ان کے درمیان سلوک کا راستہ

ہوتا ہے۔

حضرت خواجہ کے اقوال سے آٹھ کلمہ ہیں جو خواجگان نقشبندیہ کے طریقہ کی بنیاد

ہیں۔

(۱) ہوش در دم۔

(۲) نظر بر قدم۔

(۳) سفر در وطن۔

(۴) خلوت در انجمن۔

(۵) یاد کرد۔

(۶) بازگشت۔

(۷) نگہداشت۔

اور ان کلمات کی شرح سلسلہ کی کتابوں میں درج ہیں۔

### حضرت خواجہ عارف ریوگری رحمۃ اللہ علیہ

خواجہ عبدالخالق رحمۃ اللہ علیہ کے تین خلیفہ تھے۔ خواجہ احمد صدیق رحمۃ اللہ علیہ، خواجہ عارف ریوگری رحمۃ اللہ علیہ اور خواجہ اولیا کلان رحمۃ اللہ علیہ۔ جائے پیدائش و مدفن خواجہ عارف رحمۃ اللہ علیہ کا ریوگر ہے کہ بخارا کے دیہات سے ایک گاؤں ہے جو بخمدان سے ڈیڑھ میل ہے۔ خواجہ عبدالخالق رحمۃ اللہ علیہ کے خلیفوں میں سے خواجہ بہا الدین رحمۃ اللہ علیہ کی نسبت و ارادت خواجہ عارف رحمۃ اللہ علیہ سے ہے۔

### حضرت خواجہ محمود انجیر قنوی رحمۃ اللہ علیہ

خواجہ عارف رحمۃ اللہ علیہ کے کامل و افضل مریدوں میں سے ہیں۔ خلافت و اجازت ارشاد سے ممتاز ہوئے۔ ان کی جائے پیدائش انجیر قنوی ہے جو بخارا کے علاقہ میں موضع واعکن کے قریب ایک گاؤں ہے جو شہر سے چار میل کے فاصلہ پر ہے خواجہ محمود واعکن میں رہتے تھے اور مزار مبارک وہیں ہے۔ ان کا پیشہ گلکاری تھا جس سے اپنی روزمرہ کی ضروریات پوری کرتے تھے۔ خواجہ نے طالبوں کی مصلحت (حالت) سے ذکر جہر اختیار کیا۔ ان سے پوچھا گیا کہ آپ نے کس وجہ سے ذکر جہر اختیار کیا تو کہا سوئے ہوؤں کو جگانے کے لئے اور راہ پر لانے کے لئے۔ خواجہ علی رامینی رحمۃ اللہ علیہ کہ ان کے صاحب کمال مصاحبین میں سے تھے بیان کرتے ہیں کہ کسی درویش کو خواجہ حضرت خضر علیہ السلام کی زیارت ہوئی تو پوچھا اس زمانہ میں کس شیخ کے ہاتھ پر اقتدا کی جائے حضرت خضر علیہ السلام نے خواجہ محمود قنوی کہا۔



## حضرت خواجہ علی رامتینی رحمۃ اللہ علیہ

خواجہ محمود رحمۃ اللہ علیہ کے خلیفہ ہیں اور اس سلسلہ میں ان کا لقب عزیزان ہے۔ مقامات عالی اور ظاہری کرامات سے مالا مال تھے اور بافندی کا پیشہ اختیار کئے ہوئے تھے۔ عارف جامی نے بنمحات الانس میں لکھا ہے کہ میں نے بزرگوں سے سنا ہے کہ اشارت بانشان ہے جیسا کہ مولانا جلال الدین رومی رحمۃ اللہ علیہ نے فرمایا

گر نہ علم حال فوق قال بووے کے مشدے

بندہ اعیان بخارا صاحب نساچ را

ترجمہ:- اگر حال کا علم قال سے اعلیٰ مرتبہ پر نہ ہوتا تو بخارا کے شرفا حضرت نساچ کے تابع نہ ہوتے۔

آپ رحمۃ اللہ علیہ کی ولادت باسعادت قصبہ رامتین میں ہوئی جو بخارا سے تین میل ہے۔ آپ کا مزار مبارک خوارزم میں مرجع خلافت ہے۔ شیخ فخر الدین نیشاپوری رحمۃ اللہ علیہ جو زمانے کے جید عالم تھے انہوں نے ایک دن حضرت رامتینی رحمۃ اللہ علیہ سے پوچھا کہ روز ازل سوال ہوا کہ کیا میں تمہارا رب نہیں ہوں تو سب نے ہاں میں جواب دیا لیکن یوم حشر کو جب حق سبحانہ تعالیٰ کہے گا کہ آج کس کی بادشاہیت (لمن الملک الیوم) ہے تو کوئی بھی جواب نہیں دے گا یہ کیوں۔ حضرت خواجہ صاحب رحمۃ اللہ علیہ نے فرمایا

یوم ازل شرعی لوازمات تھیں اس لئے شرعاً "کہا گیا اور حشر کو

شرعی لوازمات دور ہونے کا دن ہے اور عالم حقیقت کی ابتدا ہو

گی اور حقیقت کہنے میں نہیں آسکتی ضروری ہوا کہ حق سبحانہ

تعالیٰ خود جواب دے کہ بادشاہی صرف اللہ واحد القہار کی ہے۔

ان کے اشعار میں سے کچھ یہ ہیں۔

باہر کہ شے و شبہ جمع ولت  
وز تو نرمید زحمت آب و گلت  
از صحبت وے گر تیرا نہ کنی  
ہرگز کند روح عزیزان بھلت

ترجمہ :- جس کے پاس بیٹھنے سے تیرے دل کو جمعیت حاصل نہ ہو اور تیری پریشانی دور نہ ہو اگر اس کی صحبت سے بیزاری نہ کرے تو روح عزیزان تجھے کبھی معاف نہ کرے۔

چوں ذکر بدل رسد قلب درد کند  
آن ذکر بود کہ مرد را فرد کند  
ہر چند کہ خاصیت آتش دارد  
لیکن دو جہاں بر دل تو سرد کند

ترجمہ :- جب ذکر اللہ دل میں پہنچتا ہے تو دل میں درد ہوتا ہے اس ذکر سے آدمی مدہم عاجز ہو جاتا ہے حالانکہ اس میں آگ کی خاصیت ہے لیکن دونوں جہانوں سے تیرے دل کو سرد کر دے۔

آپ رحمۃ اللہ علیہ کا وصال پر ملال ۷۲۱ ہجری میں ہوا۔

### حضرت خواجہ محمد بابا ساسی رحمۃ اللہ علیہ

حضرت عزیزان رحمۃ اللہ علیہ کے مصاحبین میں سب سے بزرگ تھے۔ آپ رحمۃ اللہ علیہ کی ولادت باسعادت ساس میں ہوئی جو رامپور کے دیہات سے ہے اور شہر سے ایک میل دور ہے آپ کی قبر مبارک بھی وہیں ہے۔ آپ نے حضرت خواجہ بہالدین رحمۃ اللہ علیہ کو فرزندگی میں قبول کیا۔ وہ اس طرح کہ جب بھی آپ کا گزر

قصر ہندوان سے ہوتا تو فرماتے کہ اس خاک سے ایک مرد کی خشبو آتی ہے اور جلد ہی  
 قصر ہندوان قصر عرفان ہو گا ایک دن کلال نے کہ آپ کے خلفا سے تھا قصر مذکور کی  
 طرف توجہ کی تو فرمایا وہ خوشبو زیادہ ہو گئی ہے شاید کہ وہ مرد تولد ہو گیا ہے۔ جب  
 آپ رحمۃ اللہ علیہ پہنچے تو حضرت خواجہ بہا الدین رحمۃ اللہ علیہ کو پیدا ہوئے تین دن  
 ہوئے تھے۔ ان کے جد نے بڑی نیاز سے خواجہ محمد بابا کی خدمت میں پیش کیا۔ آپ  
 رحمۃ اللہ علیہ نے فرمایا یہ ہمارا فرزند ہے اور ہم نے اس کو قبول کیا اور مصاحبین کی  
 طرف توجہ کی اور فرمایا کہ اس مرد کی خوشبو بتاتی ہے کہ یہ زمانہ کا پیشوا ہو گا اور امیر  
 سید کلال رحمۃ اللہ علیہ کو فرمایا کہ میرے فرزند حضرت بہا الدین نور اللہ مرقدہ کے  
 حق میں تربیت اور مہربانی سے دریغ نہ کرنا اگر قصور کرے گا تو معاف نہ کروں گا۔ امیر  
 کلال رحمۃ اللہ علیہ نے فرمایا کہ اگر وصیت بابا ساسی رحمۃ اللہ علیہ میں قصور کروں تو  
 مرد نہیں۔ حضرت خواجہ بہا الدین نقشبند رحمۃ اللہ علیہ نے فرمایا کہ جب میں نے چاہا  
 کہ اہل اللہ سے ہو جاؤں تو میرا دادا مجھے بابا ساسی رحمۃ اللہ علیہ کی خدمت میں لے  
 گیا کہ ان کے قدموں کی برکت سے منزل پر پہنچوں۔ جب آپ کے دیدار کا شرف ملا  
 تو پہلی کرامت جو دیکھی یہ تھی کہ رات کو میرے اندر شکر گزاری کی کیفیت اور  
 رقت پیدا ہوئی۔ میں اٹھا اور مسجد میں آیا۔ دو رکعت نماز گزاری اور سر سجدہ میں رکھ  
 کر عاجزی و زاری شروع کی اور میری زبان سے نکلا کہ یا اللہ اپنی بلا کو اٹھانے کی اور  
 محنت کو برداشت کرنے کی قوت دے اور اپنی محبت عطا فرما۔ جب صبح کو خواجہ بابا ساسی  
 رحمۃ اللہ علیہ کی خدمت میں پہنچا تو آپ رحمۃ اللہ علیہ نے فرمایا اے بیٹے دعا میں یہ  
 کہنا چاہئے کہ الہی جس حالت میں تیری رضا اس میں اپنے فضل و کرم سے رکھ اگر  
 اللہ تعالیٰ اپنی حکمت سے اپنی دوستی میں بلا بھیجے تو اپنی عنایت سے اس دوست کو اس  
 کے اٹھانے کی قوت دیتا ہے اور اس کی حکمت اس پر ظاہر کرتا ہے اور اپنے اختیار

سے بلا طلب کرنا نہایت سختی ہے اور گستاخی ہے۔ ایسا نہیں چاہئے۔ آپ رحمۃ اللہ علیہ کا وصال شریف ۱۰ جمادی الاخر ۷۵۵ ہجری کو ساس میں ہوا اور وہیں پر آپ رحمۃ اللہ علیہ کا مزار مبارک ہے۔

### حضرت سید امیر کلال رحمۃ اللہ علیہ

آپ رحمۃ اللہ علیہ خواجہ محمد بابا ساسی رحمۃ اللہ علیہ کے خلیفہ تھے اور خواجہ بہا الدین رحمۃ اللہ علیہ کی ارادت صحبت، تعلیم سلوک و طریقت کے آداب اور ذکر اذکار آپ رحمۃ اللہ علیہ کے زیر تربیت ہوئے۔ آپ رحمۃ اللہ علیہ کے حالات و کرامات عجیب تھیں۔ جب امیر کلال رحمۃ اللہ علیہ جوان ہوئے تو کشتی کیا کرتے تھے۔ آپ رحمۃ اللہ علیہ کے گرد ہنگامہ ہوتا تھا۔ ایک روز ایک شخص کے دل میں خیال آیا کہ شریف سید زادہ زور آزمائی و کشتی گیری کرتا ہے اس کا کیا فائدہ؟ یہ اہل بدعت کا طریقہ ہے۔ جب وہ شخص سویا تو خواب میں کیا دیکھتا ہے کہ دلدل میں گر گیا اور عاجز ہو گیا اچانک دیکھا کہ امیر سید کلال رحمۃ اللہ علیہ ظاہر ہوئے اس کے دونوں بازو پکڑ کر اس کیچڑ سے باہر نکالا اور فرمایا کہ میں زور آزمائی ایسے دنوں کے لئے کرتا ہوں۔ ایک دن حضرت محمد بابا ساسی رحمۃ اللہ علیہ امیر کلال رحمۃ اللہ علیہ کے اکھاڑے کی طرف سے گزرے اور ٹھہر کر ان کو دیکھتے رہے۔ بعضے مصاحب جو ساتھ تھے سوچنے لگے کہ بابا ساسی رحمۃ اللہ علیہ ایسے بدعتی پر کیوں متوجہ ہیں۔ خواجہ ساسی رحمۃ اللہ علیہ نے فرمایا کہ اس دن گل میں ایک مرد ہے جس کی صحبت سے بہت سے مرد کمال کے درجہ و روحانیت پر فائز المرام ہوں گے میری نظر اس پر ہے۔ چاہتا ہوں اسے شکار کروں۔ اس دوران امیر کلال رحمۃ اللہ علیہ کی نظر آپ رحمۃ اللہ علیہ پر پڑی اور آپ رحمۃ اللہ علیہ کے جذبہ نے امیر کو ہلا دیا۔ جب خواجہ صاحب چل پڑے سید امیر کلال رحمۃ اللہ علیہ بے طاقت ہو گیا اور اکھاڑہ چھوڑ کر آپ کے پیچھے

روانہ ہو گیا۔ جب خواجہ صاحب گھر پہنچے تب ہی امیر کلال پہنچ گئے۔ امیر کو طریقہ بتایا اور فرزندى میں قبول کیا اور امیر کلال رحمۃ اللہ علیہ کو ایک دوسرے اکھاڑے یعنی طریقت میں اتار دیا۔ بیس سال متواتر خدمت و حاضری خواجہ محمد بابا ساسی رحمۃ اللہ علیہ میں رہے ہر ہفتہ میں دو بار اپنے گاؤں سوخار سے ساس کو جاتے یہ کوئی آٹھ میل کا فاصلہ ہے اور طریق پر مشغل و اذکار کئے کہ کسی کو ان پر اطلاع نہ تھی۔ تربیت خواجہ میں تکمیل و ارشاد کے درجہ کو پہنچے۔ آپ رحمۃ اللہ علیہ کی ولادت باسعادت بروز جمعرات بوقت نماز فجر ۸ جمادی الاول کو قصبہ سوخار میں ہوئی۔ آپ رحمۃ اللہ علیہ کا وصال مبارک ۸ جماد الاول ۷۷۲ ہجری بروز جمعرات ہی ہوا اور آپ رحمۃ اللہ علیہ کا مزار مبارک قصبہ سوخار میں مرجع خلائق ہے۔

### حضرت خواجہ بہا الدین نقشبند رحمۃ اللہ علیہ

آپ رحمۃ اللہ علیہ کی ولادت محرم الحرام ۷۱۸ ہجری میں ہوئی اوائل عمر میں ہی ولایت کے آثار اور کرامت کے انوار چہرہ مبارک سے ظاہر تھے اور آپ رحمۃ اللہ علیہ کو اسی عمر میں حضرت خواجہ بابا ساسی رحمۃ اللہ علیہ نے فرزندى میں قبول کیا اور تعلیم سلوک و طریقت امیر سید کلال رحمۃ اللہ علیہ نے کی لیکن اوسى طریقہ سے تربیت حضرت عبدالخالق غجدوانی رحمۃ اللہ علیہ کی روحانیت کر رہی تھی۔ پوشیدہ نہ رہے کہ سلسلہ خواجگان میں خواجہ محمود انجیر قنوی رحمۃ اللہ علیہ سے امیر سید کلال رحمۃ اللہ علیہ کے زمانہ میں ذکر خفی اور ذکر جہر کو جمع کر دیا گیا تھا جب زمانہ ظہور حضرت خواجہ بہا الدین رحمۃ اللہ علیہ کا آیا تو اس وجہ سے کہ آپ رحمۃ اللہ علیہ خواجہ عبدالخالق رحمۃ اللہ علیہ سے مامور تھے۔ آپ رحمۃ اللہ علیہ نے ذکر خفی اختیار کیا اور ذکر جہر سے اجتناب کیا۔ ایک مجمع عظیم میں امیر کلال رحمۃ اللہ علیہ نے خواجہ صاحب سے فرمایا کہ فرزند بہا الدین خواجہ محمد ساسی رحمۃ اللہ علیہ کا حکم آپ کے

بارے میں بجالایا انہوں نے فرمایا تھا کہ جو تربیت تمہاری کی ہے وہ تم فرزند بہا الدین  
رحمتہ اللہ علیہ کے لئے پوری کر دینا۔ میں نے ویسا کر دیا۔ اپنے سینہ کی طرف اشارہ  
کر کے کہا کہ

پستان آپ کو فیض دیکر خشک کر دئے ہیں۔ آپ کا روحانیت کا  
پرندہ بشریت کے انڈے سے باہر نکل آیا ہے لیکن تمہارے مرغ  
کی پرواز بلند ہے اب اجازت ہے کہ وہ جگہ جہاں تمہیں خوشبو  
آئے۔ وہاں سے طلب کریں۔

ایک دن امیر کلال رحمتہ اللہ علیہ نے خواجہ بہا الدین رحمتہ اللہ علیہ سے کہا کہ جب  
استاد شاگرد کو تربیت دیتا ہے تو ہر طرح چاہتا ہے کہ اپنی تربیت کا اثر شاگرد میں دیکھے  
تاکہ اعتماد ہو جائے کہ تربیت نے جگہ پکڑی ہے۔ اگر شاگرد کے کام میں خلل دیکھے  
اس کی اصلاح کرے اور پھر فرمایا میرا فرزند امیر برہان رحمتہ اللہ علیہ حاضر ہے اور کسی  
نے اس پر تصرف نہیں کیا اور تربیت نہیں کی ہے اس کی تربیت میں مشغول ہوں  
اس کے نتیجے پر معلوم ہو گا اور آپ کی روحانی تحصیل پر اعتبار ہو گا۔ خواجہ امیر کلال  
برہان رحمتہ اللہ علیہ کے باطن پر متوجہ ہوئے ان کے باطن میں تصرف کیا فوراً اس  
کا اثر امیر برہان رحمتہ اللہ علیہ کے باطن پر ظاہر ہوا اور بڑا حال ان پر ظاہر ہوا۔  
حقیقی مدہوشی کا اثر ظہور ہوا۔ حضرت خواجہ رحمتہ اللہ علیہ سے پوچھا گیا آپ کے  
طریقہ کی بنیاد کن باتوں پر ہے۔ فرمایا

خلوت در انجمن یعنی بظاہر خلق کے ساتھ اور باطن میں حق کے  
ساتھ اور فرمایا آیت بَيِّنَاتٍ لِّلَّذِينَ آمَنُوا بِأَنَّ اللَّهَ  
اشارہ اس طرف ہے کہ یقین کی طریقہ میں اس جسم طبعی کی نفی  
کرنی چاہئے تاکہ اثبات معبود حقیقی کا ظہور ہو اور فرمایا کہ وجود

کی نفی میرے نزدیک سب سے قریبی راستہ ہے لیکن اختیار کے ترک اور اپنے اعمال کے قصور دیکھنے کے بغیر یہ حاصل نہیں ہوتا۔ ہمارا طریقہ صحبت ہے۔ خلوت اختیار کرنے میں شہرت ہے اور شہرت میں آفت ہے۔ خیریت جمعیت میں ہے اور جمعیت ہم نشینی میں ہے۔ بشرطیکہ دونوں نفی پر عمل پیرا ہوں۔

اور آپ کا قول ہے کہ توحید کے بھید تک پہنچنا آسان ہے لیکن معرفت کی شرط کے ساتھ پہنچنا مشکل ہے۔ مولانا جلال الدین خالدي نور اللہ مرقدہ سے لوگوں نے پوچھا کہ حضرت خواجہ بہا الدین رحمۃ اللہ علیہ کا طریقہ متاخرین میں کن سے مناسبت رکھتا ہے انہوں نے کہا کہ اولین کی بات دو سو سال پرانی ہے۔ ولایت کے آثار جو حضرت خواجہ بہا الدین رحمۃ اللہ علیہ پر عنایت الہی سے نازل ہوئے ہیں متاخرین میں سے کسی پر بھی نہیں ہوئے۔ آپ کا وصال صد طلال بروز پیر بوقت رات ۳ ربیع الاول ۷۹۱ ہجری کو ہوا۔ مزار پر انوار قصر عارفان میں ہے جو بخارا سے ڈیڑھ میل ہے اور یہی جائے پیدائش تھی۔

### حضرت مولانا یعقوب چرخنی رحمۃ اللہ علیہ

حضرت خواجہ بہا الدین رحمۃ اللہ علیہ کے عظیم مصاحبین میں سے ہیں۔ علوم ظاہری و باطنی سے سرفراز تھے۔ ان کی اصل چرخ سے ہے کہ غزنی کے مضافات میں ایک گاؤں ہے۔ حضرت خواجہ بہا الدین رحمۃ اللہ علیہ کے وصال کے بعد حضرت علاؤ الدین عطار رحمۃ اللہ علیہ کی صحبت میں چلے گئے۔ مولانا یعقوب رحمۃ اللہ علیہ نے فرمایا کہ حق تعالیٰ کی عنایت سے جب طریقت کے راستہ کی طلب پیدا ہوئی تب حضرت خواجہ بہا الدین نور اللہ مرقدہ کی خدمت اقدس میں پہنچا۔ آپ نے فرمایا میں خودکشی قبول نہیں کرتا۔ آج رات دیکھوں گا کیا اشارہ ہوتا ہے؟ اس فکر میں کہ قبول کیا جاتا

ہوں کہ نہیں وہ رات مجھ پر بڑی سخت گزری کہ عمر میں اور کوئی ایسی رات نہ تھی۔  
 ڈرتے۔ خوفزدہ جب صبح کی نماز ان کے ساتھ پڑھی تو فرمایا مبارک ہو کہ بشارت قبول  
 کے لئے ہوئی پھر اپنے مشائخ کا سلسلہ خواجہ عبدالخالق مجددانی رحمۃ اللہ علیہ سے  
 شروع کر کے بیان کیا اور مجھے وقوف عدوی میں مشغول کر دیا اور فرمایا پہلا قابل علم یہ  
 سبق ہے۔ اس کے بعد اور اشغال میں رہا یہاں تک کہ مجھے سفر کی اجازت دی اور  
 فرمایا کہ جو کچھ تمہیں یہاں سے ملا ہے خدا کے بندوں تک پہنچاؤ۔ اور فرمایا کہ حضرت  
 خواجہ علاء الدین عطار رحمۃ اللہ علیہ سے صحبت رکھنا۔ خواجہ صاحب کے وصال  
 مبارک کے وقت میں بدخشان پڑا تھا اور خواجہ علاء الدین صفائیاں میں تھے۔ انہوں  
 نے اس فقیر کو خط لکھا کہ وصیت خواجہ نور اللہ مرقدہ اس طرح تھی کہ ہم اکٹھے  
 رہیں۔ تمہاری کیا مرضی ہے۔ میں صفائیاں چلا گیا اور ان کے ساتھ رہا یہاں تک کہ  
 ان کا وصال اقدس ہو گیا۔ حضرت خواجہ عبید اللہ احرار رحمۃ اللہ علیہ نے فرمایا کہ  
 مولانا یعقوب شیخ زین الدین خوانی کے ساتھ مصر میں ہم سبق تھے اور شیخ شہاب الدین  
 سیرانی رحمۃ اللہ علیہ کے تلمذ رشید تھے ایک دن مولانا نے مجھ سے پوچھا کہ تو  
 خراسان رہا ہے کہتے ہیں کہ شیخ زین الدین مریدوں کے خوابوں کی تعبیریں دیا کرتے  
 تھے اور اس پر کافی اعتبار کرتے تھے۔ میں نے کہا ہاں واقعا "مولانا نیکیوں پر دسترس  
 رکھتے تھے۔ ان کا طریق ایسا تھا کہ گھڑی گھڑی بے خود ہو جاتے تھے اور گھڑی بعد سر  
 اٹھاتے اور یہ شعر پڑھتے۔

نہ میں شب ہوں نہ شب پرست ہوں کہ خواب کی باتیں کروں

چونکہ بالکل سورج ہوں۔ سب مثل آفتاب کہتا ہوں

آپ رحمۃ اللہ علیہ کا وصال مبارک ۵ صفر المظفر ۸۵۱ ہجری کو بلخور میں ہوا

اور آپ رحمۃ اللہ علیہ کا مزار مبارک وہیں ہے۔



## حضرت خواجہ عبید اللہ احرار رحمۃ اللہ علیہ

آپ رحمۃ اللہ علیہ کی ولادت باسعادت ۸۰۰ ہجری میں رمضان المبارک کے مہینہ میں ہوئی۔ اوائل عمر سے ہی نیکی و بزرگی کے آثار دکھائی دیتے تھے اور اللہ جل مجدہ کی طرف سے ایک نسبت حاصل تھی۔ کہتے تھے جب میں بچپن میں مکتب آیا جایا کرتا تھا تو ہر وقت حق تعالیٰ کی حاضری نصیب تھی اور جب تک شرعی طور پر بالغ ہوا یہ شرف حاصل رہا اور نہیں جانتا تھا کہ لوگوں کو اس سے غفلت ہو جاتی ہے۔ آپ نے بائیس سال کی عمر میں سلسلہ عالیہ نقشبندیہ کے بزرگوں سے ملاقات کی۔ دو سال ماورالنہر اسی مشغل میں رہے۔ چار سال ہرات میں مقیم رہے۔ حضرت سید قاسم تبریزی رحمۃ اللہ علیہ۔ شیخ بہا الدین عمر رحمۃ اللہ علیہ اور مولانا یعقوب چرخی رحمۃ اللہ علیہ سے فیوض باطن بھی حاصل کئے۔ انتیس سال کی عمر میں واپس وطن مالوف چلے گئے اور زراعت کا کام کیا۔ مرید حضرت چرخی رحمۃ اللہ علیہ کے تھے۔ بتاتے تھے کہ اول ہی روز جب مولانا کی خدمت میں گیا نہایت ہی کرم نوازی فرمائی۔ دوسرے روز بڑے غصہ کا اظہار کیا۔ ایک ساعت کے بعد پھر مہربانی اور عنایت کا اظہار کیا اور حضرت خواجہ بہا الدین نقشبند رحمۃ اللہ علیہ کے ساتھ اپنی ملاقات کی کیفیت بیان کی۔ پھر ہاتھ بڑھایا کہ آبیعت کر لے۔ میری طبیعت بیزار تھی میں نے ہاتھ نہ پکڑا۔ وہ فوراً سمجھ گئے ہاتھ کھینچ لیا اور اپنی صورت تبدیل کر کے ایسی صورت پر ظاہر ہوئے کہ میں بے اختیار ہو گیا۔ قریب تھا کہ بے خودی میں ”اچھل پڑوں کہ آپ رحمۃ اللہ علیہ نے پھر ہاتھ بڑھایا اور کہا کہ حضرت خواجہ بہا الدین رحمۃ اللہ علیہ نے میرا ہاتھ پکڑا ہے اور فرمایا ہے کہ تیرا ہاتھ میرا ہاتھ ہے جس ہاتھ کو تو پکڑے گا اس کو میرا ہاتھ تھامے گا۔ میں نے حضرت مولانا یعقوب رحمۃ اللہ علیہ کا فوراً ہاتھ پکڑ لیا۔ انہوں نے خواجگان کے طریقہ کی تعلیم دی اور فرمایا جو کچھ خواجہ بزرگ سے ہمیں پہنچا ہے یہ

ہے اگر تم بطور جذبہ طالبوں کی تربیت کرو تو تمہاری مرضی ہے۔ نجات الانس میں مولانا جامی رحمۃ اللہ علیہ نے لکھا ہے کہ مولانا یعقوب رحمۃ اللہ علیہ فرماتے تھے کہ جو عزیز حصول فیض کے لئے خدمت میں آئے چاہئے کہ خواجہ عبید اللہ رحمۃ اللہ علیہ کی طرح چراغ جتی اور گندھک ساتھ لائے تاکہ روشن ہو جائے۔ حضرت عبید اللہ احرار رحمۃ اللہ علیہ کی زراعت میں اللہ تعالیٰ نے اتنی برکت ڈالی کہ بیشمار مویشی اور املاک اور مال و دولت ہو گئی جس کے بارے میں مولانا جامی رحمۃ اللہ علیہ نے کتاب یوسف زلیخا میں ذکر کیا ہے۔ حضرت عبید اللہ احرار رحمۃ اللہ علیہ کا قول ہے کہ

(۱) کوئی چیز حقیقت انسانی کو اتنا پاک صاف نہیں کرتی جتنی بلا

اور محنت اگر میں سنوں کہ خطا میں کوئی کافر مشائخ کی باتیں سناتا

ہے تو میں جاؤں اس کی منت کروں اور صحبت اختیار کروں

(۲) ذکر مثل پیشہ ہے جس سے دل کے خس و خاشاک کاٹتے ہیں

(۳) ذکر میں استغراق اس طرح کرے کہ نہ ذوق بہشت کا ہو

نہ خوف دوزخ کا ہو۔

(۴) معراج صوری اور باطنی دو طرح کی ہوتی ہے۔ ایک بری

عادتوں کی بجائے اچھے اخلاق اختیار کرنا۔ اور دوسرے ماسوا سے

حق تعالیٰ کی طرف انتقال کرنا۔

(۵) لوگ گمان کرتے ہیں کہ کمال انا الحق کہنے میں ہے۔ کمال

وہ ہے کہ انا کو پیچھے پھینک دے اور ہرگز پھر اس کی یاد نہ

آئے۔ فنائے مطلق کا معنی یہ ہے کہ فنا ہونے والے کو اپنی

صفات اور حال کا ہوش نہ رہے۔ بلکہ اپنی عادتوں اور صفات

سے گم ہو جائے۔ نفی کر دے اور فاعل حقیقت کا اثبات کرے۔

(۶) آخری درجہ کمال کہ اولیا کاملین کو حاصل ہوتا ہے یہ ہے کہ ان سے مشاہدہ غائب ہو جائے۔ اور معشوق حقیقی کے استغراق میں رہیں۔

آپ رحمۃ اللہ علیہ کا بروز ہفتہ ۱۹ ربیع الاول ۸۹۵ ہجری کو وصال پر ملال ہوا۔

### حضرت خواجہ عبداللحق ابن میر عبد اللہ رحمۃ اللہ علیہ

آپ رحمۃ اللہ علیہ کا لقب مبارک کا کو تھا۔ خواجہ عبداللحق رحمۃ اللہ علیہ خواجہ عبید اللہ احرار رحمۃ اللہ علیہ کے صاحبزادے تھے۔ صاحب حالات و مقامات تھے۔ اپنے والد گرامی اور جد امجد سے خرقہ خلافت حاصل کیا۔ مغلیہ خاندان کے ہمایوں بادشاہ کے پاس ہندوستان آئے۔ کامران آپ کا مرید تھا حرمین طہرین کی زیارت کو گیا۔ کامران کا بیان ہے کہ حرم شریف کے طواف کو جا رہا تھا۔ وہاں کے خادموں سے بے ادبی دیکھنے میں آئی۔ دل میں آیا کہ اس جگہ کے رہنے والوں سے کچھ نہ چاہوں گا۔ ایک دن طواف کچھ خلوت میں میسر ہوا تو اچانک کان میں آواز آئی کہ یہ جماعت میری درگاہ کے ملازم ہیں۔ ان سے احتراز کے بجائے ان کی عزت و تکریم کرو۔

آپ رحمۃ اللہ علیہ کا وصال مبارک ۹۵۹ ہجری کو سمرقند میں ہوا

### حضرت خواجہ محمد یحییٰ رحمۃ اللہ علیہ

آپ رحمۃ اللہ علیہ خواجہ عبداللحق رحمۃ اللہ علیہ کے بھتیجے تھے۔ اخلاق رحمانی اور صفات ربانی رکھتے تھے۔ خرقہ خواجہ عبداللحق رحمۃ اللہ علیہ سے لیا۔ آپ رحمۃ اللہ علیہ کا مزار پر انوار اکبر آباد میں دریا کے کنارے راج گھاٹ کے مقابل ہے۔

### حضرت خواجہ عبد اللہ احزری رحمۃ اللہ علیہ

آپ رحمۃ اللہ علیہ خواجہ محمد یحییٰ رحمۃ اللہ علیہ کے بھانجے تھے اور پیر نامدار میر ابوالعلیٰ اکبر آبادی کے چچا تھے۔ پانصدی کا منصب سوسوار اور جاگیر سونہ حکومت کی

طرف سے ملی تھی۔ اپنے حالات و کمال کو اخفاء رکھتے تھے۔ آپ کی تربیت مبارک بھی اکبر آباد میں دریا کے کنارے خواجہ محمد یحییٰ کی قبر مبارک کے متصل ہے۔

### حضرت میر ابو العلاء رحمۃ اللہ علیہ

امیر تقی الدین کہانی رحمۃ اللہ علیہ کی اولاد مبارک سے ہیں۔ ان کا سلسلہ نسب حضرت عبداللہ الباہر حضرت امام محمد باقر رضی اللہ تعالیٰ کے حقیقی برادر سے جا ملتا ہے۔ اور والد ماجدہ کی طرف سے حضرت عبید اللہ احرار رحمۃ اللہ علیہ کی طرف نسبت ہے۔ آپ رحمۃ اللہ علیہ نے فرمایا کہ اکبر بادشاہ کے زمانہ میں بطور شاہی ملازم راجہ مان سنگھ کے ساتھ صوبہ بنگال میں قیام تھا اور راجہ کی طرف سے کافی مراعات تھیں۔ ان دنوں تین بزرگوں کو خواب میں دیکھا جو کہتے ہیں یہ کیا شکل بنائی ہے؟ وضع و شکل یہ ہے کہ جو ہماری ہے اور اگر روزگار کا فکر ہے تو اللہ تعالیٰ نے فرمایا ہے کہ اللہ تعالیٰ زمینوں اور آسمانوں کے مالک ہیں۔ اس وجہ سے دل میں خطرہ نہ آنا چاہیے۔ اس کے بعد ایک بزرگ نے استرہ لے کر میرے بال کاٹ دیئے۔ دوسرے بزرگ نے ایک قمیض پہنا دی اور تیسرے بزرگ نے ایک دستار میرے سر پر باندھ دی۔ خواب سے بیدار ہوا تو دل میں عجیب شورش پیدا ہوئی۔ اسی روز لباس ترک کر کے پیرہن پہن لیا۔ جب یہ خبر راجہ مان سنگھ کو گئی تو تسلی اور دلاساہ دینے میرے گھر آگیا۔ میں کسی طریقہ راضی نہ ہوتا تھا۔ آخر راجہ نے کہا کہ افغان کی مہم درپیش ہے۔ اس مہم کو سر کر کے پھر ترک کر دینا۔ راجہ کی اس بات سے میں ارادہ ترک کر دیا کہ مہم سر ہونے کے بعد پھر یہ راستہ اختیار کر لوں گا۔ راجہ نے یہ قبول کر لیا اور اپنے گھر چلا گیا پھر وہ تین بزرگ آئے اور ایک اور بزرگ ساتھ تھے جس کا چہرہ مثل آفتاب روشن تھا۔ اس دفعہ معلوم ہوا کہ چوتھے بزرگ پر نور سرور دو عالم صلی اللہ علیہ وسلم ہیں جس ہستی و کامل نے بال کاٹے تھے وہ حضرت علی کرم اللہ وجہہ اور باقی

دو بزرگ امین کریمین حضرت حسن و حسین رضی اللہ عنہ ہیں۔ اس کے بعد دار الخلافہ اکبر آباد واپس آ کر سکونت اختیار کر لی۔ ایک دن زیارت مزار پر انوار سید جعفر بن سید زین العابدین بن تقی الدین کرمانی رحمۃ اللہ علیہ کے لئے گیا تو آپ کی روح پر فتوح ظاہر ہوئی اور فرمایا کہ اللہ تعالیٰ کی طرف سے یہ طریقہ ہے کہ کسی بزرگ سے بیعت کی جائے۔ تمہارے چچا جناب میر عبد اللہ احزری رحمۃ اللہ علیہ برہان پور سے تشریف لا رہے ہیں ان سے بیعت ہو جاؤ ایسے ہی کیا۔ حضرت احزری رحمۃ اللہ علیہ کی صحبت کی تاثیر اور روحانی فیض اس قدر تھا کہ جو کوئی خدمت میں آتا انہی کا ہو جاتا اور حالت سکر اس پر طاری ہو جاتی۔ روایت ہے کہ ایک شخص نے عرض کی کہ فلاں شکایت کرتا ہے کہ دو دفعہ آپ کی محفل میں آیا اور مجھ پر کوئی اثر نہیں ہوا۔ فرمایا کہ اس کی بات کا برا نہ مناؤ۔ وہ میری تعریف کر رہا ہے کیونکہ لوگ درویشوں کے پاس ایک مدت جاتے رہتے ہیں اور اثر نہیں ہوتا اور مجھے اس درجہ کمال پر سمجھتے ہیں کہ ایک دو ملاقات میں اثر چاہتے ہیں۔ یہ تعریف ہے برائی نہیں ہے۔ آپ کو حضرت علی کرم اللہ وجہہ سے باطنی فیض اور روحانی فیض خواجگان حضرت خواجہ معین الدین چشتی رحمۃ اللہ علیہ سے تھا۔ ایک دفعہ حضرت خواجہ معین الدین رحمۃ اللہ علیہ کے مزار پر انوار کے طواف میں کافی وقت گزرا اور دل میں گماں پیدا ہوا کہ بزرگوں کے مزار کے گرد طواف سے کیا فائدہ؟ حضرت خواجہ اجمیری رحمۃ اللہ علیہ سے روحانی طور پر اس امر کا انکشاف ہوا کہ

بیمار کے گرد پھرنے سے فائدہ یہ ہے کہ اس کا عرض اس پھرنے

والے پر رجوع کرے اور مزار کے گرد پھرنا اس وجہ سے ہے کہ

کمال اور برکت جو صاحب مزار میں ہے۔ زیارت کرنے والے

کو حاصل ہو۔

ایک دفعہ خواجہ اجمیری نور اللہ مرقدہ کے مزار اقدس سے آواز آئی کہ

تمہارے گھر سے ایک دینار اور ایک روپیہ آیا ہے اور  
درخواست صحت بیٹے نور العلاء کو اور بیٹا ہونے کی آئی ہے۔  
دونوں مرادیں پوری ہوں گی۔ جب پتہ لیا وہ التجا اور نیاز پہنچے  
تھے اور مرادیں مستجاب الدعوات ہو گئیں۔

اور ایک دفعہ آواز آئی کہ یہ نشہ جو تمہارے اندر ظہور پذیر ہے سو سال کے بعد دنیا  
میں ظہور ہوا ہے۔ اس کا شکر بجالاؤ۔ نقل ہے کہ ایک شخص عیوض بیک آپ کے  
جمال پر نظر رکھتا تھا۔ اگر کوئی درمیان میں آ جاتا تو سر زمین پر مارتا تھا۔ ایک دن  
نیخودی کی حالت میں پگڑی ان کے سر سے گری۔ ایک شخص نے مذاق میں ان کی  
پگڑی ان کے سامنے کر دی یعنی درمیان میں آ گئی انہوں نے بے اختیار پگڑی کے  
نکڑے کر دیئے۔ مدہوشی سے افاقہ کے بعد جب پگڑی سر مبارک پر رکھنے کا ارادہ فرمایا  
تو صحیح سالم تھی۔ ایک دن مدہوشی کے عالم میں آپ جناب نے ایک گائے کی گردن  
میں سے رسی توڑ ڈالی۔ درویشوں کے حلقہ میں آ کر بیٹھ گئی اور مستی کا اثر اس میں  
نظر آتا تھا۔ لوگ ہر چند اسے دور بٹاتے تھے نہ جاتی تھی۔ آنجناب نے فرمایا رہنے  
دو۔ وہ بیٹھی رہی۔ وہ گائے چند دن بعد مر گئی۔ نقل ہے کہ گھر میں ایک کتا تھا۔ آپ  
رحمتہ اللہ علیہ نے اپنے سامنے سے ایک جڈی اسے دی۔ اس کتے کی عجیب حالت ہو  
گئی۔ مستی اس پر ظاہر ہوئی۔ یہاں تک کہ کھانا پینا چھوڑ کر آپ رحمتہ اللہ علیہ کی  
سامنے بیٹھا رہتا اور دل کی حرکت کی آواز جو اس سے آتی تھی ذکر معلوم ہوتی تھی۔  
چند روز کے بعد مر گیا۔ آپ رحمتہ اللہ علیہ نے فرمایا لے جا کر دفن کر دو۔ حضرت میر  
محمد کالپی رحمتہ اللہ علیہ آپ رحمتہ اللہ علیہ کی صحبت میں آئے اور تربیت حاصل کی۔  
حضرت خواجگان نقشبندیہ سلسلہ کی خلافت اور اجازت ارشاد عطا ہوئی۔ آپ رحمتہ اللہ  
علیہ نے بروز بدھ ۹ صفر المظفر ۱۰۷۱ ہجری کو رحلت فرمائی۔

## پیران سلسلہ عالیہ سہروردیہ

یہ سلسلہ سید الطائفہ حضرت جنید بغدادی رحمۃ اللہ علیہ سے جاملتا ہے اور ان سے سری سقلی رحمۃ اللہ علیہ کو اور ان سے حضرت معروف کرخی رحمۃ اللہ علیہ کو اور ان سے حضرت داؤد طائی نور اللہ مرقدہ کو اور ان سے حضرت حبیب عجمی نور اللہ مرقدہ کو اور ان سے حضرت حسن بصری رحمۃ اللہ علیہ کو پہنچتا ہے اور اس سلسلہ کے اکثر پیروں کا ذکر سلسلہ عالیہ قادریہ میں ہو چکا ہے۔ یہاں ابتدا حضرت حسن بصری رحمۃ اللہ علیہ سے کی جاتی ہے۔

### حضرت حسن بصری رحمۃ اللہ علیہ

آپ رحمۃ اللہ علیہ علم کا سمندر اور مہربانی کا بے پایاں خزانہ تھے۔ تابعین معزز اور اہل تعین کے پیشوا ہیں۔ ایک سو تیس صحابہ کرام کی صحبت کا فیض اٹھایا۔ آپ رحمۃ اللہ علیہ کی والدہ ام المؤمنین ام سلمہ رضی اللہ تعالیٰ عنہا کی باندی تھیں۔ جب آپ کی والدہ ماجدہ کسی کام گئی ہوتی اور حسن روتے تو ام سلمہ اپنا پستان ان کے منہ میں رکھ دیتی تاکہ اطمینان پائے۔ کہتے ہیں کہ حسن بصری ابھی بچے تھے کہ حضور علیہ الصلوٰۃ والسلام کے کوزہ سے پانی پی گئے۔ جب حضور علیہ الصلوٰۃ والسلام کو اس کی خبر ہوئی تو فرمایا کہ حسن نے جس قدر پانی پیا اتنا میرا علم اس میں سرایت کر گیا۔ تمام فضل جو حسن بصری رحمۃ اللہ علیہ پر تھا اسی وجہ سے تھا۔ جب حضرت علی کرم اللہ وجہہ بغداد تشریف فرما ہوئے تو واعظوں کو روکا اور تمام کے منبروں کو توڑنے کا حکم دیا۔

خواجہ حسن بصری رحمۃ اللہ علیہ کی مجلس میں آکر سوال کیا کہ تو عالم ہے یا طالب علم۔ حضرت حسن بصری رحمۃ اللہ علیہ نے جواب دیا نہ میں عالم نہ طالب علم۔ مجھے تو حضور رسول پاک صلی اللہ علیہ وسلم سے فیض حاصل ہوا ہے اسے لوگوں تک پہنچاتا ہوں۔ حضرت علی کرم اللہ وجہہ نے فرمایا کہ اس جوان کا کلام باادب ہے اور چلے آئے۔ حضرت حسن بصری رحمۃ اللہ علیہ ان کے پیچھے چلے گئے اور کہا کہ خدا کے لئے مجھے طہارت کرنا سکھا دیجئے اور اس جگہ کہ باب طشت کہتے ہیں۔ طشت لایا گیا تاکہ حضرت حسن بصری رحمۃ اللہ علیہ وضو کرنا سیکھیں۔ روحانی طور پر حسن بصری رحمۃ اللہ علیہ کی ارادت حضرت علی کرم اللہ وجہہ سے تھی اور انہی سے خرقہ خلاف پایا۔ حضرت حسن بصری رحمۃ اللہ علیہ کا قول ہے کہ

بکری انسان سے زیادہ عرفان رکھتی ہے کہ ایک گڈریا بہت  
بکریوں کو چرنے سے روک سکتا ہے اور انسانوں کو اللہ تعالیٰ کی  
اتنی باتیں سناتا اپنی خواہشوں سے نہیں ہٹاتا۔

آپ رحمۃ اللہ علیہ کا قول ہے کہ حضرت آدم کے مسکین فرزند ایک سرانے پر راضی ہیں کہ اس کے حلال کا حساب ہو گا اور حرام پر عذاب ہو گا۔ ایک دن ایک گروہ کے پاس سے گزرے اور دیکھا کہ ہنتے تھے۔ کہا کہ عجیب لوگ ہیں کہ ہنتے ہیں اور اپنے کام (انجام) کی حقیقت سے بیخبر ہیں۔ آپ رحمۃ اللہ علیہ نے فرمایا جو درویشوں کے برے لوگوں سے صحبت رکھے گا ان کے نیکیوں سے بھی بدگمان ہو جائے گا۔ آپ رحمۃ اللہ علیہ کا وصال مبارک ۱۱۰ یا ۱۰۶ ہجری میں ہوا۔

حضرت شیخ حبیب عجمی نور اللہ مرقدہ

آپ رحمۃ اللہ علیہ صاحب صدق باہمت اور کرامت و ریاضت کے حامل بزرگ تھے۔ لوائل زندگی میں سویر خور تھے۔ اور پڑا فساد کرتے تھے۔ خداوند تعالیٰ کی



طرف سے ہدایت ہوئی۔ خداوند تعالیٰ کی طرف واپس لوٹے اور حضرت حسن بصری رحمۃ اللہ علیہ کے حلقہ ارادت میں شامل ہو گئے اور علم حاصل کیا۔ آپ رحمۃ اللہ علیہ کی زبان عجمی تھے اور عربی پر جاری نہیں ہوتی تھی لیکن اللہ تعالیٰ نے آپ رحمۃ اللہ علیہ کو بہت سی کرامتیں عطا کر دی تھیں۔ یہاں تک کہ ایک دن حضرت حسن بصری رحمۃ اللہ علیہ شام کے وقت صومعہ کے دروازے سے گزر رہے تھے۔ حضرت حبیب عجمی رحمۃ اللہ علیہ نے مغرب کی نماز کی اقامت کہی تھی اور نماز میں کھڑے تھے۔ حضرت حسن بصری رحمۃ اللہ علیہ اندر آئے اور آپ رحمۃ اللہ علیہ کی اقتدا نہ کی کہ ابھی ان کی زبان پر عربی اور قرآن خوانی جاری نہ ہوئی تھی رات کو سوئے خدا تعالیٰ کو خواب میں دیکھا اور پوچھا کہ یا اللہ تیری رضا کس چیز میں ہے تاکہ اس میں مشغول رہوں۔ آواز آئی اے حسن میری رضا پائی تھی لیکن اس کی قدر نہ کی۔ حضرت حسن بصری رحمۃ اللہ علیہ نے پوچھا وہ کیا تھی؟ جواب ملا کہ کل میرے ”حبیب“ کے پیچھے نماز پڑھتا تو میں راضی ہوتا لیکن تجھے عبادت کی سقم نے صحیح نیت سے ہٹا دیا۔ زبان درست کرنے اور دل درست کرنے میں ورق ہے۔ نقل ہے کہ حبیب رحمۃ اللہ علیہ کے پاس ۳۰ سال سے ایک کینز تھی مگر اس کا منہ بھی نہ دیکھا تھا۔ ایک دن کینز کو کہا کہ اے پردہ دار کینز کو آواز دے۔ کینز نے کہا اے سید کیا میں آپ کی کینز نہیں ہوں۔ تو کہا مجھے اس تین سال میں حوصلہ نہ ہوا کہ سوائے خدا کے کسی طرف نگاہ کروں تو تجھے کیسے دیکھتا۔ ایک دن حسن بصری رحمۃ اللہ علیہ حجاج کے آدمیوں سے بھاگے اور حبیب رحمۃ اللہ علیہ کے عبادت خانے میں چھپ گئے۔ حجاج کے سپاہیوں نے حبیب عجمی رحمۃ اللہ علیہ سے پوچھا کہ حسن بصری رحمۃ اللہ علیہ کو دیکھا۔ انہوں نے کہا ہاں۔ انہوں نے پوچھا کہاں ہے۔ حبیب رحمۃ اللہ علیہ نے کہا اس عبادت خانہ میں۔ وہ عبادت خانہ میں گئے۔ بہت تلاش کیا نہ ملا۔ واپس

چلے گئے۔ حسن بھری رحمتہ اللہ علیہ صومعہ سے باہر آئے اور حبیب رحمتہ اللہ علیہ سے کہا کہ حق استادی کا پاس نہیں کیا۔ حبیب نے کہا اے استاد میری راست گوئی کی وجہ سے آپ بچ گئے۔ اگر جھوٹ بولتا دونوں گرفتار ہو جاتے۔ حضرت حبیب عجمی رحمتہ اللہ علیہ سے لوگوں نے پوچھا کہ رضائے خدا کس چیز میں ہے؟ فرمایا اس دل میں جس میں نفاق نہ ہو۔

آپ رحمتہ اللہ علیہ کی وفات ۹ صفر ۱۲۱ ہجری بروز بدھ کو ہوئی۔

### حضرت شیخ مشاد دنیوری رحمتہ اللہ علیہ

آپ رحمتہ اللہ علیہ کا تعلق عراق کے بزرگوں اور جوانمرد مشائخ میں ہوتا ہے۔ علوم و فنون میں اپنے زمانہ کے یکتا اور کرامات ظاہری اور مقامات بلند رکھتے تھے۔ بہت سے کالمین حقہ سے صحبت رہی۔ حضرت جنید رحمتہ اللہ علیہ اور رویم رحمتہ اللہ علیہ کے دوستوں میں سے تھے اور کنون بن حمزہ محب کہ اہل محبت کے امام ہیں۔ آپ رحمتہ اللہ علیہ کے ہم عصر تھے۔ مجاہدوں میں بلند مقام اور مشاہدات میں عالی تھے۔ ایک دن اپنے دروازے پر آئے ایک کتا بھونکا۔ آپ نے فرمایا لا الہ الا اللہ۔ کتا اسی جگہ مر گیا۔ آپ نے فرمایا کہ

اللہ نے عارف کو آئینہ دیا ہے۔ جب اس میں دیکھتا ہے خدا کو دیکھتا ہے۔ آپ کا قول ہے کہ چالیس سال سے بہشت مع تمام سامان کے مجھ پر پیش ہوتی ہے میں گوشہء چشم سے بھی نہیں دیکھتا۔ اگر اولین و آخرین کی حکمت جمع کریں اور سیدوں اور اولیاء کی دعوتیں کرے ہرگز عارفوں کے درجے کو نہ پہنچے۔ جب تک کہ تیرا بھید حق تعالیٰ کے ساتھ آرام نہ پائے۔

آپ رحمتہ اللہ علیہ نے فرمایا مشائخ سے ملا مگر اپنے آپ کو خالی رکھتا ہوں اور منتظر رہتا ہوں کہ روایت حق یا کلام حاصل ہو اور کہا کہ

معرفت تمام صدق اور ترک ہے۔ ان کا قول ہے حق کا راستہ  
بعید ہے اور حق میں سیر شدید ہے جو کوئی خدا کے دوستوں میں  
سے کسی کا انکار کرے مکینہ ہے اور اس کی سزایہ ہے کہ ہرگز  
اس کو وہ چیز نہ ملے گی جو وہ رکھتا ہے جس کا انکار کیا۔

حضرت مشاد رحمۃ اللہ علیہ کے بزرگوں میں شیخ ابو عامر تھے انہوں نے کہا ایک دن  
مشاد رحمۃ اللہ علیہ میرے سامنے بیٹھے تھے۔ ایک شخص آیا اور میزبان سے ملنا چاہا۔  
شیخ نے بہانہ کر دیا اور قبول نہ کیا۔ جب چلا گیا تو مصاحبین نے کہا شیخ ہرگز ایسا نہیں  
کرتا آج کیا وجہ ہے؟ شیخ نے کہا وہ جوان مردوں سے تھا۔ دنیا اس کے ہاتھ میں آئی  
اور وہ معاینہ اس کے ہاتھ سے چلا گیا اب چاہتا ہے کہ کچھ خرچ کروں تاکہ سرمایہ پھر  
آجائے اور یہ نہیں ہوتا جب تک دنیا کی محبت دل سے نہ نکال دے۔ آپ کی وفات  
حسرت آیات ۲۹۷، ہجری میں ہوئی۔

### حضرت شیخ احمد اسود دینوری رحمۃ اللہ علیہ

آپ رحمۃ اللہ علیہ شیخ مشاد دینوری رحمۃ اللہ علیہ کے مصاحبین میں سے  
تھے۔ شیخ محمد عمویہ شیخ احمد دینوری رحمۃ اللہ علیہ کے مصاحب تھے ان کی لڑکے شیخ  
وجہ الدین ابو حفص فرید اپنے والد شیخ محمد عمویہ کے تھے اور ان سے خرقہ خلافت  
حاصل کیا۔

### حضرت شیخ ضیا الدین ابوالنجیب عبدالقادر سہروردی رحمۃ اللہ علیہ

آپ رحمۃ اللہ علیہ کی ارادت طریقت میں شیخ احمد غزالی رحمۃ اللہ علیہ سے  
تھی اور خرقہ خلافت محترم جناب شیخ وجہ الدین ابو حفص سے پایا۔ شیخ ضیا الدین ابو  
نجیب رحمۃ اللہ علیہ وقت کے شیخ اور پیشوا و کامل تھے۔ علوم ظاہر و باطن میں کمال  
دسترس رکھتے تھے۔ آپ رحمۃ اللہ علیہ کی نسبت بارہ واسطوں سے حضرت سیدنا

ابوبکر صدیق رضی اللہ تعالیٰ عنہ تک پہنچتی ہے۔ آپ ۴۹۰ ہجری میں سرورد میں تولد ہوئے وہیں پرورش پائی اور بغداد شریف کے مدرسہ نظامیہ میں اسعد مہینی رحمۃ اللہ علیہ سے علم حاصل کیا پھر سالک حق کا طریقہ اختیار کیا۔ ترک اختیار کیا اور بیت المقدس چلے گئے۔ چند روز تک پند و نصائح میں ہمہ تن گوش رہے اور دمشق آگئے۔ نورالدین محمود زنگی ان کی بڑی قدر و منزلت کرتا تھا پھر بغداد شریف تشریف لے گئے اور اپنے مکان میں جو نہر کے کنارے پر تھا میں رہائش اختیار کی اور بہت سے صالحین کو منزل مقصود تک پہنچایا آپ رحمۃ اللہ علیہ کی تصنیف بہت زیادہ ہیں آداب المریدین میں آپ کا فرمان اقدس ہے کہ صوفیہ کا اس پر اتفاق ہے کہ فقر غنا سے افضل ہے جبکہ فقر برضا و رغبت ہو اگر کوئی فقر پر غنا کے افضل ہونے پر دلیل دے کہ حضور علیہ الصلوٰۃ والسلام کا فرمان اقدس ہے کہ

دینے والا ہاتھ لینے والے ہاتھ سے بہتر ہے تو اس کا جواب یہ دیا جائے کہ دینے والا ہاتھ نتیجاً فقر کرتا ہے اور لینے والا ہاتھ غنا کا دروزہ کھولتا ہے دراہم لینے سے اور یہ اس طرح کی بات ہے کہ کوئی گنہگاری کو زاہد پر فضیلت دے تو بہ کی فضیلت کی وجہ سے۔

ایک روز آپ رحمۃ اللہ علیہ بغداد شریف تشریف لے گئے ایک قصاب کی دکان پر بکرا لٹکا ہوا تھا دیکھا اور کھڑے ہو گئے اور کہا یہ بکرا کتنا ہے کہ میں مردہ ہوں نہ کہ قصائی کا ذبح کردہ۔ قصائی یہ سن کر بیہوش ہو کر گرا۔ جب ہوش میں آیا شیخ کے پاؤں پر گر پڑا اور توبہ کی۔ آپ رحمۃ اللہ علیہ نے ۵۶۳ ہجری میں بغداد مقدس میں رحلت فرمائی۔

## حضرت شیخ شہاب الدین سہروردی رحمۃ اللہ علیہ

آپ رحمۃ اللہ علیہ زمانہ کے استاد۔ وقت کے فرید اور حقیقت کے ترجمان تھے۔ نسبت اور ارادت اپنے چچا ابوالنجیب سہروردی رحمۃ اللہ علیہ سے تھی۔ بہت بزرگوں کو دیکھا تھا اور ایک عرصہ تک ابدالون کے ساتھ جزیرہ عبادان میں رہے اور وہاں حضرت خضر علیہ السلام کی صحبت میسر ہوئی۔ شیخ حضرت السید عبدالقادر جیلانی رحمۃ اللہ علیہ نے ان کے بارے میں کہا تھا کہ آپ رحمۃ اللہ علیہ عراق کے کاملین کے آخر پر ہو گے۔ آپ کی تصانیف بہت زیادہ ہیں جیسے مثل عوارف المعارف اور رشف النصائح وغیرہ۔ بغداد شریف میں اپنے وقت کے شیخ الشیوخ تھے کہ عامۃ الناس نے مستنصر خلیفہ سے کہا کہ شیخ شہاب الدین رحمۃ اللہ علیہ دو رکعت نماز نفل میں قرآن مجید ختم کرتے ہیں اور مروی ہے اور ہر روز چار قرآن ختم کرنے کا وظیفہ ہے۔ خلیفہ نے قراء اساتذہ کو بلایا اور آپ رحمۃ اللہ علیہ کو آزمانا شروع کیا۔ تین گھنٹہ سے کم عرصہ میں کلام پاک ختم کیا اور قرات کی شرطوں سے کوئی نقص واقع نہ ہوا۔ آپ رحمۃ اللہ علیہ کی ولادت باسعادت ماہ رجب المرجب ۵۳۹ ہجری میں ہوئی اور وصال صد ملال ۶۳۲ ہجری میں ہوا۔ بعض وقت نظم میں بھی اظہار خیال کرتے تھے۔ مثلاً

اید دوست وجود و عدمت اوست ہمہ  
 سرمایہ شادی و غمت اوست ہمہ  
 از عشق تو حالتیش باشد کہ دران  
 ہم با تو وہم بے تو قرارش نشود

ترجمہ :- اے دوست! تیرا وجود و عدم اسی کی طرف سے ہے اور تیری خوشی و غم بھی اسی سے متعلق ہے۔ اے معشوق حقیقی! تیرے عشق میں

عاشق زار کی حالت یہ ہے کہ وہ ہجر و وصال ہر حال میں بے قرار رہتا ہے۔

### حضرت شیخ بہاؤ الدین زکریا ملتانی رحمۃ اللہ علیہ

آپ رحمۃ اللہ علیہ نہایت ہی کامل ولی اللہ میں سے ہیں۔ علوم ظاہری و باطنی میں اجتہاد کا مقام رکھتے ہیں۔ وقت کے شیخ الاسلام تھے اور خوارق عجیب و کرامات ظاہر ہوتی تھیں۔ آپ رحمۃ اللہ علیہ بارہ سال کے تھے کہ والد بزرگوار کا سایہ سر سے اٹھ گیا جو حافظ قرآن تھے اور ساتوں قراتوں پر دسترس تھی۔ والد بزرگوار حسرت آیات کے بعد خراسان میں آگئے اور بیس سال اخلاق کی پاکیزگی اور صفائی باطن میں مشغول رہے۔ وہاں سے بخارا تشریف فرما ہوئے اور علم میں اتنا غور و فکر کیا کہ مجتہد ہو گئے پھر حرمین طہین اور طاہرین کی زیارت کو چلے گئے اور پانچ سال تک مدینہ میں روضۃ الرسول اکرم صلی اللہ علیہ وسلم پر جا روب کشی کرتے رہے اور کمال الدین یعنی رحمۃ اللہ علیہ سے حدیث کی سند لی۔ ان پانچ سالوں میں ہر سال بیت اللہ کے لئے تشریف لے جاتے اور واپس مدینہ منورہ تشریف لے آتے۔ کمالات باطنی میں شیخ اشیوخ حضرت شہاب الدین سہروردی رحمۃ اللہ علیہ کی نسبت ارادت حاصل کی اور سترہ روز کی حاضری سے خرقہ خلافت حاصل کیا۔ بعد میں ملتان تشریف لے آئے کہتے ہیں ایک روز سید جلال بخاری رحمۃ اللہ علیہ آپ رحمۃ اللہ علیہ کی خانقاہ میں بیٹھے تھے اور ہوا بہت گرم تھی۔ سید نے کہا آہ بخارا کی برف شیخ نے حجرہ کے اندر سے خلاف عادت فرمایا کہ مسجد سے بوریا نکالیں اور صحن میں جھاڑو لگائیں۔ اسی طرح کیا۔ ایک لمحہ نہ گزرا تھا کہ بادل کا ٹکڑہ پیدا ہوا۔ پھیل گیا اور کڑک ہوئی اور مرغ کے انڈے کے برابر اولے خانقاہ میں پڑے یہاں تک کہ تمام صحن بھر گیا اور بادل غائب ہو گئے۔ ایک اولہ بھی خانقاہ کے باہر ملتان میں کسی اور جگہ نہیں پڑا۔ جب سید جلال

بخاری رحمۃ اللہ علیہ نے یہ دیکھا تو بڑی حیرت ہوئی اور بہت سے اولے کھائے اور برتن میں ڈال لئے اور ملتان کے لوگ ان کو تبرک کے طور پر لے گئے۔ جب نماز ظہر کے لئے بورے بچائے شیخ نماز کے لئے باہر آئے۔ سید کو دیکھ کر تبسم کیا اور فرمایا اس حالت میں ملتان کا اولہ بہتر ہے یا بخارا کی برف سید نے عرض کیا یقیناً بخارا کی برف سے ملتان کا اولہ بہتر ہے اور اسی روز ارادت مندی کا شرف حاصل کیا مشائخ وقت سے فقر و غنا کے بارے میں ہمہ تن گوش ہوتے رہتے۔ آپ کا فرمان سے کہ یہ تمام دنیا کیا قدر رکھتی ہے جب کلام پاک میں آیا ہے کہ دنیا کی متاع قلیل ہے اور معلوم یہی ہے کہ اس کی کیا قدر میرے سامنے ہے اور کبھی فرمایا کہ میری صحبت کو ایک نقصان بھی ہے۔ اس کا علاج نہیں ہے اور فرمایا کہ غنا میرے رخسار کا نیل ہے۔ لکھا ہے کہ حضرت شیخ فرید الدین گنج شکر نواد اللہ مرقدہ اور آپ رحمۃ اللہ علیہ کے درمیان بڑی دوستی تھی۔ ایک دفعہ آپ رحمۃ اللہ علیہ کی خدمت سے ایک بات شیخ فرید رحمۃ اللہ علیہ تک پہنچی کہ مجلس شیخ فرید کے ناموافق تھی۔ اس کی معذرت میں شیخ بہا الدین رحمۃ اللہ علیہ نے شیخ فرید رحمۃ اللہ علیہ کو خط میں لکھا کہ ہمارے اور تمہارے درمیان عشق بازی ہے۔ شیخ فرید الدین گنج شکر رحمۃ اللہ علیہ نے اس کے جواب میں لکھا کہ ہمارے تمہارے درمیان عشق ہے بازی نہیں ہے۔ آپ کی عمر مبارک ۸۸ سال ہوئی اور ۶۶۶ ہجری میں وصال صد ملال ہوا۔

### حضرت شیخ رکن الدین ابوالفتح رحمۃ اللہ علیہ

آپ رحمۃ اللہ علیہ شیخ صدر الدین ابن شیخ بہا الدین زکریا رحمۃ اللہ علیہ کے لڑکے ہیں اور سجادہ نشین تھے۔ علم عرفان میں معروف اور کشف و کرامات میں بدرجہ اتم مقام کے حامل تھے ایک دن سلطان غیاث الدین نے مولانا ظہیر الدین سے پوچھا کہ کبھی شیخ رکن الدین سے کوئی کرامات دیکھی۔ کہا ہاں۔ جمعہ کے دن دیکھا کہ

خلقت نے شیخ کی قدم بوسی کے لئے ہجوم کیا تھا میں نے سوچا کہ شیخ نے عمل تسخیر عامہ کیا ہے ورنہ میں دانشمند ہوں اور میری طرف کوئی توجہ نہیں دیتا۔ کل شیخ کی خدمت اقدس میں جاؤں اور مسئلہ پوچھوں کہ حکمت مضمفہ اور استسحاق میں کیا ہے؟ جب رات کو سویا تو دیکھا کہ شیخ میرے منہ میں حلوا رکھتے ہیں اور صبح تک شیرینی میری زبان پر تھی۔ میں نے خیال کیا کہ شیطان اسی طرح لوگوں کو راستہ سے باہر کرتا ہے کل صبح جاؤں گا اور مسئلہ کے بارے میں دریافت کروں گا۔ جناب شیخ کی خدمت میں پہنچا تو کہا کہ تمہارے انتظار میں تھا۔ اس کے بعد مسئلہ شروع کیا کہ جنابت دو طرح کی ہے۔

جنابت تن و جنابت دل۔ تن کی جنابت عورت کی صحبت سے اور دل کی جنابت بری صحبت سے ہوتی ہے۔ تن کی جنابت پانی سے پاک ہو جاتی ہے اور دل کی جنابت آنکھ کے پانی سے جاتی ہے اور پانی میں تین صفت ہوں تو پاک کرنے والا ہوتا ہے اور جنابت کو دور کرتا ہے۔ وہ تین صفت رنگ ذائقہ اور بو ہیں لہذا شریعت محمدی صلی اللہ علیہ وسلم میں مضمفہ اور استسحاق وضو کے شروع میں رکھا تاکہ ذائقہ مضمفہ سے پتہ لگ جائے اور بو استسحاق سے۔

گفتگو شروع کرتے ہی پانی میرے تن بدن سے رواں ہوا پھر فرمایا کہ شیطان جس طرح نبی کی شکل نہیں بنا سکتا اسی طرح شیخ حقیقی کی شکل بنانے سے بھی قاصر ہے کیونکہ اس کو کامل متابعت نبی کی حاصل ہے۔

آپ رحمۃ اللہ علیہ کو سلطان المشائخ حضرت نظام الدین اولیا زری زربخش رحمۃ اللہ



علیہ سے بڑا خلوص اور محبت تھی۔ سیر الاولیا میں ان دونوں بزرگوں کی ملاقات کا مفصل حال ہے۔ جمعہ کی شب ۹ جمادی الاخر ۷۳۵ ہجری کو وصال صد ملال ہوا۔ آپ رحمت اللہ علیہ کے مکتوبات سے بعض یہ ہیں۔ مکتوب۔

آدمی دو چیزوں کا مجموعہ ہے۔ صورت اور صفت اور حکم صفت پر لگتا ہے صورت پر نہیں کیونکہ کلام پاک میں آیا ہے کہ اللہ جل مجدہ تمہاری صورتوں اور کاموں کو نہیں دیکھتا بلکہ تمہارے دل کو دیکھتا ہے لیکن حکم کا ظہور تحقیق کی رو سے آخرت سے پہلے صورت نہیں پکڑتا کیونکہ وہاں اشیا کی حقیقت ظاہر ہوگی اور یہ صورت متلاشی ہوگی اور ہر شخص کی اس کی صورت کے مطابق شکل ہوگی جس کا حشر ہوگا چنانچہ بلعم باعور اتنی عبادت کے باوجود کتے کی شکل میں اور بجیل و حریص کو سور کی شکل میں اٹھائیں گے کہ یہی آنکھوں کی بصارت کے پردوں کا دور ہونا ہے۔ قیامت کے دن۔

اور جب تک انسان بری عادتیں اور خصلت نہ چھوڑے تو بھی چارپایوں اور درندوں میں شمار ہے جیسا کہ کلام پاک میں ہے کہ وہ چارپایوں کی طرح ہیں بلکہ ان سے بھی برے۔ اور تزکیہ نفس حاصل نہیں ہوتا بغیر حق تعالیٰ کے سامنے التجا کرنے اور حق تعالیٰ سبحانہ ذات کی استعانت سے۔ جب تک رحمت خداوندی اور اس کا فضل و شگیری نہ کرے تزکیہ نفس حاصل نہیں ہوتا اور اس فضل کے ظہور کی نشانی یہ ہے کہ اس شخص کو اپنے نفس کے عیب نظر آنے لگتے ہیں اور عظمت الہی کے انوار کی شعاعیں جن کے لئے تمام مخلوقات متلاشی ہیں۔ اس کے اندر چمکنے لگتی ہیں تاکہ تمام دنیا اور اس کی برائی اس کی نظر میں خاک ہو جائے اور دنیا کے لوگ اس کے دل کو

معمولی نظر آئیں جب یہ حالت اس کے اندر چھا جائے ان برے اوصاف سے کہ دنیا والے اس میں گرفتار ہیں اس کو نفرت آئے اور چاہے گا کہ ان اوصاف حمیدہ کی بجائے ملکوتی اخلاق پیدا ہوں چنانچہ بجائے ظلم، غضب، کبیر، حسد، حرص، مکمل درگزر اور ملائمت مزاج اور تواضع و سخاوت اور قربانی کے جذبے ظاہر ہوں اور ابھی یہ معاملہ صرف عقبی کے طالبوں کا ہے۔ طالبان حق کا معاملہ اس سے بالاتر ہے کلام پاک میں آیا ہے کہ اللہ تعالیٰ کے اخلاق سے اپنے آپ کو مزین کرو۔ یہ ہر شخص کے فہم میں نہیں آسکتا۔

عہد یت مر مرا کہ نگویم بجز تو دوست

شریست مر مرا کہ نخواہیم بجز تو دوست

ترجمہ :- میرے لئے یہ ایک پیمان ہے کہ تیرے سوا میں کسی کو اپنا محبوب نہ کہوں۔ نیز میرے لئے یہ لازم کر دیا گیا ہے کہ تیرے علاوہ کسی کو اپنا محبوب بنانے کا خیال بھی دل میں نہ لاؤں۔

حضرت سید جلال الدین مخدوم جہانیاں جہاں گشت نور اللہ مرقدہ

آپ رحمۃ اللہ علیہ کے مقامات برکات اور فضیلت اتنی مشہور ہیں کہ بیان کرنے سے قاصر ہیں آپ رحمۃ اللہ علیہ حضرت شیخ رکن الدین ابوالفتح رحمۃ اللہ علیہ کے مرید ہیں اور حضرت شیخ نصیر الدین محمود رحمۃ اللہ علیہ کے خلیفہ ہیں۔ امام یافعی رحمۃ اللہ علیہ (عبداللہ) مکہ معظمہ سے صحبت رہی۔ بہت سیرو سیاحت کی اور کالمین حقہ سے فیوض و برکات حاصل کیں آپ رحمۃ اللہ علیہ ان کی خدمت میں کوئی دقیقہ فرو گذاشت نہ رکھتے تاں آنکہ وہ خود بخود روحانی فیض سے سرفراز فرما دیتے۔ آپ سلطان محمد تغلق کے زمانہ میں شیخ الاسلام کے منصب پر فائز الرام تھے اور سند خانقاہ محمدی سیوستان اور مضافات میں مخصوص تھی۔ کچھ عرصہ بعد بہت کچھ ترک کر کے

خانہ کعبہ کے لئے سفر اختیار کیا۔ آپ رحمۃ اللہ علیہ چودہ خانوادوں کے خلیفہ تھے۔ کہتے ہیں کہ جب آپ رحمۃ اللہ علیہ نے حضرت شیخ نصیر الدین رحمۃ اللہ علیہ سے خرقہ خلافت کے لئے عرض کیا تو شیخ نصیر الدین رحمۃ اللہ علیہ نے اتنی تواضع کی کہ کیا مجھے جرات ہے کہ اہل بیت سے میں یہ گستاخی کروں۔ جب حضرت مخدوم جہانیاں جہاں گشت رحمۃ اللہ علیہ کی عرض حد سے گزری تو فرمایا آپ رحمۃ اللہ علیہ کو دوسرے مردوں سے زیادہ نصیبہ ملا ہے۔ ضرورت اس امر کی ہے کہ حرمین شریفین کی زیارت کے لئے تشریف لے جائیں اور کاملین سے شرفِ ملاقات حاصل کریں۔ واپسی پر آپ رحمۃ اللہ علیہ کے حکم کی پذیرائی ہوگی۔ حضرت جہاں گشت رحمۃ اللہ رخصت کے لئے شیخ نصیر الدین محمود رحمۃ اللہ علیہ کے پاس آئے اور وہی درخواست کی شیخ کو اس مرتبہ چارہ نہ رہا ایک پاجامہ پیش کیا کہ ان کے پاؤں میں آجائے۔ مخدوم جہانیاں رحمۃ اللہ علیہ نے اس کو سر پر باندھ لیا۔ ایک پانچہ کی پگڑی بنائی اور دوسرے پانچہ کا شملہ بنایا۔ حضرت جہانیاں رحمۃ اللہ علیہ ایک روز تشریف فرما تھے۔ آگ بھڑک اٹھی۔ اٹھے ایک مشت خاک پر کچھ پڑھا عشق الہی کی دولت سے مالا مال کر دیا۔ آپ کی ولادت باسعادت شب برات ۷۰۷ ہجری میں اور وصال صدملال عید الفصحی کے دن ۷۹۵ ہجری میں ہوا۔

### حضرت شیخ صدر الدین راجن قتال بخاری رحمۃ اللہ علیہ

آپ رحمۃ اللہ علیہ نے نسبت و خلافت اپنے والد سید کبیر رحمۃ اللہ علیہ سے اور بھائی سید جلال الدین مخدوم جہانیاں رحمۃ اللہ علیہ سے حاصل کی۔ سید جہانیاں رحمۃ اللہ علیہ نے اپنی زبان مبارک سے فرمایا کہ حق تعالیٰ نے مجھے مخلوق میں مشغول کر دیا اور شیخ کو اپنے سے شیخ راجن ہمیشہ عالم استغراق میں رہتے تھے اور لوگوں سے میل جول اور مجلس نہ کرتے تھے۔ بہت سے لوگ آپ رحمۃ اللہ علیہ کے وسیلہ

اقدس سے مخدوم جہانیاں کے مرید بنتے تھے۔ نہایت ہی صاحب تصرف بزرگ تھے۔  
مزار اقدس اوج شریف میں ہے وصال صد ملال ۸۰۰ ہجری میں ہوا۔

### حضرت شیخ علاء الدین سارنی رحمۃ اللہ علیہ

آپ رحمۃ اللہ علیہ خلیفہ شیخ راجن قتال رحمۃ اللہ علیہ کے تھے۔ شیخ بہاؤ الدین  
جونپوری رحمۃ اللہ علیہ سے خرقہ و خلافت حاصل کیا۔

### حضرت شیخ اودھن جونپوری قدس سر العزیز

آپ رحمۃ اللہ علیہ شیخ بہاؤ الدین جونپوری رحمۃ اللہ علیہ کے صاحبزادے ہیں۔  
اپنے وقت کے کامل و اکمل مشائخ تھے۔ بہت بوڑھے اور لاغر ہو گئے تھے۔ عمر عزیز سو  
سال سے تجاوز کر گئی تھی اور شوق و محبت سماع کی حسب معمول عادت تھی۔ اتنے  
ضعیف ہو گئے تھے کہ دو آدمی سہارا دے کر کھڑا کرتے تھے لیکن سماع میں ایسا عشق  
اور جوانی کا اظہار ہوتا تھا کہ دس آدمی بھی ان پر قابو نہیں پاسکتے تھے۔ مروی ہے کہ جب  
شیخ بہاؤ الدین خواجہ محمد عیسیٰ رحمۃ اللہ علیہ کی خدمت اقدس میں تھے ہر نماز صبح میں  
شیخ کو تکبیر اولیٰ میں پاتے اور اگر ایسا ہوتا کہ ان کی اولاد سے کسی کی موت ہوئی ہوتی  
جب بھی اس سعادت سے محروم نہ رہتے لیکن ایک دن جب ان کا لڑکا فوت ہوا کوئی  
اور نہ تھا کہ تجیز و تکفین کرتا اس وجہ سے وہ مجبور ہوئے کہ خود یہ کریں اور التیمات  
کے آخر میں نماز میں شامل ہوئے۔ جب شیخ نماز سے فارغ ہوئے تو حضرت محمد عیسیٰ  
رحمۃ اللہ علیہ نے ان کی طرف رخ انور کر کے فرمایا کہ اس کے بعد نہیں مرے گا۔  
انشاء اللہ اس کے بعد شیخ اودھن تولد ہوئے اور حضرت پیر صاحب کی دعا و برکت سے  
ان کی عمر اور ان کی اولاد کی عمر میں بڑی برکت ہوئی۔ وصال ۹۷۶ ہجری میں ہوا۔ قبر  
مبارک جونپور میں اپنے والد بہاؤ الدین جونپوری کے روضہ کے اندر ہے۔

## حضرت شیخ قطب الدین ابن شیخ اودھن جونپوری رحمۃ اللہ علیہ

آپ رحمۃ اللہ علیہ اپنے والد سے مرید تھے اور انہی سے خرقہ خلافت پایا۔ سید جلال رحمۃ اللہ علیہ کے خدمت اقدس میں بھی گئے اور خرقہ خلافت سلسلہ مداریہ میں پایا سید جلال رحمۃ اللہ علیہ حضرت سید عبدالقادر رحمۃ اللہ علیہ کے خلیفہ مجاز ہیں۔ تحفۃ البرار میں لکھا ہے کہ میر سید ظفر آبادی رحمۃ اللہ علیہ بھی میر سید جلال رحمۃ اللہ علیہ کے خلیفہ ہیں اور میر سید طیب نور اللہ مرقدہ کے خلیفہ ہیں۔ شیخ بدن ظفر آبادی اور شیخ محمد و قلندر لکھنؤ وال اور سید عبدالقادر رحمۃ اللہ علیہ (کہ پیر سید جلال آپ رحمۃ اللہ علیہ ہیں) سید مبارک امجد رحمۃ اللہ علیہ کے خلفا سے ہیں۔ جو علمی و کشفی کمالات کے جامع تھے اور سید مبارک امجد رحمۃ اللہ علیہ اور سید اجمل رحمۃ اللہ علیہ کے خلیفہ ہیں اور سید اجمل آپ رحمۃ اللہ علیہ حضرت شاہ بدیع الدین شاہ مدار رحمۃ اللہ علیہ کے خلفا سے ہیں۔

## حضرت سید اجمل رحمۃ اللہ علیہ

آپ رحمۃ اللہ علیہ علوم حقیقی و شرعی کے جامع تھے جو کچھ دوسروں کو ترک و تجرید میں ملتا تھا ان کو ظاہری مرتبہ و منصب ہی میں مکمل طور پر حاصل ہو جاتا تھا۔ حضرت سید اشرف جہانگیر قدس سرہ نے ہندوستان کے سادات کا نسب ان سے تحقیق کیا ہے اور ان سے دوستی اور ملاقات رکھتے تھے۔ لطائف اشرفی سے معلوم ہوتا ہے کہ وہ روزہء طہ کی بعد شاہ مدار رحمۃ اللہ علیہ کی خدمت اقدس میں جاتے تھے اور عوارف المعارف کا سبق لیتے۔ پڑھانے کا طریقہ یہ تھا کہ سامنے بیٹھ کر کتاب پڑھتے۔ ایک ساعت مراقبہ فرماتے۔ رونا اور زاری ہوتی۔ اس کے بعد اٹھ جاتے۔ جا کر کھانا کھاتے اس کے بعد تین دن تک کھانا نہ کھاتے تاکہ سبق پڑھنے کے لئے تیار ہو جائیں۔ جب عوارف ختم ہوئی تو فصوص الحکم کے لئے درخواست کی شاہ مدار رحمۃ

اللہ علیہ نے فرمایا کہ تعریف فی علم التصوف کے پڑھنے کی بعد اگر نصیبہ ہے تو پڑھیں گے جب تک شاہ مدار نور اللہ مرقدہ جوہنپور میں رہے انجمن تعلیم و تدریس قائم رہی۔ حضرت شاہ بدیع الدین مدار رحمۃ اللہ علیہ کے عجیب و غریب حالات کھمت لکھے ہوئے ہیں۔ نقل ہے کہ وہ مقام محمدیت میں تھے۔ جس کسی کی نظر ان کے حال پر پڑ جاتی بے اختیار سجدہ میں گر جاتے۔ یہی وجہ تھی کہ رخ انوار پر برقعہ ڈالتے۔ لوگ کہتے ہیں انہوں نے بارہ سال کھانا نہ کھایا اور جو لباس ایک دفعہ پہن لیا پھر اس کو دھونے یا تجدید کی ضرورت نہ پیش آتی تھی۔ موصوف کا واسطہ لمبی عمر کی وجہ سے حضور رسالت صلی اللہ علیہ وسلم تک پہنچتا ہے۔

### حضرت شیخ قیام الدین رحمۃ اللہ علیہ

شیخ قطب الدین ابن شیخ اودھن جوہنپوری رحمۃ اللہ علیہ کے لڑکے تھے۔ صاحب مقامات عالی تھے اور شیخ جمال اولیا کوردی رحمۃ اللہ علیہ ان کی صحبت میں پہنچے اور خرقہ خلافت سلسلہ سہروردیہ اور سلسلہ مداریہ کا حاصل کیا۔ آپ کا مزار مقدس شیخ قطب الدین رحمۃ اللہ علیہ اور شیخ اودھن رحمۃ اللہ علیہ کے مزارات عالیہ جوہنپور میں شیخ بہاء الدین رحمۃ اللہ علیہ کے روضہ میں ہے۔

## پیران سلسلہ عالیہ چشتیہ

مطالعہ کرنے والوں سے مخفی نہ رہے کہ اس فقیر مولف کی نسبت اور ہمارے پیروں میں سے اکثر کی نسبت سلسلہ عالیہ چشتیہ سے ہے۔ مناسب یہ ہے کہ پہلے اپنی ارادت کے سلسلہ کے پیران غلام کا ذکر ہو پھر دوسرے حضرات کا ائمہ اثنا عشری سے اکثر کا ذکر سلسلہ ہائے ”قادریہ“ ”نقشبندیہ“ میں دیا جا چکا ہے

حضرت خواجہ عبدالواحد ابن زید بھری رحمۃ اللہ علیہ

آپ رحمۃ اللہ علیہ کا شمار زمانہ کے مشہور و معروف اولیا میں ہوتا ہے موصوف حضرت حسن بھری رحمۃ اللہ علیہ کے مصاحب تھے۔ انہی سے ارادت تھی اور انہی سے خرقہ خلافت حاصل کیا۔ ایک وقت کافی درویشی ان کی خدمت اقدس میں بیٹھے تھے اور بھوک کا اثر بہت زیادہ تھا۔ کھانے کی کوئی چیز موجود نہ تھی۔ حضرت خواجہ عبدالواحد رحمۃ اللہ علیہ سے عرض کی کہ ہمیں حلوا مطلوب ہے۔ جب درویشوں کی منت بہت زیادہ بڑھی۔ حضرت خواجہ صاحب رحمۃ اللہ علیہ نے منہ آسمان کی طرف کیا اور درویشوں کے واسطے درخواست کی۔ فوراً ”سونے کے دینار برسنے لگے۔ فرمایا اسی قدر لو کہ حلوا کھانے کے لئے کافی ہو۔ اسی طرح کیا اور خواجہ صاحب رحمۃ اللہ علیہ نے اس حلوا سے کچھ نہ کھایا۔ چالیس سال تک عشا کے وضو سے فجر کی نماز ادا کی۔ ۷۷۱ ہجری میں وصال صد ملال ہوا۔

## حضرت خواجہ فضیل عیاض رحمۃ اللہ علیہ

زمانہ کے سردار اولیائے کبیر سے ہیں۔ ہمیشہ حزن و یاس کی وجہ سے ہمیشہ آنکھیں اشکبار رہتیں۔ ابتدائی زندگی میں راہزنی کیا کرتے تھے۔ ایک دفعہ بازرگان کے راستہ پر لوٹنے کے لئے بیٹھے تھے جو قافلہ آیا اس میں قاری یہ آیت پڑھ رہا تھا کہ اے ایمان والو کیا وقت نہیں آیا کہ تمہارے دل میں خوف پیدا ہو اور اپنے اللہ کا ذکر کرو۔ فضیل کو رقت پیدا ہوئی۔ گناہوں سے توبہ کی اور جن کو نقصان پہنچایا ان سے معذرت کی اور کوفہ تشریف لے گئے اور وہاں حضرت امام ابو حنیفہ کوئی رحمۃ اللہ علیہ کی صحبت اختیار کی۔ وہاں پر اور بھی کاملین حقہ کی زیارت سے مستفید و مشہر ہوئے۔ خرقہ ارادت حضرت عبدالواحد ابن زید بصری رحمۃ اللہ علیہ سے لیا۔ آپ کے کارہائے نمایاں تصوف کی حقیقت میں عمدہ قول کی حیثیت کے حامل ہیں۔ لوگوں نے پوچھا کہ تواضع کیا ہے؟ کہا کہ عاجزی لیکن حق تعالیٰ کا پورا تابع فرمان ہو۔ اور جس کسی سے حق نے قبول کرے۔ آپ رحمۃ اللہ علیہ کا قول ہے کہ شرگھر میں کرتے ہیں لیکن اس کی کنجی دنیا میں رغبت بنائی ہے۔ خیر بھی سب گھر میں کرتے ہیں اس کی کنجی دنیا میں زہد سے رہتا ہے اور انہوں نے کہا کہ ”دنیا ہسپتال ہے اور لوگ اس میں دیوانوں کی طرح قید ہیں اور شور و غوغا میں ہمہ تن گوش ہیں۔ ہمارے نفس کی خواہش شور و غوغا ہے اور ہمارے گناہ ہماری قید ہے“۔ آپ کی وفات حسرت آیات بروز جمعہ محرم الحرام ۱۸۷۷ ہجری میں ہوئی۔ مزار اقدس مکہ معظمہ میں ہے۔

## حضرت شیخ ابراہیم بن ادریس رحمۃ اللہ علیہ

آپ رحمۃ اللہ علیہ مشہور اولیا کاملین میں سے ہیں صاحب کرامت و خوارق تھے۔ خرقہ حضرت فضیل عیاض رحمۃ اللہ علیہ سے حاصل کیا اور بہت بڑے بڑے مشائخ سے ملنے کا شرف حاصل کیا۔ حضرت ابو حنیفہ کوئی رحمۃ اللہ علیہ کے پاس بھی



گئے۔ حضرت جنید قدس سرہ نے ان کی تعریف میں کہا کہ ابراہیم بن ادھم سارے علموں کی کنجی یعنی کھولنے والے ہیں ایک دن کوہ ابو قیس پر بیٹھے تھے اپنے مصاحبین سے فرمایا کہ

”اگر خدا کے ولی پہاڑ سے کہیں کہ چلنے لگے وہ فوراً چلنے لگے یہ کہتے ہی پہاڑ میں جنبش ہوئی۔ آپ نے پاؤں پہاڑ پر مارا اور کہا کہ ساکن رہ میں نے دوستوں کے سامنے صرف مثال دی ہے۔“

آپ نے فرمایا ایک دن جنگل میں جا رہا تھا جب ذات العرق پہنچا سات آدمی گودڑی پوشوں کو دیکھا کہ جان دیدی ہے اور خون ان سے جاری ہے۔ ارد گرد پھرا ایک میں کچھ جان باقی تھی اس سے پوچھا کہ اے جوانمرد کیا حال ہوا؟ اس نے کہا اے ابن ادھم ہم صوفیوں کے گروہ نے جنگل میں عموکل پر قدم رکھا اور عہد کیا کہ سوائے خدا کے اور کسی سے گفتگو نہ کریں گے نہ سوچیں گے اور اس کے سوا کسی کی طرف التفات نہ کریں گے۔ آخر جب یہاں پہنچے حضرت خضر علیہ السلام آن ملے اور سلام کیا۔ ہم نے سلام کا جواب دیا اور خوش ہوئے اور کہا الحمد للہ کہ ہماری کوشش بار آور ہوئی۔ مطلوب سنے قریب ہوئے کہ حضرت خضر علیہ السلام استقبال کے لئے آئے۔ اس حال میں ہمارے سر کے اوپر سے آواز آئی۔ اے جھوٹو تمہارا قول اور عہد یہی تھا کہ مجھے بھول گئے اور مجھ سے دوسرے سے مشغول ہو گئے۔ میں تمہاری جانیں غارت کرتا ہوں اور جب تک تمہارا خون نہ بہے گا میں تمہارے ساتھ صلح نہ کروں گا۔ ان جوانمردوں کو جنبش دیکھتا ہے یہ شہید ناز حق ہیں۔ اے ابراہیم تو بھی اگر یہ ہمت رکھتا ہے تو اندر پاؤں رکھنا ورنہ درمیان سے دور ہو جاؤ۔ کسی بزرگ نے کیا اچھا کہا ہے۔

خونریز بود همیشه در کشور ما  
 جان عود بود همیشه در مگر ما  
 ترجمہ :- ہماری سلطنت میں ہمیشہ خون ریزی ہوتی ہے۔ ہماری ہنگامی میں  
 جان کا عود جلتا ہے۔ اگر سردی کی طاقت رکھتا ہے تو آورنہ مجھ سے دور  
 رہے۔

میں دوستوں کو مارتا ہوں اور تجھ میں ہمت نہیں ہے۔ میں حیران ہوا اور کہا تو  
 کیسے رہائی پا گیا۔ کہا وہ پختہ تھے۔ مجھے کہا گیا تو ابھی کچا ہے۔ جب تو پختہ ہو جائے گا تو  
 تیری جان لیں گے۔ اس نے یہ کہا اور جان نکل گئی۔ تصوف میں آپ رحمۃ اللہ علیہ  
 کے قول بڑے اونچے اور نادر باریک باتیں ہیں۔ ان کا قول ہے کہ  
 خدا کو اپنا مصاحب بنا اور خلقت کو اپنی جگہ چھوڑ دے۔ حرص  
 اور طمع سے پرہیز صدق اور تقویٰ بڑھاتا ہے۔ لالچ غم اور فکر  
 بڑھاتا ہے۔

۲۶ جمادی الاول جمعہ المبارک کی رات ۲۶۵ ہجری میں شام میں وصال صد ملال ہوا۔

### حضرت خواجہ حریفہ مرعشی رحمۃ اللہ علیہ

آپ رحمۃ اللہ علیہ بڑے بزرگوں میں سے ہیں۔ ریاضت اور مجاہدہ بہت کیا  
 اور فقر و فاقہ ان کا طریقہ تھا۔ مالداروں سے دور رہتے۔ ان کا قول ہے کہ  
 فقیر خالی ہاتھ۔ خالی پیٹ اور خالی دل ہونا چاہئے۔ اگر فقیر کے  
 ہاتھ پر درہم دیکھے تو قریب ہے کہ وہ درویشی میں نہ رہے۔

انہوں نے خرقہ ابراہیم بن ادہم سے حاصل کیا اور کئی سال سفر و حضر میں ان  
 کی خدمت میں رہے۔ اپنے نیک اعمال کا ان کی نظر میں کوئی وزن نہ تھا اگر کوئی  
 آدمی آکر ملے اور خدا کی قسم کھائے کہ نہیں کوئی معبود مگر صرف وہ پھر کے اے

حذیفہ تیرے عمل ان جیسے نہیں ہیں جو قیامت پر ایمان لائے ہیں۔ پس میں کہوں گا کہ تو اپنی قسم کا کفارہ نہ دے۔ بہت درست ہے کہ تو نے سچ کہا۔ نغمات الانس میں تحریر ہے کہ ابراہیم اوہم رحمۃ اللہ علیہ اور حذیفہ مرعشی رحمۃ اللہ علیہ اور علی بکار رحمۃ اللہ علیہ اور مسلم خواص ایک دوسرے کے دوست تھے۔ باہم عہد کیا کوئی چیز نہ کھائیں گے جب تک پتہ نہ ہو کہ حلال ہے یا حرام۔ اگر حلال بالکل نہ ملے اور عاجز ہو جائیں تو بہت تھوڑا کھائیں گے تاکہ شبہ تھوڑا رہے۔ آپ رحمۃ اللہ علیہ کا وصال ۲۴ شوال ۲۷۶ ہجری کو ہوا۔

### حضرت خواجہ ہبیرہ بصری رحمۃ اللہ علیہ

آپ اہل شریعت کے پیشوا اور اہل طریقت کے استاد تھے۔ ۱۷ سال کی عمر میں عالم اور حافظ کلام پاک تھے۔ دو قرآن روزانہ ختم کرتے تھے۔ ایک سو بیس سال عمر پائی اور صائم الدہر رہے۔ کتابت سے روزی کماتے تھے۔ خرقہ حذیفہ مرعشی رحمۃ اللہ علیہ سے حاصل کیا۔ آپ رحمۃ اللہ علیہ کا وصال صد ملال ۱۸ شوال ۲۸۷ ہجری کو ہوا اور شام میں ہی آپ کا مزار اقدس ہے۔

### حضرت خواجہ علو دنیوری رحمۃ اللہ علیہ

آپ رحمۃ اللہ علیہ سالکوں کی دلیل اور عارفوں کے تاج تھے۔ بہت سے بزرگوں کی صحبت میں رہے۔ مرید ہونے سے پہلے تیس سال مجاہدہ کیا۔ سات دن کے بعد ایک کھجور کھاتے اور پانی پی لیتے۔ سیر الاولیاء میں لکھا ہے کہ اس بزرگ نے تمام عمر دن کے وقت کچھ نہ کھایا اور نہ پیا۔ جب سے تولد ہوئے تو دن کو دودھ نہ پیتے تھے۔ یعنی تمام عمر روزہ سے رہے۔ خرقہ خلافت حضرت ہبیرہ بصری رحمۃ اللہ علیہ سے حاصل کیا۔

### حضرت خواجہ ابواسحق شامی چشتی رحمۃ اللہ علیہ

آپ رحمۃ اللہ علیہ عالم نیاز کے بادشاہ اور بھید کے ملک کے سلطان تھے۔ عالم مکاشفات کو چھپانے کی بہت کوشش کرتے تھے اور عالم صحو میں رہنا عادت تھی جب شیخ ابواسحق رحمۃ اللہ علیہ چشت کے قصبہ میں گئے تو خواجہ ابواحمد ابدالی رحمۃ اللہ علیہ ان کی صحبت میں رہے اور خرقہ حاصل کیا۔ آپکا مزار پر انوار ملک شام میں ہے۔ آپ شیخ علود نیوری رحمۃ اللہ علیہ کے مصاحب تھے اور ان ہی سے خرقہ پہنا۔

### حضرت خواجہ ابواحمد ابدال چشتی رحمۃ اللہ علیہ

آپ رحمۃ اللہ علیہ طریقت کے استاد۔ اولیا کے تاج اور بزرگوں کے چراغ تھے۔ فرسافہ ریاست کے بادشاہ کے بیٹے تھے۔ آپ کی ولادت باسعادت ۲۶۰ ہجری میں ہوئی۔ آپ کی ایک بہن صالحہ تھی۔ شیخ ابواسحق رحمۃ اللہ علیہ کے گھروہ آتی اور کھانا پکاتی اور جب بھی بچپن میں خواجہ ابواحمد رحمۃ اللہ علیہ کو دیکھتی کہتی کہ اس بچہ سے ایسی بو آتی ہے کہ اس کی بزرگی ظاہر ہوگی اور عجیب حال ظہور پذیر ہوگا۔ جب ابواحمد رحمۃ اللہ علیہ بیس سال کے ہوئے اپنے والد بزرگوار کے ساتھ شکار کو گئے۔ دوران شکار والد بزرگوار اور درباریوں سے جدا ہو گئے۔ ایک پہاڑ کے درمیان پہنچے تو دیکھا چالیس آدمی اللہ کے بندے کھڑے ہیں اور شیخ ابواسحق رحمۃ اللہ علیہ ان کے درمیان ہیں۔ آپ گھوڑے سے اترے۔ شیخ کے پاؤں پر گر گئے اور تمام ہتھیار پھینک دیئے اون کے کپڑے پہن لئے اور ان کے ساتھ روانہ ہو گئے۔ ان کے والد بزرگوار اور مصاحبین نے ان کو بہت ڈھونڈا لیکن نہ پا سکے۔ ان کو چند روز بعد معلوم ہوا کہ وہ خواجہ ابواسحق رحمۃ اللہ علیہ کے ساتھ ایک پہاڑی گاؤں میں ہیں۔ ایک دستہ سپاہیوں کا روانہ کیا ہر چند ابواحمد رحمۃ اللہ علیہ کو سمجھایا لیکن آپ واپس نہ آئے۔

ان کے باپ کا شراب خانہ تھا۔ ایک روز فرصت پا کر ابواحمد رحمۃ اللہ علیہ وہاں آئے۔ اس کا دروازہ مضبوطی سے بند کر کے شراب کے گھڑوں کو توڑنا شروع کر دیا۔ لوگوں نے ان کے باپ کو خبر دی وہ چھت پر آیا اور غضبناک ہو کر پتھر اٹھا کر مارا۔ وہ پتھر ہوا میں لٹکا رہا اور ابواحمد رحمۃ اللہ علیہ کو کوئی آفت نہ آئی۔ ان کے والد محترم نے یہ دیکھ کر ان کے ہاتھ پر توبہ کی۔ خواجہ ابواحمد رحمۃ اللہ علیہ سے اتنی کرامات ظاہر ہوئیں کہ تحریر کرنا ناممکن ہے۔ آپ کا وصال صد ملال ۳۵۵ ہجری میں ہوا۔

### حضرت خواجہ ابو محمد چشتی رحمۃ اللہ علیہ

آپ رحمۃ اللہ علیہ صاحب کرامات اور بلندیء درجات کے تھے۔ زہد اور تقویٰ مکمل تھا۔ دنیا اور اہل دنیا سے بہت پرہیز کرتے تھے۔ مجاہدہ اتنا تھا کہ سالہا سال پہلو زمین سے نہ لگاتے اور کہتے تھے جب میرا شروع اور آخر ترک دنیا ہے تو اپنے آپ کو غرور اور اس کے دھوکے سے بچانا چاہئے۔ خرقہ اپنے والد بزرگوار ابواحمد ابدال رحمۃ اللہ علیہ سے زیب تن کیا۔ جب سلطان محمود غزنوی سومناٹھ کے غزوہ پر آیا تو خواجہ کو خواب میں ایسا معلوم ہوا کہ سلطان کی مددگاری کے لئے جانا چاہئے۔ سترہ سال کی عمر میں چند درویشوں کے ساتھ متوجہ ہوئے اور میدان کارزار میں خود کافروں کے ساتھ جہاد کیا۔ ایک دن کافروں نے غلبہ پایا اور اسلامی لشکر کو جنگل میں گھیر لائے اور نزدیک تھا کہ شکست ہو جاتی حضرت خواجہ رحمۃ اللہ علیہ کا ایک مرید چشت میں چکی پر کام کرتا تھا جس کا نام کاکو تھا۔ حضرت خواجہ رحمۃ اللہ علیہ نے آواز دی کہ کاکو آؤ۔ فوراً "کاکو حاضر ہوا اور دیکھا کہ اضطراب میں ہیں لڑائی شروع کی یہاں تک کہ لشکر اسلام کو فتح نصیب ہوئی اس وقت چشت میں محمد کاکو کو دیکھا گیا کہ در و دیوار پر چکی کو مار رہا تھا۔ اس سے پوچھا گیا کیا سبب تھا؟ تو یہی وجہ بتائی کہ حضرت خواجہ ابو محمد رحمۃ اللہ علیہ کی وفات ۱۳ ربیع الاول ۴۱۱ ہجری میں ہوئی اور آپ رحمۃ اللہ علیہ کا

مزار اقدس چشت میں آج بھی مرجع خلافت ہے۔

حضرت خواجہ ناصر الدین ابو یوسف سمان چشتی، رحمۃ اللہ علیہ

آپ رحمۃ اللہ علیہ حقیقوں کے، کربے کناں اور معرفت کے سیاح تھے۔ آپ کی ظاہری کرامات اور مکاشفات ان گنت ہیں آپ نے خرقہ اپنے ماموں خواجہ حضرت محمد ابو احمد رحمۃ اللہ علیہ سے حاصل کیا اور خواجہ رحمۃ اللہ علیہ کے بعد ان کے سجادہ نشین ہوئے۔ خواجہ ابو یوسف کو ۵۰ سال کی عمر میں گوشہ نشینی اور مکمل ترک کی رغبت ہوئی۔ چاہتے تھے کہ ایک بڑے بزرگ خواجہ حاجی کے مزار پر انوار کے نزدیک (جن کی زیارت خواجہ ابوالفتح شامی نے بہت کی تھی) زمین کے نیچے چلہ خانہ بنائیں۔ ہاتفِ غیبی کے اشارے پر ایک مقام پر کھودنا شروع کیا زمین اتنی سخت تھی کہ کوئی نہ کھود سکا۔ حضرت خواجہ رحمۃ اللہ علیہ نے خود کدال اٹھائی اور نماز چاشت سے ظہر تک مکمل کھدائی کر لی اور بارہ سال میں اس تہ خانہ میں بسر کئے اور اتنی مدہوشی اور حیرت ان پر غالب آئی کہ بعض دفعہ جب خادم وضو کے لئے پانی ان پر ڈالتا تو اپنے سے غائب ہو جاتے اور تقریباً "ایک ساعت غیبت میں رہتے پھر حاضر ہو جاتے اور وضو مکمل کرتے جس وقت حضرت شیخ الاسلام ابواسامیل عبد اللہ انصاری رحمۃ اللہ علیہ چشت سے پہنچے تو ان کی صحبت پائی۔ آپ رحمۃ اللہ علیہ کی محفل و مجلس کی خوبی بیان کرتے تھے۔ آپ کی عمر عزیز ۸۴ سال کی ہوئی ۴۵۹ ہجری میں رحلت فرمائی۔ وقت رحلت اپنے بیٹے قطب الدین مودود کو علم حاصل کرنے کی وصیت کی اور اپنا نصری قائم مقام بھی مقرر کیا۔

حضرت خواجہ قطب الدین مودود چشتی رحمۃ اللہ علیہ

آپ رحمۃ اللہ علیہ مشائخِ عظام کے سلطان اور نامداد اولیا کرام کے سرور تھے۔ سات سال کی عمر میں قرآن مجید حفظ کر کے علم حاصل کرنے میں مشغول ہوئے

جب چھبیس سال کی عمر ہوئی ان کے والد ابو یوسف رحمۃ اللہ علیہ کا وصال پر ملال ہوا تو ان کی جگہ آپ رحمۃ اللہ علیہ مسند نشین ہوئے۔ آپ کا اخلاق عمدہ اور افعال پسندیدہ تھے اور اس ملک کے لوگ آپ سے اعتقاد اور محبت کرتے تھے۔ والد بزرگوار کی وفات حسرت آیات کے بعد علم حاصل کرنے کو بخارا اور بلخ تشریف لے گئے اور چار سال میں علوم و معارف حاصل کئے اور آپ سے بہت سی کرامات سرزد ہوئیں۔ ایسے کاملین حقہ سے اسی قسم کے واقعات کا سرزد ہونا کوئی محیر العقول بات نہیں پھر چشت واپس آئے اور طالبوں کی تربیت میں مشغول ہوئے جو ہر طرف سے آپ کی طرف رجوع کر رہے تھے۔ ایک بزرگ زادہ بدخشاں سے آپ کی خدمت اقدس میں حاضر ہوا اور کلاہ کی درخواست کی۔ حضرت خواجہ صاحب رحمۃ اللہ علیہ نے دیکھا کہ اس میں دنیا کی رغبت ابھی موجود ہے اس لئے ان کی التجا کو در خود اعتنا نہ سمجھا۔ وہ اپنے بزرگ کو لے آیا۔ آپ نے کلاہ دیدی اور فرمایا کہ اے جوان جب کلاہ پہنے تو اس کی حفاظت کرنا ورنہ پشیمان ہو گا۔ وہ بزرگ زادہ پگڑی باندھ کر بدخشاں چلا گیا اور چند روز بعد دنیا میں اور جو اس کے نفس میں تھا مشغول ہوا۔ یہ خبر حضرت خواجہ رحمۃ اللہ علیہ کو پہنچائی گئی تو آپ نے فرمایا یہ کس طرح ہے کہ وہ کلاہ اس کا کام تمام نہیں کرتی ہے۔ زیادہ دن نہ گزرے کہ تباہی نے اس کو پکڑا اور اس کی آنکھیں نکال دی گئیں۔

### حضرت حاجی شریف زندنی رحمۃ اللہ علیہ

آپ رحمۃ اللہ علیہ علماء کے استاد اور اولیا کرام میں برگزیدہ تھے۔ ہستی کامل خرقہ خلافت حضرت خواجہ مودود چشتی رحمۃ اللہ علیہ سے پایا۔ تحریر ہے کہ آپ رحمۃ اللہ علیہ نے چالیس سال تنہائی میں گزارے اور ویرانہ میں رہے اور درختوں کے پتے کھا کر گزارہ کرتے۔ اگر کوئی آپ رحمۃ اللہ علیہ کی خدمت میں حاضر ہوتا تو

خادم منع کرتے کہ دنیا اور اس کا تذکرہ ہرگز ہرگز نہ کرنا تاکہ زیارت کی سعادت سے محروم نہ رہو۔ ایک شخص کچھ نقدی بطور نیاز لایا۔ حضرت خواجہ صاحب رحمۃ اللہ علیہ نے فرمایا

فقیروں سے کیا دشمنی ہے کہ خدا کے دشمن کو ان کے پاس لایا اور فرمایا صحرا کی طرف دیکھو۔ اس شخص نے دیکھا کہ سونے کی ندی بہ رہی ہے۔ حضرت خواجہ صاحب رحمۃ اللہ علیہ نے فرمایا جس کو اتنا تصرف خزانہ غیب میں ہو تمہارے مال کی طرف نظر نہیں کرے گا۔

### حضرت خواجہ عثمان ہارونی رحمۃ اللہ علیہ

شریعت طریقت اور حقیقت کے اپنے زمانہ میں سب سے بڑے عالم دین تھے۔ خرقہ خلافت حاجی زندنی رحمۃ اللہ علیہ سے حاصل کیا۔ خواجہ خواجگان حضرت شیخ الاسلام خواجہ معین الدین چشتی رحمۃ اللہ علیہ سے منقول ہے کہ ایک دفعہ میں حضرت خواجہ عثمان ہارونی نور اللہ مرقدہ کے ساتھ ہمسفر تھا کہ دجلہ کے کنارے پہنچے۔ کشتی نہیں تھی۔ حضرت خواجہ رحمۃ اللہ علیہ نے فرمایا آنکھیں بند کرو۔ میں نے بند کیں تو اپنے آپ کو دجلہ کے پار پایا۔ میں نے پوچھا آپ رحمۃ اللہ علیہ نے کیا کیا؟ تو فرمایا پانچ دفعہ سورہ فاتحہ پڑھی۔ حضرت خواجہ عثمان نور اللہ مرقدہ نے فرمایا کہ خدا کے ایسے دوست ہیں کہ اگر زمانہ اور دنیا ان سے حجاب میں ہو جائیں تو نابود ہو جائیں۔ حضرت نے فرمایا کہ جس میں تین خصلتیں ہوں خدا اس کو دوست رکھتا ہے۔

(۱) دریا کی سی سخاوت۔

(۲) آفتاب کی سی شفقت اور



(۳) زمین کی سی عاجزی۔

اور آپؐ نے فرمایا کہ مرد فقر کا مستحق اس وقت ہوتا ہے جب اس کا فانی عالم میں کچھ باقی نہ رہے۔ آپؐ کا ایک رسالہ ”انیس الارواح“ ہے جس میں اٹھائیس مجلس میں حضرت خواجہ معین الدین چشتی نور اللہ مرقدہ، حضرت خواجہ عثمان ہارونی رحمۃ اللہ علیہ کے اقوال اور ملفوظات جمع کئے جو مریدین کے لئے ایک بیش بہا سرمایہ ہیں۔

### حضرت خواجہ معین الدین حسن سُجّری رحمۃ اللہ علیہ

آپ رحمۃ اللہ علیہ طریقت میں بزرگوں کے شیخ اور حقیقت کے اصل الاصول اور اسرار الہی کے مالک تھے۔ اپنی گوناگوں کرامتوں اور درجات عالیہ کی وجہ سے ہندوستان کے اولیا کرام و عظام کے سرفہرست ہیں۔ آپ رحمۃ اللہ علیہ کی ولادت باسعادت سجان خراسان میں ہوئی۔ پندرہ سال کے تھے کہ ان کے والد خواجہ غیاث الدین کا انتقال پر طلال ہو گیا۔ ایک باغ اور چکی ورثہ میں چھوڑی۔ ایک روز ایک درویش ابراہیم قلندر رحمۃ اللہ علیہ ان کے باغ میں تشریف فرما ہوئے۔ آپ رحمۃ اللہ علیہ نے انکے ہاتھ چومے اور انگور کا خوشہ پیش کیا اور زانوئے ادب تمہ کر کے متوجہ ہوئے۔ درویش نے تل کی کھلی جیب سے نکالی دانٹوں سے چبائی اور اپنے ہاتھ سے خواجہ کے منہ میں دی۔ کھلی کے کھاتے ہی ان کے باطن میں ایک نور چمکا اور دل جائیداد سے سرد ہو گیا اور جو کچھ تھا فروخت کر کے فقیروں کو دے دیا۔ سمرقند بخارا کی طرف عازم سفر ہوئے۔ وہاں قرآن مجید حفظ کیا اور علم ظاہری حاصل کیا پھر وہاں سے عراق اور عرب کی طرف گئے۔ جب قصبہ ہارون پہنچے (جو نیشاپور کے قریب ہے) حضرت خواجہ عثمان ہارونی رحمۃ اللہ علیہ کی خدمت میں پہنچ گئے اور بیس سال ان کی خدمت اقدس میں رہے۔ ان کے ذمہ بستر کا اہتمام تھا جب روحانی مقامات سے

سرفراز ہو گئے تو شیخ سے خرقہ پایا۔ رخصت ملی اور پھر خواجہ ابو یوسف ہمدانی رحمۃ اللہ علیہ۔ شیخ السید عبدالقادر جیلانی رحمۃ اللہ علیہ۔ شیخ ابونجیب سرودی رحمۃ اللہ علیہ کی صحبت میں رہے اور شیخ شباب الدین سرودی رحمۃ اللہ علیہ، شیخ واحد الدین کرمانی رحمۃ اللہ علیہ اور شیخ جلال تمبرزی رحمۃ اللہ علیہ سے بھی صحبت رہی جس زمانہ میں رائے ہتمورا اجمیر میں حکمران تھا۔ اجمیر تشریف لائے اور عبادت الہیہ میں ہمہ تن گوش ہو گئے۔ ایک دن راجہ نے حضرت خواجہ رحمۃ اللہ علیہ کے ایک مصاحب کو بہت تکلیف دی اور قید کر لیا۔ حضرت خواجہ رحمۃ اللہ علیہ نے کہلا کر بھی بھیجا کہ اس کو چھوڑ دے۔ اس نے پروا نہ کی۔ جب یہ حال حضرت خواجہ رحمۃ اللہ علیہ کو بتایا گیا آپ نے فرمایا ہتمورا کو زندہ گرفتار کیا اور دے دیا۔ اس زمانہ میں معزالدین سام (روایت معتبر تاریخ محمد غوری مترجم) غزنوی کا لشکر بھی پہنچ گیا اور رائے ہتمورا کو لشکر نے قید کر لیا اس دن سے اسلام اس علاقہ میں پھیلنا شروع ہو گیا اور کفر اور فساد کی جڑ کٹنے لگی۔ آپ رحمۃ اللہ علیہ کی طرف اللہ تعالیٰ سے الہام ہوا کہ جو تیرا مرید ہو گا یا قیامت تک مریدوں کا مرید ہو گا۔ اس کو بخشوں گا۔ حضرت خواجہ رحمۃ اللہ علیہ کا قول ہے کہ

عاشق کا دل محبت کا آتش کدہ ہے جو کوئی اس میں گر پڑے جلا دے اور نابود کر دے کیونکہ کوئی آگ محبت کی آگ سے سخت نہیں ہے۔ آپ رحمۃ اللہ علیہ نے فرمایا کہ عارفوں کا ایک مرتبہ ہے جب اس پر پہنچتے ہیں تمام عالم اور جو کچھ عالم میں ہے اپنی دو انگلیوں کے درمیان دیکھتے ہیں۔ عارف کا کم از کم مرتبہ یہ ہے کہ اللہ تعالیٰ کی صفات اس میں ہوں۔ بہت سال اس کام میں گزرے اور نتیجہ سوائے ہیبت کے کچھ نصیب نہیں ہوا۔ آپ

رحمتہ اللہ علیہ نے فرمایا کہ اہل معرفت کی عبادت پاس انفاس ہے۔ اللہ تعالیٰ کو پہنچانے کی علامت یہ ہے کہ خلقت سے بھاگتا ہے اور معرفت کے بارے میں خاموش رہتا ہے۔ عارف وہ ہوتا ہے کہ جو کچھ خدا کے سوا ہو دل سے نکال دے تاکہ اکیلا ہو جائے اور دوست کی طرح یکتا ہو جائے۔ راہ محبت کے عارف کی علامت یہ ہے کہ دونوں جہانوں سے دل اٹھا لیا ہو اور خلقت میں سب سے زیادہ عارف وہ ہے جو سب سے زیادہ حیرت میں ہو۔ بغیر نماز میں فرماں برداری کے طالبان منزل قربت کے نزدیک نہیں ہو سکتے۔

آپ رحمتہ اللہ علیہ کے وصال صد ملاں کے بعد پیشانی پر لکھا ہوا پایا گیا حذا حبیب اللہ و مات فی حب اللہ (یہ اللہ کے دوست ہیں اور اللہ کی محبت میں انتقال پر ملاں ہو جاتا ہے۔ آپ رحمتہ اللہ علیہ کی عمر عزیز ۹۳ سال ہوئی۔ رجب المرجب ۶۳۳ ہجری میں وصال صد ملاں ہوا۔ اجیر شریف میں اپنے قیام کی جگہ آپ رحمتہ اللہ علیہ کا روضہ مبارک ہے۔ پہلے آپ رحمتہ اللہ علیہ کی قبر مبارک اینٹوں سے بنی۔ اس کے بعد پتھر کا غلاف اوپر بنا دیا گیا اور پہلی تربت مبارک درمیان میں اسی طرح ہے۔ اس وجہ سے مزار پر انوار بلند ہے۔

### حضرت خواجہ خواجگاں قطب الدین مختیار کاکی اوشی رحمتہ اللہ علیہ

آپ رحمتہ اللہ علیہ بھیدوں کے منبع اور تجلیات کے مظہر اور حضرت خواجہ معین الدین چشتی رحمتہ اللہ علیہ کے خلیفہ خاص تھے۔ بزرگ اولیا سے تھے۔ آپ رحمتہ اللہ علیہ کی مقبولیت بہت تھی۔ فقر و فاقہ اور خلوت و قرب سے موصوف تھے۔ بہت استغراق میں رہتے۔ اگر کوئی زیارت کے لئے آتا تو کچھ وقت کھڑا رہتا تاکہ اپنے

آپ میں واپس آئیں اور آنے والے پر متوجہ ہوں۔ اگر آپ کی اولاد پاک کا انتقال بھی ہو جاتا تو آپ کو کچھ عرصہ بعد خبر نہ ہوتی۔ خواجہ رحمۃ اللہ علیہ کے ہمسایہ میں ایک بقال تھا۔ شروع حال میں اسے ادھار لیتے رہتے اور یہ کہا ہوا تھا کہ تین سو درہم سے زیادہ نہ ہونے پائے اور جب فتوح آئیں تو اس بقال کو دے دیتے پھر آپ نے عہد کیا کہ ادھار نہ لیں گے۔ اللہ تعالیٰ کے کرم سے محلے کے نیچے ایک نان نکلتا جو سارے خاندان کو کافی ہوتا جب ایک عرصہ گزر گیا تو بقال کو خیال ہوا کہ آپ ناراض ہو گئے اب ادھار نہیں لیتے۔ اس نے اپنے بیوی کو حالات معلوم کرنے کے لئے حضرت خواجہ رحمۃ اللہ علیہ کے حرم میں بھیجا اور حضرت خواجہ صاحب کی زوجہ محترمہ نے حالات ظاہر کر دیئے۔ اس کے بعد کاک (نان) نکلنے بند ہو گئے۔ نقل ہے کہ آپ رات میں تین ہزار دفعہ درود شریف پڑھتے تھے۔ ان دنوں میں ایک عورت سے نکاح کیا۔ اس وجہ سے تین رات یہ ورد فوت ہو گیا۔ ایک آدمی جس کا نام رئیس تھا۔ حضور سرور دو عالم صلی اللہ علیہ وسلم کی زیارت سے مشرف ہوا اور فرمایا کہ :

بختیار کاکی کو ہمارا سلام دینا اور کہنا کہ جو تحفہ وہ بھیجا کرتا تھا  
تین دن سے نہیں پہنچا۔

نقل ہے کہ ایک شخص آپ کی خدمت میں آیا اور غربت کی شکایت کی۔ فرمایا اگر میں کہوں کہ میری نظر عرش پر پڑتی ہے تو یقین کرے گا۔ اس نے کہا ہاں بلکہ اس سے بھی زیادہ تو کہا کہ وہ اسی روپے چاندی کے جو گھر میں چھپائے ہیں پہلے وہ کھالے پھر شکایت غریبی کی کرنا۔ کہتے ہیں کہ شیخ ابو علی سنجری جو حضرت خواجہ خواجگان معین الدین رحمۃ اللہ علیہ کے عزیزوں سے تھے کے گھر مجلس تھی اور حضرت بختیار کاکی رحمۃ اللہ علیہ اس مجلس میں تھے۔ اور قوال احمد جام کا یہ کلام سنا رہے تھے۔

کشتگان خنجر تسلیم را

ہر زمان از غیب جانے دیگر است

ترجمہ :- جو لوگ خدا کی راہ میں جان دے دیتے ہیں ہر دور میں ان کو ایک نئی زندگی ملتی رہتی ہے۔

آپؐ پر یہ شعر چھا گیا اور چار دن رات حیرت میں گرفتار رہے اور شعر کے ذوق میں تھے۔ پانچویں رات وصال صد ملال ہو گیا۔ آپ رحمۃ اللہ علیہ کی عمر عزیز ۷۳ سال کی ہوئی۔ ۱۳ ربیع الاول پیر کے دن ظہرے وقت ۶۳۵ ہجری یا بقول دیگر ۶۵۳ ہجری میں وصال ہوا۔

حضرت شیخ الشیوخ فرید الدین مسعود المعروف بہ گنج شکر رحمۃ اللہ علیہ

آپ رحمۃ اللہ علیہ اولیا اللہ کے یرہان اور متقیوں کے بادشاہ تھے۔ ارباب یقین کے پیشوا تھے۔ حضرت خواجہ قطب الدین بختیار رحمۃ اللہ علیہ کے مرید اور خلیفہ تھے۔ آپ رحمۃ اللہ علیہ کے مجاہدے اور خوارق عادت بے حد و حساب تھے۔ نقل ہے کہ ایک دفعہ مرشد کے سامنے مجاہدہ کرنے کی خواہش ظاہر کی۔ انہوں نے فرمایا کہ روزہ طمی کا رکھو اور جو غیب سے پہنچے اس سے افطار کرنا جب تین روز گزرے ایک شخص چند روٹیاں لے کر حاضر ہوا۔ آپ نے اسے غیبی تحفہ خیال کرتے ہوئے افطار کر لیا معدہ نے اس کو قبول نہ کیا اور قے کر دی۔ جب شیخ کی خدمت میں حاضر ہوئے تو انہوں نے فرمایا کہ اللہ تعالیٰ نے عنایت کی کہ قے کرا دی۔ اب دوبارہ روزہ رکھو اور افطار غیب کے کھانے سے کرنا تین روز گزرے کھانا نہ آیا۔ چوتھی رات گزری تو دل حرارت سے جلنے لگا۔ زمین سے کچھ کنکر لے کر منہ میں ڈالے۔ آدمی رات گزری تو ضعف اور بڑھ گیا چند کنکر پھر زمین سے اٹھا کر منہ میں ڈالے۔ یہ شکر ہو گئے۔ باہر نکال دیئے۔ جب تیسری مرتبہ شکر ہو گئے تو یقین ہو گیا کہ یہ رزق غیب

سے ہے کھائے۔ صبح مرشد کامل و اکمل کی خدمت میں حاضر ہوئے۔ حضرت خواجہ  
 رحمۃ اللہ علیہ نے فرمایا اچھا کیا اس سے افطار کیا۔ وہ سگریزے غیب سے تھے۔ اس  
 طرح کے پتھر دودھ بھی بن جاتے ہیں۔ تب سے آپ گنج شکر طقب ہوئے۔ سیر الاولیا  
 میں یہ قصہ دوسری طرح مشہور ہے جیسا کہ ایک شخص نے کہا ہے وہ جہان کے نمک  
 اور خشکی و تری میں شکر کے خزانے جو شکر سے نمک کر دیں اور نمک سے شکر کر  
 دیں۔ آپ رحمۃ اللہ علیہ نے اوج شریف کی مسجد جاج میں چلہ معکوس کیا۔  
 چالیس روز تک ہر روز رات کو ایک کنویں کے اندر ایک درخت سے لٹکا دیئے جاتے۔  
 جب دن نکلتا تو آپ کو نکال لیا جاتا۔ ایک دفعہ خادم نے ایک ماشہ نمک ادھار لے  
 کر کھانے میں ڈال دیا جب افطار کے وقت کھانا سامنے آیا تو فرمایا کھانا سے خیانت کی  
 بو آتی ہے اور آپ نے کھانا پسند نہ کیا۔ آپ رحمۃ اللہ علیہ نے فرمایا کہ چار چیزیں  
 سات سو مختلف گروہ کے سرداروں سے پوچھیں سب کا ایک ہی جواب تھا۔  
 سب سے عاقل وہ ہے جو گناہ سے پوری طرح بچے۔ سب سے  
 دانشمند وہ ہے جو کسی چیز کی عزت نہ کرے۔ جو سب سے غنی  
 ہے وہ قناعت کرنے والا ہے۔ جو سب سے غریب حقیر ہے وہ  
 ہے جس نے قناعت ترک کر دی۔

آپ رحمۃ اللہ علیہ نے فرمایا

نامرادی کا دن مراد کی شب معراج ہے اور فرمایا اپنے گرم کام کو  
 لوگوں کے سرد پانی کے حوالے نہ کرنا چاہئے۔ اللہ تعالیٰ کے  
 جذبات میں سے ایک جذبہ دو جہانوں کی عبادت سے افضل ہے۔  
 سب سے ذلیل شخص وہ ہے جو کھانے پینے اور لباس کے مشغل  
 میں لگا رہے۔

ایک دفعہ سماع کے جائز و ناجائز ہونے کے بارے میں گفتگو ہو رہی تھی کہ اس میں علما کا اختلاف ہے۔ فرمایا

سبحان اللہ کوئی جل کر راکھ ہو جائے اور لوگ ابھی جائز کی بحث میں ہوں اور فرمایا

الفقیر بین العلماء کا لیدر فی الکواکب اور فرمایا  
 علما کے درمیان فقیر ایسے ہے جیسے چودھویں کا چاند ستاروں کے درمیان۔ آپ رحمۃ اللہ علیہ نے فرمایا اپنے آپ سے بھاگنا اللہ تعالیٰ تک پہنچنا ہے۔

آپ کی عمر عزیز ۹۵ سال تھی جب بروز پانچ محرم الحرام ۶۶۳ ہجری میں عشا کی نماز پڑھ کر یاحی یا قیوم فرمایا اور غم کدہ جہاں سے بہشت کی طرف روانہ ہوئے۔ مزار پر انوار پاک پن شریف میں آج بھی مرجع خلافت ہے۔

### حضرت شیخ نظام الدین اولیا رحمۃ اللہ علیہ

آپ رحمۃ اللہ علیہ کا اسم گرامی محمد بن احمد بن علی البخاری ہے۔ ہفت اقلیم میں تحریر ہے کہ آپ رحمۃ اللہ علیہ کا نسب بارہویں پشت میں حضرت موسیٰ رضا رضی اللہ تعالیٰ عنہ تک پہنچتا ہے۔ آپ رحمۃ اللہ علیہ کا لقب سلطان المشائخ اور نظام الدین اولیا ہے۔ درگاہ الہی میں محبوبوں اور مقربوں میں سے ہیں۔ آپ کے تصرف اور خوارق عادت بے شمار ہیں اور ہندوستان کا ملک ان سے بھرا ہے۔ آپ رحمۃ اللہ علیہ علوم دینی کی تکمیل کے بعد شیخ المشائخ فرید الدین گنج شکر نور اللہ مرقدہ کے مرید ہوئے اور کمال کے مرتبہ پر پہنچے۔ مرشد نے طالبوں کی تکمیل کے لئے اجازت دی اور آپ رحمۃ اللہ علیہ دہلی چلے آئے۔ کہتے ہیں ایک شخص سے بہت بڑی رقم کی ہنڈی (ڈراٹ) گم ہو گئی تھی۔ آپ رحمۃ اللہ علیہ کے سامنے آکر حال

بیان کیا اور بڑی پریشانی اور حیرت میں تھا۔ آپ رحمتہ اللہ علیہ نے اس کو ایک درم دیا کہ اس کا حلوا خرید اور یہ نیت ثواب حضرت خواجہ فرید الدین گنج شکر رحمتہ اللہ علیہ کی روح پاک کے درویشوں کو کھلا دے۔ جب اس شخص نے حلوائی کو درم دیا تو اس نے تھوڑا تھوڑا حلوا کاندوں میں لپیٹ کر اس کو دیا۔ جب غور سے دیکھا وہ کانڈم شدہ ہنڈی تھی۔ ایک دفعہ حضرت خواجہ رحمتہ اللہ علیہ نے وضو کیا۔ چاہتے تھے کنگھا کریں۔ کنگھا طاق میں تھا اور کوئی نزدیک نہ تھا کہ آپ رحمتہ اللہ علیہ کو کنگھا نکال کر دیتا۔ کنگھا طاق سے اچھلا اور آپ رحمتہ اللہ علیہ کے ہاتھ میں آ گیا۔ ایک شخص اپنے گاؤں سے آپ کی زیارت کو چلا۔ راستہ میں ایک گاؤں بوندی آیا۔ وہاں ایک شخص تھا جسے شیخ مومن کہتے تھے اسے ملنے چلا گیا۔ شیخ مومن نے پوچھا کہاں جا رہے ہو؟ بتایا کہ حضرت شیخ نظام الدین محبوب الہی رحمتہ اللہ علیہ کی خدمت میں جا رہا ہوں۔ اس نے کہا حضرت شیخ نظام الدین رحمتہ اللہ علیہ کو میرا سلام پیش کرنا اور کہنا کہ شب جمعہ کو خانہ کعبہ میں ملاقات کریں گے۔ جب وہ شخص حضرت خواجہ رحمتہ اللہ علیہ کی خدمت میں پہنچا عرض کی کہ بوندی کے شیخ نے ایسا کہا ہے۔ آپ رحمتہ اللہ علیہ کو غصہ آیا کہ وہ درویش باعزت ہے لیکن زبان کی حفاظت نہیں کرتا۔ آپ رحمتہ اللہ علیہ نے فرمایا مجھے خواب میں ایک جھنڈا دیا گیا جس پر لکھا تھا کہ جہاں تک ہو سکے دل کو راحت پہنچا کہ مومن کے دل میں ربوبیت کا ظہور ہے۔ حضرت سلطان المشائخ رحمتہ اللہ علیہ نے بعض دوستوں کو لکھا کہ

صاحبان طریقت اور عارفان حقیقت کا اس پر اتفاق ہے کہ انسان

کو پیدا کرنے کا سب سے بڑا مقصد اور مطلب یہ ہے کہ وہ رب

العلمین سے محبت کرے اور وہ محبت دو طرح کی ہے۔ ذات کی

محبت اور صفات سے محبت۔ محبت ذات اللہ تعالیٰ کی عطا سے



ہے اور صفات کی محبت کو شش اور عمل سے ہے جو کچھ کہ بخشش و عطاء خداوند قدوس سے ہے کسب اور عمل بندہ کا اس میں کوئی دخل نہیں اور جو کسب و عمل سے ہے اس میں بندہ کی کوشش اور عمل حصول کا ذریعہ ہے۔ مستقبل محبت (دائم) حاصل کرنے کا طریقہ یہ ہے کہ قلب کو ماسوا سے خالی کر کے ذکر کرنا ہے۔ اور اس کے لئے فراغت یعنی ہر قسم کے فکر سے آزادی شرط ہے

اور اس کو چار چیزیں روکنے والی ہیں۔

(۱) خلقت

(۲) دنیا

(۳) نفس اور

(۴) شیطان

خلقت کو دور رکھنے کے لئے تنہائی اور گوشہ نشینی علاج ہے اور دنیا کو دفع کرنے کے لئے قناعت کا طریقہ ہے نفس اور شیطان کو دور کرنے کے لئے ہر گھڑی اللہ تعالیٰ سے التجا کرنا ہے۔

آپ رحمۃ اللہ علیہ کا وصال صد ملال سورج نکلنے پر بروز بدھ ۱۸ ربیع الآخر ۷۰۵ ہجری میں ہوا۔

### حضرت شیخ نصیر الدین محمود المعروف چراغِ دہلی رحمۃ اللہ علیہ

آپ رحمۃ اللہ علیہ شیخ المشائخ طریقت والوں کے اور اہل محبت و حقیقت کے بادشاہ تھے اور فقر صبر رضا اور تسلیم میں یکتا تھے اور زہد پرہیزگاری اور تحمل میں بے نظیر تھے۔ حضرت خواجہ نظام الدین رحمۃ اللہ علیہ کے خلیفہ اور ان کے اسرار کے حامل تھے ان کے بعد دہلی کی خلقت کے درمیان رہنا چاہئے اور تکلیف و ظلم جو خلقت کی طرف سے ہو برداشت کرو۔ اور عطا و بخشش و گفتگو لطیف کریں۔ لکھا کہ سلطان محمد تغلق باوجود شیخ نصیر الدین کے ایسے خصائل و کمال کے

ولایت آپ رحمۃ اللہ علیہ کے سپرد ہوئی۔ آپ رحمۃ اللہ علیہ مرشد کامل و اکمل کی مکمل متابعت کرتے تھے۔ حضرت امیر خسرو رحمۃ اللہ علیہ جو خلوت خاص کے محرم حضرت خواجہ نظام الدین اولیا رحمۃ اللہ علیہ کے تھے ان سے ایک دن التجا کی کہ حضرت شیخ کی خدمت میں عرض کریں کہ خلقت کی مزاحمت کے سبب مشغولی اور ادو غیرہ ٹھیک نہیں ہوتی اگر اجازت ہو صحرا میں جا کر فراغت دل سے عبادت کروں جب حضرت امیر خسرو رحمۃ اللہ علیہ نے حضرت خواجہ نظام الدین رحمۃ اللہ علیہ سے عرض کی تو آپ رحمۃ اللہ علیہ نے فرمایا ان سے کہو کہ لطیف کریں۔ لکھا ہے کہ سلطان محمد تغلق باوجود شیخ نصیر الدین کے ایسے خصائل و کمال کے ان کو تکلیف پہنچاتا تھا۔ سفر میں اپنے ساتھ رکھتا اور ایک وقت ان کو کپڑے بدلوانے کی خدمت سپرد کی اور آپ رحمۃ اللہ علیہ یہ سب کچھ اپنے پیر کی وصیت کے بموجب برداشت کرتے۔ لیکن ان کے تحمل نے بادشاہ کو سلطنت کے تخت سے کھینچ کر تختہ تابوت پر جالٹایا۔ حضرت شیخ نصیر الدین رحمۃ اللہ علیہ نے ذکر کیا کہ سلوک کے آغاز میں شہوت کو دفع کرنے کے لئے اتالیموں کا عراق استعمال کیا کہ ہلاکت کا خوف ہو گیا۔ اور کبھی دس دس روز تک کچھ نہ کھاتا۔ خیر المجالس میں تحریر ہے کہ ایک عزیز نے سوال کیا کہ درویشوں کو جو حال ہوتا ہے یہ کہاں سے ہے؟ اور کس طرح ہے فرمایا حال اعمال کی درستی سے ہے اور یہ دو قسم پر ہے اعضائے بدن کے اعمال اور یہ ہر کسی کو معلوم ہیں دوسرے قلب کے اعمال اور اسکو مراقبہ کہتے ہیں اور مراقبہ میں یہ لازم طور پر یقین رکھے کہ اللہ تیری طرف دیکھ رہا ہے پھر فرمایا کہ پہلے عالم علوی سے انوار ارواح پر نازل ہوتے ہیں۔ پھر اس کا اثر قلوب پر ظاہر ہوتا ہے پھر اعضائے بدن پر جو قلب کے تابع ہیں جب قلب حرکت میں آتا ہے اعضا بھی حرکت میں آتے ہیں۔ اور فرمایا کہ میں حیران ہوں کہ لوگ بغیر مشاہدہ کس طرح جیتے ہیں۔ ۱۸ رمضان المبارک اور رات کو ۷۷۷ ہجری میں وصال صد ملال ہوا

## حضرت شیخ صدر الدین حکیم رحمۃ اللہ علیہ

آپ رحمۃ اللہ علیہ حضرت شیخ نصیر الدین رحمۃ اللہ علیہ کے بزرگ ترین مصاحب تھے اور شیخ نظام الدین اولیا رحمۃ اللہ علیہ کے منظور نظر تھے۔ ان کا باپ سوداگر تھا اور حضرت خواجہ نظام الدین اولیا محبوب الہی رحمۃ اللہ علیہ کا مرید تھا۔ کوئی فرزند نہ تھا جس وجہ سے ملولت یقینی تھی جب حضرت سلطان المشائخ کی خاص حالت میں حاضر تھے حضرت شیخ نے اپنی پشت ان کی پشت سے ملی اور انکو فرزند کی بشارت دی۔ ان کو پیر پر پورا اعتقاد تھا۔ عورت کے پاس گئے اور امیدواری ظاہر ہوئی۔ جب حضرت شیخ صدر الدین رحمۃ اللہ علیہ تولد ہوئے تو ان کے والد ماجد سلطان المشائخ رحمۃ اللہ علیہ کی خدمت خاص میں لے گئے سلطان المشائخ نے ان کو گود میں لیا تاکہ اس کی نظر آپ رحمۃ اللہ علیہ کے چہرے پر ٹھہرے۔ اور نظر کا اثر ظاہر ہوا۔ حاضرین نے اس کو دیکھا کہ حضرت سلطان المشائخ نے اپنے جبہ کا ایک ٹکڑا پھاڑا اور حضرت صدر الدین رحمۃ اللہ علیہ کے لیے اپنے ہاتھ سے خرقہ سی دیا اور ان کو حضرت شیخ نصیر الدین رحمۃ اللہ علیہ کے سپرد کر دیا۔ ان کی شان کی بڑائی کی خبر دی۔ آپ رحمۃ اللہ علیہ کو علم طب میں بڑی مہارت تھی۔ نقل ہے ایک دفعہ ان کو پریاں اٹھا کر لے گئیں تاکہ ایک بیمار پری کا علاج کرائیں۔ آپ رحمۃ اللہ علیہ کا علاج موافق ہوا۔ اور بیمار کو صحت ہوئی۔ ان کو ایک خط لکھ کر دیا گیا کہ فلاں کوچہ میں جو کتا ہے اس کو جا کر دکھائیں۔ خط اس کتے کو دکھایا گیا۔ وہ فوراً روانہ ہوا۔ ایک خطہ زمین پر گیا۔ کھڑا ہوا۔ زمین میں شکاف کیا اور وہاں جو خزانہ تھا وہ دکھایا۔ حکیم صدر الدین رحمۃ اللہ علیہ کی طبیعت کی غنا اور ہمت عالی نے اس خزانہ کی طرف کوئی توجہ نہ دی۔ آپ رحمۃ اللہ علیہ نے رسائل لکھے ہیں جنہیں معارف اور حقائق لکھے ہیں۔ مزار پر انوار قلعہ دہلی میں ہے آپ رحمۃ اللہ علیہ کی ولادت باسعادت ۶۰۲ ہجری اور وصال صد ملال ۶۸۳ ہجری میں ہوا۔

## حضرت شیخ فتح اللہ اودھی رحمۃ اللہ علیہ

آپ رحمۃ اللہ علیہ شیخ صدر الدین حکیم رحمۃ اللہ علیہ کے خلیفہ تھے۔ شروع میں علماء دہلی

میں تھے اور کتنے ہی سال مینار شمش کے پاس جامع مسجد میں مسند درس پر مہتمم ہوئے اور اشاعت علم کی۔ آخر مرید ہوئے سلوک کے طریقہ میں مشغول ہوئے اور بہت ریاضت کی لیکن اس عالم کی خوشبو نصیب نہ ہوئی۔ شیخ صدر الدین رحمۃ اللہ علیہ کے پاس عرض حال کی۔ انہوں نے فرمایا کہ پڑھانا چھوڑ دو۔ اور کتابیں بھی اپنی ملکیت سے نکال دو۔ اسی طرح کیا مگر چند کتابیں جن میں بڑے لطیف و نفیس مضمون تھے وہ رکھ لیں تو معرفت میں فتحیابی توقف میں رہی جب تک کہ باقی کی کتابیں جدا نہ کر دیں۔ ان کو دیکھا کہ دریا کے کنارے بیٹھے ان کو دھورہ تھے اور آنکھوں سے آنسو روان تھے تاکہ دل کی لوح ماسوا سے پاک ہو جائے اور اس کے بدلے علم باطن ثبت ہو جائے۔ ایک دفعہ اودھ میں وبا پھیل گئی اکثر لوگ بیمار ہو گئے اور مر بھی گئے۔ لوگوں نے ہر طرف سے ہجوم کیا جس کو شیخ تعویذ دے دیتے اس کو صحت ہو جاتی۔ جب اہل حاجت کی کثرت ہوئی اور اوراد میں خلل ہونے لگا تو ایک تعویذ لکھا کر کنویں میں جو ان کے دروازے پر تھا ڈال دیا۔ اور فرمایا جو اس کا پانی پیئے گا وہ صحت پائے گا۔ وہ کنواں صحت چاہ کے نام سے مشہور ہوا۔ رسالہ آداب السالکین آپ رحمۃ اللہ علیہ کے مریدوں میں سے کسی نے لکھا۔ آپ کا مزار پر انوار اودھ میں ہے

### حضرت شیخ محمد بن عیسیٰ رحمۃ اللہ علیہ

آپ کا تعلق جونپور کے بڑے بزرگوں سے ہے۔ راہ خدا کے صادقین میں سے ہیں۔ اعلیٰ مقامات پر فائز الرام تھے۔ شیخ فتح اللہ اودھی کے مرید خاص تھے۔ آپ کے والد بزرگوار شیخ عیسیٰ دہلی کے رؤسا میں سے تھے۔ اس آفت میں کہ امیر تیمور کے دہلی آنے سے پڑی جونپور چلے گئے۔ شیخ محمد رحمۃ اللہ علیہ اس وقت سات آٹھ سال کے تھے اور بچپن میں ہی قدرتی استعداد اور فطرت سے شیخ فتح اللہ کے مرید ہو گئے پیر کے اشارہ پر کافی مدت ملک العلماء قاضی شہاب الدین رحمۃ اللہ علیہ سے علم حاصل کیا

قاضی صاحب نے ان کی تعلیم کے لیے شرح اصول بزودی تحریر کی۔ تحصیل علم کے بعد تصفیہ باطنی میں مشغول ہوئے۔ آپ کے حجرہ کے دروازے پر درخت تھا اور سالہا سال گذر گئے کہ شیخ کو اس کو خبر نہ تھی۔ ایک دن درخت کے پتے آپ کے بیٹھنے کی جگہ پر گرے پوچھا یہ پتے کہاں سے آگئے۔ اس وقت معلوم ہوا کہ وہاں درخت ہے مراقبہ میں اتنا سر جھکا رہا کہ کمر کے مرے نکل آئے اور ٹھوڑی سینہ پر جا لگی۔ آپ کا مزار اقدس جون پور میں ہے

### حضرت شیخ بہالدین جونپوری رحمۃ اللہ علیہ

آپ "ہندوستان کے مشہور مشائخ میں سے تھے لور مرید محمد بن عیسیٰ" کے تھے۔ ترک و تجرید اور زہد میں ثابت قدم تھے۔ کہتے ہیں ایک شخص صاحب نعمت جن کا نام شیخ حسین تھا دولقہ علاقہ گجرات سے شوق اور ریاضت کے لیے شیخ محمد بن عیسیٰ رحمۃ اللہ علیہ کی صحبت میں رہنے کو جونپور آئے۔ حضرت شیخ بہالدین رحمۃ اللہ علیہ اس وقت نیک اور قابل طالب علم تھا اس کی صحبت میں منسلک ہو گیا۔ اور شیخ حسین کیسے جانتا تھا۔ شیخ بہالدین کو جوان فقیر مستحق پایا۔ ایک دن ان پر دل نرم ہوا۔ اور حضرت شیخ بہالدین رحمۃ اللہ علیہ سے کہا میرے ساتھ جنگل میں چلو۔ صحرا میں جا کر عمل کیسے کیا اور ان کو دیا کہ اپنے مصرف میں لاؤ اگر پھر حاجت ہو مجھے کہنا میں پھر بتا دوں گا۔ حضرت شیخ بہالدین نے عرض کی بندہ کو آپ سے کسی اور کیسے کی امید ہے۔ یہ کیسے میرے کام کی نہیں۔ وہ شیخ پر دل سے خوش ہو گئے۔ اور ان کے باطن کی تربیت میں کوشش کی یہاں تک کہ شیخ حسین کی مدت ملاقات شیخ محمد بن عیسیٰ سے اختتام پذیر

ہوئی اور نعمت و خلافت لیکر دولقہ کی جانب واپس ہوئے حضرت شیخ بہالدین نے دامن پکڑ کر سوال کیا اور ارادت و اجازت طلب کی۔ انہوں نے فرمایا پیر تیرا اسی شہر میں ہے اور میری طرف سے تیرے لئے صرف اتنا ہی مقدر تھا۔ کچھ مدت بعد حضرت شیخ بہالدین رحمۃ اللہ علیہ کا دل شیخ محمد بن عیسیٰ کی طرف متوجہ ہوا۔ مرید ہو کر خلافت حاصل کی۔ اخبار الاخیار میں ہے کہ ابھی حضرت شیخ بہالدین کو نعمت اور خلافت کا شرف نہ ملا تھا کہ وقت وصال حضرت شیخ محمد بن عیسیٰ کا آگیا تو فرمایا کہ سید ما نیکپور سے تشریف لائیگا۔ چنانچہ جونپور میں سید حامد شاہ راجن تشریف لائے حضرت شیخ بہالدین رحمۃ اللہ علیہ نے ان کا استقبال کیا اور خرقہ خلافت پائی۔ جب کہ مکتوبات شیخ بہالدین میں ہے کہ خرقہ خلافت حضرت شیخ محمد بن عیسیٰ اور راجی سید حامد شاہ سے حاصل کیا مکتوب شریف میں تحریر ہے کہ میرے شیخ سفر پر جا رہے تھے میں سامنے کھڑا تھا مجھے فرمایا بیٹھ جاؤ میری زبان سے نکلا کہ حضرت شیخ رحمۃ اللہ علیہ سے دین کی راہ نہ پائی اور مجھے رونا آگیا۔ کافی دیر تک یہ حالت رہی۔ آپ رحمۃ اللہ علیہ نے فرمایا ہمارے حضور سے تمہیں راہ دین مل گئی ہے حق تعالیٰ کا شکر بجا لاؤ۔ کچھ عرصہ کے بعد میری چشم باطن کھل گئیں اور فرمایا تمہیں میری زندگی میں دین کی راہ مل گئی اور وصول الی اللہ کا حصول ہو گیا۔ خدا کا شکر کرو کہ صوفیا کو روزوں کی کثرت اور راتوں کے طویل قیام سے ساہا سال میں یہ ہاتھ نہ آیا اور حق تعالیٰ نے اپنے فضل سے بغیر مشقت و مذت تمہیں ایک دن میں عطا فرما دیا۔ فرمایا ایک وقت حضرت موسیٰ علیہ السلام نے مناجات کی اے خدا تیرے اولیا کون ہیں؟ فرمان ہوا وہ لوگ جو میرا ذکر کرتے ہیں اور سوتے نہیں۔ پھر فرمایا کہ حق تعالیٰ کا شکر ادا کرو۔ جسم کام میں اور دل یار کے ساتھ رکھ اور خرقہ اور مصلائے پیران تمہیں پہنچا۔ انشا اللہ میرے بعد ایک سید اہل دل صاحب نعمت آئے گا اس کے منتظر رہنا۔ بندہ کو وداع کیا اور فرمایا تمہیں

اور تمہارے دین کو خدا کو ودیعت کیا۔ ہم اور تم کل بہشت میں اکٹھے ہوں گے۔  
حضرت شیخ سالار بڈھلنے بھی یہی تحریر کیا ہے کہ شیخ بہالدین جوہوری رحمۃ اللہ علیہ کو  
اجازت ارشاد شیخ محمد بن عیسیٰ سے حاصل ہوئی آپ کی ولادت باسعادت ۸۷۱ ہجری  
اور وصال صد ملال ۹۳۷ ہجری میں ہوا روضہ مبارک آپ کا جون پور میں ہے

### حضرت شیخ سالار بڈھا کوروی رحمۃ اللہ علیہ

آپ رحمہ اللہ شیخ بہالدین جوہوری رحمۃ اللہ علیہ کے مرید خاص ہیں اور  
حضرت شیخ نظام الدین مہاجر قریشی رحمۃ اللہ علیہ کے بھی ہیں جو فتنہ پور ہنورہ میں  
آسودہ خاک ہیں حضرت شیخ نظام الدین مہاجر رحمہ اللہ حضرت شیخ فخر الدین رحمہ اللہ  
کے مرید ہیں اور موصوف مخدوم جہانیاں سید جلال بخاری کے ہیں۔ شیخ سالار ابھی  
بچے تھے کہ شیخ نظام الدین کے مرید ہو گئے۔ اٹھارہ سال کی عمر کے بعد تحصیل علم کے  
لیئے جوہور تشریف لے گئے۔ بارہ سال علم ظاہری و باطنی حاصل کرنے میں لگے رہے  
اور وہیں حضرت شیخ بہالدین رحمہ اللہ کی صحبت پائی اور ان کے زیر تربیت علوم باطن  
کی تکمیل کی اور خرقہ خلافت حاصل کیا۔ جب دوبارہ اپنے وطن فتنہ پور واپسی ہوئی تو حضرت  
شیخ نظام الدین رحمہ اللہ کا انتقال پر ملال ہو چکا تھا ان کے صاحبزادے قطب الدین نے کہا کہ  
بہت دنوں سے دل میں آتا ہے کہ جو امانت سروردیہ اور خاندان چشت کی بزرگوں سے مجھے  
پہنچی ہے کسی کو دوں لیکن کوئی قابل نہیں نظر آتا جو اس امانت کا بارگراں اٹھا سکے سوچتا ہوں  
کہ تمہیں سپرد کر دوں۔ پیروں کی اجازت بھی ہو گئی ہے اور خلافت عطا کر دی۔ شیخ سالار  
رحمۃ اللہ علیہ نے عوارف پر شرح لکھی اور لباب الاعراب پر حاشیہ لکھا۔ آپ کی وفات ۹۳۹  
ہجری میں ہوئی۔

## شیخ بہاؤ الدین بن شیخ سالار بڈھارمتہ اللہ علیہ

آپ رحمۃ اللہ علیہ سجادہ نشین شیخ سالار کے ہیں۔ بہت صاحب مجاہدہ و کشف و کرامات تھے۔ رسالہ اسرار سالاری میں دلدار شاہ نے لکھا ہے کہ رات کو آپؑ کبھی ذکر اللہ میں غائب ہو جاتے تھے۔ کبھی جسم میں آجاتے تھے۔ میں اس وقت بے شعور تھا۔ جس وقت ان کے دوپہر کے آرام کی وقت میں آتا تھا۔ ان کا دل رقص کرتا تھا اور ہو ہو کہتے تھے اور کبھی سوتے ہوئے بھی ہو کہتے ہو گا ذکر کیا کرتے تھے۔

## حضرت شیخ مخدوم جہانیاں ابن شیخ بہاؤ الدین

بن شیخ سالار بڈھارمتہ اللہ علیہ

آپ رحمۃ اللہ علیہ اہل کمال اور صاحب عجائب الاحوال تھے۔ مجاہدہ اور ریاضت میں یکتا تھے۔ آپؑ نے رسالہ اسرار سالاری تحریر کیا جو اپنے بزرگوار سے پایا اور جو ان کو شیخ سالار رحمۃ اللہ علیہ سے حاصل ہوا اس میں لفظ بلفظ لکھا۔ لکھتے ہیں کہ اے عزیزانِ فکر کے درجے ہیں

(۱) درجہ اول میں چاہیے کہ قوت اور ہیبت کے ساتھ کئے چنانچہ اعضائے ظاہری و باطنی حاضر ہو جائیں۔ اس مقام پر ذکر کی آگ کی تپش سے تیرے وجود کا تانبا پکھل جائے گا جیسے لوہا پکھلتا ہے۔



(۲) دوسرے درجہ میں ذکر دل اور زبان سے ہوتا ہے اور حق تعالیٰ کا عاشق ہو جاتا ہے اس مقام میں استقامت کے بعد حضور کی معافی کے بھید اور حق تعالیٰ کی صفات کے جلوے ظاہر ہوتے ہیں اور اللہ کہنے سے رک جاتا ہے کیونکہ اللہ پردے کے پیچھے سے کہتا ہے جب اس کا نام نہیں لے سکتا اور تجلیوں کے ظہور سے حیران ہوتا ہے اور ملائکہ اور بہشت اور طرح طرح کی نعمت ہائے بہشت سے سوچ میں پڑ جاتا ہے۔

(۳) اس کے بعد تیسرا درجہ ہے کہ فکر سے باز رہتا ہے اور حق تعالیٰ کے جلال میں فانی ہو جاتا ہے۔ اور اس کے بعد ایک طرح کی بقا پاتا ہے۔ اللہ تعالیٰ کے دیدار سے کھلا دروازہ بند ہو جاتا ہے اور اس مقام پر بے اختیار اندر سے ہو ہو کی آواز آتی ہے اور جو کچھ اس کے اندر ہے اس کے پر تو سے زبان اور تمام اعضائے ظاہر و باطن سے ہو ہو کی آواز آتی ہے۔ خلوت خانہ کی دیواروں سے بھی ہو۔ ہو یا اللہ۔ اللہ سنتا ہے اور کبھی ایسا ہوتا ہے کہ اس وقت جس چیز پر ہاتھ پڑ جائے وہ پکھل کر پانی ہو جاتی ہے۔ اگرچہ کپڑا یا پتھر ہو

یہ ضعیف ایک دفعہ اپنے والد بہا الدین کے ذکر چار ضربی ہو۔ ہو کو سن بیٹھا تو جذبہ اشتیاق سے نیمخود ہو گیا۔ کھڑے ہو کر چاہا کہ آپ کے حجرہ کی طرف جاؤ۔ ہر طرف سے ہر دیوار ہرزہ سے آواز ہو کی آرہی تھی۔ مجھے راستہ نہ ملا کہ جاؤں قدم اٹھانا ممکن نہ رہا۔

### حضرت شیخ جمال اولیا رحمۃ اللہ علیہ

آپ رحمہ اللہ صوفیوں کے تاج اور اولیا کے چراغ تھے۔ کرامات اور مقامات بے شمار تھے۔ خرقہ خلافت اپنے والد بزرگوار شیخ جہانیاں رحمۃ اللہ علیہ سے حاصل کیا۔ قاضی ضیا الدین المعروف بہ قاضی جیا رحمۃ اللہ علیہ سے مدتوں علوم ظاہر و باطن حاصل کئے طبیعت خوش نہ تھی چونکہ مدعا حاصل نہ ہوا تھا۔ ہم جماعت مذاق اڑانے کے لیے ہر کوئی انہیں جمال اولیا کہتا۔ ایک دن وہ سب ان پر بہت ہنسے اور یہ بہت رنجیدہ خاطر

ہوئے۔ وہاں سے باہر آکر ایک غار میں اپنے آپ کو گرا دیا۔ وہاں تین دن رہے ایک دن قاضی ضیا الدین رحمہ اللہ نے پوچھا جمال کہاں ہے؟ ساتھی طلباء نے کہا تین دن سے غائب ہے شیخ خود تحقیق کرنے باہر نکلے اچانک غار کے منہ پر آئے اور دیکھا جمال وہاں ہے اور رو رہا ہے اور گرد و غبار اتنا پڑا ہے کہ پہچانے نہیں جاتے۔ شیخ نے آواز دی کہ جمال کیوں روتے ہوں۔ انہوں نے کہا کہ دوسرے طالب علم میرا مذاق اڑاتے ہیں۔ اور مجھے جمال اولیا کہتے ہیں۔ شیخ مسکرائے اور فرمایا اٹھ تجھے اولیا بنا دیتا ہوں۔ جمال غار سے باہر نکلے۔ شیخ نے اپنا پیراہن اس کو عطا کر دیا۔ اس کے بعد ان میں اتنی ذہانت پیدا ہو گئی کہ کوئی اس کی برابری نہ کر سکا حصول علم کے بعد شیخ نے ان کو چلہ میں بٹھا دیا۔ اور خلافت سلسلہ عالیہ قادریہ اور نعمت عطا کی۔ پھر شیخ قیام الدین ابن شیخ قطب دین ولد شیخ ادھن جونپوری نور اللہ مرقدہ سے بھی فیض صحبت اٹھایا اور سلسلہ ہائے بہروردیہ اور مداریہ کی خلافت اور خرقہ حاصل کیا اپنے وطن کورہ میں آکر طالبوں کو علم ظاہری اور اشغال باطنی کی تربیت دی۔ اور بہت سالکان کو منزل پر پہنچایا میر سید محمد کالپو ی رحمۃ اللہ علیہ انہی کے مرید ہو گئے۔ آپ کا مزار پر انوار کورہ میں مرجع خلائق ہے۔

### حضرت سید محمد کالپو ی نور اللہ مرقدہ

آپ رحمۃ اللہ علیہ اہل دین کے پیشوا اور اہل یقین کے سردار تھے عارفوں کے سردار اور محققین کی دلیل تھے۔ آپ کا تعلق ترمذی سادات سے ہے۔ آپ کے بزرگ جالندھر میں اقامت پذیر تھے۔ آپ رحمۃ اللہ علیہ کے والد کسی تقریب پر کالپی آئے تھے اور یہیں وطن بنا لیا۔ شروع میں آپ رحمۃ اللہ علیہ نے بزرگ عالم و محدث شیخ یونس سے تعلیم و تربیت حاصل کی ”مطول تفتازانی“ پڑھی اور سند حاصل کی۔ اس کے بعد کورہ تشریف فرما ہوئے اور باقی کتابیں شیخ جمال اولیا رحمہ اللہ سے پڑھیں۔

انہی سے سلسلہ عالیہ چشتیہ میں بیعت ہو گئے اور اجازت سلسلہ ہائے قادریہ سرورویہ اور مداریہ بھی پائی اور پیر و مرشد کے اشارے سے کالپی میں قیام کر کے ہر چہار سلسلہ میں طالبوں کی رہنمائی شروع کی جس وقت شادی کی تقریب کے لیے جالندھر آئے۔ دوران سفر اکبر آباد پہنچے اور تاج الوفاء حضرت میر ابو العلاء احراری رحمۃ اللہ علیہ کی خدمت میں حاضر ہوئے اور طریقہ کے لیے درخواست کی حضرت میر ابو العلاء نے طریقہ خواجگان کی تلقین کی۔ سید محمد کالپی رحمہ اللہ واپس آئے تو ساہا سال بموجب تلقین مجاہدہ کیا اور دس سال بعد حضرت میر ابو العلاء رحمۃ اللہ علیہ کی خدمت اقدس میں حاضر ہوئے اور چار مہینے آپ کی صحبت کا فیض اٹھایا۔ حضرت میر ابو العلاء رحمۃ اللہ علیہ کو فیض حضرت خواجہ خواجگان معین الدین چشتی رحمۃ اللہ علیہ کی روحانیت سے تھا۔ اس لئے سماع کے رسیا تھے۔ لیکن سید محمد رحمۃ اللہ علیہ کی پابندی شریعت کا احترام کرتے اور جب سید محمد رحمۃ اللہ علیہ محفل میں حاضر ہوتے اور سماع ہو رہا ہوتا تو اس کو بند کر دیتے۔ اسی طرح شیخ جمال اولیا رحمہ اللہ بھی چشتی نسبت کی وجہ سے سماع مرغوب رکھتے تھے اور وہ بھی سید محمد رحمہ اللہ کے آنے پر سماع بند کر دیتے تھے۔ جب سید محمد رحمۃ اللہ حضرت میر ابو العلاء رحمۃ اللہ علیہ سے رخصت ہو کر کالپی جانے لگے تو فرمایا کہ میری ایک درخواست ہے بشرطیکہ قبول کرو۔ سید محمد رحمۃ اللہ علیہ نے عرض کی میں حکم بجالاؤں گا۔ حضرت ابو العلاء رحمہ اللہ نے فرمایا آپ پاکی پر سوار ہوں اور میں چند قدم پاکی کا بانس کندھے پر رکھ چلوں گا۔ الاطاعت فوق الادب کے نظریہ کے تحت سید محمد رحمہ اللہ نے قبول کیا اور حضرت میر ابو العلاء رحمۃ اللہ تعالیٰ علیہ نے اپنا فرمان پورا کیا۔ آپ کی لازمی عادت مبارکہ تھی کہ نماز تہجد سے جو آدھی رات کو ہوتی تھی نماز اشراق و چاشت تک مراقبہ میں مستغرق رہتے تھے۔ اس کے بعد دو تین گھنٹہ آنے والے سائلوں کو وقت دیتے۔ اس کے بعد قیلولہ

فرماتے جس کے بعد ظہر نماز کی تیاری کرتے اور اس وقت سے لے کر نماز مغرب تک نمازوں کی ادائیگی اور باطنی اشغال مثل 'مراقبہ' ذکر۔ اوراد میں مشغول رہتے۔ اس کے بعد درویشوں اور سائلوں کے ساتھ مجلس فرماتے اور تین گھنٹہ کے بعد نماز عشاء اور اس وقت کے وظائف ادا فرماتے اس کے بعد طالبان حق و صداقت کو تعلیم فرماتے یہاں تک کہ رات کے ساڑھے چار گھنٹہ گزر جاتے۔ پھر کچھ کھانا کھا کر سو جاتے۔ غرض آپؐ کے وقت مبارک ہمیشہ یاد الہی سے معمور رہتے اور صبح سے شام تک اور شام سے صبح تک کوئی حرکت سنت نبی اکرم صلی اللہ علیہ وسلم کے خلاف واقع نہ ہوتی اور سوزش محبت و عشق الہی میں سوز اور گہریہ ذات والا کا شعار تھا اور ہر مجلس میں ایک دو رومال آنسوؤں سے تر ہو جاتے اور آپ رحمۃ اللہ علیہ سے زور کی ہنسی یا قہقہہ دیکھنے میں نہیں آیا۔ ہاں کبھی تبسم فرماتے تھے چوبیس یا چھبیس سال تک کا مقرر طریقہ یہ رہا کہ دن کو روزہ رکھتے اور نماز عشا کے بعد کچھ تناول فرماتے اور روزہ کا اہتمام یہاں تک تھا کہ اگر بیمار ہو جاتے اور حکیم قید لگاتے کہ دوا صبح کے وقت کھانی ہے تاکہ اثر پورا کرے تو فرماتے کہ

صحت اور بیماری مشیت الہی سے ہے جب اللہ تعالیٰ چاہے گا۔  
رات کو دوا کھانے سے بھی صحت عطا کر دے گا۔ پس کس لئے  
روزہ کی لذت برباد کروں۔

اور جن دنوں ممانعت ہے ان میں بھی ایک بیڑہ پان کے سوا اور کچھ نہ کھاتے۔ آخر عمر میں آپؐ عیسے المشہد ہو گئے تھے اور مقام قبلیت کبرئے کا تھا۔ اور عیسی المشہد کا مطلب یہ ہے کہ جیسے حضرت عیسیٰ علیہ السلام مردوں کو زندہ کرتے تھے۔ آپؐ مردہ دلوں کو زندہ فرماتے تھے۔ شیخ کمال افسر کہ آپؐ کے خلیفوں سے تھے مثنوی راح مریحان میں ان معنوں کی طرف اشارہ کرتے ہیں۔

دم عیسیٰ اگر اچھائے گل کرو

دم جان بخش ادا حیائے دل کرو

ترجمہ :- عیسیٰ کے دم سے مٹی کو زندگی مل جاتی تھی تو آپ رحمہ اللہ کا جان بخشے والا دم دلوں کو زندہ کرتا تھا

آپ کی کرامات و خوارق عادات کا احاطہ نہیں ہو سکتا۔ ایک یہ ہے کہ ایک رات آپ اندورن خانہ تشریف لے گئے آپ رحمۃ اللہ علیہ کی ریش مبارک کا ایک بال کندھے پر گرا۔ آپ رحمہ اللہ کی ایک مریدنی نے اس بال کو بطور تبرک لینے کے لیے درخواست کی۔ آپ نے وہ بال کندھے سے اٹھایا تو اس میں سے آواز لا الہ الا اللہ کی آئی اور آپ نے بال اس عقیفہ کے ہاتھ میں دیا تو اس کے ہاتھ میں بھی بال سے آواز آئی۔ سب حاضرین نے سنا اور تعجب میں ہوئے۔ شیخ محمد افضل رحمہ اللہ الہ آبادی نے اس بارے میں شعر کہا

اگر مویش بیاط خزر جان کن زاکہ پوستہ

بود ذکر بنام دوست موٹے عاشق صادق

ترجمہ :- اگر ان کا بال ملے اس کو اپنا تعویذ بنا کیونکہ عاشق صادق کا بال ہمیشہ دوست کا ذکر کرے گا

لکھا ہے کہ ایک دن آپ کی خدمت میں ایک مسافر آیا اور عرض کی کہ آپ کی خدمت میں حاضری کا شرف حاصل کرنے فلاں جگہ سے آرہا تھا۔ کاپی سے ایک منزل پر پہنچا (مقام چرکھ) سرائے پر دل میں خیال آیا کہ نماز سرائے کے باہر پڑھوں پھر اندر جاؤں گا۔ پس نماز عصر ادا کی اور وظائف میں مشغول ہو گیا۔ نماز مغرب کے بعد بھی وظائف کئے کہ اس دوران سرائے کا دروازہ بند ہو گیا۔ بہت کوشش کی آہ و فغان کی مگر کسی نے دروازہ نہ کھولا۔ لاچار ہو کر سرائے کے باہر بیٹھا اور آپ کی

خدمت میں التجا کی حاضری کے لئے آ رہا ہوں اور بھوکا اور فاقہ سے ہوں میری خبر  
 لیجئے۔ اچانک دیکھا کوئی آ رہا ہے شمع اس کے ہاتھ میں ہے اور ایک اور کے پاس کھانا  
 ہے میرے پاس آ کر کھانا دیا۔ میں نے سیر ہو کر کھایا۔ مجھے تسلی دیکر چلے گئے۔ آج  
 جب آپ کی خدمت میں حاضر ہوا تو دیکھتا ہوں کہ سر تا پا وہی صورت ہے۔ آپ نے  
 فرمایا کہ ہمارے مصاحبین کو پتہ ہے کہ ہم رات بھر یہیں رہے اور کسی جگہ نہیں  
 گئے۔ تم نے اپنے ہی خلوص کی صورت دیکھی۔ آپ کا وصال صد ملام چھبیس شعبان  
 بروز منگل ۱۰۷۱ ہجری میں ہوا۔ آپ کی تصنیفات سے رواج عربی میں۔ رسالہ  
 تحقیق ”روح اسرار التوحید“ ارشاد الہا لکین۔ رسالہ فنا، عقائد صوفیہ، رسالہ عمل

معمول اور تفسیر فاتحہ وغیر ہیں۔ آپ کے اشعار میں سے یہ ہے

چناں ز عشق رامست و بیخبر کردند کہ گرچہ سربرود مستم زیر  
 نمود قلم شکستم و اوراق ششم و دیدم کہ غیر یاد تو اید دست جملہ بیکار است  
 ترجمہ: عشق نے مجھے ایسا مست و بیخبر کر دیا۔ کہ سر جائے تو  
 جائے سر سے مستی نہ جائے۔ میں نے قلم توڑ دیا اور اوراق دھو ڈالے تو  
 دیکھا کہ تیری یاد کے سوا سب کچھ بیکار ہے۔

### اقتباس از رسالہ الفنا

اے دوست تجھے معلوم ہو کہ فنا جو احوال میں اعظم اور فقر کے اعلیٰ  
 مقامات سے ہے اس کے تین درجہ ہیں

(۱) پہلا ”فنائی الافعال“

(۲) دوسرا فنائی الصفات“

(۳) تیسرا فنائی الذات“

فنائی الافعال یہ ہے کہ سالک اپنے اختیار اور تمام دنیا کے اختیار سے

باہر نکل آئے یعنی تمام حرکت و قرار گفتگو اور فعل جو اب سے پہلے اپنے یا دوسرے لوگوں کی طرف سے سمجھتا تھا ان تمام کو حق تعالیٰ کی طرف سے اپنے فعل حق سے اس طرح نسبت رکھتے ہیں جسے حرکات کی کنجی ہاتھ میں ہے اور مردہ کی حرکتیں غسل دینے والے کی حرکتیں ہیں۔ اور کسی چیز اور کسی حرکت کو بھی کسی شخص سے نسبت نہ دے کہ طریقت والوں کے لئے یہی کفر ہے۔ شعر

صیاد ازل کہ دانہ در دام نہاد مرغے بگرفت و آدمش نام نہاد  
ہر نیک و بدی در جہاں می گذرو خود میکند و بہانہ بر عام نہاد  
ترجمہ :- صیاد ازل نے دانہ جال کے اندر رکھا جو پرندہ پھنسا اس کا نام آدم رکھا۔ ہر نیکی اور بدی جو دنیا میں گزرتی ہے۔ وہ (صیا دازلی) کرتا ہے اور بہانہ عام لوگوں کے سر ہوتا ہے۔

فنائی الصفات کا مطلب ہے کہ سائلک اپنی صفتیں اور دوسروں کی صفتیں حق کی صفات سمجھے یعنی اپنی صفتوں میں سے ہر ایک اور دوسروں کی صفات مثلاً علم، ارادہ، مرضی، قدرت، اور سننے دیکھنے اور کلام کرنے کو آپ سے پہلے اپنے اور دوسروں سے نسبت کرتا تھا۔ ان تمام کو حق تعالیٰ کی طرف نسبت دے اور اس کی صفات سمجھے۔ پس ہرگز اپنے اور دوسرے لوگوں کی طرف صفات کو نسبت نہ دے کہ طریقت میں یہ بھی شرک عظیم ہے۔

گویم بہر زبان و بہر گوش بشنوم اس طرفہ تر کہ گوش و زبانم پدید نیست  
ترجمہ :- میں کہتا ہوں کہ ہر زبان سے بولتا ہوں۔ اور ہر کان سے سنتا ہوں  
لیکن یہ عجیب تر ہے کہ میرے آنکھ کان ظاہر نہیں۔ نقل ہیں کہ  
جب سلطان العارفين خواجه بايز رحمہ اللہ نے رحلت فرمائی تو ان کی روح پاک کو  
خطاب ہوا کہ اے بايزيد ہماری درگاہ میں کیا لے کر آیا۔ جواب دیا اے خدا تو توحید

لایا آواز آئی کہ دودھ والی رات یاد کر کہ رات کو تو نے دودھ پیا تھا۔ اور تیرے پیٹ میں درد ہوا۔ کسی نے پوچھا کس طرح درد ہوا۔ تو نے کہا

کہ دودھ پیا تھا اس وجہ سے میرا پیٹ درد کرتا ہے یعنی اس کی نسبت دودھ کو کردی اور اس کے بعد کہتا ہے کہ توحید لایا ہوں۔

التوحید اسقاط الاصافات۔ توحید نسبتوں کو توڑنے والی ہے سبحان اللہ کہ سلطان العارفین رحمۃ اللہ علیہ سے صرف ایک نسبت حق کے علاوہ کرنے پر توحید سلب کر دی اور ان کو مشرک کہہ دیا۔ دوسروں کا حال جو اس برائی میں ہمیشہ گرفتار ہیں کیا ہو گا؟ یہی وجہ ہے کہ کلام پاک میں فرمایا ہے جو ایمان لائے ہیں ان میں سے اکثر مشرک ہیں۔ ﴿مَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ﴾ (یوسف: ۱۰۶)

تارہر تست عادت خویش مرد و نہ منافق و نہ درویش

ترجمہ جب تیری عادت تیری رہبر ہے تو نہ منافق مرانہ درویش۔ اور فنا فی الذات عبارت ہے سالک کے دیکھنے اور جاننے سے اپنی ذات اور تمام عالم کو ذات حق آپ سے پہلے جانتا تھا کہ میں میں ہوں اور دنیا دنیا ہے اور تحقیق سے جانے اور دیکھے کہ حق ہے اور یقین رکھے کہ حق تعالیٰ نے اطلاق کے رتبہ سے نزول فرمایا جس سے یہ صورتیں اور شکلیں بنی ہوئی ہیں۔ وہی ہے اس کے سوا کوئی موجود نہیں

ہر چہ بنی یار است اغیار نیست

غیر او جز وہم و جز پندار نیست

از جمال ہو معکم جلوہ ہا است

لیک ہر کس لائق و دیدار نیست

ترجمہ :- جو کچھ دیکھتا ہے جلوۂ یار ہے غیر نہیں۔ اس کے سوا وہم اور غرور

ہی ہے۔ (وہ تمہارے ساتھ ہے) کا جلوہ اس کے جمال کا ہے۔



لیکن ہر کوئی اس سے لائق نہیں۔ اسی وجہ سے حضور سرور دو عالم صلی اللہ علیہ وسلم نے فرمایا عرفت ربی ربی۔ یعنی جب تک میں تھا حق کو نہیں پہچانا۔ اور جب خود کو حق جانا اور خود سے رہائی پائی حق نے حق کو پہچانا۔ یہ معرفت اور فنا کی تربیت ہے چاہے کہ اس تربیت کی روشنی میں راہ سلوک طے کرے تاکہ سب سے بڑا مقصد یعنی خدا شناسی اور وصول الہی حاصل ہو جائے۔ تربیت یہ ہے کہ پہلے دنیا کو ایک آئینہ فرض کرے اور اس میں حق کا جمال ہمیشہ دیکھے اور اس نسبت میں اتنا مقید ہو جائے کہ ایک لحظہ اور لمحہ دل اور آنکھ سے او جھل نہ ہو اور ہمیشہ دیکھے اور اسی خیال میں رہے۔ اس خیال کے آخر میں چیزیں نمودار ہونگی۔ ان کی لذت پائے گا۔ اس کے بعد ترقی کرے گا اور اس سے اونچا مرتبہ آئے گا۔ تمام عالم کو حق دیکھے اور حق جانے اور یہ تصور کرے کہ یہ سب حق ہے جو ان صورتوں اور شکلوں میں ظاہر ہے۔ چاہیے کہ اس دانش اور بصیرت کو اتنا قائم رکھے اور ہمیشگی کرے کہ کوئی گھڑی اور کوئی لمحہ اس تصور و خیال سے خالی نہ رہے۔ کوئی مقصود بغیر محنت اور کوشش کے نہیں پاسکتا اور کوشش یہ ہے کہ آدمی کو مقصود پر پہنچائے۔ اور قیل و قال میں کوشش چھوڑ دے۔ دل اور آنکھ کے ساتھ حق کے تصور میں مستغرق رہے اس تصور کے انتہا میں چیزیں دیکھے گا۔ لذتیں پائے گا۔ اس کے بعد ترقی کرے گا۔ بہتر مرتبہ پائے گا۔ تمام دنیا کو حق دیکھے گا اور جانے گا۔ اس طرح تصور کرے کہ یہ تمام حق ہے جو ان صورتوں اور شکلوں میں اس کے سامنے پہنچتا ہے۔ اپنے آپ کو درمیان سے اٹھا دے اور اپنے وجود کی نفی اور حق کے اثبات کی کوشش کرے یعنی آنکھ ڈھانپ کر تصور کرے کہ اس کو جسے سمجھتا ہوں کہ میں ہوں میں نہیں ہوں حق ہے کہ اس صورت میں ظاہر ہوا ہے۔ اس تصور پر اتنا قائم رہے اور ہمیشگی رکھے کہ اپنے آپ کو بھول جائے اور اپنے آپ کو اور دنیا کو حق جانے اور دیکھے جب اس تصور میں اپنے

سے گزر جائے تو باطن سے یہ ترانہ آئے گا۔ جیسا اس فقیر کے باطن سے آتا ہے۔  
جب یہ تصور اتنا غالب آجائے کہ خود کو بھول جائے اس وقت حجاب اٹھ جائیں گے  
اور وصول حق ظاہر اور حاصل ہو جائے گا۔

شعر :- معشوق عیاں بود نمی دانستم  
بامن عیاں بود و نمی دانستم  
شب باتو غنودیم نمی دانستم  
ظن بود مرا نبود جملہ منم  
من جملہ تو بودیم و نمی دانستم

ترجمہ :- معشوق ظاہر تھا اور میں نہیں جانتا تھا۔ میرے ساتھ میرے اندر  
تھا نہیں جانتا تھا میں نے کہا تجھے طلب کرتا ہوں۔ لیکن مطلب کہ پہنچے کے  
راستہ میں خود حائل تھا میں نہیں جانتا تھا۔

نیچود ہونے اور اپنے آپ سے گزرنے کا معنی یہ ہے۔ طالبوں کا مقصود اور  
مطلوب یہی ہے فقر کے مال کی انتہا یہی ہے کہ جب اس مقام پر پہنچے گا فتانی اللہ  
حاصل ہوگی۔ اسی وجہ سے کہتے ہیں کہ

صوفی وہ نہیں ہے جو چلہ کھینچے اور خلوتیں اور ریاضتیں کرے بلکہ

صوفی وہ ہے کہ جو نہ ہو۔ اس میں بھید ہے کُلُّ شَيْءٍ هَالِكٌ إِلَّا

وَجْهَهُ ۗ کا اور سرکل شئی وہ يرجع الی اصلہ کا اور سر النہایت ہو

الرجوع الی البدائیۃ کا اور یہ سب بھید اس مقام پر ظاہر ہوں۔

حق سبحانہ تعالیٰ تمام طالبوں کو اس مقصود پر پہنچائے۔ بحرمت النبی صلی اللہ علیہ وسلم

آپ کا وصال صد ملال ۱۰۳۱ ہجری میں کالپی میں ہوا اور وہیں آپ کا مزار مبارک ہے۔

آج بھی مرجع خلافت ہے۔ لہ القصص: ۸۸

## بعض خلفا اور فرزندان سید محمد کالپوی نور اللہ مرقدہ

### حضرت شیخ محمد افضل الہ آبادی رحمۃ اللہ علیہ

آپ رحمۃ اللہ سید محمد کالپوی رحمۃ اللہ کے مریدوں میں سب سے افضل اور کامل تھے۔ آپ کی ولادت دس ربیع الاول ۱۰۳۸ ہجری میں ہوئی ادا نل عمر میں تحصیل علم جو نپور۔ بنارس اور آلہ آباد میں کی۔ فضیلت اور با کمال درجہ پر فائز المرام تھے طالبین ۲۵ سال کی عمر میں قطب الدین سید محمد کالپوی رحمۃ اللہ علیہ کی بیعت سے مشرف ہوئے اور سلسلہ کی خلافت اور طالبین کو تربیت دینے کے لیے اجازت ارشاد حاصل ہوئی اور پیرو مرشد کے حکم کے مطابق مسند سجادہ نشینی پر بیٹھ کر تربیت کا آغاز کیا۔ الہ آباد میں اپنے رب کی عبادت اور اہل یقین کی تربیت میں مشغول ہوئے۔ مقبولیت کی وجہ سے بہت لوگ مریدین اور ارادت مندی میں شامل ہو گئے اور امرا اور ہر چھوٹا بڑا آستانہ پر سر نیاز خم کرنا باعث فخر و انبساط تصور کرتا عربی اور فارسی زبان میں آپ کی تصانیف منیف بہت ہیں۔ جن میں شرح مشنوی حضرت مولانا روم رحمہ اللہ شرح دیوان حافظ اور اپنا ایک دیوان ہے ایک شعریہ ہے۔

آئینہ ام جفائے خلق آب من است

آئینہ را آب خویش کے گیرد زنگ

ترجمہ :- میں آئینہ ہوں اور مخلوق کی جفائیں میرے آئینہ کی آب ہے۔

آئینہ کو اپنی آب سے کب رنگ لگتا ہے۔

رباعی :- دل وہ بہ الم کہ دلنوازی این است

بگذار ہوا کہ شاہبازی این است

کارت بخدا پاربا خاطر جمع

بیکار نشین کہ کارسازی این است

ترجمہ :- رنج و الم کا ولداہ ہو کہ دلنوازی یہ ہے کہ خواہشات اور فخر چھوڑ

دے کہ شاہبازی یہی ہے۔ اپنے کام خداوند قدوس کے سپردے اور خود

مطمئن ہو جا۔ کچھ نہ کر کہ کارسازی یہی ہے۔

آپ رحمۃ اللہ علیہ نے پندرہ ذی الحجہ ۱۱۳۳ ہجری میں وصال صد ملال فرمایا۔

حضرت شیخ محمد یحییٰ المعروف بہ شاہ خوب اللہ رحمۃ اللہ علیہ

آپ رحمۃ اللہ علیہ شیخ افضل رحمۃ اللہ علیہ کے بھتیجے تھے اور اسی باکمال ہستی کے سجادہ

نشین ہوئے بچپن سے ہی شیخ کامل و اکمل کی تربیت میں رہے اور بحث حال کافیہ سے

بیضاوی تک تمام کتابیں شیخ باکمال سے پڑھیں آپ کی بڑی قبولیت تھی اور بہت سے

طالبان حق و صداقت کو راہ دکھائی۔ بیس کے قریب کتابیں اور رسائل آپ کی

تصنیف ہیں۔ گیارہ جمادی الاول بروز پیر رات کے وقت ۱۱۳۳ ہجری وصال صد ملال

ہوا۔

حضرت عاشق محمد رحمۃ اللہ علیہ

آپ رحمۃ اللہ علیہ کے حالات عالی اور واقعات عجیب تھے آپ زیادہ وقت

محبت الہی کے سوز اور جوش و خروش میں گزارتے تھے۔ ایک دن بیابان میں جا رہے

تھے کہ ایک شیر سے مٹھ بھیڑ ہو گئی آپ نے بے خونی سے شیر کو سامنے ہو کر کہا

بہر رنگے کہ خواہی جامہ پوش

کہ من آن جلوہ قدی شام

ترجمہ :- چاہے جس رنگ کا لباس پہن کر آئیں تو تیرے قدو قامت کے جلوے پہچانتا ہوں۔

وہ شیر واپس چلا گیا اپنے شیخ کامل کے وصال پر ملال کے بعد حرمین طہین طاہرین کی زیارت کو چلے گئے اس سعادت کے بعد واپسی کے سفر میں ایک جگہ جسے بر مجنون کہتے تھے آئی۔ الہام غیبی سے معلوم ہوا کہ یہی وہ جگہ ہے جہاں آپؐ کی رحلت ہوگی۔ پس ہنہ اور اور کہا ہمیں یہی مکان چاہیے درویشانہ سامان۔ حائل شریف۔ دیگر کاغذات ایک ہمراہی کے سپرد کئے کہ یہ فلاں برادر طریقت کو پہنچا دینا۔ آپؐ ریگستان میں لیٹ گئے اور چادر سر پر کھینچ لی اللہ اللہ کہا اور جان آفرین کے سپرد کر دی۔ ہمایوں نے کہا کہ قافلہ کی وجہ سے ٹھہرنا ممکن نہیں بغیر دفن چل دئے دور سے دیکھا کہ ریت وہاں آگرا تنی گری کہ ان کے جسم پر پہاڑی کی طرح ہو گئی۔

### حضرت شیخ کمال افسر رحمۃ اللہ علیہ

آپ رحمۃ اللہ علیہ قطب الاولیا شیخ محمد کالپوی رحمۃ اللہ علیہ کے خلفا میں سے ہیں آپؐ کامل درویش اور صاحب نصیب تھے۔ زحد عبادت الہی اور طالبان حق و طریقت کی تربیت کا شغل تھا بہت مشہور و معزوف شاعر تھے۔ آپؐ کی منظوم تصانیف سے راج سبحان بھی ہے جس میں قطب الاولیا کی مدح لکھی ہے۔

سریر آرائے دارالملک سرد یگانہ شیخ دین سید محمد  
چو قطب آسمان دارندہء جائے از جان رفتہ و منزل رسیدہ  
ملکی حکومت کے تخت نشین اور یکتا دین کے بزرگ سید محمد۔ چونکہ آسمان کے قطب تھے  
جان دے کر اپنی منزل پر پہنچ گئے۔ حضرت حاجی جنید رحمۃ اللہ علیہ

آپ رحمۃ اللہ علیہ الاولیا کے بزرگ یاروں اور مریدوں میں سے تھے۔ آپؐ

کا اصل تعلق اکبر آباد کے دیہات سے تھا جہاں جمنہ کے پانی کا سیلاب ہوتا ہے۔ آپ کو جذبہ تحقیق و شوقِ حرمین شریفین لے گیا۔ اس سفر میں شیخ رمکار کہ اپنے وقت کے اولیا میں سے تھے کی خدمتِ اقدس میں پہنچے اور ان کے حلقہ ارادت میں شامل ہو گئے شیخ رمکار کو اتنا استغراق تھا ایک شخص پر اہن لایا اور زیب تن کروا دیا دوسرا آیا اتار کر لے گیا۔ آپ دونوں باتوں سے بیخبر رہے۔ چند عرصہ ان کے پاس رہے وطن کو واپس آئے تو توفیقِ ربانی نے قطب الاولیا کی خدمتِ اقدس میں کالپی پہنچا دیا۔ جہاں طریقت میں کمال حاصل کر کے وطن واپس چلے گئے۔

### حضرت شیخ عبد الحکیم موہانی رحمۃ اللہ علیہ

قطب الاولیا شیخ محمد کالپوی رحمۃ اللہ علیہ کے جلیل القدر خلیفہ تھے۔ طریقہ رشتہ محمدیہ میں ثابت قدم اور پختہ ہمت والے تھے۔ شیخ کی آپ رحمۃ اللہ علیہ پر بڑی نظر عنایت تھی۔ شیخ کے وصال پر ملال کے بعد میر سید احمد قدس سرہ کی خدمت میں شرف یاب ہوئے۔ آپ کا وصال صد ملال ۲ ذی الحجہ ۱۲۲۵ھ میں ہوا۔

### حضرت شیخ عبد المومن اکبر آبادی رحمۃ اللہ علیہ

آپ رحمۃ اللہ علیہ قطب الاولیا کے مرید اور خلیفہ تھے ۱۱۰۱ ہجری میں وصال پر ملال ہوا مزار پر انوار محلہ نیلہ گنبد اپنے باغیچہ میں مسجد کے قریب ہے۔

### حضرت حاجی ولی گوالیاری رحمۃ اللہ علیہ

میر محمد وارث نظام اکبر آبادی شیخ کمال اور میر سید مظفر رحمۃ اللہ علیہم اجمعین بھی قطب الاولیا کے خلیفہ تھے۔

### حضرت میر سید احمد بن میر سید محمد کالپوی رحمۃ اللہ علیہ

آپ رحمۃ اللہ علیہ سراج عاشقان اور دلیل عارفان عالم علوم ربانی کاشف اسرار رحمانی عاشق ذات حق تعالیٰ تھے آپ رحمۃ اللہ علیہ والد بزرگوار کی زندگی میں ہی برکات کے

ظہور اور کرامتوں کے صادر ہونے کے لئے مشہور تھے حسن و جمال صورت اور فضل و کمال باطن آپ کے حد سے زیادہ تھے۔ جس کی آپ کے جمال مبارک پر نظر پڑتی بے اختیار کہہ اٹھتا یہ انسان نہیں کوئی باکمال فرشتہ ہے۔ قطب الاولیا سید محمد کالپوی رحمہ اللہ فرمایا کرتے تھے کہ میں اور سید احمد ایک ہیں۔ آپ رحمہ اللہ چوبیس سال کی عمر میں اپنے بزرگوار کے قائم مقام ہو گئے اور برکتیں اور کرامات کے فائدے اور زیادہ ہو گئے۔ باوجود حق تعالیٰ نے ظاہری و باطنی نعمتوں سے خوب نواز تھا۔ آپ عجز و انکساری کا مجسم تھے جس کسی پر توجہ کرتے تھے فوراً بے خود ہو جاتا تھا جب قطب الاقطاب حضرت خواجہ معین الدین چشتی رحمۃ اللہ علیہ کی زیارت کے لئے اجیر تشریف لے گئے تو رخصتی کے وقت فرمایا کہ حضرت خواجہ معین الدین چشتی اجیری رحمہ اللہ نے مجھے رخصت فرمائی اور دستار سید احمد کے سر پر باندھی اور فرمایا کہ مجلس چشت کو گرم کرو۔ اسی وجہ سے آپ سماع اور وجد میں بہت جوش دکھاتے حالانکہ قطب الاولیا سید محمد کالپی رحمہ اللہ بہت شرع کے پابند تھے لیکن سید احمد رحمہ اللہ والد کی زندگی میں بھی علانیہ سرود اور سماع کا مشغل کرتے یہاں تک کہ قطب الاولیا نے ان کو بلا کر جھڑکا۔ حضرت سید احمد رحمہ اللہ نے عرض کی کہ حضرت جمال الاولیا رحمۃ اللہ علیہ اور حضرت امیر ابوالعلا رحمۃ اللہ علیہ سرود سنتے تھے۔ حضرت قطب الاولیا نے فرمایا تمہیں اس سے کیا سروکار؟ تمہیں میری پیروی کرنی چاہیے میرا طریقہ اختیار کرنا چاہیے۔ حضرت سید احمد رحمہ اللہ نے عرض کی میں نے آپ کا ہی طریقہ اختیار کیا ہے۔ آپ نے اپنے پیروں کے خلاف کیا اور سرود نہیں سنا میں نے اپنے پیر کے خلاف سرور سنتا ہوں۔

لوگ کہتے ہیں کہ حضرت قطب الاولیا سید محمد رحمۃ اللہ علیہ غلبہ شوق کے وقت ”لفظ اللہ“ زبان سے کہتے تھے جو سننے والوں میں سرایت کرتا تھا لیکن کھڑے نہیں ہوتے

تھے۔ مگر جناب سید احمد رحمہ اللہ کھڑے ہو جاتے تھے اور دونوں طرف حرکت کرتے تھے لوگ شیخ محمد افضل نور اللہ مرقدہ کو تکلیف دیتے کہ آپ کو اس فعل سے باز رکھیں۔ شیخ محمد افضل رحمۃ اللہ علیہ نے کہا میں تم سے ایک بات پوچھتا ہوں کہ محذوم زادہ کا یہ فعل حق کے واسطے ہے یا مخلوق کے واسطے۔ لوگوں نے کہا کہ حق کے واسطے۔ شیخ نے کہا جب ایسی بات ہے تو منع کرنے کی بات میں کیسے زبان پر لاؤں اسی گفتگو میں تھے کہ آنجناب نے شیخ عبدالکریم کو بلوایا اور تجاہل عارفانہ سے پوچھا کہ یہ بات میاں جو سے کس نے کہی ہے۔ شیخ عبدالکریم نے عرض کی میں نے کہا ہے۔ فرمایا کہ میانجو نے کیا جواب دیا؟ جواب سن کر کچھ تسکین ہوئی۔ نا صحیحین کی جماعت نے آپ پر عشق و محبت کا غلبہ دیکھ کر سر تسلیم خم کر دیا اور معذرت کی۔ آپ کی توجہ کی تاثیر کے بہت واقعات ہیں۔ ایک شخص آپ کے سامنے آیا اور کہا میرے دل کی سختی اتنی بڑھ گئی ہے کہ والدین اور دوسرے رشتہ داروں کی موت پر بھی رونا نہیں آتا سنا ہے کہ آپ لوگوں پر گریہ طاری کر دیتے ہیں۔ مجھ پر بھی توجہ فرمادیں۔ آپ نے اس کے دونوں ہاتھ اپنے ہاتھوں میں پکڑے اور ہلایا۔ اور تین دفعہ پوری سختی سے کہا کہ نہیں روئے گا؟ تیسری دفعہ اس کو ڈھیل دی وہ زمین پر گر پڑا۔ ہائے ہائے کہتا تھا اور بہت رو رہا تھا جب دیر کے بعد افاقہ ہوا تو فوراً حلقہ ارادت میں شامل ہو گیا حضرت شاہ لدھا رحمۃ اللہ علیہ فرماتے تھے کہ ایک دن آپ کی خدمت اقدس میں ایک شخص جس کے دل میں انکار چھپا تھا آیا اور بیٹھ گیا آپ نے نور باطن سے دیکھا اور نعرہ مارا۔ بالکل اثر نہ ہوا۔ اتفاقاً اس جگہ فرش کے قالین پر باز کی تصویر تھی۔ اس شخص نے تصویر کی طرف اشارہ کیا اور کہا میں سمجھتا تھا کہ یہ تصویر باز کی ہے لیکن چڑیا کی دکھائی دیتی ہے۔ آپ نے یہ بات کنایہ میں طنز کی سنی اور یہ مصرعہ زبان پر لے۔



سبزہ برسنگ نہ روید چہ گنہ باراں را

ترجمہ :- پتھر پر سبزہ نہیں آگتا اس میں بارش کا کیا قصور۔

اور زور سے نعرہ مارا۔ وہ بے اختیار تڑپنے لگا۔ اور اپنی گردن کو اعتقاد کی رسی سے مضبوط باندھا جب آپ زیارت کے لیے اجمیر شریف یا اکبر آباد کا سفر فرماتے تو سرود و سماع میں مشغول ہوتے۔ اور ان دنوں میں عالمگیر بادشاہ نے شرعی سبب سے سرود سخت منع کیا تھا۔ بادشاہ کے مصاحبین میں سے ایک نے یہ خبر بادشاہ کو پہنچائی۔ بادشاہ نے ایک شخص منع کرنے کے لیے بھیجا۔ اس شخص کے آنے پر سرود بند کر دیا اور اسے کہا کہ ہماری عاجزی کو قبول کرو۔ اور نعرہ مارا۔ وہ شخص بہوش ہو کر گرا۔ اور آپ بدستور سماع و سرود میں مشغول رہے اس شخص کو افاقہ ہوا تو اس نے اپنی سرگزشت بادشاہ کو سنائی۔ بادشاہ نے دوسری دفعہ محمد امین خاں ایرانی جو شرع میں بہت متشدد تھا اور اہل سرود کے مخالف تھا کو مقرر کیا۔ محمد امین خاں نے جب قدم مجلس عالی میں رکھا۔ آپ نے توجہ فرمائی اور نعرہ مارا۔ محمد خان بہوش ہوا اور زمین پر گر کر تڑپنے لگا۔ اسی وقت شاہی ملازم نے بادشاہ کو خبر دی جب محمد امین خاں کو افاقہ ہوا بادشاہ کے سامنے گیا۔ بادشاہ نے کہا سیدوں کی کرامات دیکھی۔ محمد امین خاں نے کہا ہاں جہاں پناہ دیکھا کہ سید کی کرامات حق ہیں۔ بادشاہ نے تبسم کیا اور آپ کا مقصد ہوا۔ خدمت کے لوازمات پورے کرنے کی پیشکش کی۔ لیکن ذاتی طور پر حاضر ہونے سے بعض وجوہات سلطنت عذر پیش کیا۔ محمد امین خاں خواجہ سید احمد رحمۃ اللہ علیہ کے حلقہ ارادت میں شامل ہو گئے۔ جس وقت آپ بگرام تشریف لائے قطب الاولیا کے مریدوں اور مصاحبین میں سے ایک صاحب حافظ سید ضیا اللہ نے آپ کی منقبت میں ایک شعر کہا اور منبر پر آکر خطبہ شروع کیا۔ جب اس عجلوت پر پہنچا کہ جنت میں عاشقان الہی برائے دیدار جمال واویلا کریں گے۔ آنجناب سے نعرہ سرود ہوا۔ حافظ

صاحب منبر سے گرے اور تمام اہل مسجد ہوش ہو گئے اور ایک گھڑی بعد افاقہ ہوا۔ اس وقت کے ایک بزرگ جو شرع کے معاملہ میں بڑے سخت تھے نے سنا کہ آپؑ لہی آستین پہنتے تھے جو خلافت شرع ہے۔ اور اپنا ایک مرید سید رحمتہ اللہ علیہ کی طرف بھیجا کہ محاسبہ کرے اس نے آکر آستین کی لمبائی پر اعتراض کیا۔ آنجناب نے اپنی آستین اس کے ہاتھ میں دیدی اور اس کی آستین خود پکڑ لی۔ اس کی آستین اتنی لمبی ظاہر ہوئی کہ وہ شرمندہ ہو گیا اور آپؑ کی آستین کلائی سے آگے نہ ہوئی۔ بادشاہ عالمگیر کے عہد میں شیخ محب اللہ الہ آبادی نے ایک رسالہ لکھا جس پر اس دور کے علما نے سخت اعتراض کئے۔ بادشاہ نے سلطنت کے تمام درویشوں کو بلوایا تاکہ ہر کسی کے اعتقاد کا پتہ چلے ایک فہرست فقرا کے نام کی تیار کر کے بادشاہ کے سامنے پیش کی گئی اس میں سید احمد رحمتہ اللہ علیہ کا نام بھی لکھا تھا بادشاہ نے آپؑ کے نام کے سامنے خود لکھا کہ رحمت حق سے پوست ہو گئے۔ اور آپؑ کا وصال صد ملال ہو چکا تھا مگر فہرست بنانے والے کو اس کا علم نہ تھا۔ حضرت سید احمد رحمہ اللہ کی تصنیفات میں مشاہدات الصوفیہ اور شرح عقائد الحنفیہ ہیں اور آپ کا علم اتنا وسیع تھا کہ یہ تصنیف چوبیس دن میں مکمل کر دی۔ فارسی اور ہندی دونوں میں شعر کہتے تھے۔ کاشفی تخلص

رکھتے تھے دیوان فارسی مرتب ہو گیا تھا۔ نمونہ اشعار یہ ہے

از ہر طرف بگوش من آمد ہمیں ندا

واللہ ہر چہ سے نگری نیست جز خدا

ترجمہ :- ہر طرف سے میرے کان میں یہ آواز آتی ہے کہ خدا کی قسم جو

کچھ تو دیکھتا ہے خدا کے سوا کچھ نہیں ہے۔

چگونہ راز نہاں ماندم کہ در بغل است

زرخم تیغ تو نصم دہن دریدہ

ترجمہ :- کس طرح بھید کو چھپا سکتا ہوں کیونکہ بغسل میں تیری تلوار کے زخم کا منہ شکایت کے لئے کھلا ہے۔

آپ کا وصال صد ملال ۱۹ صفر ۱۰۸۳ ہجری میں ہوا۔

### مشاہدات صوفیہ سے اقتباس

حق سجانہ تعالیٰ تمام مرتبوں میں بذات خود حاضر ہے اور ظاہری صورتوں میں اور باطن میں موجودات کو دیکھتا ہے۔ نہ اس سے کوئی چیز پوشیدہ ہے۔

شعر :- پوشیدہ نیست ز حق چہ پیدا نہان

چہ اوہمہ جا حاضر و ہمہ جانگران

ترجمہ :- حق سے ظاہر اور چھپسی ہوئی کوئی چیز پوشیدہ نہیں کیونکہ وہ ہر جگہ ہے اور دیکھ رہا ہے

عالم اپنی صورت میں موہوم تعین ہے اور حقیقت میں خود مقید ہے پس اپنے آپ کو وہم میں نہ ڈالو۔ اور مطلق کی موجودگی میں اپنے آپ کو مکمل کر۔ تحقیق کی انتہا یہ ہے کہ احدیت ذات صرف ہے اور وحدت انکشافیہ نسبت کے ساتھ ذات۔

واحدیت ذاتی ہے۔ ملی ہوئی صورتوں کے ساتھ اس نسبت انکشافیہ سے

رباعی :- احدیث . چیت صرف ذات مطلق

بانبت انکشاف وحدت الحق

بانبت لاحقہ بوحدت واحد

بابخت صرافت نبو وہم ملحق

ترجمہ :- احدیث کیا ہے؟ صرف اللہ تعالیٰ کی ذات مطلق۔ جب نسبت

انکشافیہ ہوئی تو وحدت الحق ہوئی۔ اور نسبت لاحقہ ہے واحد کی وحدت اور

ذات بخت کے ساتھ تو تصوراتی یا خیالی علاقہ بھی نہیں ہے۔

## اولاد اطہار و مریدان

حضرت شاہ فضل اللہ المشہور شاہ جیو رحمۃ اللہ علیہ

آپ رحمۃ اللہ علیہ میر سید احمد کے حقیقی سجادہ نشین اور آپ کے صاحبزادے تھے۔ اپنے والد بزرگوار اور دادا کی روش پر طریقہ محمدی صلی اللہ علیہ وسلم پر زندگی بسر کی۔ ذوق۔ شوق۔ حسن خلق تمام صفات رضائیہ بے نظیر تھیں اور سخاوت اور بخشش کمال پر تھی۔ آپ رحمۃ اللہ علیہ دن رات میں صرف ایک مرتبہ اور وہ بھی صرف اتنا کہ زندگی باقی رکھنے کو کافی ہو کھاتے تھے اور جتنا ہو سکتا محتاجوں کو کھانا دیتے۔ آپ کی تصنیفات میں سے ”جوامع الہدایات“ ہے کہ اس میں ذکر اور مختلف ورد اور مشغل اور حقائق اور عرفان کی باتیں لکھی ہیں۔ شعر بھی کہتے۔

نمونہ :- ہچم منصور مگر گفت انا الحق اشکم  
کہ خدا ساخت سر ہر مشرہ دار مگر  
ترجمہ :- میں منصور کی طرح ہوں لیکن انا الحق میرے آنسو کہتے ہیں۔ کیونکہ  
خدا نے ہر پلک کی نوک پر سولی بنائی ہے۔

آپ کا وصال صد ملال چودہ ذی الحجہ ۱۱۱۱ ہجری میں ہوا آپ کے چار فرزند ارجمند تھے۔ سب سے بڑے سلطان ابو سعید رحمہ اللہ جو سلطان جیو کے نام سے مشہور ہیں جنہیں اپنے بزرگوں کی مسند عطا ہوئی آپ صاحب فضل و کمال اور عجیب حالات رکھتے تھے حسن اخلاق تواضع اور عجز و انکساری کا پیکر تھے آپ ۱۱۳۶ ہجری میں حضرت سید العارفین شاہ لدھا رحمۃ اللہ علیہ سے ملاقات کے لیے بگرام تشریف لائے تھے۔ آپ رحمہ اللہ اکثر سماع و سرود میں اشکباری سے گزرتے مولف دو ماہ آپ کی صحبت میں رہا۔ ایک دن خدمت میں حاضر تھا اور آنجناب عادت کے مطابق سماع میں تھے۔

اچانک قوال نے یہ شعر پڑھا

بہرنگے کہ می بنی تو انکوں یقین میدان کہ او انکوں بر آمد  
اس قول کے اثر سے آپ کی صحبت کی تاثیر سے مجھ پر ایک ایسی عجیب حالت طاری  
ہوئی کہ بہت کوشش کی کہ ظاہر نہ ہو مگر بے اختیار نعرہ سرزد ہو گیا۔ جب اتفاق ہوا تو  
آپ میرے ٹھہرنے کی جگہ تشریف لائے اور فرمایا کہ تمہارا مشرب و مذاق معلوم ہوا۔  
اس کے بعد جب تک خدمت اقدس میں رہا تو تنہائی میں اکثر حقائق کی باتیں اس حقیر  
سے کرتے میرے حال پر بہت توجہ فرمائی اور خود ایک جامع خلافت بنوایا اور کچھ  
اشغال اور اعمال کے ساتھ مرحمت کیا۔ آپ شعر بھی کہتے تھے اور عرفان تخلص تھا۔  
آپ کا وصال صد ملال ۱۳۳۷ ہجری میں ہوا۔ آپ کے دو لڑکے تھے ایک سید احمد سید  
کہ اب (وقت تحریر کتاب) زیب سجادہ بزرگوں کے ہیں۔ دوسرے صاحبزادے میر سید  
قطب عالم ہیں۔ اور حضرت شاہ فضل اللہ کے دوسرے لڑکے میر سید محمد یوسف تھے  
اور تیسرے لڑکے سید محمد اشرف اور چوتھے سید محمد واصف یہ تینوں بزرگ زادے بھی  
اپنے آباو اجداد کی طرح صاحب فضیلت اور ظاہری اور معنوی علوم سے آراستہ و  
پیراستہ تھے۔ آپ کے علاوہ سلطان مقصود سلطان مسعود۔ سید فخر الدین احمد اور شاہ  
جانی سرونجی۔ اپنے بزرگوں کی طرح جامع کمالات بزرگ ہوئے۔ شاہ جانی سرونجی شعر  
بھی کہتے تھے نمونہ

دربوستان عشق نظر کن کہ لالہ سان در خون نشستہ چاک گریبان احمدیم  
سرتا قدم شدیم جو سوسن ہمہ زبان ازہر زبان خویش ثنا خوان احمدیم  
ترجمہ :- عشق کے باغ میں نظر کر کہ لالہ کے پھول کی طرح خون میں نہایا  
ہوں اور حضرت احمد مجتبیٰ صلی علیہ وسلم کے عشق میں چاک گریبان  
ہوں۔ سر سے قدم تک سوسن کی طرح تمام زبان ہوں اور ہر زبان سے  
حضرت احمد مجتبیٰ صلی اللہ علیہ وسلم کی ثنا کہتا ہوں۔

حضرت میر سید لطف اللہ المعروف شاہ لدھا بگرا می رحمتہ اللہ علیہ

قلم کو یارا کہاں کہ آپ کے فضائل و حالات بیان کرے بہت سے صاحب ذوق جو آپ کی صحبت میں بچے صاحب ذوق و حال ہوئے عشق و محبت کی حلاوت جو آپ کی محفل میں پائی کسی اور جگہ نہ تھی۔ آپ کی عمر عزیز سو سال سے تجاوز ہو چکی تھی لیکن حالت اور ذوق اور وجد اسی طرح تازہ تھا۔ کسی نے ان کے بارے میں کہا۔

مستی دفنا میں ہمہ جوش لدھا است

در مجمع بحرین خروش لدھا است

شوق الہی اور بیحد ذوق روز ازل سے آپ کے جسم لطیف میں خمیر ہوا تھا۔ بچپن میں ہی کمال کے آثار دکھائی دئے سب سے پہلے آپ شاہ اعظم نام درویش جو صاحب حال و کرامات تھے سے فیض حاصل کیا۔ بچپن میں کرامات صادر ہونے لگیں۔ جو لفظ منہ سے نکل جاتے صورت اختیار کرتے۔ یہاں تک کہ آپ کے والد بزرگوار سید کرم اللہ جو شاہزادہ شجاع کی ملازمت میں تھے۔ ہر حال و حال کے معاملہ میں آپ سے مشورہ کر کے کام کرتے۔ اگر آپ کی اصلاح کے خلاف کام کرتے کامیابی نہ ہوتی۔ آپ رحمہ اللہ کے شوق کا جوش اتنا تھا کہ دن میں بھی بے خودی طاری رہتی۔ آخر نوکری ترک کر دی اور مرشد کی تلاش میں سیاحت کرنے لگے۔ بالاخر دکن کے علاقہ میں شہر برہان پور میں اصحاب وجدان کے پیشوا شاہ برہان رحمتہ اللہ علیہ کی خدمت اقدس میں حاضر ہوئے۔ چند ماہ ان کی صحبت میں بسر کیے اور نصیبہ کامل حاصل کیا۔ جب شیخ کی خدمت سے رخصت لی رات کو خواب میں دیکھا شاہ برہان رحمہ اللہ مہربانی سے آپ کے کپڑوں میں خوشبو مل رہے ہیں اس سے معلوم ہوا کہ شیخ کی خدمت سے ایک دوسرا نصیبہ ملنے والا ہے۔ اس سفر کے دوران شاہ برہان رحمہ اللہ کے ایک خلیفہ کامل سپاہی کے لباس میں ملبوس میر سید جلیل سے ملاقات ہوئی۔ آپ نے بھی

فیض صحبت اٹھانے کے لیے دوبارہ نوکری اختیار کر لی۔ ایک مدت تک کسب فیض کیا۔ حصول کمال کے بعد خلوت نشینی کے لیے میر سید جلیل سے رخصت ہوئے وطن مالوف آکر گوشہ قناعت میں گزارنے لگے لیکن دل میں ایک ہجوم اٹھا کہ بوڑھی عورتوں کی طرح بیٹھنے کا کیا فائدہ؟ قوت بازو سے روزی کمائی چاہیے۔ کالپی کے پڑوس میں ایک امیر کی ملازمت کر لی۔ اس علاقہ میں ان دنوں سید العاشقین سید احمد رحمہ اللہ کا ذکر اکثر سننے میں آتا۔ آخر ایک دن کالپی پہنچ کر زیارت کی قیام کے دوران قطب الاقطاب میر سید محمد رحمہ اللہ کی طرف سے سید احمد رحمہ اللہ کی بیعت کرنے کے لیے باطن میں اشارہ ہوا۔ لیکن آپ کو اس بات سے سخت انکار تھا۔ آخر حضور پر نور سرور کائنات صلی اللہ علیہ وسلم کو خواب میں دیکھا اور آپ رحمۃ اللہ علیہ کے حکم کے مطابق سید احمد رحمہ اللہ سے بیعت ہو گئے۔ سید احمد رحمۃ اللہ نے بیعت کرنے کے بعد فرمایا کہ میری بیعت قطب الاولیاء سے سلسلہ عالیہ چشتیہ میں ہے۔ اس لئے تمہیں بھی اس سلسلہ میں بیعت کیا اور پانچ سلاسل عالیہ چشتیہ، قادریہ، سروردیہ، نقشبندیہ، اور مداریہ کی خلافت عطا کرتا ہوں۔ اور اجازت ارشاد دیتا ہوں۔ اور اشارہ فرمایا کہ قنوج میں قیام کرو۔ قنوج آکر دریا کے کنارے ایک مکان میں قیام کیا کہ آچانک دل میں ایک شورش اٹھی اور وطن آکر سید احمد رحمۃ اللہ علیہ کی خدمت اقدس میں آکر حال عرض کیا۔ آنحضرت رحمہ اللہ نے جواب دیا کہ جہاں حضرت عشق زمانے محفوظ رہو گے۔ مخدوم زادہ شاہ رحمۃ اللہ علیہ سے نقل ہے کہ حضرت سید احمد رحمۃ اللہ علیہ وقت رحلت فرمایا کہ تمہارے باپ دادا کے خلیفہ بے شمار ہیں۔ جو فقر و درویشی عامہ چاہیں وہ ان میں سے ہر کسی کی صحبت سے مل جائے گی اگر خاص درویشی کا حصول مطلوب ہو تو صحبت شاہ لطف اللہ رحمۃ اللہ کو غنیمت سمجھنا۔ شاہ فضل اللہ رحمۃ اللہ علیہ فرماتے تھے کہ حضرت سید احمد رحمۃ اللہ علیہ کے میخانہ کی

شرابِ ناب میر سید لدھا رحمتہ اللہ علیہ نے نوش کی۔ اور دوسروں نے اس کی تلچھٹ پی۔ ایک دن قطب الاولیا سید محمد رحمتہ اللہ علیہ کی مجلس میں تین آدمی طالبِ طریقت آئے آپ نے اشارہ سید لدھا رحمتہ اللہ علیہ کو کیا کہ تم توجہ کرو۔ آپ نے حسبِ حکم نعرہ مارا۔ دو آدمیوں پر تاثیر ہوئی اور بے خود ہو گئے تیسرے پر دو تین نعرے مارے وہ بھی بے خود ہو گیا۔ قطب الاولیا نے فرمایا

یہ رحمتِ خدا کی ہے کہ تمہاری توجہ نے اتنے پتھر دل کو بھی موم کر دیا اور تاثیر ہوئی کسی اور سے یہ کام نہ ہوتا۔

ایک دفعہ شاہ داؤد نام ایک درویش کہ سخت ریاضتوں سے صرف ہڈیوں کا ڈھانچہ اور کھال رہ گیا تھا۔ آیا اور عرض کی مشائخ کے ہاتھوں نہایت رنجیدہ ہوں۔ ان کے بتائے مجاہدات و ریاضت کر کے جان لیوں پر آپہنچی ہے لیکن مقصود کا چہرہ نظر نہیں آتا۔ آپ کی خدمت میں پیش ہوا ہوں۔ اگر ریاضت کہیں گے ہرگز نہ کروں گا۔ اس کے سوا جو کہو گے جان و دل سے پورا کروں گا۔ آپ نے فرمایا قیام کرو۔ اتفاقاً تین دن گزر گئے اور آپ نے اس سے کوئی بات نہ کی۔ اس پر وہ ناامید ہوا اور طعنہ زنی شروع کی اور سوچا کہ سامان سفر باندھوں آپ نے اس کی دلجوئی کی۔ اس کو جانے سے روکا اور اگلے دن صبح کے وقت اس سے کہا کہ تازہ وضو کر کے آؤ۔ وہ وضو کر کے آپ کے مقابل بیٹھا۔ اور دل میں انکار لئے کہا کہ فرمائے آپ نے کلمہ حق سے کوئی چیز فرمائی۔ اس وجہ سے کہ سخت ریاضت سے اس کا دل بہت صاف تھا۔ آپ کی توجہ نے عجب تاثیر دکھائی کہ بیہوش ہو گیا اور تین روز پڑا رہا۔ اور حوائجِ انسانی کی اس کو کوئی خبر نہ تھی جب ہوش میں آیا تو اتنا موٹا ہو گیا تھا کہ پہچان میں نہیں آتا تھا۔ کہ یہ وہی لاغر شخص ہے۔ ایک دفعہ میر سعید محمد قنوجی رحمہ اللہ کے عرس میں آپ حاضر تھے۔ عرس کی شب چراغاں کو سرود کی حالت پیدا ہوئی۔ آپ کی گرمی شوق سے اہل



مجلس جوش میں آگئے ایک عزیز گنبد پر چراغ روشن کرنے میں مشغول تھا۔ اچانک نعرہ جا بگداز کی آواز کان میں پڑی اور پوری تاثیر کر گئی اور بے خود ہو کر گنبد سے زمین پر گرا۔ اور اس کے کسی عضو کو نقصان نہ ہوا۔ لوگ حیران تھے کہ اتنی بلندی سے گر کر بالکل صحیح سلامت ہے ایک دن نواب غیرت خان جو دراصل محمد سعید سرمد رحمۃ اللہ علیہ کے مریدوں سے تھے۔ حاضر ہوئے اور بے ادبانہ طرز سے کہا آپ کے خاندان میں توجہ کر کے ایک حالت پیدا کی جاتی ہے ہم پر بھی توجہ فرمائیں آپ نے فرمایا توجہ اس طرح طلب کرتے ہیں جس طرح تم کر رہے ہو۔ اس بات سے وہ خود خاموش ہو گیا اور اپنے دو ساتھیوں کو کہ وہ بھی سرمد کے مصاحبین سے تھے اشارہ کیا کہ توجہ کے لیے عرض کرو۔ اچانک آپ کی توجہ قلبی نے تاثیر دکھائی اور نواب نے عجز سے سر آپ کے پاؤں میں رکھا آپ نے تواضع دکھائی اور نواب کا سر ہاتھوں میں لیا۔ نواب کے ساتھیوں پر بھی بڑی رقت طاری ہوئی اور گریہ شروع کیا۔ اتفاق سے آپ کا خاص مطرب بھی حاضر تھا۔ آپ نے اشارہ کیا اس نے سرود شروع کیا۔ سرود سنتے ہی وہ نیم بسک پر بندے کی طرح لوٹنے لگے۔ ایک روز عرس سید محمد قنوجی رحمہ اللہ کی مجلس تھی۔ شیخ محمد برخوردار اور مصباح العاشقین شیخ ملاوہ کے فرزندان اور دوسرے صوفی سماع اور وجد میں تھے اور مجلس کے دوسرے لوگ سماع کی تعظیم میں کھڑے ہوئے تھے لیکن امام الدین خان تعظیم سماع میں نہ اٹھا اور بیٹھا رہا۔ آپ کو یہ بات اچھی نہ لگی اس پر توجہ کر کے نعرہ مارا کہ وہ بے خودی میں گرفتار ہو گیا اور بے اختیار زمین پر لوٹا تھا۔ مجلس کے لوگ اس کو میر سید محمد رحمۃ اللہ علیہ کے روضہ کے گنبد میں لے گئے کہ شاید روح پر فتوح کی برکت سے سکون آئے۔ لیکن ہر دم شورش اور سوزش زیادہ ہوتی گئی۔ عین بیہوشی میں اس نے آنجناب کا نام لیا۔ آپ کو التجا کر کے وہاں لے گئے آپ نے اس پر نظر رحمت کی اور ایک بیڑہ پان اپنے ہاتھ

سے کھلایا اور افاقہ ہوا۔ ایک وقت ایک عزیز نے بیعت کی درخواست کی فرمایا تمہاری پیشانی پر کسی کی بیعت کا داغ ہے یہ سنتے ہی وہ شخص زرد پڑ گیا اور شرمندہ ہو کر عرض کی واقعا "دنیوی ہم پیش آئی اور میں ایک عزیز کے پاس کہ درویشی لباس میں تھا گیا اور تعلق کیا۔ اور بغیر مرید ہوئے کام کا ہونا ممکن نہ تھا۔ ناچار مرید ہوا لیکن چونکہ اعتقاد سے مرید نہ ہوا اور انکار بھی نہ ہو سکتا تھا۔ منحرف ہو گیا۔ آپ نے فرمایا ارادت پکی ہونی چاہیے اور اگر کوئی مطلب ہو تو صاف کہنا چاہیے۔ ایک رات موسم گرما میں آپ گھر کے صحن میں کھانا کھا رہے تھے۔ چراغ جو وہاں جل رہا تھا ایک تیز جھونکا ہوا آیا اس سے چراغ بجھ گیا۔ آپ رحمتہ اللہ علیہ کی زبان مبارک سے نکلا اتنا توقف نہ کیا کہ کھانا کھا لیتے۔ اچانک بتی کی سرجی سے فیتلہ نمودار ہوا اور چراغ جلنا شروع ہو گیا اور آپ نے کھانا کھا لیا۔ جب خیر اندیش خاں بگرام برائے زیارت آیا۔ راستہ میں سوچا کہ حضرت مجھے ٹھنڈا پانی پلائیں۔ اس کے حاضر ہونے پر خادم سے فرمایا کہ فقیر کیا تواضع کر سکتے ہیں بس ایک کوزہ ٹھنڈا پانی لے آؤ۔ خیر اندیش خاں نے اٹھ کر معذرت کی کہ حضرت میں نے خطا کی تھی کہ یہ ارادہ دل میں لایا۔ معاف فرمادیں۔ حافظ سید محمد رحمہ اللہ نے نقل کیا کہ ایک دن میں آپ کے ساتھ صحرا میں سبق باطن میں مشغول تھا کہ پیاس نے زور کیا۔ آپ بھی مراقب تھے موسم گرمی کا تھا۔ اور سورج بلند ہو گیا اور سورج کی گرمی سے میرے کام میں خلل پڑنے لگا۔ آپ نے سر اٹھایا۔ سورج کی طرف نگاہ کی اور لہنگوٹھا مٹھی میں دبا کر پھر مراقبہ میں چلے گئے۔ اچانک ایک بادل کا ٹکرا پیدا ہوا اور میرے سر پر سایہ ہو گیا۔ جب تک کہ میں وہاں مشغول رہا۔ ابر کا سایہ میرے سر سے نہ گیا۔ ایک عورت نے عرض کی کہ میری چند لڑکیاں ہیں اور مجھے لڑکا نہیں ہوتا توجہ فرمادیں کہ حق سبحانہ مجھے لڑکا عطا کر دے۔ آنجناب نے ایک کانڈ کے ٹکڑے پر "المصور" لکھ کر اسے دیا کہ تعویذ بنا

کر اپنے ساتھ رکھو۔ اس تعویذ کی برکت سے اسی رات وہ عورت حاملہ ہوئی اور لڑکا پیدا ہوا اس ہنگامے میں کہ نواب محمد خان جو ذی وقار امرا سے تھا اور مخدوم زادہ حضرت سلطان جیو کا مرید تھا راجہ چتر سال سے جنگ کے ارادہ سے وطن سے آیا تھا۔ سلطان جیو بلگرام آئے مخدوم زادہ کی وجہ سے نواب مذکورہ جو مکن پور جا چکا تھا گئے سلطان جیو کہتے ہیں کہ اس سفر میں کرامتیں دیکھنے میں آئیں نواب سے کہا اس سال چتر سال پر چڑھائی نہ کریں کوئی کامیابی نہ ہو گئی۔ اسی طرح ہوا۔ آنجناب نے فرمایا ایک وقت بے خودی میں تھا۔ دائیں طرف لڑھکا تو ایک خوبصورت عورت نظر آئی۔ جب پیٹھ پر سیدھا ہو گیا ایک بوڑھا بیمار نظر پڑا۔ ہر رنگ میں عشق کو دوسری ہی لذت و ذوق ملتا ہے۔

مینہاید آں پر یرو ہر زمان روئے دگر

تا کشد ہر دم گریبان من از سوئے دگر

ترجمہ :- وہ پری چہرہ ہر وقت دوسرا ہی چہرہ پیش کرتا ہے تاکہ میرے گریبان کو کسی اور طرف دیکھنے سے بچنے

آنجناب نے فرمایا ایک وقت سر گریبان میں ڈالے مراقبہ میں بیٹھا تھا کہ ایک نور کی تجلی سورج کی طرح ظاہر ہوئی اور اس مشاہدہ سے نیا ہی لطف آیا اور جوں جوں وہ نور اونچا ہوتا تھا میرا حظ و لذت زیادہ ہوتا تھا۔ یہاں تک کہ خوشی کی زیادتی سے بسمل کی طرح تڑپنے لگا۔ آخر بیہوش ہو گیا اور سینکڑوں مرحلہ طے ہوئے۔ آپ نے فرمایا جب حضرت میر سید احمد رحمہ اللہ بلگرام تشریف لائے میں فقیر بے خود اور ہر غیر کو بھلا کر بیٹھا تھا۔ یہاں تک کہ آپ کے آنے کی اطلاع بھی نہ ہوئی آپ نے خود مہربانی کی اپنا ہاتھ میرے کندھے پر رکھا اور مجھے بے خبری کی گہرائیوں سے ہوش کے ساحل پر لائے اور اس ہوشیار ہونے کے دوران عجیب کیفیت سے دوچار ہوا عرش کے اوپر سے لیکر تحت اثرے تک ایک لقمہ میں گلے کے نیچے اتار لیا۔ اور ابھی بھوک باقی

تھی۔

آپؐ نے بیان فرمایا کہ میں بیٹھا تھا اچانک میری نگاہ نے آفتاب کی شعاع کی طرف طول کھینچا اور ۶۰ میل تک کوئی چیز حائل نگاہ نہ تھی اور پہاڑ سے دوسرے پہاڑ تک سب نظر آتا تھا۔ اپنے آپ سے کہا کہ ہوشیار ہو کھیل تماشہ میں نہ پڑ پس دل کو اس مکاشفہ سے ہٹایا۔ ایک اور وقت مراقبہ میں بیٹھا تھا اور اپنے سے غافل تھا کہ عرش کے اوپر سے لے کر فرش کے نیچے تک اپنا ہی وجود دیکھتا تھا اور ہر خیال غیر کا جو دل میں آتا۔ میرے اندر بھی موجود ہوتا اچانک یہ خیال مشکل ہوا کہ ایک جدا چاند آسمان سے مجھ پر چمک رہا ہے اس وقت انگوٹھا اپنی مٹھی میں پکڑا وہ چاند آسمان سے غائب ہو گیا سمجھا کہ یہ سب کچھ مجھ سے ہے۔ ایک دفعہ مولف کتاب کے دل میں خیال آیا کہ جب درحقیقت بڑے اور چھوٹے میں اور ہما و مکھی میں فرق نہیں ہے تو پھر خواص کی فضیلت عام لوگوں پر کس طرح سے ہے۔ یہ آنجناب کی خدمت میں عرض کیا گیا آپؐ نے فرمایا

ایک سمجھنا ہے ایک کہنا ہے ایک اس حالت میں ایک ہو کر جاننا ہے اور اس حالت میں ہوئے بغیر کہنا کوئی فائدہ نہیں رکھتا پس ہمت اس حالت کے حصول پر باندھنی چاہیے۔

میں نے عرض کی جب وحدت (الآن کماکان) ہے تو چاہیے کہ قال حال ہو اور حال قال ہو۔ بلکہ اس مقام میں حال و قال کی گنجائش نہیں۔ آپؐ مسکرائے اور فرمایا واقعاً ایسا ہی ہے لیکن دانا نادان سے بہتر ہے اور عالم جاہل کی نسبت زیادہ خوش ہے۔

ایک روز آپؐ کے مریدوں میں سے ایک فقیر جس کو ایک حالت تازہ پیدا ہوئی تھی آپؐ کی خدمت اقدس میں عرض کی کہ ابھی میں باغ کی سیر سے واپس آ رہا تھا۔ راستہ

میں ایک سروقد خوبصورت عورت چہرے پر نقاب ڈالے راستہ سے گزر رہی تھی میں بے اختیار ہو گیا۔

غیر تو نیست تاترا بوند زچہ برقع نئے کشائی تو ترجمہ :- غیر تو نہیں ہے جو مجھے دیکھے گا۔ کس لئے برقع نہیں کھولتی۔

میں نے چاہا کہ نقاب الٹ دوں اور تماشہ دیکھوں لیکن ایسا نہ کر سکا۔ اس کے جواب میں فرمایا اپنے سے خود پردہ نشین ہو تو وہ مشرک ہے جو بے نقاب کرنے کی سوچے۔

ہر مرتبہ از وجود حکمے وارد گر حفظ مراتب مکنی زندیق  
ترجمہ :- واجب الوجود کے ہر مرتبہ میں حکم علیحدہ ہے۔ اگر مرتبہ کی عزت حفاظت نہ کرے تو زندیق ہے۔

ایک روز آنجناب حالت سکر میں تھے اور زبان سے شطیحات جاری تھیں۔  
مولف نے پوچھا قرآن مجید میں جو مذکورہ ہے وہ خدا کیا ہے۔ فرمایا  
وجودے کہ مطلق المطلق لغت اوست غیب و شہادت ہر دو صفات  
یک مظهر او غیب است۔ مظهر شہادت نیز لاریب  
یعنی آن نیست کہ بندہ غیب باشم واو خداوند ما بلکہ ماہر دو صفت  
وجود مطلقیم۔

ترجمہ :- وہ واجب الوجود کہ مطلق المطلق اس کی تعریف ہے۔ غیب اور ظہور دو نو اس کی صفتیں ہیں۔ اس کا ایک مظهر غیب ہے دوسرا مظهر شہادت بھی ضروری ہے یعنی یہ نہیں میں غیب کا بندہ ہوں اور وہ میرا خدا ہے بلکہ میں وجود مطلق کے دونو صفتوں کا حامل ہوں۔

جب صحو میں آئے تو فرمایا کہ جس خدا کی قرآن میں شان بیان ہے اور ثابت ہے میں

اس کا بندہ ہوں۔

ایک دفعہ ایک عزیز نے إِنَّ اللّٰهُ عَلَىٰ كُلِّ شَيْءٍ مُّحِيطٌ کے معنی میں سوال کیا اور کہا محیط کو محاط چاہیے اور صوفیا قائل وحدت الوجود کے ہیں۔ اس آیت سے دوئی ظاہر ہوتی ہے آنجناب نے فرمایا ”ان القطن على كل ثوب محيط“ یعنی روئی تمام کپڑے پر محیط ہے۔ اس جگہ وہی محیط وہی محاط ہے دوئی کی گنجائش نہیں۔ اور آپؐ نے اس قول ”تفکرونی ایاتہ ولا تفکروا فی ذاتہ“ کے بارے میں فرمایا کہ

ذات خود موجود است پس اس میں تفکر کی ضرورت نہیں لیکن

صفات میں تفکر کرنا چاہیے کیونکہ صفات بے شمار ہیں

اور اس حدیث کے بارے میں بایلیت رب محمد لم یخلق محمدا فرماتے تھے کہ بعض عزیزوں نے کہا کہ یہ نعرہ فراق ہے لیکن ہرگز کبھی آں حضور سرور صلی اللہ و سلم کو حالت فراق نہیں ہوئی بلکہ عین وصال و مشاہدہ جمال میں یہ نعرہ ذوق و حال سے ہے

رباعی :- بلبلے برگ گلے خوش رنگ درمنقار داشت

وندراں برگ و نوا خوش نالہائے زار داشت

گفتمش در عین وصل این نالہ و فریاد چیست

گفت مارا جلوہ معشوق در این کام داشت

ترجمہ :- ایک بلبل کی چونچ میں عمدہ رنگ کے پھول کی پتی تھی اور وہ آہ

وزاری سے فریاد کر رہی تھی میں نے اس سے کہا کہ عین وصل میں زاری

اور فریاد کیوں ہے۔ اس نے کہا جلوہ معشوق نے مجھے اس کام میں لگایا ہے

آپؐ فرماتے تھے

شریعت رنگ ہے اور حقیقت بو ہے۔ جب گل لالہ اور چنبلی

اکیلے اکیلے ہوں تو مرتبہ نہیں پاتے اور اہل صورت و اہل معنی کا

حال اس سے قیاس کر لو

آنجناب نے فرمایا کہ جمال جہاں آرا آنحضرت محمد صلی اللہ علیہ وسلم خدا کے دیدار سے زیادہ مشکل ہے۔ اور فرمایا کہ حضرت محمد صلی اللہ تعالیٰ نام تشبیہ ہے اور اللہ نام تنزیہ کا اور فرمایا کہ! اسلام اپنے وجود کی نفی ہے اور اثبات حق کا وجود ہے۔ آپ نے فرمایا!

(۱) مستی اسلام ہے اور ہوشیاری کفر یعنی اللہ تعالیٰ کے حضور مست ہونا  
اسلام ہے اور اس کے ماسوا سے ہوشیار ہونا کفر ہے۔

(۲) عبد اور رب دونوں وجود مطلق کی صفتیں ہیں۔

(۳) جہاں حق ہے میں نہیں ہوں۔ عارف معروف عرفان کثرت کا افسانہ  
نہیں ہے۔

(۴) حضرت محمد مصطفیٰ صلی اللہ علیہ وسلم سے کوئی چیز باہر نہیں ہے۔

(۵) شریعت مردوں کی انتہا ہے۔ کمال انسان کا اس میں ہے کہ ناسوت کے  
سب مرتبوں میں اس کا جلوہ ہو۔

(۶) خداوند قدوس کا دعوے ہماری امانت ہے۔ تنزیہ و تشبیہ دونوں میری

صفتیں ہیں۔ میری ہتی ہے جو عبد کی صورت اور رب کی صورت میں آئی

ہے۔

(۷) ہمارا مجنون خود لیلیٰ ہے اور لیلیٰ اپنی مجنون ہے۔

(۸) دوئی اللہ کا چہرہ ہے۔

۹ وہم کے بندے بہت ہیں تھوڑے اور جو عبد اللہ ہے اللہ ہے۔

(۱۰) وہ شخص بیوقوف ہے جو خدا کا طالب ہو لیکن اپنا عاشق نہ ہو۔

(۱۱) حق کو حق کے بغیر نہیں پاسکتے۔ لائقین سے شہادت تک ہمارا جلوہ ہے

عارف کا حال گفتگو سے بالاتر ہے۔ قرآن کی تلاوت بغیر معبود کی تلاوت کے حرام ہے۔

آپؐ کے شب و روز اس طرح گزرتے تھے کہ جب تین گھنٹہ رات رہتی شہر سے دور جنگل کی طرف نکل جاتے اور جوش اور ذوق میں مستانہ نعرے لگاتے تھے۔ جس وقت نعرہ سرزد ہوتا پاؤں کے ناخن سے سر تک کھچ جاتے اور بیتاب ہو جاتے۔ سردی کے موسم میں جب ہوا بہت ٹھنڈی ہوتی تنہائی کی جگہ ننگے پاؤں و سر سیر کرتے اور کبھی صرف ایک ننگ پاجامہ میں چلے جاتے۔ اور اکثر چاشت کے وقت تک سیر میں ہوتے صبح کی نماز کبھی اپنے والد کی بنائی ہوئی مسجد میں ادا کرتے اور کبھی جنگل میں۔ جب گھر واپس تشریف فرما ہوتے تو یاران جمع ہوتے آپؐ دل پسند باتیں اور شوق کے نکتہ بیان فرماتے آپؐ کو صوفیہ کے اقوال اور حکایتیں اور فارسی اور ہندی کے اشعار اس قدر یاد تھے کہ باعث حیرانی ہوتے جو کچھ زبان شوق سے نکلتا سننے والوں پر تاثیر اور حالت پیدا کرتا۔ اکثر لوگوں پر وجد طاری ہو جاتا اور وہ نعرے مارتے۔ آپؐ نے فرمایا کہ میرے اوپر ابن الوقت اور ابو الوقت دونوں حالتیں ظاہر ہوئی ہیں اس طرح چاشت کے وقت سے دوپہر تک مجلس برپا رہتی پھر مطابق سنت نبی اکرم صلی اللہ علیہ وسلم قیلولہ کرتے اٹھ کر نماز ظہر ادا کرتے اور ظہر سے عصر تک پھر مغرب تک تصوف کی کتابوں کا درس دیتے اور کبھی جنگل کی سیر کو نکل جاتے۔ عشا کی نماز کے بعد کچھ کھاتے اور بستر پر بیٹھ جاتے اور اکثر رات مراقبہ کی ایک ہی بیٹھک میں گزار دیتے۔ حضرت سلطان جیو نے ایک وقت پوچھا کہ رات کو تہجد ادا ہو جاتی ہے تو فرمایا بہت سال گزر جاتے ہیں رات کو پلک نہیں بند ہوتی لیکن دیوانگی کے سبب نماز کم ہی میسر آتی ہے۔ فرض نماز بے اختیار خود ادا ہو جاتی ہے۔

شعر :- ہزار بار توں کر دبا خدا شوخی



ولیک دم نتواں زد مصطفیٰ گستاخ

ترجمہ :- خدا تعالیٰ سے ہزار بار شوخی ہو جائے تو کوئی بات نہیں لیکن آنحضرت محمد مصطفیٰ صلی اللہ علیہ وسلم کے ساتھ ایک سانس بھی گستاخ نہ ہو آپ رحمہ اللہ بعض حالات میں بیماری خواہ کتنی شدید ہوتی۔ مضر چیزوں کا پرہیز نہ کرتے بلکہ دوسرے دنوں کے خلاف غذا اور طعام میں خوب تکلف کرتے۔ اطبا کی معروضات کا کوئی اثر نہ لیتے۔ ایک وقت دستوں کی بیماری ہو گئی اور اسی بیماری میں رحلت فرمائی۔ ان دنوں میں جوش و جذبہ بہت زیادہ تھا ایک دن فرمایا کہ اے دوستوں میں اس بیماری میں گرفتار ہوں۔ لیکن ایک اور ہی چیز کو میں نے کشتہ کیا ہے اور یہ شعر پڑھا

نہ آں جنسم کہ از قحط خریدار از بہا رنم۔

ہمان خورشید تا بانم اگر در زیر پا رنم

ترجمہ :- میں وہ جنس نہیں ہوں کہ خریدار کی کمی سے قیمت نہ رہی ہو۔ میں وہ چمکنے والا آفتاب ہوں اگر پاؤں کے نیچے بھی آجاؤں تو میں روشن و تاباں ہی رہتا ہوں۔

آپ کے آخری وقت لوگوں پر رقت طاری ہوئی رونے لگے آپ نے منع فرمایا اور یہ شعر پڑھا

عالم تمام آئینہ حسن ازلی است

سے بیاند دید و دم نم بایدزد

ترجمہ :- یہ دنیا تمام حسن ازلی کا آئینہ ہے اس کو دیکھو مگر دم نہ مارو

آپ کی ولادت باسعادت ۱۰۳۸ ہجری میں ہوئی اور عمر عزیز یک صد پانچ سال ہوئی وصال صد ملال اتوار کی رات چودہ جمادی الاول ۱۱۳۳ ہجری کو ہوا۔ بہت سی شعرو نظم ہیں جن سے تاریخ وفات نکلتی ہے۔

## در احوال فرزندان اور مریداں نامدار

حضرت میر عظمت اللہ میاں صاحب نور اللہ مرقدہ

آپ شاہ بگلرامی رحمۃ اللہ کے بڑے صاحب زادے تھے اور مولف کتاب کے والد تھے۔ آپ کے تمام فضائل اور کمال ظاہری و معنوی مشہور تھے۔ آپ نے والد بزرگوار کی خدمت میں تربیت پائی۔ ذوق توحید اور فقر و درویشی بلند مرتبہ تھا۔ آپ کی طبیعت بہت آزاد تھی اور مشیت کے اسباب اور کمال کا اظہار کہ عوام میں توقیر کے باعث ہوتے ہیں سے مطلق گریز کرتے تھے اور سپاہیانہ لباس میں کہ طریقہ حال چھپانے کا ہے رہتے تھے۔ میر سید آپ کی عارفانہ باتیں اور ذوق کے لطیف نکتے حاضرین کو اتنا حظ بخشے کہ بیان میں نہیں آتا۔ آپ کے دوستوں میں سے ایک ظاہر پرست جو مسئلہ توحید کے انکار پر ان سے گفتگو کر چکا تھا۔ آپ کے آخری وقت عیادت کو آیا اور پوچھا کہ اب کیا حقیقت ہے؟ آپ نے فرمایا مردوں کی بات ایک ہی ہوتی ہے۔ آپ کی وفات حسرت آیات کیوقت جو دہلی میں ہوئی تھی۔ لوگوں نے پوچھا کہ آپ کی مرضی ہو تو تابوت وطن کو لیجائیں اور اگر دہلی میں کوئی مقام مقرر کر دیں تو وہاں مزار مبارک بنایا جائے۔ آپ نے ناراض ہو کر فرمایا اس خاک کی مٹی کو جہاں تمہارا دل چاہے ڈال دینا۔ آپ شعر گوئی اور شعر فہمی میں استاد تھے۔ مشنوی

غزل 'قصائد میں آٹھ ہزار شعر لکھے ہیں۔ آپ رحمۃ اللہ علیہ کی تالیف قصص الانبیاء ہے جو سات دن میں لکھ دی تھی۔ تصوف میں رسالہ "ماقل و دل" اور "غبار خاطر" وغیرہ ہیں۔ آپ کا ایک خط جو ایک عزیز کو جواب میں لکھا تھا۔ یہ ہے بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ الَّذِیْ هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ صَلٰوة اس نبی کریم صلی اللہ علیہ وسلم پر جس نے فرمایا میں (احمد) بغیر میم کے ہوں۔ اور جس نے فرمایا کہ جس نے مجھے دیکھا فقط خدا تعالیٰ کو دیکھا۔ اس کے بعد آپ کے گرامی نامہ کا جواب یہ ہے کہ :-

جس طرح حضرت حق جل و علا کا وجود واجب ہے اس کی پرستش بھی بندوں پر واجب اور فرض ہے اور جس طرح ذات پاک رسول اللہ صلی اللہ علیہ وسلم محض خیر اور صلاح ہے ان کے احکام کی بجا آوری اور درود دانائی کے موجب ہیں۔ اور فلاح پانے کے لیکن جو لوگ صرف اس پر اکتفا کر گئے اور اسی کو کمال سمجھتے ہیں انہوں نے حقیقت کی بو بھی نہیں پائی۔ بلکہ وہ چارپایوں کی طرح ہیں یا ان سے بھی نیچے درجہ کے۔ قوت انسانی کا تو تقاضہ یہ ہے کہ ہر شے کی حقیقت پر غور کرے اور حضرت باری کے متعلق سوچے کہ یہ تمام موجودات کہاں سے ہے اور کیا ہے؟ کس طرح ہے مردان خدا سالہا سال سخت ریاضتیں کرتے رہے فرش سے عرش تک تلاش کر کے لاموجود الا اللہ کہتے ہیں اور آیات اور احادیث سے ثابت کرتے ہیں۔ کیا مطلب رکھتے ہیں؟ علم نقطہ ہے لیکن زمانے میں نقل کرنے والے ظاہری طور پر اپنے آپ کو محققوں کی طرح سجاتے ہیں

اور پیر و مرشد بنتے ہیں۔ اور دنیا حاصل کرنے کو کمر باندھی ہے  
 سبحان اللہ کہ ان کی متابعت میں شریعت مقبول بھی مردود ہو جاتی  
 ہے اس عہد کے بہت فقیر کہ اپنے آپ کو وقت کا بایز رحمہ اللہ  
 اور جنید رحمہ اللہ شمار کرتے ہیں۔ توحید کی خبر بھی نہیں رکھتے۔  
 نہ صاحب وحدت ہیں نہ طالب وحدت انصاف تو یہ چاہتا ہے  
 کہ جو وحدت وجود کا قائل نہیں اس کو فقیر نہ کہنا چاہیے اور  
 نہ ہی پیر۔ بلکہ فقیروں کے سلسلہ سے نکال دے جائیں کیونکہ ان  
 کا اصل طریقہ وہ ہے کہ سوائے خداوند قدوس کے اور کچھ  
 موجود نہیں ہے۔ پس وہ آدمی بھی جو ان کا مرید ہے بے اصل  
 ہے اور اس کا دل اس قسم کی باتوں کی لذت نہیں جانتا۔ تقلید  
 کرتا ہے اگرچہ حقیقت کے سالک کو ہر قدم پر غلطی کا خطرہ ہوتا  
 ہے۔ چنانچہ کبھی اس کفر سے منسوب کر دیتے ہیں اور کبھی دہریہ  
 ہونے کا الزام لگاتا ہے لیکن خداوند قدوس تک پہنچنے والا اگر سو  
 چھلانگ بھی مارے تو ان کا قدم شریعت سے باہر نہیں جاتا۔  
 الحاصل فقیر وہ ہے کہ توحید جاننے والا تحقیق کرنے والا ہو۔ بلکہ  
 آدمی وہ ہے کہ وحدت وجود پر قائم ہو بہت سے عزیز توحید کو  
 حال پر موقوف سمجھتے ہیں حیف اس وحدت پر جو حال اور قال پر  
 منحصر ہو۔ وحدت اپنی ذات میں ہے الا ان کا کان است۔ ہم نے کہ  
 خود کو پہچانا نہیں ہے۔ ہم جو اس کے لئے تیراں ہیں ہم خود ہیں  
 حکماء نے دلائل سے ثابت کیا ہے کہ تینوں قسم کے جسم چار  
 عنصر کے ملنے سے بنے ہیں اور چار عنصر جو دراصل ایک ہی شے

ہیں۔ پہلے آسمان سے پیدا ہوئے۔ پہلا آسمان دوسرے آسمان سے۔ اسی طرح درجہ بدرجہ آخری فلک جسم کل سے۔ اور جسم کل عقل کل سے یہاں تک کہ انتہا واجب الوجود پر ہے۔ یعنی جو کچھ وجود میں آتا ہے ممکن کے لباس میں ظاہر ہوتا ہے واجب الوجود کے سوا نہیں ہے یعنی لا موجودہ الا اللہ خود بخود واجب ہے اور ثابت ہے۔

ایک دن حضرت شاہ لدھا رحمۃ اللہ علیہ کی مجلس میں ایک عزیز نے کہا ہمہ از اوست۔ دوسرے نے کہا ہمہ اوست۔ آپ نے فرمایا

ہموست اسی وجہ سے دم اور قدم نامحرم ہے جو کئی راہ طلب میں ایک قدم رکھے منزل سے تین سو میل جاگرتا ہے۔ طلب کرنا آفت ہے اور ارادہ کرنا وبال ہے اور ذہانت ہے۔ حجاب ہے۔ اور وجدان (جاننا دریافت کرنا) محال ہے۔ قرب کی تمنا اور حضوری کا خیال نفس کا دھوکا ہے۔ اس سے دور ہے۔ خدا کو طلب کرتا ہے یا خود کو۔ ایک آدمی دو جگہ نہیں ہو سکتا۔

ایک اور مرید کو لکھا تمہارا خط ملا۔ جس میں فقرا کے کلام کا تعارض اللہ کے بارے میں لکھا ہے۔ توحید چیز ہے جو ہمارے اور تمہارے معارف پر موقوف ہے اور اس کی حقیقت سے خبرداری لیتے ہیں۔ گزشتہ زمانے کے محققوں کہ عام مشہور ہیں کے کلام سے معلوم ہوتی ہے۔ تمہارے کہنے کے مطابق کہ یہ حادث عالم قدیم نہیں ہے پس اس حال میں کہ ذات حق کے سوا دوسری چیز نہ تھی۔ اس دنیا کا حادث ہونا اس کے علاوہ مقرر کرتے ہیں کس طرح صورت پذیر ہو گیا۔ یہ تمام موجودات شاید خدا تعالیٰ نے تمہارے بزرگوں سے قیامت کے وعدہ پر قرض لی ہو۔ ایک عقلمند کے گھر کو آگ

لگ گئی۔ چنانچہ روئی اور تمام اسباب جل کر خاک ہو گیا۔ اس سے معلوم ہوا کہ ایک جزو سے تمام چیزیں تھیں۔ وحدت میں کثرت ہے اور کثرت میں عین وحدت ہے واقعی مطلق کو نہیں پہچانا۔ اس سرخ سفید سزا ستبرق کو۔ بہتر فرقوں کو کہتا ہے باطل ہیں۔ اگر تو حق کو جانتا ہو ان سب کو حق جانے۔ آپ کا وصال صد ممال چوبیس ذیقعدہ بروز پیر ۱۳۲۲ ہجری دہلی میں ہوا مزار پر انوار محبوب الہی زری زر بخش نور اللہ مرقدہ کے مزار پر انوار میں مرجع خلائق ہے۔

### حضرت میر سید نور الحق سلمہ اللہ تعالیٰ

آپ کے دوسرے صاحبزادے مقبول زمانہ ہیں۔ صاحب مجاہدہ اور برکات و فیوض کے منبع ہیں۔ آپ کی ولادت با سعادت ۱۰۹۸ ہجری میں ہوئی۔ آپ نے ہوش سنبھالنے سے والد بزرگوار کی رحلت تک ان کی صحبت و تربیت میں عمر گزاری۔ تنہائی اور قناعت پسند تھے۔ اپنے حجرہء درویشی سے باہر قدم نہ رکھا۔ تمام وقت عبادات و افکار میں گزارتے۔

### حضرت میر سید نور اللہ رحمۃ اللہ علیہ

آپ چھوٹے بھائی ہیں حالت اور کیفیت آپ کی عجیب تھی۔ ابتدا میں ملا ابوالحسن رحمۃ اللہ علیہ کی خدمت اقدس میں علم کی تکمیل کی پھر دہلی تشریف لے گئے اور روضہ مبارک حضرت سلطان المشائخ میں دو سال درس دیا اور سید نور اللہ احرار رحمۃ اللہ مشہور ہوئے۔ اس مدت میں اکثر امرا بادشاہ کی طرف سے تحائف و مقررہ مالی امداد کی پیشکش کرتے تھے قبول نہ کی۔ اور سند علم کو ٹکڑے کر دیا۔ آخر آنجناب کے مرید ہوئے۔ سخت ریاضتیں کی۔ سکر کی حالت غالب ہو گئی۔ اکثر نماز میں روتے اور کبھی تمام شب رکوع میں اور کبھی سجود میں مستغرق گزار دیتے۔ اکثر گیارہ دن یا اس سے بھی زیادہ کھانا یا پانی نوش نہ فرماتے۔ ایک دن کھڑے ہوئے۔ چاہا کہ وضو کے لئے

لوٹا اٹھائیں۔ اچانک ایسی حالت طاری ہوئی کہ تین دن وہیں رکوع میں رہے۔ اسی طرح اکثر دیوانگی میں گریبان چاک کر دیتے سونا چاندی ہاتھ میں نہ پکڑتے۔ فرماتے تھے کہ مردار ہے اس سے آلودہ ہونا جائز نہیں اور جہان کے نیک و بد سے کوئی تعلق نہ تھا۔ غربت یہاں تک تھی کہ پگڑی میں پیوند لگاتے رہتے رات کا سونا بھول ہی گئے تھے دین میں اور امر و نہی کے معاملہ میں سخت تھے۔ جس کسی سے شرع کے خلاف کوئی بات دیکھتے فوراً ”ٹوک دیتے۔ ایک دن ایک آزاد منس درویش بیٹھا تھا۔ اچانک کسی ساز کی آواز سنائی دی۔ اس نے گستاخانہ آنجناب سے کہا۔ جس جگہ کہ سازوں کا ہنگامہ ہے وہاں نہ جانا چاہیے۔ آپ نے ڈانٹتے ہوئے کہا کہ وہاں کیا ہے؟ اس نے کہا اللہ تعالیٰ ہے۔ سید نور اللہ رحمہ اللہ کھڑے ہو گئے اور کہا اٹھ اللہ تعالیٰ کو دکھا۔ درویش نے کہا پہلے اپنی نجاست دور کرو۔ فرمایا نجاست کیا ہے؟ فقیر نے کہا یہ دنیاوی لباس۔ سید نور اللہ رحمہ اللہ نے فوراً ”پگڑی زمین پر دے ماری۔ کپڑا چاک کر دیا اور کہا اٹھ اللہ تعالیٰ کو دکھا۔ فقیر حیران ہو کر عاجزی اور خوشامد پر اتر آیا۔ سید نور اللہ نے سختی سے پکڑ لیا۔ آخر آنجناب نے سید نور اللہ کا ہاتھ پکڑ کر فقیر کو چھڑایا۔ ایک رات نماز میں یہ آیت پڑھی جس کا مطلب ہے کہ ہنسو تھوڑا اور روؤ زیادہ۔ نماز میں بیہوش ہو کر گرنے اور چند دن بغیر کھائے اور سوئے روتے رہے آنجناب (شاہ بلگرامی) بہت تسلی دیتے تھے مگر ان کو تسلی نہ ہوتی تھی۔ آخر فرمایا جا قرآن حفظ کر چند جزو قرآن پاک کے حفظ کئے تھے کہ وہ مشکل حل ہو گئی اور آکر پاؤں مبارک پر گر پڑے۔ پھر باقی قرآن پاک حفظ کرنے میں لگ گئے۔ پچیس جزو یاد کئے تھے کہ کثرت قیام سے پاؤں پر ورم آگیا۔ اور اسی عارضہ میں رحلت فرمائی آخر وقت لوگوں نے پوچھا آپ کی دلی آرزو کیا ہے؟ فرمایا یہی آرزو اپنے ساتھ لے جا رہا ہوں کہ پانچ جزو قرآن کے حفظ سے باقی رہ گئے۔ آپ کا وصال صد ملال ۱۱۳۳ ہجری

میں ہوا۔ آپؐ کی وفات حسرت آیات کے بعد کلام پاک جس سے یاد کرتے تھے۔ گم ہو گیا۔ لوگوں کو افسوس ہوا کسی کو خواب میں بتایا کہ فلاں کے گھر میں فلاں جگہ رکھا ہے۔ وہیں سے مل گیا۔

### حضرت حافظ سید محمدی علیہ الرحمۃ

آپ رحمۃ اللہ علیہ علوم ظاہری کے فاضل کامل اور قرآن مجید فرقان حمید کے حافظ تھے اور جس نے سب سے اول آنجناب رحمۃ اللہ علیہ یعنی سید لدھا بنگرامیؒ سے بیعت کی، آپؐ تھے۔ تصوف میں نہایت عالی طریقہ تھا۔ خلوت میں رہتے تھے۔ بہادر شاہ بادشاہ سے قریبی تعلقات تھے بادشاہ بھی آنجناب کا بے حد ادب و احترام رکھتا تھا۔ اور اکثر آپؐ کے پیچھے نماز پڑھتا۔ ایک روز خلوت میں بادشاہ سے گفتگو ہو رہی تھی کہ ہاتھ بادشاہ کے زانو پر مار کر کوئی بات کہی۔ ناظر نے کہا کہ ادب کا خیال رکھیں بادشاہ اللہ جل مجدہ کا سایہ ہوتا ہے۔ بادشاہ نے کہا آپؐ کو کچھ نہ کہو۔ آپؐ درویش اہل اللہ ہیں۔ آپؐ بڑے عالی حوصلہ تھے جو درویش آتا آپؐ کا مطیع ہو جاتا۔ ایک دن ایک بزرگ سے ملاقات کے دوران انہوں نے کہا یہ باتیں میں بھی جانتا ہوں۔ آپؐ نے کہا یہ نفس کی بات ہے اور میری اور تمہاری توحید میں گنجائش نہیں ہے۔

### حضرت سید محمدی بن سید جعفر رحمۃ اللہ علیہ

آپؐ فتویٰ دینے والوں کے سلطان تھے اور صاحب سوز و تقویٰ و قناعت تھے۔ آپؐ بیعت ہونے سے پہلے درویشوں کی خدمت میں رہے اور ریاضتیں کیں۔ اسماء کی دعوتیں دی۔ علوم تکسیر رمل و جفر حاصل کئے۔ لکھتے ہیں ایک دفعہ بنگالہ کے علاقہ میں بھاگلپور پہنچا اور ایک فقیر جوگیوں کی قسم کے مکان میں قیام کیا اور نماز میں مشغول ہو گیا۔ جوگی کے ہندو معتقدوں کا ہجوم اکٹھا ہو گیا میری نماز میں خلل ہوا اور میں ناراض ہوا اس سے کہا کہ یہ کیا مکر اور فریب کا جال پھیلا رکھا ہے اس نے ترش جواب دیا۔



گفتگو نے طویل پکڑا اور جوگی نے کہا خاموش ہو جا ورنہ تجھے ہلاک کر دوں گا۔ میں نے کہا جو تو کر سکتا ہے کر وہ تھوڑی شکر لایا اس پر کچھ دم کیا اور کہا اگر مرد ہے تو اسے کھا۔ میں لے کر کھا گیا۔ کچھ اثر نہ ہوا۔ رات کو اس جوگی سے کہا کہ ہوشیار ہو جا۔ میں نے چند ٹھیکریاں لیں ان پر کچھ پڑھ کر دم کیا اور اسے ماریں۔ فوراً زمین پر گر پڑا۔ دن کو اپنے دستور کے مطابق دعوت اسماء میں مشغول تھا کہ اچانک ایک ڈراؤنی شکل اس کو نظر آئی اور اس کو اپنی جگہ سے اٹھا کر سر کے بل دے مارا بیہوش ہو گیا۔ گھنٹہ بعد ہوش آئی تو اس کے سینہ میں سخت درد اور جلن تھی اس وقت نہایت بے قراری سے آپ کی طرف آیا اور اپنا حال سنانا چاہا۔ اچانک آپ نے فرمایا اٹھ اور حقہ کا پانی بدل وہ اٹھا اور پانی کے لئے کنویں میں ڈول ڈالا۔ جب ڈول بھرنے کی آواز آئی تو وہ سنتے ہی اس کا درد و سوزش کافی تھم گیا۔ تھوڑا باقی رہا۔ جب پانی بدل کر حقہ آپ کے سامنے لایا تو آپ کے حقہ پینے کی آواز سن کر اس کے سینہ سے درد تیر کی طرح نکل گیا۔ آپ سے بیعت ہو گیا اور اس کے بعد اس کی عجیب حالت و کیفیت ہو گئی۔ جذبہ عشق سے بے خود ہو گیا اور عورت اور فرزندوں اور دوستوں سے بے گانہ ہو گیا۔ اور دنیا و مافیہا کو ٹھکرا دیا۔ اور رات دن نماز نوافل اور اشغال باطنی میں لگ گیا۔ اور محبت کی کیفیت ایسی طاری ہوئی کہ ذرا سے نغمہ سے بے خود ہو جاتا تھا۔ اور سرود سننے کی طاقت نہ رہی۔ بلکہ بطنور کی آواز سے بیہوش ہو جاتا تھا۔ اور صبح سے شام تک اور شام سے صبح تک نعرہ ہائے دلسوز مارتا تھا اور لوگ حیران تھے کہ اس چیخ و پکار سے اس کا گلا کیوں نہیں پھٹ جاتا۔ اس حال میں اس کے دوستوں میں سے کوئی آیا اور اس کو الہ آباد لے گیا وہاں بھی وہی دیوانگی طاری رہی پھر وہ کالپی چلا گیا اور حجرہ مبارک میں کہ قطب الاولیا سید محمد رحمہ اللہ کے پچھواڑے واقع ہے خمول و گمنامی میں پڑ گیا اور ہر کسی سے ملنا ترک کر دیا شورش زیادہ ہوتی گئی

پھر ارادہ حج بیت اللہ کا کیا عجب نہیں کہ وہ ادھر چلا گیا کیونکہ اس کی گمشدگی ۱۳۳۱ھ میں مشہور ہوئی۔

### حضرت سید محب اللہ رحمۃ اللہ علیہ

آپ رحمۃ اللہ کلام پاک کے حافظ اور صاحب ورع اور تقویٰ تھے۔ اپنا حال چھپانے کے لئے سپاہیانہ لباس میں رہتے تھے۔ آپ نے فرمایا نفی اثبات کا ذکر کرتے ہوئے جب لا الہ الا اللہ کہتا ہوں دنیا سیاہ نظر آتی ہے اور اپنے آپ سے غائب ہو جاتا ہوں۔ اور جب الہ اللہ کہتا ہوں سب کچھ موجود ہو جاتا ہے۔

### حضرت قاضی شیخ محمد سلیم رحمۃ اللہ علیہ

اوائل زندگی میں آباد اجداد کی وراثت سے بلگرام کا عمدہ قضا سنبھالا۔ لیکن سید لدھا رحمۃ اللہ سے مرید ہونے کا شوق دل میں چھپا تھا۔ آخر فطرت عالی نے زور کیا اور عمدہ قضا کو چھوڑ دیا۔ ریاضت و مجاہدہ شروع کر دیا اور زمانہ کے کاملوں سے ہو گئے۔ مولف کتاب کی ولادت کی شب میرے خاندان والوں کو بشارت دی کہ آج لڑکا ہو گا۔ گھر میں جتنے جو ہیں نیاز کے طریقے سے ارسال کر دو۔ جب اہل خانہ بیدار ہوئے تمیل کی۔ آپ رحمۃ اللہ علیہ کا وصال ۱۳۳۲ ہجری میں ہوا۔

### حضرت سید عین الدین رحمۃ اللہ علیہ

آپ رحمۃ اللہ علیہ قرآن پاک کے حافظ اور صاحب ریاضت تھے آنجناب کے مرید ہوئے۔ کہتے ہیں ان کا دل اس طرح ذکر کرتا تھا کہ اکثر وقت رات کو بغیر زبان ہلائے لفظ اللہ اونچی آواز سے لوگ سنتے تھے۔ جنوں کے حاضر کرنے اور انکی تسخیر اور موذی ارواح کے دور کرنے میں بڑی طاقت اور تاثیر رکھتے تھے۔

### حضرت سید محمد سلیم رحمۃ اللہ علیہ

آپ رحمۃ اللہ علیہ درویش سیرت۔ فہیم ادیب۔ اکثر فنون و علم خصوصاً عربی

زبان ' ماضی کے بادشاہوں کے احوال ہفت اقلیم۔ نبیوں کے حالات اور زمانہ سلف کے بزرگوں کے حالات پر عبور رکھتے تھے۔ بائیس سال کی مدت خصوصاً " حکمرکی حکومت میں سوانح نگار اور سیوستان صوبہ ملتان کے وقائع نگاری میں گزارے اپنے حسن خلق اور نیک طبیعت کے لئے مشہور تھے۔ نادر شاہ کے حملہ کے بعد ان کے قبضہ میں ملک سندھ آیا تو منصب دار محمد شاہی نکال دیئے گئے۔ آپؑ بھی وطن واپس آکر گوشہ قناعت میں بیٹھ گئے۔ اپنے اوقات عبادت اور طالبین کی ہدایت میں گزارتے شعر کہنے کا ملکہ تھا اور شاعر تخلص تھا ایک دیوان اور مثنوی نازو نیاز آپؑ کی یادگار ہیں۔ شاہ لدھا بنگرامی رحمۃ اللہ علیہ کی شان میں فارسی میں منقبت لکھی۔

### حضرت حاجی الحرمین سید غلام علی رحمۃ اللہ علیہ

فاضل کامل تھے۔ تمام کتب سید محمد طفیل رحمۃ اللہ علیہ سے پڑھیں اور انہی کے مرید ہوئے اور کچھ عرصہ اپنے خالو سید محمد رحمۃ اللہ علیہ کی نیابت میں وقائع نویسی سیوستان کی کی اور وہاں سے واپس آکر آپؑ حرمین شریف طہسن طاہرین کی زیارت کے لیے گئے۔ اور مدینہ منورہ میں شیخ محمد حیات سندھی رحمۃ اللہ علیہ سے حدیث شریف میں سند حاصل کی۔ بارہ سال کی مدت دورانی لباس میں متوکل طریقہ سے دکن میں گزارا۔ نواب نظام الدولہ آصف جاہ وغیرہ آپؑ سے محبت اور عقیدت رکھتے تھے۔ آپؑ کی تالیفات سے تذکرہ الشعر " ایام یدینا "۔ " ماثر الکرام " اور " انیس المحققین " ہیں۔ شعر گوئی و شعر فنی میں کامل تھے۔ آزاد تخلص کرتے تھے۔

نمونہ شعر۔ گرد رخسار ہماں جوں زلف گلشن عار ما است  
گرد خود گلشن برنگ چشم ایساں کار ما است

درد مندان را دوا کردن بهشت دیگر است  
 خاراز پائے برآور دن گل بے خارما است  
 ترجمہ :- معشوق کے رخسارے کے گرد زلف کی طرح پھرنا ہمارے لئے  
 باعث شرم ہے۔ اپنے گرد پھرنا ان کی آنکھ کی طرح ہمارا کام ہے۔ درد  
 مندوں کی چارہ سازی کرنا ایک بہشتی کام ہے اور لوگوں کے پاؤں سے کانٹا  
 نکالنا ہمارا بطور بغیر کانٹے کے پھول ہونا ہے۔

### حضرت سید نوازش علی ابن میر عظمت اللہ رحمۃ اللہ علیہ

ایک روز سلطان العارفین شاہ لدھا رحمۃ اللہ علیہ نے آپ کے والد سے حمل  
 کے دوران کہا میں دیکھتا ہوں کہ ایک لڑکا مع ناف میری ران سے پیدا ہوا۔ انشا اللہ  
 اس دفعہ تیرے گھر لڑکا ہو گا۔ جب آپ پانچ سال کے ہوئے بیمار ہوئے ایک دن بیمار  
 کی شدت سے بیہوشی ہو گئی اور حالت نزع ظاہر ہوئی۔ لوگ مایوس ہوئے گریہ زاری  
 کرنے لگے جب آواز گریہ کی سلطان العارفین کو پہنچی باہر سے گھر کے اندر آئے۔  
 میرے سرہانے آئے اور اپنا لعاب مبارک میرے منہ میں ڈال دیا۔ میری فوراً آنکھیں  
 کھل گئیں اور میرے اعضا میں حرکت پیدا ہو گئی۔ میرے والد بزرگوار سے کہا تیرا  
 بیٹا نہیں مرے گا۔ میں نے دیکھا ہے کہ صحن کا چراغ ہوا کے جھونکے سے بجھ گیا اور  
 بتی کی سرخی باقی تھی۔ اچانک سرخی سے شعلہ پیدا ہوا اور چراغ پھر روشن ہو گیا۔  
 بچپن میں مجھے ہمیشہ اپنے سامنے رکھتے تھے اور جب جنگل کی سیر کو جاتے مجھے ہمراہ لے  
 جاتے۔ جب میری عمر سات آٹھ سال کے لگ بھگ ہوئی میرے دل میں خیال گزرا  
 کہ آپ کا مرید ہو جاؤں تاکہ آپ مجھے خداوند قدوس تک پہنچا دیں۔ مشاہدہ جمال  
 الہی کرا دیں۔ آخر نو سال کی عمر میں بیعت ہو گیا اور بعض اوراد و وظائف کا حکم مل  
 گیا۔ اس وقت شوق اتنا تھا کہ اکثر تمام رات محلے پر وظیفہ پڑھتے گزر جاتی۔ اور جب

نیند زور کرتی وہیں سو جاتا۔ اور اس حالت میں والدہ اٹھا کر چارپائی پر ڈال دیتی۔ انہی دنوں والد بزاگوار میر عظمت اللہ دہلی ہوتے تھے آپ نے مجھے بلوایا۔ دہلی گیا۔ وہاں آپ کے پاس ایک سال رہا اور مختصر کتابیں علامہ عبد الجلیل سے پڑھیں۔ علامہ کی وفات حسرت آیات کے بعد وطن مالوف آگیا۔ سلطان العارفین رحمہ اللہ کی قدم بوسی کی اور کتاب نحو سید محمد طفیل سے پڑھی۔ چودہ سال کی عمر میں سلسلہ کے ازکار و اشغال کی آنجناب سے تلقین ملی۔ اور اس اثنا میں جو سعادت کے آثار اور معاملات جو جناب کی فیض سے وارد ہوتے تھے وہ آپ کی خدمت اقدس میں عرض کئے۔ آپ نے فرمایا ان خیالات میں مبتلا نہ ہو۔ فقیروں کا کام اور ہے۔ یہاں تک کہ دل ان خیالات سے متنفر ہو گیا اور آنجناب کبھی یہ شعر فرماتے

ما من سخن از کشف و کرامات مگویند

چوں ما ز سر کشف و کرامات گزشتم

ترجمہ :- مجھ سے کشف و کرامات کی بات نہ کرو کیونکہ میں اس سیر سے گزر چکا ہوں۔

تصوف کے کچھ رسائل آنجناب سے پڑھے جب کبھی حقیقت کے بارے میں گفتگو ہوئی اور میں موجود نہ ہوتا تو آپ مجھے تلاش کراتے اور جو توجہ میرے اوپر ہوتی کسی اور فرزند پر نہ ہوتی۔ وصال سے دو سال پہلے عرس مبارک حضور پر نور شافع یوم الثور حضرت رسالت صلی اللہ علیہ وسلم کے موقع پر (جو آپ ہر سال کرتے تھے) اگرچہ میرے والد اور چچا موجود تھے۔ آنجناب نے مجھ سے کہا میں بوڑھا ہو گیا ہوں طاقت نہیں رہی تم مجلس عرس پر بیٹھو۔ اور زیارت شعر مبارک (آج کل سلام کہتے ہیں) صلی اللہ علیہ وسلم کہلوائیں میں نے عذر کیا اور اس وقت قبول نہ کیا۔ القصہ ۱۱۳۳ ہجری میں کہ آنجناب کو پیش کی بیماری لاحق ہوئی ۱۲ ربیع الاول شریف کو خرقہ

خلافت عطا فرمایا اور حضرت میر سید احمد کاشفی رحمۃ اللہ علیہ نے اپنے ہاتھوں سے  
 زیب تن کروایا اور اپنے سبز چہرہ (پگڑی) کو میرے سر پر باندھ دیا۔ میں نے چاہا کہ  
 آداب قدوسی بجالاؤں۔ میرے ہاتھ پکڑے اور فرمایا خرقہ پیرہن پہنا ہے چاہیے کہ  
 میں پابوسی کروں اور اپنے ہاتھ مبارک میرے پاؤں کی طرف بڑھائے۔ اور حاضرین  
 سے فرمایا کہ اب سے تم سب میرے مرید ان کے مرید ہو۔ ان کی قدم بوسی کرو۔ اس  
 کے بعد فرمایا کہ مجلس عرس مبارک حضور سرور دو عالم صلی اللہ علیہ وسلم پر بیٹھو۔  
 اس وقت گیارہ آدمی آپؐ کی بیعت کے لئے آئے تھے۔ اس جماعت سے آنجناب نے  
 فرمایا کہ ان سے بیعت کرو۔ رمضان المبارک میں خواب دیکھا کہ فقیر سید جعفر روجی  
 رحمہ اللہ اندر والان میں بیٹھے ہیں اور ذکر رویت حق تعالیٰ جس کا وعدہ قیامت کے  
 دن کا ہے کے بارے میں گفتگو ہو رہی ہے سید جعفرؒ کہہ رہے ہیں کہ یہ وعدہ کی گئی  
 رویت چشم باطن سے ہے اور فقیر کہتا ہے کہ رویت چشم ظاہر سے ہوگی کیونکہ طصیفہ  
 و تزکیہ کے بعد عارفوں کو اس دنیا میں رویت الہی باطن کی آنکھوں سے ہو جاتی ہے  
 لہذا یہ رویت موعود نہیں ہے اور رویت موعود چشم ظاہر سے ہوگی۔ اتنے میں کسی  
 بزرگ نے والان کے باہر سے آواز دی کہ فی الواقع قیامت کو رویت موعود چشم ظاہر  
 ہوگی۔ ہم دونوں خاموش ہو گئے۔ میں والان سے اٹھ کر باہر نکلا تاکہ دیکھوں یہ  
 بزرگ کون ہیں جب والان کے دروازے پر پہنچا دیکھا کہ حضور رسالت مآب صلی اللہ  
 علیہ وسلم بیٹھے ہیں۔ آداب و سلام بجالایا اور ایک کونہ میں بیٹھ گیا۔ اچانک میرے  
 دل میں گزرا کہ کچھ کھانا حضور سرور دو عالم صلی اللہ علیہ وسلم کے سامنے پیش کیا  
 جائے۔ جب اس ارادہ سے اٹھا اور دروازہ پر پہنچا تو دیکھا کہ لوگ کھانا پکا رہے ہیں  
 ایک بزرگ کرسی پر بیٹھے کھانے کا انتظام کر رہے ہیں۔ میں نے پوچھا یہ بزرگ کون  
 ہیں لوگوں نے کہا حضرت عثمان بن عفان رضی اللہ تعالیٰ عنہ ہیں کہ آنحضرت صلی اللہ

علیہ وسلم کے باورچی خانہ کی خدمت آپ کے سپرد ہے۔ میں نے پاس جا کر سلام عرض کیا۔ آپ اٹھے اور بڑی مہربانی سے مجھے بغل گیر کیا۔ القصہ اندرون دالان دستر خوان چنا گیا اور آنحضرت صلی اللہ علیہ وسلم اور دیگر اصحاب نے کھانا کھایا۔ میں بطور خادموں کے کھڑا تھا۔ کہ حضور علیہ الصلوٰۃ والسلام نے میری طرف دیکھا اور فرمایا کہ ایک حصہ ان کو بھی دو۔ مجھے عنایت کیا گیا اور میں نے ایک کونے میں بیٹھ کر کھا لیا۔ الحمد للہ کہ اس دن سے پہلے جو مشکلات میرے دل پر تھیں سب حل ہو گئیں کچھ باقی نہ رہیں اور بڑی شدت کے باوجود کبھی فاقہ نہ آیا۔ بعض عزیزوں کے جواب میں جو رقعے میں نے لکھے ان میں سے دو یہ ہیں۔

اول :- بعد حمد خدائے تعالیٰ و درود بر رسالتنا صلی اللہ علیہ وسلم معلوم ہو کہ دنیا کے کاموں میں مشغول رہنا ہو و لعب ہے لیکن تمام عارفین کے نزدیک ظاہر میں دنیاوی کام میں مشغول ہونا اور باطن میں ترک رکھنا بہتر اور اعلیٰ ہے۔ حقیقت کا ادراک حاصل نہیں ہوتا بغیر دائمی حضوری کے۔ اور دائمی فکر و حضوری بغیر تزکیہ قلب کے نہیں۔ اور تزکیہ قلب حاصل نہیں ہوتا بغیر ذکر حق تعالیٰ کے۔ حضور علیہ الصلوٰۃ والسلام نے فرمایا ہر چیز کے لئے ایک چیز چمکانے والی ہوتی ہے اور قلب کے چمکانے کے لئے ذکر لا الہ الا اللہ ہے۔ ذکر سے تزکیہ قلب۔ اس سے تزکیہ روح پھر ناشی الخصور اور حضوری سے ادراک حقیقت کا وصول اور ادراک حقیقت سے انانیت کی نفی حاصل ہوتی ہے جس سے تجلی ہویت حاصل ہوتی ہے اور اس مقام کا بیان نہیں ہو سکتا اور نہ دلیل دی جاسکتی ہے۔

در معرفت خدا دلیل آمد کم  
ہشناس کہ اوست ساقی و بادہ و خم

ترجمہ :- خدا کی معرفت میں دلیل کا بہت کم دخل ہے پہچان کہ وہی ساقی ہے وہی شراب اور وہی خم۔

دوئم :- اس کے نام سے جس کا کوئی نام نہیں جس نام سے چاہے ظہور کر سکتا ہے۔ زید حروف میں لکھا زید نہیں ہے بلکہ ایک شخص ہے خاص۔ اور اس شخص کی آنکھیں نہ کان نہ گردن نہ پاؤں نہ سر زید ہے پس کیا ہے کچھ وہ نہیں لیکن سب ملکر وہ وہ ہے۔ کانڈ کی سفیدی اور حروف کی سیاہی ہے ایک آواز نرم اور لفظ نکلنے کی جگہ ہے اور بحت کا مرتبہ وہ ہے کہ

وہاں نہ سفیدی ہے نہ آواز نہ مخرج الفاظ جب ان کا ظہور ہو گا تو تعینات جلوہ گر ہونگے۔ اگر بحت کے معنے اور وہ ذات جس کی تعریف معلوم نہیں الہ کی صورت سے تعبیر کرو اور زبان انسان سے بیان میں آئے تو تنزیہ میں کیا نقصان ہے؟ نقص اس آدمی میں ہے کہ اپنے آپ کو بیچ میں دیکھتا ہے اور کہتا ہے کہ یہ عبارتیں اور نام میرے گھڑے ہوئے ہیں اور ذات جو ناموں سے پاک ہے۔ صفات کیا ہیں۔ کون ہے کیا ہیئت ہے کہ خود درمیان ہے سب اشکال ہیں اور جب خود درمیان سے نکل جائے جلوہ ذوالجلال و جمال ہے۔ سالک شروع میں حجابوں کی وجہ سے مجبور ہے اور جب ترقی کرتا ہے۔ نفی و اثبات۔ اقرار و انکار خود مسرور در مرتبہ کمال نفی و اثبات را گنجائے نیست۔ چند باتیں جلدی میں لکھی ہیں اور چھپے بھید لکھنے میں نہیں آتے اور شروع حال میں جو طرح طرح کے شبہ اٹھتے ہیں بغیر ذاتی ملاقات دور نہیں ہوئے۔ اگلے بزرگوں کے کلام پڑھنے سے بھی کئی غلطیاں یا کج فہمی ہو جاتی ہے۔



## تصوفیہ کلمات

اللہ تعالیٰ نے فرمایا میں تمہاری شہ رگ سے بھی زیادہ قریب ہوں۔ حق کا قرب دور سے بھی دور ہے اور قریب سے بھی قریب ہے۔ اے عزیز شہ رگ سے بھی زیادہ قریب جان ہے کہ عین ذات انسان ہے اور انسان بھی اتنے قریب رحمان کی صفت کے مظہر کا آئینہ ہے ”من رانی فقد را الحق“ اس پر اشارہ ہے۔ جب طالب قرب سے آگاہ ہو جائے۔ اس کا وجود فنا فی اللہ ہو جائے۔ اس کی سیر تمام ہو جائے۔ اس کو حق کے ساتھ قیام ہو جائے۔ کنت لہ سمعا“ و بھرا“ و لسانا“ بے سمع و بے بھرو بے نطق اس پر اشارہ ہے۔ اگرچہ اس کا قرب اس حکم کے مطابق ”اللہ نور السموات والارض“ تمام اعیان عالم کے لئے برابر ہے۔ خواہ علویات ہوں یا سفلیات۔ لیکن جب تک کسی کو اس قرب کی اطلاع نہ دیں ”یہدی اللہ نورہ من یشا“ یعنی وہ جس کو چاہتا ہے اپنے نور کی طرف ہدایت کرتا ہے۔ اس کی معرفت ہر شخص کے لئے نہیں ہے کیونکہ او لنک کالا نعام بلہم اضل۔ یعنی ایسے بھی جو جانوروں کی طرح ہیں بلکہ ان سے بھی زیادہ اندھیرے میں۔ حق سبحانہ تعالیٰ کے لئے دل میں ایک خاص جگہ ہے کہ وہاں نہ قبل ہے نہ بعد نہ اوپر ہے نہ نیچے نہ دائیں نہ بائیں۔ پس قرب حق دل کے قرب کے بغیر نہیں ملتا۔ قرب دل حق کے ساتھ مخصوص ہے اگر حقیقت کی سختی سے کہہ دل ہے اپنی طبیعت کی آلودگی دھو ڈالے تو روشن ہو جائے۔ کہ بغیر تیرے وہ ہے۔ اس کی سند یہ ہے۔ آیا تثنی الافاق انفسم۔ ہماری نشانیاں ہیں آسمانوں میں اور ان کی جانوں میں تمام اعیان سے ایک ذرہ کا وجود بھی بغیر

اس کی معیت کے نہیں ہے۔

اے زرخت ہر خار را سامان بستان در بخل

ہر ذرہ را از مر تو خورشید تابان در بخل

ترجمہ :- ہر کانٹے کی بخل میں باغ کا سامان موجود ہے اور ہر ذرہ کی بخل

میں چمکنے والا سورج تیری مہربانی سے موجود ہے۔ اس کے بعد ایک قصیدہ

ہے جس کے چند شعر یہ ہیں :

کنم خود را شهید عشق پر شور

زنم بانگ انا الحق ہم چو منصور

شور و شغف سے بھرے عشق میں اپنے آپ کو شہید کرتا ہوں اور منصور

کی طرح انا الحق کی آواز لگاتا ہوں۔

زیرنگی زنم جو شے بہ رنگ

زودت سوئے کثرت سازم آہنگ

بیرنگی سے ہر رنگ میں جوش مارتا ہوں اور وحدت کی طرف سے کثرت کی

طرف ارادہ کرتا ہوں۔

شریعت را کنم پیرایہ خویش

حقیقت را کنم سرمایہ خویش

شریعت سے اپنی آرائش کرتا ہوں اور حقیقت کو اپنا سرمایہ بناتا ہوں

خن را کن بہ آہنگ دگر سماز

براہ نعت احمد نغمہ پرواز

ترجمہ :- اب باتوں کو اور ہی سرلی آواز میں کہو اور نعت مبارک حضرت محمد

صلی اللہ علیہ وسلم کے لئے نغمہ سرا ہو۔ (عاجز فقیر حشمت علی نشاط مترجم)

ریٹائرڈ لینڈ ریکلیمیشن آفیسر ۵ بھاگے شاہ روڈ گڑھی شاہو لاہور

بِسْمِ اللّٰهِ الرَّحْمٰنِ الرَّحِیْمِ

# ارشاداتِ نبوی صلی اللہ علیہ وسلم

## صحتِ انسانی کیلئے

- ① کھانے کے لیے ہاتھ استعمال کریں۔
- ② کھانا داپنے ہاتھ سے کھائیں۔
- ③ مریض کے ساتھ بیٹھ کر کھانا کھائیں۔
- ④ تکیہ لگا کر اور کھڑا ہو کر کھانے سے بدبھمی ہوتی ہے۔
- ⑤ کھانا ٹھنڈا کر کے کھاؤ۔ گرم کھانے سے معدہ ضعیف اور کمزور ہو جاتا ہے۔
- ⑥ کھانے کو ٹھنڈا کرنے کیلئے پھونک نہ مارو۔
- ⑦ اکیلے کھانا کھاؤ۔ اکٹھے مل کر کھانا کھانے سے برکت ہوتی ہے۔
- ⑧ گوشت کو چاقو اور چھری کی بجائے دانتوں سے کاٹ کر کھاؤ۔
- ⑨ کھانے کے بعد دانتوں میں خلال کرو۔
- ⑩ دانت صحت مند رہیں گے۔
- ⑪ مسواک باقاعدگی سے کیا کرو۔
- ⑫ لیموں شہد کے ساتھ ہمارے کھانے سے دل و دماغ کو تقویت ملتی ہے۔
- ⑬ پیٹ سے بڑا برتن اللہ نے پیدا نہیں فرمایا۔
- ⑭ اسے کبھی بھی مکمل طور پر پر نہ کیا کرو۔
- ⑮ بات کو کھانا نہ کھانے سے بڑھا پا جلدی آجاتا ہے۔
- ⑯ لوکی یعنی کدو کھایا کرو۔ دل و دماغ کو قوت بخشتا ہے۔
- ⑰ دسترخوان کو بنزیوں سے زینت دیا کرو۔
- ⑱ چار چیزوں کو بڑا نہیں سمجھنا چاہیے،
- ⑲ آنکھ کا دکھنا.... اندھے ہونے سے بچاتا ہے۔
- ⑳ زکام کا ہونا.... برص سے محفوظ رکھتا ہے۔
- ㉑ کھانسی کا ہونا.... فالج سے بچاؤ ہوتا ہے۔
- ㉒ پھوڑے پھنسی.... برص سے نجات ملتی ہے۔
- ㉓ لہسن کا استعمال بہت سی بیماریوں سے محفوظ رکھتا ہے۔
- ㉔ دو مختلف کھانوں کو جمع نہ کریں مثلاً
- ㉕ پھل اور دودھ، ترشی اور دودھ،
- ㉖ گرم اور سرد، انڈہ اور گوشت۔
- ㉗ پانی ایک سانس میں مت پیا کرو۔
- ㉘ اس سے سینہ میں درد ہوتا ہے۔
- ㉙ پانی کھڑے ہو کر پینے سے پیٹ میں درد ہوتا ہے۔
- ㉚ کبھی کبھی تے کیا کرو، اس سے معدے کی گندی رطوبتیں خارج ہو جاتی ہیں۔
- ㉛ مدینہ شریف کی سات بجوہ کھجوریں گھلیوں
- ㉜ سمیت کوٹ کر دل کے مریض کو کھلا دیں
- ㉝ دل کا مرض جاتا ہے گا۔

الحاج صاحبزادہ محمد سلیم شامی نقشبندی عفی عنہ

## شجرہ طریقت

قیاس کن زگلستان من بہار مرا

مزار اقدس	مہربارک	تاریخ وصال	اٹمائے گرامی
مدینہ منورہ	۶۳ سال	۱۲ ربیع الاول ۱۱۰۱ھ بروز پیر	حضرت سید المرسلین خاتم النبیین شفیع المذنبین محمد مصطفیٰ احمد مجتبیٰ صلی اللہ علیہ وسلم
بجف اشرف	۶۲ سال	۲۱ رمضان المبارک ۲۰ بروز جمعرات	امیر المومنین امام المسلمین اسد اللہ الغالب علی ابن ابی طالب کرم اللہ تعالیٰ وجہہ
کربلا معلیٰ	۵۷ سال	۱۰ محرم الحرام ۶۱ھ بروز بدھ	امیر المومنین حضرت امام حسین رضی اللہ تعالیٰ عنہ
مدینہ منورہ	۵۸ سال	۱۸ محرم الحرام ۹۵ھ بروز جمعہ	حضرت امام زین العابدین رضی اللہ تعالیٰ عنہ
مدینہ منورہ	۵۷ سال	۲۲ صفر المظفر ۱۱۲ھ بروز جمعہ	حضرت امام باقر رضی اللہ تعالیٰ عنہ
مدینہ منورہ	۶۸ سال	۱۵ اشوال ۱۲۸ھ بروز اتوار	حضرت امام جعفر صادق رضی اللہ تعالیٰ عنہ
بغداد شریف	۵۲ سال ۱۵ یوم	۲۵ رجب المرجب ۱۸۳ھ بروز جمعرات	حضرت امام موسیٰ کاظم رضی اللہ تعالیٰ عنہ
مشہد شریف	۵۱ سال ۲۴ یوم	۲۹ صفر المظفر ۲۰۳ھ بروز اتوار	حضرت امام سید ابوالحسن علی بن موسیٰ رضا رضی اللہ عنہ

## سلسلہ عالیہ قادریہ

بغداد شریف	"	۲۶ ربیع الثانی ۱۶۵ھ بروز جمعہ	حضرت ابوسلمان داؤد طائی نور اللہ مرقدہ
کرخ بغداد	"	۲ محرم الحرام ۲۰۰ھ بروز اتوار	حضرت شیخ معروف کرخ نور اللہ مرقدہ
شونیزینہ بغداد	"	۳ رمضان المبارک ۲۵۳ھ بروز ہفتہ	حضرت شیخ سرہی سقطنی نور اللہ مرقدہ

اُسمائے گرامی	تاریخ وصال	مقام مبارک	مزار اقدس
حضرت ابوالقاسم شیخ جنید بغدادی نور اللہ مرقدہ	۲۴ ربیع الاول ۲۹۴ھ بروز پیر	۸۱ سال	بغداد شریف
حضرت شیخ ابوبکر شبلی نور اللہ مرقدہ	۲۸ ذوالحجہ ۳۳۴ھ بروز جمعہ	۸۸ سال	بغداد شریف
حضرت شیخ عبدالواحد بن عبدالعزیز تیسمی نور اللہ مرقدہ	۲۶ جمادی الثانی ۳۲۵ھ بروز ہفتہ	..	بغداد شریف
حضرت شیخ ابوالفرح طرطوسی نور اللہ مرقدہ	۴۴۴، بحری	۸۷ سال	طرطوس
حضرت شیخ ابوالحسن علی بن یوسف القریشی الہنکاری نور اللہ مرقدہ	یکم محرم الحرام ۳۸۶ھ بروز منگل	۸۷ سال	ہنکار
حضرت ابوسعید مبارک بن علی المخزومی نور اللہ مرقدہ	۷ شعبان ۵۱۷ھ بروز بدھ	..	بغداد شریف
غوث الاعظم حضرت شیخ ابو محی الدین عبدالقادر الحنی الحینی الجیلانی نور اللہ مرقدہ	۱۱ ربیع الآخر ۵۶۱ھ بروز ہفتہ	۹۰ سال	بغداد شریف
حضرت سید عبدالرزاق نور اللہ مرقدہ	۶ شوال المکرم ۶۰۴ھ بروز جمعرات	۷۶ سال	بغداد شریف
حضرت سید ابوالصلاح محدث نور اللہ مرقدہ	۶ شوال المکرم ۶۳۲ھ بروز اتوار	۷۰ سال	بغداد شریف
حضرت سید محی الدین ابی نصر چراغ نور اللہ مرقدہ	۱۲ شوال المکرم ۶۵۶ھ بروز ہفتہ	..	بغداد شریف
حضرت سید علی نور اللہ مرقدہ	..	..	بغداد شریف
حضرت سید ابوالعباس احمد جیلی نور اللہ مرقدہ	جمادی الاول ۸۱۵ھ	۱۰۰ سال	..
حضرت شیخ بہاؤ الدین انصاری نور اللہ مرقدہ	۱۹ صفر المظفر ۹۲۱ھ بروز بدھ	..	دولت آباد
حضرت شیخ ابراہیم اہلبجی نور اللہ مرقدہ	۹۵۳، بحری	..	دہلی
حضرت شیخ محمد بیکھارے نور اللہ مرقدہ	..	..	..
حضرت قاضی ضیا الدین المعروف بہ قاضی جیانور اللہ مرقدہ	۲۲ رجب المرجب	..	بنو تن

## سلسلہ عالیہ نقشبندیہ

حضرت ابو یزید بسطامی قدس سرہ العزیز	۱۵ شعبان ۲۶۱ھ	۱۲۵ سال بطام (ایران)
حضرت شیخ ابوالحسن خرقانی قدس سرہ العزیز	۹ محرم الحرام ۲۲۵ھ	۴۳ سال خرقان (ایران)
حضرت شیخ ابوالقاسم گرگانی قدس سرہ العزیز	۲۳ صفر المظفر ۵۴۰ھ	.. گرگان (ایران)
حضرت شیخ ابوعلی فارمدی قدس سرہ العزیز	۲۴ ربیع الاول ۵۱۱ھ	۴۶ سال طوس (مشہد)
حضرت خواجہ ابویوسف ہمدانی قدس سرہ العزیز	۲۰ رجب المرجب ۵۳۵ھ	۹۵ سال مرو (روس)
حضرت خواجہ عبدالخالق نجدوانی قدس سرہ العزیز	۱۲ ربیع الاول ۵۴۵ھ	.. نجدوان روس
حضرت خواجہ عارف ریوگری قدس سرہ العزیز	یکم شوال ۶۱۶ھ	.. ریوگر (روس)
حضرت خواجہ محمود انجیر فغنوی قدس سرہ العزیز	۱۴ ربیع الاول ۶۱۶ھ	.. واحکن (روس)
حضرت خواجہ علی رایتی قدس سرہ العزیز	۲۴ رمضان المبارک ۶۲۱ھ	۳۰ سال خوارزم (روس)
حضرت خواجہ محمد بابا ساسی قدس سرہ العزیز	۱۰ اجادی الآخر ۶۵۵ھ	.. ساس (روس)
حضرت خواجہ شمس الدین نیرامیر کلال قدس سرہ العزیز	۸ جمادی الاول ۶۶۲ھ	.. شوخار (روس)
حضرت خواجہ بہاؤ الدین نقشبند قدس سرہ العزیز	۳ ربیع الاول ۶۹۱ھ	۸۳ سال قصر عارفان (روس)
حضرت مولانا یعقوب چرنی قدس سرہ العزیز	۵ صفر المظفر ۸۵۱ھ	۸۹ سال بلغور (روس)
حضرت خواجہ عبید اللہ اصرار قدس سرہ العزیز	۱۹ ربیع الاول ۸۹۵ھ	۹۵ سال مرقند (روس)
حضرت خواجہ عبدالحق قدس سرہ العزیز	۹۵۹ ہجری	.. مرقند (روس)
حضرت خواجہ محمد یحییٰ قدس سرہ العزیز	..	.. آگرہ
حضرت خواجہ عبید اللہ اصرار قدس سرہ العزیز	..	.. آگرہ

اشنائے گرامی		تاریخ و سال	مقام مبارک	مزار اقدس
حضرت میر ابو العلا قدس سرہ العزیز		۹ صفر المظفر ۱۰۶۱ھ بروز بدھ	..	آگرہ
<b>سلسلہ عالیہ سہروردیہ</b>				
حضرت خواجہ حسن بصری رحمۃ اللہ علیہ		۵ رجب المرجب ۱۱۰ھ بروز جمعرات	۸۹ سال	موضع الزبیر (بصرہ)
حضرت شیخ حبیب عجمی رحمۃ اللہ علیہ		۹ صفر المظفر ۱۲۱ھ بروز بدھ	..	بصرہ شریف
حضرت شیخ مشاد علوی دینوری رحمۃ اللہ علیہ		۱۲ محرم الحرام ۲۹۷ھ بروز منگل	..	قصبہ دینور
حضرت شیخ احمد علی اسود دینوری رحمۃ اللہ علیہ		ذو الحجہ ۳۲۰ھ	..	ممرقند
حضرت شیخ ضیا الدین ابوالنجیب عبدالقادر سہروردی رحمۃ اللہ علیہ		۱۷ جمادی الثانی ۵۶۳ھ بروز بدھ	۷۳ سال	بغداد شریف
حضرت شیخ شہاب الدین سہروردی رحمۃ اللہ علیہ		یکم محرم الحرام ۶۳۲ھ بروز منگل	۹۳ سال	بغداد شریف
حضرت شیخ بہاؤ الدین زکریا ملتانی رحمۃ اللہ علیہ		۷ صفر المظفر ۶۶۶ھ بروز جمعہ	۸۸ سال	ملتان
حضرت شیخ رکن الدین ابوالفتح رحمۃ اللہ علیہ		۹ جمادی الآخر ۷۳۵ھ بروز ہفتہ	۸۶ سال	ملتان
حضرت جلال الدین مخدوم جہانیاں جہاں گشت رحمۃ اللہ علیہ		۱۰ ذوالحجہ ۷۹۵ھ بروز جمعہ	۸۸ سال	اویج شریف
حضرت شیخ صدر الدین راجن قتال بخاری رحمۃ اللہ علیہ		۲۳ ذوالحجہ ۸۰۰ھ بروز جمعہ	۸۶ سال	اویج شریف
حضرت علاؤ الدین سارنی رحمۃ اللہ علیہ		..	..	..
حضرت شیخ اودھن جونپوری رحمۃ اللہ علیہ		۹۷۶ ہجری	۱۲۰ سال	جونپور
حضرت شیخ قطب الدین رحمۃ اللہ علیہ		..	..	جونپور
حضرت سید اجل رحمۃ اللہ علیہ		..	تقریباً ۱۰۰ سال	جونپور
حضرت شیخ قیام الدین رحمۃ اللہ علیہ		..	..	جونپور

مزار اقدس	مبارک	تاریخ وصال	اشکائے گرامی
<b>سلسلہ عالیہ چشتیہ</b>			
بصرہ	..	۲۷ صفر المظفر ۱۰۷۷ھ بروز جمعرات	حضرت خواجہ عبد الواحد ابن زید بصری رحمہ اللہ
مکہ معظمہ	..	یکم محرم الحرام ۱۱۸۷ھ بروز جمعہ	حضرت ابوالفیض فضیل بن عیاض رحمہ اللہ
شام	..	۲۶ جمادی الاول ۲۶۹۵ھ بروز ہفتہ	حضرت شیخ ابراہیم بن ادم رحمہ اللہ
معرش (دمشق)	..	۲۴ شوال المکرم ۲۷۷۶ھ بروز جمعرات	حضرت خواجہ سعید الدین خلیفۃ المرعی رحمہ اللہ
شام	۱۲۰ سال	۱۸ شوال المکرم ۲۸۸۷ھ بروز جمعرات	حضرت خواجہ امین الدین بصرہ بصری رحمہ اللہ
مسک (شام)	..	۱۴ ربیع الثانی ۳۲۶۹ھ بروز ہفتہ	حضرت خواجہ ابوالحکام شرف الدین شامی چشتی رحمہ اللہ
۹۵ سال چشت خراسان	..	یکم جمادی الآخر ۳۲۵۵ھ بروز بدھ	حضرت خواجہ قدوہ دین ابوالاحمد ابدال بن فرنا سہی چشتی رحمہ اللہ
"	۸۰ سال	۱۴ ربیع الاول ۳۲۱۱ھ بروز جمعہ	حضرت خواجہ نافع الدین ابو محمد چشتی رحمہ اللہ
"	۸۴ سال	۳ رجب المرجب ۳۲۵۹ھ بروز اتوار	حضرت خواجہ ناصر الدین ابویوسف بن محمد سمعان چشتی رحمہ اللہ
"	۹۷ سال	یکم رجب المرجب ۳۵۲۷ھ بروز پیر	حضرت خواجہ قطب الدین مودود چشتی رحمہ اللہ
سنجان (بخارا)	۱۲۰ سال	۱۰ رجب المرجب ۳۶۱۳ھ بروز بدھ	حضرت خواجہ نیر الدین حاجی شریف زندی رحمہ اللہ
مکہ معظمہ	۹۱ سال	۵ شوال المکرم ۳۶۱۷ھ بروز جمعرات	حضرت خواجہ ابوالنور عثمان مارونی رحمہ اللہ
اجیر شریف	۹۳ سال	۶ رجب المرجب ۳۶۲۳ھ بروز پیر	حضرت خواجہ خواجگان عزیز نواز سید معین الدین حن چشتی بجزری اجیری رحمہ اللہ
دہلی	۷۴ سال	۱۴ ربیع الاول ۳۶۳۵ھ بروز بدھ	حضرت خواجہ قطب الدین بختیار اوشی کاکی رحمہ اللہ
پاک پتن شریف	۹۵ سال	۵ محرم الحرام ۳۶۶۳ھ بروز ہفتہ	حضرت شیخ الشیوخ فرید الدین مسعود المعروف بہ گنج شکر اجودھی رحمہ اللہ



تاریخ وصال	عمر مبارک	مزار اقدس	اشمائے گرامی
۱۸ ربیع الآخر ۱۰۵۵ھ بروز التوار	۶۴ سال	دہلی	حضرت سلطان المشائخ خواجہ نظام الدین اولیاء محبوب الہی رحمہ اللہ
۱۳ رمضان المبارک ۱۰۵۶ھ بروز جمعہ	..	دہلی	حضرت خواجہ شیخ نصیر الدین محمود المعروف بہ چراغ دہلی رحمہ اللہ
۶۸۴ ہجری	۸۲ سال	محل قلعہ دہلی	حضرت شیخ صدر الدین حکیم رحمہ اللہ
۸۲۱ ہجری	..	کنھنور (اودھ)	حضرت شیخ فتح اللہ اودھی رحمہ اللہ
..	..	جوپنور	حضرت شیخ محمد بن عیسیٰ رحمہ اللہ
۹۳۲ ہجری	..	دہلی	حضرت شیخ مخدوم جہانیاں بن شیخ بہاؤ الدین رحمہ اللہ
۹۴۷ ہجری	۷۶ سال	جوپنور	حضرت شیخ بہاؤ الدین جوپنوری رحمہ اللہ
۹۴۹ ہجری	..	جوپنور	حضرت شیخ سالار بڈھا کوری رحمہ اللہ
..	..	..	حضرت بہاؤ الدین بن سالار بڈھا رحمہ اللہ
..	..	کورہ	حضرت شیخ جمال اولیاء رحمہ اللہ
۲۶ شعبان ۱۰۷۱ھ بروز منگل	..	کاپلی	حضرت میر سید محمد کاپوی رحمہ اللہ
۱۹ صفر المظفر ۱۰۸۴ھ بروز پیر	..	..	حضرت میر سید احمد بن میر سید محمد کاپوی رحمہ اللہ
..	..	..	حضرت عاشق محمد رحمہ اللہ
..	..	..	حضرت شیخ کمال افسر رحمہ اللہ
..	..	..	حضرت حاجی جنید رحمہ اللہ
۱۱۰۱ ہجری	..	نیلا گنبد لاہور	حضرت شیخ عبد المؤمن اکبر آبادی رحمہ اللہ

مزار اقدس	عمر مبارک	تاریخ وصال	اشمائے گرامی
..	..	..	حضرت حاجی ولی گوالیاری رحمہ اللہ
..	..	۱۴ ذوالحجہ ۱۱۱۱ھ بروز بدھ	حضرت شاہ فضل اللہ المشہور شاہ جیور رحمہ اللہ
..	..	..	حضرت میر سید نور الحق رحمہ اللہ
..	..	۱۱۱۳ ہجری	حضرت میر سید نور اللہ رحمہ اللہ
لاہور	..	۳ ذوالحجہ ۱۱۱۴ھ بروز جمعہ	حضرت قاضی شیخ محمد سلیم رحمہ اللہ
..	..	۲۶ ذوالحجہ ۱۱۲۵ھ بروز اتوار	حضرت شیخ عبدالحکیم مولانی رحمہ اللہ
الساہیوال	۹۶ سال	۱۵ ذوالحجہ ۱۱۳۲ھ بروز ہفتہ	حضرت شیخ محمد افضل الہ آبادی رحمہ اللہ
..	..	۱۱۴۱ ہجری	حضرت حافظ سید محمدی رحمہ اللہ
..	..	..	حضرت سید محمدی بن سید جعفر رحمہ اللہ
دہلی	..	۲۴ ذی قعدہ ۱۱۴۲ھ بروز ہفتہ	حضرت میر عظمت اللہ میاں صاحب رحمہ اللہ
..	..	..	حضرت سید محبوب اللہ رحمہ اللہ
..	۱۰۵ سال	۱۴ جمادی الاول ۱۱۴۳ھ بروز ہفتہ	حضرت سید لطف اللہ المعروف بہ شاہ جیولہا بلگرامی رحمہ اللہ
..	..	۱۱ جمادی الاول ۱۱۴۴ھ بروز اتوار	حضرت شیخ محمد یحییٰ المعروف بہ شاہ خوب رحمہ اللہ
..	..	..	حضرت سید عین الدین رحمہ اللہ
..	..	..	حضرت سید محمد سلیم رحمہ اللہ
..	..	..	حضرت حاجی الحرمین سید غلام علی رحمہ اللہ
..	..	..	حضرت سید نواز شہ علی بن میر عظمت اللہ رحمہ اللہ

مندرجہ بالا ایام بحساب جوہر تقویم نکالے گئے۔

# فہرست مضامین

صفحہ نمبر	عنوان	صفحہ نمبر	عنوان
۲۵	دُعاءِ سیفی		حضرت شیخ سعدی رحمۃ اللہ علیہ کی
۲۸	دُعاءِ مُغنی	۳	ایک رُبائی
۵۲	دُعاءِ حرز الامیرین		قطعہ اسم ذات حضرت میاں شیر محمد
۵۹	دُعاءِ کیمیائے سعادت	۴	شرقی پوری رحمۃ اللہ علیہ
۶۱	دل کے کام	۵	نقوشِ سعید
۶۲	ذکرِ نفی و اثبات	۶	نامہ مبارک رسول مقبول صلی اللہ علیہ وسلم
۶۴	ذکرِ خفی	۷	ہدیہ تشکر
۶۶	نبیؐ ہاشمیؐ و مقام	۱۰	تعارف
۶۷	مشائخ	۱۵	گزارشاتِ ناشر
۷۱	ولایت اور ولی	۱۷	تمہید
	معرفت، عارف، متصرف، جاہل	۱۹	اہلِ چشت
۷۲	ومعرفتِ الہی	۲۱	عملِ تکبیر و نقوش
	صوفی کی معرفت، تصوف، ملامتیہ	۲۵	اعمال
۷۵	فقیر اور اُن کے فرق	۳۰	نفل عبادتیں
	توحید، اس کے مراتب اور اس کے	۳۲	اسماءِ حسنیٰ
۸۸	اصل اور اولیاءِ عظام	۳۸	چہل اسماءِ الہی
۹۲	اولیاء اللہ کی اقسام و مقام	۴۰	دُعاءِ ضربِ البحر

صفحہ نمبر	عنوان	صفحہ نمبر	عنوان
۱۰۹	نسب خلیفہ سوم	۹۳	اقطاب
"	نسب خلیفہ چہارم	۹۴	قطب عالم کے عہدہ کی مدت
"	صحابہ رضی اللہ عنہم کے مناقب	۹۵	قطب مدار اور فرد میں فرق
۱۱۴	اوصاف حضرت ابو بکر صدیق رضی	"	بارہ قطبوں کی تفصیل
۱۲۰	اوصاف حضرت فاروق الاعظم رضی	۹۶	قطبوں کے اوراد
۱۲۳	اوصاف حضرت عثمان ذی النورین رضی	"	قطب مدار اور دیگر اقطاب
۱۲۶	اوصاف حضرت علی کرم اللہ وجہہ رضی	۹۷	کے مراتب
۱۳۴	دیباچہ از فقیر نوازش علی	۹۹	اقسام ابدال
۱۳۶	حضرت سید المرسلین خاتم النبیین شفیع	۱۰۲	اخیر
"	المذنبین احمد مجتبیٰ صلی اللہ علیہ وسلم	"	نقبلاً نجبا
"	امیر المومنین امام المسلمین اللہ الغالب	"	اولیاء کے مختلف مراتب
۱۴۰	علی ابن ابی طالب کرم اللہ تعالیٰ وجہہ	۱۰۳	اولیئہ
۱۴۳	امیر المومنین حضرت امام حسین رضی	۱۰۴	معجزہ، کرامت و استدراج
۱۴۴	حضرت امام زین العابدین رضی	"	اولیاء اللہ کی کرامت
۱۴۶	حضرت امام باقر رضی	۱۰۶	راہب جریج
۱۴۸	حضرت امام جعفر صادق رضی	۱۰۷	کرامت اور خوارق
۱۴۹	حضرت امام موسیٰ کاظم رضی	"	نسب مبارک حضرت محمد مصطفیٰ
۱۵۰	حضرت امام سید ابوالحسن علی بن موسیٰ رضا	۱۰۸	صلی اللہ علیہ وسلم
۱۵۲	حضرت ابوسلمان داؤد طائی	"	نسب خلیفہ اول
۱۵۴	حضرت معروف کرخی	۱۰۹	نسب خلیفہ دوم

صفحہ نمبر	عنوان	صفحہ نمبر	عنوان
۱۸۳	حضرت ابو علی فارمدی	۱۵۶	حضرت سہری سقظی
۱۸۵	حضرت خواجہ ابو یوسف ہمدانی	۱۵۷	حضرت جنید بغدادی
۱۸۷	حضرت خواجہ عبد الخالق غجدوانی	۱۵۹	حضرت ابو بکر شبلی
۱۸۹	حضرت خواجہ عارف ریوگری	۱۶۱	حضرت عبد الواحد
"	حضرت خواجہ محمود انجیر فغنوی	"	حضرت شیخ ابو الفرج طرموسی
۱۹۰	حضرت خواجہ علی رامینی	"	حضرت شیخ ابوالحسن علی
۱۹۱	حضرت خواجہ محمد بابا ساسی	۱۶۲	حضرت شیخ ابوسعید مبارک
۱۹۳	حضرت سید امیر کمال	۱۶۳	حضرت شیخ ابو محمد محی الدین عبدالقادر جیلانی
۱۹۴	حضرت خواجہ بہاؤ الدین نقشبند	۱۶۷	حضرت سید عبدالرزاق
۱۹۶	حضرت مولانا یعقوب چرخمی	۱۶۸	حضرت سید ابوصالح محدث
۱۹۸	حضرت خواجہ عبید اللہ اصرار	"	حضرت سید محی الدین ابی نصر صراع
۲۰۰	حضرت خواجہ عبد الحق	"	حضرت سید علی
"	حضرت خواجہ محمد سحیحی	"	حضرت ابوالعباس جیلی
"	حضرت خواجہ عبداللہ اصراری	۱۶۹	حضرت بہاؤ الدین انصاری
۲۰۱	حضرت میر ابوالعلاء	۱۷۲	حضرت سید ابراہیم ایرجی
۲۰۲	حضرت خواجہ حسن بصری	۱۷۳	حضرت شیخ بیکھارے
۲۰۵	حضرت شیخ حبیب عجمی	"	حضرت قاضی ضیاء الدین
۲۰۷	حضرت شیخ ممشاد دینوری	۱۷۵	حضرت ابو یزید طیفوری بطامی
۲۰۸	حضرت شیخ احمد اسود دینوری	۱۸۰	حضرت ابوالحسن خرقانی
"	حضرت شیخ ضیاء الدین ابوالنجیب عبدالقاسم سہروردی	۱۸۲	حضرت ابوالقاسم گرگانی

صفحہ نمبر	عنوان	صفحہ نمبر	عنوان
۲۲۷	حضرت خواجہ قطب الدین مودودیؒ	۲۱۰	حضرت شیخ شہاب الدین بہروردیؒ
۲۲۸	حضرت حاجی شریف زندنیؒ	۲۱۱	حضرت شیخ بہا الدین زکریا ملتانیؒ
۲۲۹	حضرت خواجہ عثمان مارونیؒ	۲۱۲	حضرت شیخ رکن الدین ابوالفتحؒ
۲۳۰	حضرت خواجہ معین الدین حسن بھریؒ	۲۱۵	حضرت سید جلال الدینؒ
۲۳۲	حضرت خواجہ خواجگان بختیار کاکيؒ	۲۱۶	حضرت شیخ صدر الدین راجنؒ
۲۳۳	حضرت شیخ الشیوخ فرید الدین مسعود گنج شکرؒ	۲۱۷	حضرت شیخ علاؤ الدین سادنیؒ
۲۳۴	حضرت شیخ نظام الدین اولیاءؒ	۲۱۸	حضرت شیخ اودھن جونپوریؒ
۲۳۸	حضرت شیخ نصیر الدین محمودؒ	۲۱۸	حضرت شیخ قطب الدینؒ
۲۴۰	حضرت شیخ صدر الدین حکیمؒ	"	حضرت شیخ سید اجلؒ
"	حضرت شیخ فتح اللہ اودھیؒ	۲۱۹	حضرت شیخ قیام الدینؒ
۲۴۱	حضرت شیخ محمد بن عیسیٰؒ	۲۲۰	حضرت خواجہ عبدالواحدؒ
۲۴۲	حضرت بہاؤ الدین جونپوریؒ	۲۲۱	حضرت خواجہ فضیل عیاضؒ
۲۴۴	حضرت شیخ سالار بڈھا کورویؒ	"	حضرت شیخ ابراہیم بن ادھمؒ
۲۴۵	حضرت شیخ بہاؤ الدینؒ	۲۲۳	حضرت خواجہ حذیفہ مرثیؒ
"	حضرت شیخ مخدوم جہانیاںؒ	۲۲۴	حضرت خواجہ ہبیرہ بصریؒ
۲۴۶	حضرت شیخ جمال اولیاءؒ	"	حضرت خواجہ علودینوریؒ
۲۴۷	حضرت شیخ محمد کالیپوٹیؒ	۲۲۵	حضرت خواجہ ابوالسحاق شامی ہشتیؒ
۲۵۱	اقتباس از رسالہ الفتاء	"	حضرت خواجہ ابوالاحمد ابدال ہشتیؒ
۲۵۶	حضرت شیخ محمد افضل الہ آبادیؒ	۲۲۶	حضرت خواجہ ابو محمد ہشتیؒ
۲۵۷	حضرت شیخ محمد یحییٰؒ	۲۲۷	حضرت خواجہ ناصر الدینؒ

صفحہ نمبر	عنوان	صفحہ نمبر	عنوان
۲۸۳	حضرت میر نور الحق	۲۵۷	حضرت شیخ عاشق محمد
"	حضرت میر نور اللہ	۲۵۸	حضرت شیخ کمال افسر
۲۸۵	حضرت حافظ سید محمدی	"	حضرت حاجی جنید
"	حضرت سید محمدی بن سید جعفر شاہ	۲۵۹	حضرت شیخ عبدالحکیم موہانی
۲۸۷	حضرت سید محب اللہ	"	حضرت شیخ عبدالمومن اکبر آبادی
"	حضرت قاضی شیخ محمد سلیم	"	حضرت ولی گوایاری
"	حضرت شیخ عین الدین	"	حضرت میر سید احمد
"	حضرت سید محمد سلیم	۲۶۲	مشاہدات صوفیہ
۲۸۸	حضرت حاجی الحرمین سید غلام علی	۲۶۵	حضرت شاہ فضل اللہ
۲۸۹	حضرت سید نواز شہ علی		حضرت میر سید لطف اللہ المعروف
۲۹۲	تصوفیہ کلمات	۲۶۷	شاہ لدھا بلگرامی
۲۹۶	ارشادات نبوی	۲۷۹	حضرت میر عظمت اللہ
۲۹۷	شجرہ طریقت		





# خوشخبری

اللہ جلّ شانہ، عمّ نوالہ کے فضل و کرم سے صاحبزادہ مجیب الرحمن  
شامی کی وساطت سے عرصہ تین سو سال بعد تاج العارفین قطب الاقطاب  
حضرت عبدالنبی شامی نقشبندی رحمۃ اللہ علیہ کے مکتوبات شریف (مجموعہ اکرام)  
پہلی مرتبہ اصل فارسی اور سلیس اردو ترجمے کے ساتھ منظر عام پر آ گئے  
ہیں۔ جن میں تصوف کے اسرار اور شریعت حقہ کے مسائل بیان کیے  
گئے ہیں۔ یہ مکتوبات شریف بمعہ دس رنگین تصویروں کے ۸۵۲ صفحات  
پر مشتمل ہیں۔

صاحبزادہ الحاج محمد سلیم شامی نقشبندی

غنی عنہ